
Bayanin Mawallafi: 

Duk wanda yayi nufin buga wannan littafi a asalin yadda yake 
ko ya fassara shi zuwa wani yare mun bashi izinin yin hakan; kuma 
mutanen da suka aiwatar da wannan muhimmin aiki mai amfani 
muna sanya sunansu acikin tabarrakin da muke nema a wurin 
Allahu ta'ala tun gabanin suyi hakan, tare da mika musu fatanmu 
na alkairi da godiya mai tarin yawa. Sai dai, mun bada izinin ne 
bisa sharadin za'a tabbatar takardar da za'a yi amfani da ita wurin 
bugawa zata kasance mai kwari da nagarta kuma salon rubutun 
da shirinsa zai zamo tsararre wanda babu kurakurai a ciki. 


Jan Kunne: Yan mishan kullum cikin tallata addinin Kiristanci 
suke; Yahudawa aiki suke kullum wurin yada kirkirarrun 
maganganun malaman yahudanci (Rabbis); Hakikat Kitabevi 
(Shagon sayar da litattafai), na Istanbul, kullum a cikin 
gwagwarmayar yada musulunci suke; suma yan kungiyar asiri ta 
firimesin kullum a cikin kokarin fada da kore addinai suke. Mutum 
mai hikima, ilimi da hankali zai tantance na gaskiya a tsakanin 
wadannan addinai ya zaba kuma ya taimaka wurin yada wanda 
yake gani yafi hikima a cikinsu, domin ceton yan Adam. Babu 
abinda zai fi wannan daraja, matukar kudurin mutum ya yiwa 
mutane hidima. 

DABI'O'IN MUSULUNCI 


GABATARWA 


Zamu mu fara littafin da sunan Allah! 

Sunan Allah shine mafifici awajen nemantsari, 
Ni'imominsa ba zasu aunu ko su lissafu ba, 
Shine Ubangiji mafi jin kai da gafara 


Allahu ta'ala yana jin tausayin dukkan yan Adam a doron 
kasa. Ya halicci kuma ya turowa kowa ni'imomin da yake bukata. 
Kuma ya koyar dasu yadda zasu yi amfani da wadannan ni'imomi 
domin cimma farin cikin wannan duniya dana lahira. Imam ar- 
Rabbani Tahimahullêhu ta'ala, a cikin wasikarsa ta 259 ya sanar 
damu cewa kafiran da basu taba jin labarin musulunci ba ba za'a 
yi musu azaba a cikin wuta ba. Za'a ruguzasu tare da dabbobi 
bayan anyi hisabi. Mutanen da suka ji labarin musulunci kuma 
suka yi tunani mai zurfi akai, sannan suka karbe shi, za'a yi musu 
ni'ima da aljanna. Allahu ta'ala ya horewa mutane gaba daya 
tsawon rai domin zurfafa tunani. Yana gafartawa wanda suka 
zamo muminai bayan sun zame zuwa cikin kafirci da bata, wanda 
yawancin lokuta sakamakone na zambatar kai, wanda 
lalacewarsa ke kara tsamari ta hanyar kasancewa tare da 
mugayen abokan zama, karanta litattafai masu da'awar tawaye 
da bibiyar shirye-shiryen gidajen rediyo (da talabijin) masu 
bijirewa da yiwa gwamnati bita da kulli. Yana cetonsu daga 
bala'o'i marasa tukewa. Bayan nuna turbar tsira ga azzalumai, 
mugaye da masu batanci. Yana kyalesu su zauna a cikin lokon 
inkarin da suka fada ciki wanda kuma shi suke so kuma suke buri. 
A gobe kiyama kuma, zai gafartawa wanda yaso daga cikin 
muminai wanda suka cancanci su shiga wuta, kuma zai tura su 
zuwa aljanna bayan ya azabtar dasu a ciki domin zunubansu. 
Shine kadai wanda ya halicci gaba daya abubuwa masu rai, ya 
barsu a wanzajju a koda yaushe, kuma ya basu kariya daga tsoro 
da firgici. 


Idan wani yayi godiya tare da kirari ga wani a kowane lokaci 
kuma a kowane wuri bisa kowane dalili, wannan godiya da kirari 
mallakar Allahu ta'ala ne, saboda shine kadai wanda ya halicci 
kuma ya turo duka nau'in ni'imomi da alkairai. Da bai tunasar, 
halicci, kuma ya bada karfi ba, babu wanda zai iya wani abun 
alkairi ko sharri ga kowa. Abinda ya kaddara ne kadai yake 
wanzuwa. Babu wanda zai iya wani abu daya saba da kaddararsa. 


Muna fatan addu'ar mu da gaisuwa su sadu ga mafi soyuwa 
a wurinsa Annabi Muhammad ‘sallallâhu alaihi wa sallam,” wanda 
shine mafi kyawu da matsayi a gaba daya yan Adam ta kowacce 
siga, ya hada da yayayensa, da ahalin gidansa, da sahabbansa 
ridwanullahi ta'ala “alaihim ajma'in,” wanda suka yada kyawawan 
dabi'u da ilimi. 


Ana bukatar musulmai su koyi "Ilimin Addinin Musulunci." 
An raba shi zuwa rassa biyu, "Ilimin Addinin Musulunci" da "Ilimin 
Kimiyya." Ilimin kimiyya shi ake kira da "Hikima" (Hikmat). 
Annabinmu sallallâhu alaihi wa sallam’ yace, “Hikima kayan 
mu'mini ce data bata. A duk inda ya sameta ya dauketa.” 
Wannan hadisin yana umartarmu da mu nemi ilimin kimiyya. 
"Ilimin Addinin Musulunci" yanada rassa guda ashirin, guda 
takwas daga ciki suna dauke da darussan koyarwa a babban 
matakin ilimi, guda goma sha biyun kuma suna dauke da darussa 
a matakan farko. Daya daga cikin darussan da ake koyarwa a 
babban matakin ilimi yana koyar da kyawawan halaye. 


[Musulmin da yake da kyawawan dabi'u kuma yayi nisa a 
ilimin kimiyyar lokacinsa ana kiransa da wayayyen musulmi ko 
musulmi mai son cigaba. Akasin haka kuma, mutumin da yayi 
zurfi a cikin ilimin kimiyya kuma ya assasa masana'antu, amma 
kuma bashi da kyawawan halaye ana kiransa da azzalumi, dan ci 
baya, dan fashi ko mai kama-karya. Wadanda kuma aka barsu a 
baya a ilimin kimiyya da fasaha kuma suke da munanan halaye 
ana kiransu da dabbobi ko mutane marasa da'a. Wayewar kai na 
nufin gina birane da biyan bukatun yan Adam. Za'a iya cimma 
hakan ne kuma ta hanyar ilimin kimiyya, fasaha da kyawawan 
dabi'u. A takaice, idan aka yiwa ilimin kimiyya da fasaha rakiya da 
kyawawan dabi'u, wannan shi ake kira da wayewa kai. Wayayyen 
mutum shine mai amfani da ilimin kimiyya da fasaha domin yin 


hidima ga al'umma. Akasin haka kuma, azzalumai suna amfani 
dasu wurin azabtarwa. Zamu iya gani cewa Musulmin kwarai mai 
son cigaba ne. Kafirai kuwa sun kasance masu son ci baya, kuma 
matsiyatan mutane. Ya kuma bayyana cewar wayewa na nufin 
kera gine-gine da habaka birane. Hakan kuma na yiwuwa kadai ta 
hanyar kimiyya da fasaha. Cigaba a kimiyya da fasaha yana 
samuwa ne sakamakon karin sabbin hikimomi akan tsofaffin 
hikimomi na mutanen baya da suka gabata. Sannan yiwuwar 
mutane su rayu cikin zaman lafiya da kwanciyar hankali dole sai 
ta hanyar dabi'o'in musulunci.] 


Neman ilimin addinin musulunci iyakar iyawa wajibine (fard) 
ga dukkan Musulmi. Malaman Addini sun rubuta littattafan da ba 
zasu kirgu ba akan wannan maudu'i. Wadannan littattafan da zan 
jero sanannune a fagen kyawawan halaye: Akhlag-i-Nasiri na 
Nasiruddin-i Muhammad Tusi, Akhlag-i-Jalali na Jalaladdin-i- 
Muhammad Dawani, da Akhlag-i-Muhsini na Husayn Waiz-i 
Kashifi na Hirat. Mun fassara babi na farko na wannan littafi daga 
littafin Berika rubutawar Abu Sa'id Muhammad Hadimi 
'rahimahullahu ta'âlâ'. A babi na farko na wannan littafi zamu 
tattauna munanan dabi'u wanda musulunci yayi watsi dasu da 
magungunansu. Munanan dabi'u suna samuwa ne daga 
cututtukan qalbi. Suna haifar da mutuwa marar iyaka da lalacewa 
ga zuciya (kalb) da ruhi (rûh). A babi na biyu na wannan littafi, 
zamu yi bayanin ma'anar kyawawan halaye (akhlaq) da ire- 
irensu, ta hanyar arowa daga babukan farko na littafin Akhlâq-i- 
Alâî wanda aka rubutashi da yaren Turkanci, Alî bin Amrullah 
'rahimahullahu ta'ala, wanda ya rasu a 979 Hijri, 1572 A.D. a 
garin Edirne / Turkiyya. 


Matasan da basu gurbace ba wadanda suka samu ikon 
karanta wannan littafi zasu su gano cewar kakanninsu sun 
kasance masu lafiya da kyawawan dabi'u. Haka kuma sun kasance 
masu aiki tukuru, wayayyu kuma yan son cigaba. Ta hanyar sanin 
gaskiya game da kakanninsu ba zasu gurbata daga karairayi da 
kazafin abokanan gabarsu ba. 

Sunan marubucin littafin Akhlâq an-Nâsirî shine Nasiruddin- 
i Muhammad Tûsî. An haifeshi a shekarar Hijira 597 a cikin garin 
Tus (Mashhad) kuma ya rasu a shekarar Hijira 672 [1273 A.D.] a 


garin Baghdad. Ya kasance daya daga cikin yan darikar Shi'a. Yana 
daya daga cikin mutanen da suka taimakawa Hulagu wurin rusa 
Baghdad lokacin daya kawo mamaya da kisan dubunnan 
daruruwan musulmai. Ya zamo babban ministan Hulagu. Kuma ya 
kafa laburare mai yawan littattafai 400,000 da gidan tarihi da 
jami'a. Ya rubuta littafai da yawa. 


An haifi Jalâladdîn-i Muhammad Dawani ‘rahimahullâhu 
ta'ala, shekarar Hijira 829 kuma ya rasu a shekarar Hijira 908 
[1503 A.D.] a Shiraz. Yana daya daga cikin fakihai a cikin malaman 
addinin musulunci. Ya rubuta littafai da yawa. Littafinsa Akhlâq-i- 
Jalâlî an rubuta shi da yaren farisanci. An aiwatar da bugunsa na 
takwas a shekarar Hijira 1304, 1882 A.D. a India. An fassara shi 
zuwa yaren Turanci. 

Husayn Waiz-i Kâshifî 'rahimahullahu ta’âlâ’, mai wa'azine a 
birnin Hirat. Ya mutu a shekarar Hijira 910, 1505 A.D. a Hirat. 

Yaku, matasa masu nagarta! Yaku, masu daraja kuma 
ababan so yayan shahidai wanda suka shafe rayukansu domin 
neman ilimi da yada darussan kyawawan dabi'un musulunci 
kuma suka sadaukar da rayukansu domin yada Addini Allahu 
ta'âlâ zuwa ga dukkan yan Adam! Ku koyi addinin musulunci da 
kyawawan halaye, wanda kakanninmu masu kima da daraja suka 
kawo kuma suka danka amanar cikarsu da daidaitonsu ga 
kariyarku. Ku bada kariya ga wannan amana (amanât) da dukkan 
wayonku da karfinku daga hare-haren makiyanmu, wato, masu 
harin lafiyarmu, dukiyoyinmu, addininmu, da kyawawan 
halayenmu, kuma masu saka ido akan kasarmu cike da kwadayi. 
Ku dage wurin yada wannan addinin gaskiya ko'ina kuma ta 
hanyar hakan ku ceci yan Adam daga bala'o'i marasa iyaka. Ku 
bari a san cewa addininmu ya umarce mu da samun kyawawan 
dabi'u, kaunar juna, girmama na gaba da jin kan na kasa a 
shekaru, kuma mu zamo masu kirki ga kowa ba tare da lura da 
ra'ayoyin addini ba. Ku biya kowa hakkokinsu da albashin da suka 
cancanta! Kada ku karya dokar kasa kuma kada ku bijirewa 
umurnin gwamnati! Ku biya harajinku akan lokutansu! Kada ku 
taba mancewa Allahu ta'ala shine mai taimakon salihan mutane! 
Mu so juna kuma mu taimaki juna don Allahu ta'âlâ shima ya 
taimake mu. 


Malaman Musulunci suna cewa: “Allahu ta'ala ya halicci 
abubuwa guda uku a cikin mutane: Hankali ('aql), zuciya (kalb) 
da rai (nafs)!!!. Ba zamu iya ganin ko daya daga ciki ba. Zamu iya 
gane wanzuwarsu ta hanyar kiyaye tasirinsu ko ayyukansu, ko mu 
san su saboda addininmu ya koyar damu su. Hankali da rai suna 
cikin kwakwalwarmu, ita kuma kalbi tana cikin zuciya, wadda ke 
a barin hagu na kirazanmu. Ba'a halicce su ta zahiri ba kuma basa 
mamaye sarari. Wanzuwarsu a cikin wadannan wurare kamar 
wanzuwa lantarki ne acikin kwan wuta ko karfin maganadisu a 
cikin mayen karfe. Hankali yana kokarin gane ilimin addinin 
musulunci. Yana gane ilimin addinin musulunci da alkairansa da 
amfaninsa har ma da munanan sabani masu illa. Masu kyawun da 
marasa kyawun an ware su bisa koyarwar dokar kudura. Hankali 
wanda ke gane dokokin kudura (Shari'ât) kuma yake son biyayya 
a gare su, ana kiransa da "hankali na kyawun tunani" ('aql-i- 
salim). Mutanen dake da hankali kadan kuma koda yaushe suke 
aikata kurakurai ana kiransu da sakarkaru ko wawaye. Mutanen 
da basu da hankali ana kiransu da mahaukata. Hankalin da yake 
tunani mai kyau yana isar da kyawawan abubuwan da Shari'ar ta 
koyar ga zuciya. Ita kuma zuciya itace ke aiwatar da wannan 
kyawawan abubuwa. Tana amfani da jijiyoyin sadarwa, wanda 
suke fitowa daga kwakwalwa su tafi ga sassan jiki, su bada 
umarnin don aiwatar da wadannan kyawawan abubuwa. Shigar 
da buri, nufi da son aikata abubuwa masu kyau ko marasa kyau 
zuwa cikin zuciya shi ake kira da kyawawan halaye ko dabi'u 
(akhlaq). Rai yana da matukar son jin dadin duniya. Baya tunanin 
abu mai kyau ne ko mara kyau, mai amfanine ko cutarwa. Shi yasa 
abinda rai yake so baya dacewa da Shari'a. Aikata ayyukan da 
Shari'a ta hana suna karfafa rai. Kuma yana jan hankalin zuciya ga 
aikata munanan abubuwa. Yana zambatar zuciya ta hanyar nuna 
abu mummuna da mai illa a matsayin mai kyau. Yana kokarin 
cimma jin dadin sa ta hanyar jan hankalin qalbi ta biya masa 
bukatun. Ya zamo wajibi a karfafa zuciya kuma a raunana ruhi don 
ta hakan rai ba zai iya zambatar zuciya ba kuma zuciya ba zata 


[1] Wani karsashi da ke cikin halittar dan Adam. Wadda kuma dukkan abinda take 
bukata sun sabawa dokokin Allahu ta'ala. Itace kadai abu wadda dukkanin bukatun ta 
suna da hadari a gareta da kuma mai dauke da ita. 

habaka ta fada cikin mugun yanayi ba. Kamar yadda ake karfafa 
hikima da karatu da neman ilimin addinin musulunci, hakama 
zuciya ke karfafa, ko tsarkaka, ta hanyar biyayya ga Shari'at. Gina 
ikhlasi a cikin zuciya zai samu ne ta hanyar sanya zuciya ta rika 
yawaita ambaton Allahu ta'ala (yin zikirin Allahu ta'ala "dhikr" 
daga zuciya). Cimma nasarar yin "Zikirin zuciya" zai yiwuwu kadai 
ta hanyar koyonsa daga wurin kwararren malamin sufanci 
(Murshid al-Kamil). Tilas ne a fitar daga cikin zuciya duk wasu 
tunane-tunanen duniya da aka gina a cikin kwakwalwa saboda 
bayanan da suke zuwa daga azancin gabban sadarwa. Da zarar 
zuciya ta zamo babu komai, babu wasu nau'ikan tunane-tunanen 
duniya a ciki, zata fara "zikirin Allah" cikin sauki. Kamar fitar da 
ruwa daga cikin kwalba ne. Idan ka zubar da ruwan, cikin sauki 
iska zata shiga cikin kwalbar. Za'a iya samun nasarar bada kariya 
ga zuciya daga tunane-tunanen duniya ta hanyar sanya zuciyar ta 
amfana daga (karbar "fayd" Nur [Haske]) daga zuciya wani 
babban malamin sufanci. Tana malala daga wata qalbin zuwa 
wata ta hanyar kauna. Mutuwar babban jagoran kurwa ko 
kasancewarsa a wata kasa mai nisa baya dakatar da malalar 
wannan faira daga qalbinsa zuwa ta dalibansa. Gwani a 
jagorancin kurwa (Murshîd al-kâmîl) malamin “Ahl as-sunnat” ne 
(alim) wanda yake da ilimin addini mai zurfi kuma yake duka 
ayukkansa da tsarkin niyya (ikhlâs) bisa la'akari da abinda ya sani. 
Biyayya ga Shari'ât da samun faira (fayd) daga gwani a jagorancin 
kurwa (murshîd al-kamil) yana karfafa zuciya kuma yana raunana 
nafs. Bisa wannan daliline rai (nafs) baya son zuciya tayi biyayya 
ga Shari'ât ko abota (sohbat) da gwani a jagorancin kurwa 
(Murshîd al-kâmîl) ko karanta littattafan da gwani a jagorancin 
kurwa ya rubuta. Tafi son zuciya ta zamo mara addini kuma mara 
imani. Don haka, wanda basa yin amfani da hankali sai dai su bi 
son ransu wanda bashi da imani, za su zamo marasa addini. Rai 
baya mutuwa amma idan yayi rauni, ba zai iya yaudarar zuciya ba 
daga sannan. 


Mîlâdî Hijrî Shamsî Hijrî Qamarî 
2001 1380 1442 

HUSEYN HILMI ISIK 
Rahmatallahi 'alaih' 


Huseyn Hilmi Isk, 'Rahmatallahi 'alaih', mai wallafe-wallafen 
Hakikat Kitabevi, an haifeshi a garin Eyyub Sultan, Istanbul a 1329 
(A.D. 1911). 

Daga cikin littafai dari da arba'in da hudu daya wallafa, 
guda sittin da yaren larabci ne, ashirin da biyar da yaren Farisanci, 
sha hudu da yaren Turkanci, sauran kuma da yaren Faransanci, 
Jamusanci, Ingilishi, Rusiyanci, da sauran yaruka. 

Huseyn Hilmi Isik, 'Rahmatallahi 'alaih' (dalibin Sayyid 
'Abdulhakim Arwasi, “Rahmatallahi 'alaih', fitaccen Malamin 
addini kuma gwani a halayen nagartar sufanci (Tasawwuf) kuma 
gogagge wurin koyar da dalibai cikin kamala; yana da nasarori da 
hikima na rayuwa), ya kasance kwararre, babban malami mai 
kokarin koyar da hanyar samun farin ciki, ya rasu cikin dare 
tsakanin October 25, 2001 (8 Sha'ban 1422) da October 26, 2001 
(9 Sha'ban 1422). An binne shi a garin Eyyub Sultan, garin da aka 
haife shi. 

DABI'O'IN MUSULUNCI 


BABI NA FARKO 


Babin farko na wannan littafin ya fayyace manyan munanan 
halaye guda arba'in kadai da hanyoyin da za'a magance su. 
Dukkan bayanan da zasu zo daga baya an fassara su ne daga 
babin farko na shahararren littafin addinin Musuluncin nan 
Beriqa, rubutawar Abu Sa'id Muhammad Hadimi, Allah ya 
jikansa. Wannan littafi, wanda asali an rubuta shi ne a juzu'i biyu 
da yaren larabci, wanda aka wallafa a shekarar 1284 bayan Hijra 
[ 1868] a birnin Istanbul kuma an sake fitar dashi a shekarar 1411 
bayan Hijra [1991], daukar nauyin Shagon sayar da litattafai na 
Hakîkat. Marubucin littafin Muhammad Hadimi ‘rahimahullah 
ta'ala' ya rasu a shekarar 1176 bayan Hijra, [1762] a mahaifarsa 
dake kauyen Hadîm na birnin Konya, Turkiyya. 


MUNANAN HALAYE DA HANYOYIN TSAFTACE KAI 
DAGA GARE SU 


Abubuwan dake cutar da mutum a duniya da lahira duk sun 
samo tushe ne daga munanan halaye. Gurbacewar imanin 
mutum ya samo asali ne daga aikata munanan halaye. Kauracewa 
munanan halaye kuma shi a ke kira Takwâ. Takwâ kuma itace 
mafi daraja a bautar Allahu ta'ala. Kafin a yiwa wani abu ado 
akwai bukatar da fari a tsaftace abun daga dukkan wata dauda. 
Makamancin haka kuma babu wani lada (Thawab) da za'a samu 
ko wani tagomashi da zai afku daga bautawa Allahu taʻala face 
idan mutumin daya aikata wannan bauta ya tsaftace kansa daga 
zunubin. Mafi girma a munanan halaye kuma shine kafirci (kufr). 
Duk kyawawan aiyukan da kafiri ya aikata a duniya baza su kare 
shi da komai ba a ranar lahira. [Kafirin da aka kashe ba bisa 
hakkinsa ba, baya zamowa shahidi kuma bazai shiga aljanna ba]. 

Mafarin dukkan wani aiki mai kyau shine takwa. Yana da kyau 
mutum ya dage ya samu takwa kuma ya rika shawartar sauran 
mutane akan suma su samu takwa. Rayuwar lumana a cikin 
wannan duniya da samun dacewa na samuwa ne kadai idan an 
samu takwa. 


Munanan halaye suna haifar da cuta a cikin zuciya da ruhi. 
Kuma karuwar wannan cuta yana sanya mutuwar zuciya, kenan 
yana haifar da kafirci. Shirka, wadda ita ce mafi girman zunubai, 
guba ce mai hadari ga zuciya. Wasu mutane marasa imani zaka ji 
suna cewa wai: “Ku duba zuciyoyinmu, zaku ga a tsarkake ne”. 
Amma kalamansu ba komai bane face kufai. Hakika zuciyar da ta 
mutu ba zata taba zama mai tsarki ba. 


Kafirci yana da nau'o'i da yawa. Mafi muni a ciki shine shirka 
da Allahu taʻala. Dukkan nau'i na wani mummunan aiki, ana 
ganeshi ne ta manyan sifofinsa. Ta haka kuma, kalmar kafirci 
kamar yadda aka ambata a ayoyin Alqur'ani mai girma da Hadisan 
Annabi Muhammad alaihis salam na bayanin dukkan wani nav’i 
na yiwa Allahu ta'ala abokin tarayya. Allahu taʻala yana cewa a 
cikin al-Qur'ani mai tsarki, aya ta 48 da aya ta 116 a cikin Suratul 
Nisa'i, cewa bazai taba yafewa mushrikai ba. Ayoyin na nuni da 
cewa mushrikai zasu dauwama a cikin azabar wuta. 


[‘Shirk’ na nufin yiwa Allahu ta'ala abokin tarayya. Wanda ya 
yiwa Allahu ta'ala tarayya da wani abu ana kiransa da mushriki. 
Abinda aka hada tarayya da Allahu taʻala kuma ana kiransa da 
shârik. Yin imani da cewa wani zai iya samun sifofin kudura daidai 
yake da Allantar dashi. Sifofin da Allahu taʻala ya kadaita dasu ana 
yi musu lakabi da “sifofin kudura”. Kadan daga cikin wannan sifofi 
akwai: dauwamamme, mai yin halitta, Masani akan komai, da 
warkar da mara lafiya. Yin imani da cewa wani mutum ko Rana ko 
Saniya koma wacce irin halitta zata iya samun wannan sifofi, har 
bisa haka ta kai ga samun kima ko a roke ta, to hakan Allantar da 
ita ne. Kuma wadannan abubuwa sun zama abun bauta. Ambaton 
kalamai masu nufin Allantar da wadancan mutane, ko tofa 
kalaman girmamawa ga gumaka, hotuna da kaburburan 
mushrikai da nufin su din suna da sifofin kudura, da nufin a bauta 
musu, shirka ne. Amma idan mutum yayi imani da cewar wani 
mutum bashi da sifofin kudura sai dai ya kasance wanda Allahu 

ta'ala ke so, ko kuma idan mutum yayi imani da cewar wani 
mutum ya yi hidima ga kasar sosai don haka kuma ya cancanci 
girmamawa, girmama hotuna da sassaken wannan mutum ba 
shirka bane ko yiwa Allahu ta'ala abokin tarayya. Duk da haka, 
tunda girmama hotunan kowanne irin mutum haramun ne, duk 
wanda ya aikata hakan ya zamo fasiki (mai aikata zunubi). Idan 
yayi inkarin kasancewar aikata haka zunubi ne, kuma zai shiga 
sahun masu ridda (murtad), haka ma duk masu izgili ga Sharia ta 
hanyar aikata zunubi da gangan. Tunda yahudawa da kiristoci 
wanda ba mushrikai bane amma kuma basu yarda da Annabtar 
Muhammad alaihis salam ba, hakan na nufin sun kasance kafirai. 
Kuma ana yi musu lakabi da 'ahlul kitabi' (masu littafi). A yanzu, 
yawancin kiristoci mushrikaine saboda sun hada Allahu ta'ala 
tarayya da bawansa Annabi Isa alaihis-salam. Kiristoci masu bin 
darikar Barnabas da Arias (wanda basa hada Allahu ta'ala tarayya 
da kowa) sun shiga sahun ahlul-kitabi, amma sai dai basu kawo i 
zuwa wannan lokacin mu ba. 


Mummunan hali na biyu mafi girma bayan kafirci shine 
aikata bidi'a, wadda tana haifar da sakaci daga kaucewa zunubai, 
da jagoranci zuwa hanyar bata. Mutumin da ya mutu bayan 
aikata zunubai, masu rangwame ko manya, ba tare da ya tuba 
(tawba)!!! ba, matukar ba shirka bane, yana iya samun yafiya daga 
Allahu ta'ala ko dai ta hanyar ceto (shafa'at) ko kuma kai tsaye 
daga jin kansa. Idan har ba'a yafe kananan zunubai ba hukunci da 
zai biyo baya shine wuta. Zunuban da suka shafi take hakkokin 
sauran mutane baza'a yafe su cikin sauki ba. Mafi yawanci, masu 
aikata irin wannan zunuban su za'a fi yiwa hukunci mai tsanani. 
Misali, hana mace sadaki da hakkin aure ya bata ko kuma hana 
mutane koyon addinin gaskiya wanda hakkinsu ne, na daga cikin 
mafiya girman take hakkoki. Annabi Muhammad alaihissalam 
yana cewa: “Wani lokaci zai zo da mutane zasu daina damuwa 
shin kudin da suka samu ta hanyar halal ne ko haramun”, kuma, 
“wani lokaci zai zo da riko da addinin Allah zai zamo kamar 
daukar garwashin wuta a tafin hannuwa”. Don haka kaucewa 


[1] Kankan da kai; yin tawba shine tuba daga zunuban da mutum ya aikata, mutum ya 
roki Allahu ta'ala gafara, sannan kuma mutum ya sa cewa bazai sake aika wadannan 
zunubai ba. 


-14- 


daga aikata duk wani aiki da akayi hani dashi (haramun) da 
aiyukan da aka yiwa lakabi da makaruhai (masu kusanci da 
haram) shine takwa. Kin aikata aiyukan farilla da wajibai anyi hani 
dashi (haramun ne). Daga wasu bayanai kuma, kin aikata manyan 
sunnoni daga aiyukan Annabi Muhammad alaihis-salam, ba tare 
da wani uzuri ba, makaruhi ne (ba'a so). Mutanen da basa bin 
koyarwar addinin musulunci a fagen imani (i'tiqad), kyawawan 
dabi'u (akhlaq), da kyawawan aiyuka ('amal), za'a yi musu 
hukunci. A hankalce, mutum ya kamata ya guji abin zai kaishi ga 
azabtarwa. Misali, kin yin sallolin farilla guda biyar, da kuma mata 
da yara suki rufe jikinsu, babban zunubi ne. Akwai bukatar yin 
sallolin farilla guda biyar kullum idan mutum yana so ya kauce 
daga aikata manyan zunubai. Duk da haka, a cikin wannan littafin, 
ba zamu tattauna akan aiyukan da ba dole a barsu ba, maimakon 
haka; zamu fayyace wanda ya dace a kaucewa, misali, zunubai da 
kuma aiyukan da aka yi hani a kai. 


Abubuwan da basu halatta mu aikata su ba (abin da aka 
hanemu da aikatasu) muna aikata su ne ko dai da wata gabar jiki 
ko kuma da jikin gaba daya. Gabobin da zamu jero sune aka fi 
aikata zunubi dasu: ruhi na zuciya, idanu, kunnuwa, harshe, 
hannuwa, ciki, gabobin jima'i da kafafu. Ita qalbi wani ruhi ne da 
aka hura akan zukatan yan Adam. Wanzajjiyace amma idanu basa 
iya ganinta. Wadannan gabobi a karan-kansu basu bane suke 
aikata zunubi, karfin tasirinsu dake bawa mutum damar kawa- 
zuci ne ke haifar da aikata zunuban. Duk wani mutum dake son 
ya samu farin ciki a duniya da lahira dole ya kiyaye wadannan 
gabbai daga aikata zunubai. Dole a habaka ruhi zuwa 
dawwamammen yanayi wanda babu aikata zunubi a cikinsa. Duk 
wanda ya cimma wannan matsayi shi a ke kira da mai tsoron Allah 
(muttaqi), ko mutumin kirki. Shine wanda ya samu soyayyar 
Allahu taala da yardar sa, kuma ya zama waliyyin!!! Allah. Ana 
samun taqwa ta sa kai ta hanyar gujewa zunubai har zuciyar ta 
dabi'antu da hakan.. Amma zamowa waliyyi tilas sai ruhi ya 
dabi'antu kiyayewa daga zunubai, ta hanyar tsarkake zuciya. Shi 


1l Waliyyi (Jam'i: Awliya) shine wanda yake makusanci kuma Allah ke 
kaunarsa. 

kuma tsarkake zuciya yana bukatar biyayya ga umarnin addinin 
Musulunci. Musulunci yana da bangarori guda uku: sani (Ilm), aiki 
(amal) da kyautata niyya (ikhlas). (1) Ilmi shine neman sani da 
kuma hukunce-hukuncensa kamar Farillai, Wajibai, Sunnoni da 
aiyukan da aka haramta (haram da makaruhi). (2) Sai bautawa 
Allahu ta'ala kamar yadda ya koyar. (3) Da kuma yin aiki domin 
Allahu taala. Al-Qur'ani mai girma yayi umarni da jan hankali 
akan wadannan bangarori guda uku. A cikin wannan littafi za 
muyi bayanin zunuban da za'a gujewa ne kadai domin tsarkake 
zuciya. Ana yi musu lakabi da zunubai, laifuka, ko aiyuka marasa 
kyau. 


RASHIN DA'A DA HANYOYIN MAGANCE TA 


Abu na farko da musulmi ya dace ya bawa muhimmanci 
shine tsarkake zuciyarsa, saboda zuciya ita ce jagorar jiki da 
dukkan gabban dake karkashin kulawar sa. Annabi Muhammad 
sallallâhu “alaihi wa sal-lam' yana cewa “a cikin jiki akwai wata 
tsoka, idan ta gyaru dukkan jiki ya gyaru, idan ta baci dukkan jiki 
ya baci. Wannan tsoka itace zuciya.” Abinda wannan hadisi ke 
nufi ba wai tsokar zuciyar dake cikin jiki bane, face ruhin dake 
cikin zuciyar. Kyautatuwar tsokar, kamar yadda hadisin yayi 
bayani, na nufin tsarkaketa daga zunubai da cusa mata kyawawan 
dabi'u. Bayyanar mutum a zahiri shi ake kira da zati. Karsashin 
dake cikin zuciyarsa kuma shine dabi'a (khulk). Cututtukan dake 
cikin zuciyar mutum su a ke kira da “miyagun dabi'un zuciya” 
(akhlaq al-zamima). Kuma warkewa daga gare su yana da wuyar 
sha'ani. Warkarwa daga wadannan mugayen dabi'u yana bukatar 
ilimi mai zurfi akan wadannan laifuka na zuciya, da kuma sanin 
ainahin hanyoyin amfani da ilimin. Dabi'u sune yanayi na cikin 
zuciya. Kuma karsashin dake cikin ruhin zuciya ne ke karfafa wa 
mutum karfin yin imani, furta kalamai, ko ya aikata wani aiki. 
Halayen daya zaba ma dai suna zuwa daga wannan dabi'u ne. 


Sauya yanayin zuciya daga dabi'u, halaye da aiyuka marasa 
kyau, zuwa dabi'u, halaye da aiyuka masu kyau abune wanda mai 
yiyuwu. Annabi Muhammad sallallâhu alaihi wa sal-lam ya taba 
cewa: “A kyautata dabi'u”. Kuma addinin Musulunci bai taba 
umarni da abinda bazai yiyuwu ba. Aiki da lura ya tabbatar da 
hakan. [Lura daya ce daga cikin hanyoyi uku na neman sani. 

Sauran hanyoyi biyun na samun ilimi sune; samun ilimi ta hanyar 
nazari da kididdiga, sai kuma ilimin da Annabi Muhammad 
sallallâhu alaihi wa sal-lam ya sanar damu]. A wajen kokarin 
gyara munanan halaye, Yan Adam sun banbanta (wasu sunfi 
wasu). 


Tushen dabi'u asalinsa yana da iko ne guda uku a cikin ruhin 
mutum. Na farko shine ikon fahimtar ruhi ana kiransa da 
“nuduka” ko kuma hankali (“akl). Ikon hankali na farko dana biyu 
sune hikimar nazari (hikmat al-nazarî) da hikimar aiki (hikmat al- 
'amali). Hikimar nazari wadda tana wanzuwa ne a matsakaicin 
yanayi ita ake kira da tunani. Tunani kuma shine ikon rarrabe 
daidai da ba daidai ba, mai kyau da mara kyau, alheri da sharri. 
Idan mutum yakai makurar tsauri da zarmewa wurin amfani da 
tunani, sai ya fara yunkurin gane abinda gano shi ba abune mai 
yiwuwa ba. Misali, sai ya fara yunkurin fassara ayoyin Alkur'ani 
mai girma masu fakaitacciya da boyayyiyar ma'ana, ko ya ringa 
yunkurin fayyace kaddara, ko kuma ya fada cikin aikata zamba da 
sihiri. A magana ta fatar baki, nakasun sifar wannan iko shi ake 
kira da shiririta. Kuma duk mutumin da ya kamu da wannan 
shiririta ba zai iya tantance abu mai kyau da mara kyau ba. Amma 
idan hikimar aiki ta wanzu a matsakaicin tsauri, wannan shi ake 
kira adalci. Shi kuma adalci babu rashin karfi ko damfarewar 
yalwa a tattare dashi. 


Karfin iko na biyu wanda daga nan halaye ke bubbogowa 
shine fushi (ghadab). Sashe ne na ruhin mutum da yake 
kamanceceniya dana dabbobi. Hakan yasa dukkan wani abu da 
mutum ya tsana yake tafasa jininsa. Idan sashen ruhi mai asali 
daga mutuntaka ya rinjayi wannan karfi, yana habaka shi ya zamo 
jarumta (shaja'at), wadda ita ke bawa mutum tagomashin 
aiwatar da aiyuka masu amfani. Misalan wannan jarumta shine 
rundunar Musulmin da tayi yaki da rundunonin kafiran da 
yawansu ya ninka nasu kuma suka samu nasarar tseratar da 
wanda ake zalunta daga hannun azzalumai. Idan wannan karfi 
yayi yawa ana ambatarsa da "tahawwur", wanda shine abinda ke 
haifar da kaushin hali. Mutum mai irin wannan hali za'a same shi 
da saurin fushi. Idan yawan wannan karfi yayi kadan a jikin 
mutum yana haifar da kasala (jubn). Kuma mutum wai wanna hali 
za'a same shi mai son jiki. 

Na uku daga cikin masu bawa ruhin mutum karfin iko itace 
sha'awa (shahwat). Tana faruwane yayin da sashen ruhin mutum 
mai kama dana dabba ke bukatar abinda take so. Sashen 
mutuntaka na cikin ruhine ke tarwatsa wannan karsashi ya mayar 
da wannan dabi'a abinda a ke kira da kamewa (iffat), ko kuma 
daraja. Kamammen mutum shine mai gamsar da sha'awarsa ta 
hanyar da addinin musulunci ya koyar, kuma mai dacewa da 
tsarin halittar dan Adam. Idan wannan karfi yayi yawa ana kiransa 
da son zuciya (sharah). Mutum mai irin wannan hali za'a same shi 
da son ya cimma bukatunsa ba tare da la'akari da hakkin wasu ba. 
Idan wannan karfin sha'awa yayi kadan a jikin mutum yana haifar 
da ragwanci (humûd). Mutum mai irin wannan hali za'a same shi 
da kasawa yayin cimma bukatunsa ko dai saboda tsananin jin 
kunya, tsananin jin tsoro ko tsananin jiji da kai, ko kuma saboda 
wata lalurar kwakwalwa. 


Sassan karfin iko guda hudu da aka ambata a sama kamar 
haka: "hikmat" (azanci), "adâlat" (adalci), "iffat" (kamewa), da 
"shajâ'at" (jarumta), sune asulin dukkan wasu halaye. Idan azanci 
a hankalce bai dace da azanci a aikace ba - wanda shine mai 
daidaita shi - kuma yayi ambaliya kan koda daya ne daga cikin 
tsaurara a mugayen halaye, aiyuka marasa kyau ne zasu haifo. 
Duk munanan halayen guda shida babu alheri a tattare dasu. 
Hatta sassan ikon guda hudu sharrine matukar za'a yi amfani dasu 
wurin aikata sharri. Misalin amfani da hikmat (azanci) wajen 
aikata sharri ya hadar da: shiga al'amuran addini don samun 
daukaka da matsayi cikin sauki, da yin sallolin farilla guda biyar 
(namâz) ko shiga yada kalmar Allahu ta'ala don samun sukuni da 
dukiya. Ta daya barin, kamewa daga aikata wani aiki na jin dadi 
don habaka son a morewa wani nau'in na jin dadi zai zamo 
misalin amfani da kamewa ta hanyar da bata dace ba. 

Kowanne a cikin fitattun halayen guda hudu ana gane su ta 
sifofinsu. Misali, azanci yana da sifofi guda bakwai. Jarumta da 
kamewa kuma kowannensu yana da sifofi guda goma sha dai-dai. 

MAGANIN MUNANAN HALAYE - Magani guda daya da zai iya 
magance dukkan munanan halaye shine gane cutar da abubuwan 
dake ta'azzara ta, sababinta, kishiyarta, da tasirin maganin kansa. 
Mataki na gaba kuma shine na magance cutar, wanda ake 

aiwatarwa ko dai ta hanyar binciken kai-da-kai ko kuma karkashin 
kulawar wani jagora, misali "alim" (malami mai zurfin ilimin 
addinin musulunci). Mumini madubin Muminine. Mutum yayi 
duba a karan kansa domin gano aibin kansa aikine mai wahala. 
Don haka hanya mafi kyau da mutum zai iya gano aibukansa shine 
ya nemi amsar abokin daya aminta dashi. Aboki na amana shine 
wanda zai baiwa mutum kariya daga hadurra da al'amura masu 
ban tsoro. Samun irin wannan abokin yana da wahala. Bisa 
la'akari da wannan ne ma Imamu Shafi'i rahmatullahi alaih' yace: 


Aboki na kwarai da magani na kwarai, 
su nada wuyar samu, kar ka bata lokacinka. 


Hadrat Umar 'radiyallahu anh' yace: 


Abokina yayi mini gargadi akan aibuna, 
Wannan shine ainihin yan'uwantaka. 


Tunda a koyaushe makiyan mutum cikin neman hanyoyin da 
zasu aibunta shi suke, zasu bankada aibukansa matukar sun gano 
su. Don haka mutum zai iya amfani da wadannan maganganu a 
matsayin saukakkun hanyoyin gano aibukansa. Saboda abokanan 
kwarai, mafi yawancin lokuta, suna kawar da kai daga aibukan 
mutum. Watarana wani mutum ya roki Hadrat Ibrahim Ad-ham 
(Babban malamin addinin musulunci kuma waliyyi), akan ya fada 
masa aibukansa. Sai Malamin yace masa: “Ni abokinkane. Don 
haka duk halayenka da dabi'unka kyawawane a idona. Ka tambayi 
wani mutum daban ya fada maka aibukanka”. Wata hanyar kuma 
da mutum zai gano aibukansa shine ya ringa lura da aibukan 
wasu. Idan mutum ya gano aibukan wasu, sai ya tantance ko 
shima yana da irinsu, da ace kuma zai gano yana da irinsu, sai 
yayi watsi dasu. Wannan hanyar ta gano munanan halaye wata 
dabara ce ta magance munanan halaye kuma itace ma'anar 
hadisin nan da yace: “Mumini madubin Muminine.” A wasu 
kalaman kuma, mutum yana iya gano aibukansa a cikin aibukan 
wasu. Lokacin da aka tambayi Isa alaihis-salam cewar a wurin wa 
ya koyi kyawawan halayensa, sai yace: “Ban koye su daga wurin 
kowa ba. Ina kallon sauran mutane ne, sai na gano abubuwan da 
bana so daga gare su sai na kauce daga aikata su, sai kuma na 
kwafi wanda nake so daga gare su kuma na aikata su.” Lokacin da 
aka tambayi shahararren likitan nan Lukman akan a wurin wa ya 

koyi kyawawan halaye, sai yace: “Daga mutane masu munanan 
halaye!” Karanta tarihin musulman kwarai, kamar Salaf as-salihin 
(magabata na kwarai) da Sahaba (Sahabbai) da sauran Awliya 
'rahmatullahi alaihim ajma'in', wata karin hanya ce ta koyon 
halaye!!! masu kyau.Ya kamata mutumin da yake da wani 
mummunan hali ya nemi dalilin da yake jan hankalinsa zuwa gare 
shi. Ya dace yayi kokarin kawar da wannan dalili sannan yayi 
kokarin kawar dashi ta hanyar aikata kishiyar mummunan halin. 
Ya yi iya kokarinsa don ganin ya aikata kishiyar mummunan halin 
don ya watsar dashi. Saboda watsar da mummunan hali abune 
mai wahalar gaske. Saboda ita nafs (rai) tana da son munanan 
aiyuka marasa kyau.Wani magani mai taimakawa wurin ganin 
bayan munanan halaye shine kirkiro hanyar hukunta kai bayan 
aikata wani zunubi. Misali, idan mutum ya aikata wani mugun 
hali, yana gama aikatawa sai ya kokarta yayi wani abu da ransa 
baya so. Hanya mai kyau da mutum zai cimma haka shine ta yin 
rantsuwa. Wato mutum ya rantse cewa matukar ya aikata wani 
mummunan halito zaiyi wani aikin alkairi kamar bayar da sadaka, 
azumi ko salats (salloli). Tunda dai ran mutum baya son ayyukan 
nafila, mutum zai daina aikata munanan halaye. Wani maganin 
mai taimakawa shine karantawa ko kuma sauraro daga sauran 
mutane game da munanan halayen dake cutarwa. Hadisai da 
yawa sun bamu labarin cutarwar dake tattare da munanan 
halaye. Wasu daga ciki sun hadar da: 


1 - “A wurin Allahu ta'ala, babu zunubi mai girma kamar 
munanan halaye.” Saboda mutanen da ke aikata munanan 
halaye basu san cewa suna aikata zunubai bane. Saboda haka, sai 
suki tuba, don haka kuma sai zunubansu suyita haduwa suna 
taruwa sau da yawa. 


2 - “Zunubi daya da mutane ke aikatawa ba tare da jira ko inkari 
ba shine kasancewa mutum mai munanan halaye.” 


H Kalmomi kamar irinsu Wali, Awliya, Sahabbai, Salaf assâlihîn, a duba 
sauran litatafan mu kamar su Sahâba ‘The Blessed’, wanda ake samun su a 
cibiyar madaba'ar ta Hakikat Kitabevi, da ke garin Fatih, Istanbul, Turkiyya. 

3 - “Akwai tuba ga kowanne nau'in zunubi amma babu tuba 
daga munanan halaye. Maimakon tuba daga wani mummunan 
hali, mai aikatawa sai ma ya bige da aikata wanda ya fishi 
muni.” 

4 - “Kamar yadda ruwan zafi ke narka kankara, haka 
kyawawan halaye ke narka kurakurai da bata. Kamar yadda 
ruwan kal (ko tsami) ke lalata zuma, haka munanan halaye ke 
lalata ladan (thawab) aiyukan alheri.” 

Adalci (“adalat), kamewa (iffat), jarumta (shaja'at) da azanci 
(hikmat), idan ba'a yi amfani dasu ta munanan niyyoyi ba 
mabubbuga ce ta kyawawan halaye. Ya kamata mutum yayi 
mu'amala da mutanen kirki (salih) da masu kyawun hali don ya 
zamo mai kyawun hali ko ya kiyaye kyawawan halayensa. 
Halayyar mutum (akhlaq) zata zama tamkar halayensa abokan 
mu'amalarsa. Halayya tana da yado kamar cuta. Mutum kada yayi 
abota da mutane masu mummunan barkwanci. Yazo a cikin 
hadith-i-sherif: “Imanin mutum zai zamo kamar na abokin 
mu'amalarsa.” Ya dace mutum ya kaucewa al'amura marasa 
amfani da wasanni, munanan wasannin barkwanci, da rigingimu. 
Ya dace mutum ya nemi ilimi kuma ya aikata aiyuka masu amfani. 
Bai dace mutum ya karanta littattafan da zasu dagula kyawawan 
halayensa ba wanda ke tallata jima'i, kuma bai dace ya kalli 
shirye-shiryen talabijin ko ya saurari shirye-shirye rediyo masu 
rusa tarbiyya ko masu tayar da sha'awa ba. Ya dace mutum ya 
dawwama cikin tunawa kansa amfanikan kyawawan halaye da 
tasirin masu cutarwa daga wanda addinin musulunci yayi hani 
dasu da hukuncin da zasu janyo a cikin wuta. Babu mai neman 
tara dukiya da samun matsayi wanda ya taba cimma burinsa. 
Amma wanda suka nemi kyale-kyalen duniya don aikata aikin 
alheri dasu sun rayu cikin samun natsuwa da farin ciki. Bai dace 
kyale-kyalen da samu matsayi na duniya su zamo kadai manufar 
mutum ba, maimakon haka gara su zamo hanyoyin sadar da 
alkairi zuwa ga sauran mutane. Kyale-kyalen duniya kamar kogi 
ne kuma mutane da yawa sun nutse a cikin wannan kogi. Tsoron 
Allahu ta'ala shine jirgin fiton da mutum ke bukata don haye 
wannan kogi. Annabinmu 'sallallâhu alaihi wa sal-lam' ya taba 
cewa: “Kamata yayi mutum ya rayu a duniya ba kamar 
dawwamammen mazauninta ba sai dai kamar matafiyi, kuma 

kada ya taba manta cewa zai mutu!” Yan Adam ba zasu 
dawwama a cikin wannan duniya ba. Idan mutum ya nutse cikin 
jin dadin duniya, wahalhalunsa, damuwoyinsa da tashe-tashen 
hankulansa zasu dadu. Wadannan hadisan da zasu zo bai kamata 
a manta su ba: 


1-“Bawan Allahu ta'ala wanda baiyi kowacce ibada ba zai 
samu kyakkyawan sakamako a ranar lahira idan yana da 
kyawawan halaye.” 

2 - “Ibada mafi sauki kuma mafi amfani shine yin magana 
kadan da zamowa mai kyawun halaye.” 


3 - “Bawan Allâhu ta'âlâ zai iya yin ibadu da yawa amma 
mummunan halinsa sai ya kai shi zuwa can kasan wuta. Wasu 
lokutan sai suja shi zuwa kafirci.” 

4 - An rawaito cewa wani lokaci cewa Sahabbai 'radiyallêhu 
anhum' sun yi magana akan wani mutum ma'abocin bautar 
Allahu ta'ala ga Manzon Allah 'sallallâhu alaihi wa sal-lam'. Cewar 
mutumin yana shafe ranakunsa cikin yin azumi da dararensa cikin 
yin salloli, sai dai yana da fushi. Rasúlulláh 'sallalláhu alaihi wa sal- 
lam' ya basu amsa, “Ba al'amari bane mai kyau. Makomarsa zata 
zamo wuta.” 

5 - “An turo ni domin na cikasa kyawawan halaye kuma 
na taimaki mutane ko sa yi amfani da wadannan halaye.” 
Kyawawan halayen nan dai sun wanzu har a cikin sauran addinai 
masu kadaita Allahu ta'ala da aka turo a baya. An turo Muslunci 
ne kawai don ya cikasa kuma ya kammala wadancan kyawawan 
halaye. Kuma tunda wannan addini ya wanzu da dukkan 
kyawawan dokoki da halaye, babu bukata ga wani tushen ya 
koyar damu game da kyawawan halaye. Saboda hakane ma babu 
wani Annabi da zai zo bayan Annabi Muhammad 'sallallahu alaihi 
wa sal-lama'. 


6 - “Mutum mai kyawun hali zai samu duka farin cikin 
duniya da lahira.” Mutum mai kyawawan halaye ya gabatar da 
farillolinsa ga Allahu ta'âlâ da hakkokin bayinsa. 

7 - “Wutar jahannama ba zata kona jikin mutumin da yake 
da kyawun hali da kyawun sura ba.” 

8 - “Zamowa mutum mai kyawun hali na nufin mutum ya 
kasance kusa da (da kyautata mu'amala ga) wadanda suka 

yanke mu'amala dashi, yafiya ga wadanda suka cutar dashi, da 
karamci ga wadanda suka nuna masa bakin ciki.” Mutum mai 
kyawun hali zai aikata mai kyau ga wadanda suka yi masa mara 
kyau ko kuma ya yafewa wadanda suka cutar da darajarsa ko suka 
cutar da jikinsa ko abun hannunsa. 

9— “Allahu ta'ala zai cika zuciyar mutum da imani da 
aminci idan ya mu'amalanci sauran mutane da tausasan halaye 
koda a cikin wane irin fushi yake.” Zai zamo bashi da tsoro ko 
damuwa. Mafi kyawun halaye shine mutum ya aikata mai kyau ga 
mutanen da suka yi masa rashin kyautatawa. Wannan alama ce 
ta cikar hankali da take juyar da makiyan mutum zuwa abokansa. 
Imam Ghazali 'rahimahullahi alaih' yana cewa ya karanta 
wadannan jawaban da zasu zo a cikin Injil (Littafin Injila), wanda 
aka saukarwa da Isa 'alaihis-salam': “Amma ina sanar daku, cewar 
ku kiyaye ba iyaka sharri ba, har ma duk wanda ya mare ku a 
kuncin dama, ku juyo masa da kuncin hagun ma.” “Da wani 
mutum zai kai ku kara gaban kotu, ya cire rigar jikinku, ku kyale 
masa rigar taku.” (Matt: 5 - 39,40)!!! Litattafai sun sanar damu 
keta, zalunci da azabtarwar kiristoci ga Musulmai da Yahudawa 
lokacin daular Spain, haka ma a India, haka ma Bosnia- 
Herzegovina da Birnin Kudus dama wanda suke aiwatarwa ga 
junansu a kotunan daulolin. Rashin da'ar tasu ta nuna cewa basa 
bin asalin koyarwar littafin Injila. Kowane Musulmi ya dace ya 
kawar da munanan halayen dake zaune a cikin zuciyarsa da cike 
gurbinsu da kyawawan halaye. Mutum bazai zama mutum mai 
kyawun hali ba ta hanyar cike gurbin tsirarin munanan halaye da 
tsirarin kyawawan halaye ba. Turbar Sufanci ita ce hanyar dake 
sanya mutum ya samu cikar kamala, wato gwanancewa a dukkan 
kyawawan halaye. (Turbar da bazata iya samar da wannan cikar 
kamala ba baza'a kirata da turbar Sufanci ba. Kamar yadda yake 
yawan faruwa, akwai yan damfara a kowace irin harka. Hakama, 
akwai wasu a cikin fagen ilimi da turbar Sufanci (tarikat) wanda 
ke kiran kansu shaihunnai. A zahiri kuma babu abinda suka sani 


[1] A duba littafin mu mai suna Could Not Answer domin Karin bayani game 
littafin baibul din da Kirista ke karanta. 

akan ainahin Muslunci da kyawawan dabi'un da Muslunci ya 
koyar. Ya dace mu kaucewa irin wadannan da tarkunansu. 


Munanan halaye guda sittin an sansu sosai. Mun fassara 
kuma mun sanya guda arba'in daga ciki a babika guda arba'in. 
Mutumin daya kiyaye wadannan munanan halaye kuma ya aikata 
kishiyoyinsu zai zama mutumin kirki ko mutum mai hali nagari. 


1 - KAFIRCI (KUFR) 


Mafi girma a munanan halaye shine musanta wanzuwar 
Allahu ta'âlâ, wato mutum ya zama mara addini. Kafircine 
musanta annabtar Muhammad alaihis-salam. Mala'iku, mutane, 
da aljanu (jinnîs) duk an umarce su da suyi imani da rukunan 
imani. Imani na nufin mutum ya karbi dukkan dokokin da Allahu 
ta'âlâ ya saukarwa Muhammad alaihis-salam shi kuma ya koyar 
damu, da bayyana imanin da baki. Zuciya itace bigiren imani 
(qalb). Ruhi shine wani karsashi da ya wanzu a cikin zuciya. 
Al'amuran da suka fi karfin mutum, kamar damuwa, larura, 
toshewar basira da mutuwar fuju'a, alhalin babu lokaci, na 
sanyawa a sauwakewa mutum furta imani da bakinsa. Imani ta 
hanyar kwaikwayo wanda mutum ya koya ba tare da fuskantar 
menene imanin ba, karbabbene. Zunubine aki fahimtar, da kuma 
kin tunani akan wanzuwar Allahu ta'ala. Musanta koda daya daga 
cikin rukunan imani na nufin musanta su baki daya. Sai dai, 
imanine idan mutum yayi imani da rukunan imani a dunkule ba 
tare da ya san su daya bayan daya ba. Daya daga cikin manyan 
tubalan imani shine kaucewa abubuwan da musulunci ya sanya a 
sahun alamomin kafirci. Wasu daga cikin alamomin kafirci sun 
hada da: ko'inkula da ka'idojin addinin musulunci, da isgili ga 
Qur'ân al-karim ko wani daga cikin mala'ika ko Annabi 'alaihis- 
salam'. Samun kokwanto akan abubuwan da suke wajibi ma zai 
zamo kafirci. 


Kafirci nada nau'o'i guda uku: 1) Kafirci sakamakon jahilci 
(jahilî), 2) Kafirci sakamakon taurin kai (juhudi), and 3) Kafirci 
sakamakon hukunci (hukumî). 

1 - Kafirci sakamakon jahilci (kufr-i jahilî): Wannan shine 
kafircin wanda rukunan imani basu same su ba, kuma basu yi 
tunani akan su ba. "Jahl" na nufin jahilci. Akwaijahilci kashi biyu: 


a) Jahilci mai sauki. Mutane masu irin wannan jahilcin sun 
san cewa su jahilai ne. Kuma ba su da imani wanda yake 
gurbatacce. Kamar dabbobi suke saboda abinda ya bambance 
mutane daga dabbobi shine ilimi da hankali. Wadannan mutane 
basu kai dabbobi bama saboda kowacce dabba tana da kwarewa 
a fage na musamman da aka halicce ta akai, tana iya gane abinda 
zai amfane ta kuma ta nakalce shi. Kuma tana iya gane abinda zai 
cutar da ita ta kauce masa. Ta dayan bangaren kuma, wadannan 
jahilan mutane sun san cewa basu sani ba amma ba suyi wata 
hobbasa ba don su canza yanayinsu da duhun jahilci zuwa hasken 
ilimi. 

(Imam ar-Rabbani 'rahimahullahu ta'ala' yana cewa a cikin 
wasika ta 259 a mujalladin farko na littafinsa Maktubat: Yadda na 
fahimci abun, mutanen da suka girma a cikin tsaunika wanda 
basu taba samun labarin kowane addini ba kuma suke bautawa 
gumaka baza su shiga wuta ko aljanna ba. Bayan an tashe su daga 
kabari, za'a yi musu hisabi akan ayyukansu, sannan bayan anyi 
musu hukuncin munanan ayyukan da suka aikata, sai ahure su 
zamanto babusu (kamar toka) tare da sauran dabbobi. Bazasu 
wanzu a wani bigire na har abada ba. Yana da wahala na iya cewa 
Allahu ta'ala zai azabtar da wadancan mutane a cikin wuta 
saboda basu samu damar karbar shiriya da addinin gaskiya ba da 
hankulansu, kuma muna kallon yadda suke aikata kurakurai hatta 
a al'amuransu na yau da kullum. Dadin dadawa, yayan wadancan 
kafirai da suka mutu kafin su kai shekarun balaga za hure su 
kamar iyayensu. 


Wani rukunin mutanen da ba zasu shiga wuta ko aljanna ba 
sune wadancan mutane da suka rayu a lokaci da wuraren da ba'a 
saukar da wahayi ba. Hakan yana faruwa yayin da da aka dauki 
tsawon lokaci bayan mutuwar Annabi kuma addinin da aka aiko 
shi dashi an mance dashi ko kuma wasu maketatan mutane sun 
sauya shi don kada mutane su san annabawa ko addinan gaskiya. 
A karshe, mutanen da suke rayuwa a kasashen kafirai kuma basu 

samu labarin musulunci ba, ba zasu shiga wuta ko aljanna ba; 
suma hure su za'a yi.”] 


Farilla!! ne a koyi rukunan imani da, wadancan koyarwar 
addinin musulunci masu kunshe da farâ'id (farilloli [hukunce- 
hukunce]) da wanda aka haramta, wadanda aka fi sani dana dole. 
Haramun ne aki koyon su. Kai kafircine ma ayi ko'inkula da 
koyansu bayan samun labarinsu. Makarin gubar jahilci shine ayi 
nazari da koyo. 

b) Na biyu a nau'ikan jahilci shine jahilci mishan (jahl al- 
murakkab), wanda ke nufin riko da bata. Imanin masana falsafar 
kasar Girka da mutane masu bin kungiyoyin bidi'a guda saba'in 
da biyu wanda sunyi asarar imanin su na daga cikin misalan 
wannan jahilcin. Irin wannan jahilcin yafi na farko illa. Cuta ce da 
bata da magani. Annabi Isa alaihis-salam yace: “Na warkar da 
kurame da masu toshashshiyar basira kuma na tayar da 
matattu. Amma ban samu maganin jahilci mishan ba.” Rukunin 
wannan mutane basa daukar kansu jahilai. Maimakon haka, suna 
baiwa kansu da abinda suka sani fifiko akan kowa. Basu san cewa 
suna cikin halin larura ba, shi yasa basa neman magani. Wadanda 
suka samu taimakon Allahu ta'ala ne kadai ke dawowa cikin 
hayyacinsu su gane cututtukan da suka kamu dasu har su nemi 
magani. 

2 - Kafirci sakamakon taurin kai (kufr-i-juhûdî): Mutanen 
dake cikin wannan rukuni sun zabi jahilci da gangan kodai saboda 
son abun duniya da neman daukaka ko kuma suna tsoron kada 
mutane su tsane su idan suka karbi sabon addini. Misali, Fir'auna 
da mabiyansa irin wannan kafircin ne ya ribace su. Duk da cewa 
sun ga mu'ujuzozin Annabi Musa alaihis-salam da idanuwansu 
sun zabi su zauna cikin kafirci, kuma sai suka ce ba zasu yi imani 
da mutumin da yake kamar su ba. Basu yarda cewa mutum kamar 
su zai iya zama annabi ba. Sun dauka cewar annabi sai dai yazo 
daga cikin mala'iku. Cikin karyata kai kuma sai gashi suna 
bautawa Fir'auna, wanda yake mutum ne kamar su. Shima sarkin 
daular rum Heracle ya zabi ya zauna cikin kafirci da gangan 


[1] Fard shine dukkan wani abu ko fahimta wanda yake dole. Hukunce- 
hukunce na musulunci sune ake kira da Fard (Farilla). 

saboda matukar son da yake wa karagar sa ya dauka idan ya 
canza addini zai rasa karagar tasa. Sarakunan Rum ana kiransu da 
Kaisara (Caesar). Sarakunan Farisa ana kiransu da Kisra (Chosroe). 
Sarakunan Ethiopia ana kiransu da Najashi (Negus). Sarakunan 
Turkiyya ana kiransu da Khan. Sarakunan kibdawa ana kiransu da 
Fir'auna (Pharaoh). Sarakuna masar ana kiransu da “Aziz”. 
Sarakunan Himyarite ana kiransu da Tubba. Daya daga cikin 
Sahabban Annabinmu, Dihya radiyallahu ta'ala anh yakai wasika 
daga Annabi Muhammad sallallahu alaihi wa sal-lam zuwa ga 
Sarkin Rum Heracle a Damascus. An gaiyace zuwa addinin 
musulunci da waccan wasikar. Dama sai zugar fatake kafiran 
Makkah ta isa garin Damascus da yammacin ranar data wuce. Sai 
Heracle ya gayyaci shugaban fataken, AbQ Sufyan, zuwa fadarsa 
ya tambaye shi: naji cewa wani mutum daga Madinah yana kiran 
kansa da Annabi. Shin ya kasance mai kyawun nasaba ko kuma 
dan karamin gida ne? Shin kafin shi wani ya taba kiran kansa da 
Annabi? A cikin kakanninsa akwai mai suna Amir ko Malik? Shin 
masu shiga addininsa sun fito daga gidajen masu dukiyane ko 
kuma talakawane? Shin kiran da yake yiwa mutane zuwa 
addininsa na samun cigaba? Shin a masu shiga addininsa wani ya 
taba fita? Shin an taba ganinsa ko jinsa yayi karya ko ya karya 
alkawari? Shin yana nasara ne ko rashin nasara a yakokinsa? Da 
Abu Sufyan ya amsa duka wadannan tambayoyi, sai Heracle yace 
duka amsoshin sun nuna da cewa shi din Annabi gaskiya ne. Cikin 
kishi da adawa, sai Abu Sufyan yace: “amma ya taba fadar wasu 
karairayi. Misali, yace yayi tafiya daga Makkah zuwa al-Aqsa dake 
Qudus a tsawon dare daya.” Da jin haka, sai wani daga cikin yan 
fadar Heracle ya sako baki cikin muhawarar yace shima yaje al- 
Aqsa dake Qudus a wancan dare kuma ya sanar dasu duka abinda 
ya gani a wancan dare. Washegari kuwa sai Heracle ya karbi 
bakoncin Sahabi Dihya 'radiyallahu anh' da ya kawo wasika, kuma 
yasa aka karanta masa ita, a nan Heracle ya furta cewa ya gasgata 
dukkan sakon dake cikin wasikar, kuma ya fadawa Dihya cewar 
yayi imani da Muhammad alaihis-salam Annabi ne. Amma, yana 
jin tsoron sanarwa da mutane batun komawarsa musulunci. Sai 
ya fadawa Dihya ya dauki wasikar zuwa ga wani malami wanda 
mutum ne mai matukar sani, wanda kuma yake da yakinin zai 
gaskata abinda ke cikin wasikar. Kuma malamin yana karanta 

wasikar yayi imani da sakon, ya karbi gayyatar zuwa ga sabon 
addinin, kuma ya gayyaci mutanen dake kusa dashi zuwa ga 
sabon addinin. Amma maimakon su karba sai mutanen suka 
kashe shi. Sai Dihya ya koma wurin Heracle ya labarta masa 
abinda ya faru. Sai Heracle yace dama ya san abinda zai faru shi 
yasa yaki bayyanawa mutanensa cewar ya karbi sabon addinin. 
Sai ya rubuta wasika zuwa ga Rasûlullâh “sallallahu alaihi wa 
sallam” yai rahoton imaninsa. Bayan wani lokaci, sai ya tafi 
babban birnin Hamus, inda ya samu wasika daga daya daga cikin 
masu yi masa hidima wanda ya rawaito akan annabtar 
Muhammad sallallahu alaihi wa sal-lam da nasarorin sa. Sai ya 
kira taron masu fada aji na garin yasa aka karanta musu wasikar, 
sannan ya sanar dasu cewar yayi imani da annabtar. Duka 
mutane dake wurin sai suka yi adawa hadi da watsi da jawabin. 
Daya fuskanci yadda yanayin ya tsananta cewar baza suyi imani 
ba, sai ya lallashe su yace dama yana gwada karfin riko da 
addininsu ne. Mutanen dake adawa da lamarin sai suka huce 
daga jin amsoshin daya basu suka duka suka gaisuwar ban girma 
a gabansa suna bayyana biyayyarsu gare shi. A saboda haka sai 
ya gwammace ya cigaba da zama kafiri maimakon mumini don 
kada ya rasa karagarsa. Bayan wani lokaci, sai ya tura rundunar 
sojansa zuwa wani wuri da ake kira Muta don suyi yaki tare da 
musulmi. A wannan yaki kuma musulmai da yawa sunyi shahada. 
Lokacin da Heracle ya aiko da wasikar tabbatarwa kuma aka 
karantawa Manzon Allâh sallallahu alaihi wa sal-lam, sai yace: 
“Karya yake. Bai fita daga addininsa na kiristanci ba.” Kwafin 
wasikar da annabi ya turawa Heracle akwai shi a cikin 
shahararren littafin hadîth-i-sherîfs din Sahîh al-Bukhârî, dama 
cikin litattafan Mawâhib da Berîqa. 


3 - Kafirci sakamakon hukunci (kufr-i-hukumî). Mutumin da 
ya furta ko ya aikata wani abu wanda addinin musulunci ya 
hukunta a matsayin alamar kafirci ya zamo kafiri duk da cewa a 
zuciyar sa yana ji cewa shi musulmi ne kuma yana kiran kansa da 
musulmi. Kafircine tsokanar, zagin ko tsanar duk wani abu da 
addinin musulunci ya rike da kima ko daraja. Duk wanda ya 
jingina wani abu wanda bai cancanta ba a wurin Allâhu ta'âlâ ya 
zamo kafiri. Misalin ayyukan dake haddasa kafirci sun hada da: 
Cewa, alal misali, “Allahu ta'âlâ yana kallonmu daga Arsh 

(al'arshi) ko daga sama”, ko “Allahu ta'ala ne yake bata maka 
kamar yadda ka bata mini” ko a ambaci wani musulmi ace, “Yayi 
min kama da Bayahude”, ko a fadi karya sannan kuma a ce, “Allah 
ya sani gaskiya na fada”, ko ayi kalmar batanci ga al-Qur'an al- 
karim ko ma ga daya daga cikin harafansa, ko isgili ga mala'iku, ko 
musanta koda guda daya ne daga cikin harafan Qur'an al-karim, 
ko karanta Qur'an al-karim a wurin kide-kide, ko karyata da 
muzanta littafin injila da Torah (Attaura) ko karanta Qur'an al- 
karim da harafan da ake kira da Shaz sannan kuma mutum yace 
yakaranta Qur'anin da gaske, da yin isgili ga annabawan, ko 
musanta koda daya daga cikin annabawa guda ashirin da biyar 
'alaihim-us-salawat-u-wa-t-taslimat? wanda aka ambaci 
sunayensu a cikin Qur'an al-karim, ko tsanar daya daga manyan 
sunnoni, ko fadin, misali, “Ai shi yafi Annabi,” sabo da mutumin 
na da yawan kyauta da yin ayyukan alheri. Kafircine mutum yace 
Annabawa 'alaihim-us-salawat-u-wat-taslimat? mabukatane, 
saboda talaucin annabawa sune suka zabi su zauna haka. Idan 
mutum yace shi Annabi ne, dashi da wanda suka yi imani dashi 
duk sun kafirta. Idan mutum ya saurari hadith-i-sherif da yace: 
“Tsakanin kabarina da mimbarina lambune daga cikin 
lambunan gidan aljanna”, sannan yace, “Ni banga komai ba sai 
kabari, tabarma da mimbari”, ya zamo kafiri. Kafircine mutum 
yayi ba'a ga abubuwan da zasu auku ranar lahira. Kafircine 
mutum ya musanta azabar kabari da azabar ranar lahira, (ko yace 
hakan abune da baiyi daidai da hankali bal, musanta cewa 
muminai zasu ga Allahu ta'ala a cikin aljanna ko kuma cewa, 
misali, “Bana son shiga aljanna, Allah nake son gani.” Kalamai 
dake nuna alamun karyata addinin musulunci sune: alal misali, 
ilimin kimiyya yafi ilimin addini,” ko furta cewa, “babu komai don 
banyi sallolin farilla biyar ba (namaz),” ko fadin cewa, "Ni bazan 
bada zakkah ba,”, ko fadin cewa, “Ina ma ribâ halal ce,” ko fadin 
cewa, ”kyau ace zalunci halal ne.” Kafircine mutum ya zaci zai 
samu lada saboda ya basa sadaka daga dukiyar da aka same ta 
bata hanyar halal ba ko wadda musulunci ya haramta, ko kuma 
mabukacin da aka bawa sadakar ya yiwa wanda ya bashi sadakar 
addu'a duk da yasan cewa dukiyar da aka fidda sadakar daga ciki 
ta haramce, ko furta cewa kiyasin da Imam a'zam Abu Hanifa 
'rahimahullahu ta'âla’ yayi ba daidai bane. Aya ta hamsin da 

bakwai a cikin surat A'raf tana cewa: “Kuma Shi ne (Allahu ta'ala) 
wanda Yake aika iskõki, suna bishara gaba ga rahamarSa, har 
idan sun dauki gizagizai mãsu nauyi, sai Mu kõra su ga wani gari 
matacce, sa'an nan Mu saukar da ruwa gare shi, sa'an nan Mu 
fitar, game da shi, daga dukkan 'ya'yan itace. Kamar wancan ne 
Muke fitar da matattu; tsammãninku, kunã tunãni. ” (7-57) 
Wannan aya mai karamci ta tabbatar da cewa qiyasi gaskiya ne 
(haqq). A cikin wannan aya mai karamci batu mai rudarwa an 
misalta shi da batu wanda kowa ya sani. Tunda kowa yasan Allahu 
ta'âlâ ne yake saukar da ruwan sama kuma ya tayar da ciyawa 
daga cikin kasa, wannan aya mai karamci ta tabbatar ta hanyar 
misali cewa tayar da matattu daga kabari yana kama da 
tashin/tsirowar korayen ciyayi/tsirrai daga cikin matacciyar kasa. 


Kafircine kufr-i-juhûdî (kafirci sakamakon kafiya) musanta 
koyarwa addinin musulunci ko tsanar koyawar ko malaman 
addinin musulunci. 


Duk mutumin da yayi sha'awar zamowa kafiri zai zamo kafiri 
daga lokacin da yayi niyyar zamowa kafirin. Duk wanda yaso wasu 
su zama kafirai shi da kansa zai zamo kafirin idan har yaso su 
zamo kafiran ne saboda kafircin na bashi sha'awa. Amma baya 
zamowa kafiri mutumin da yaso wasu mutane su zama kafirai 
saboda sun kasance mutane masu sharri, azzalumai wanda yake 
so a hukunta su a cikin wuta saboda zaluncinsu. Mutum zai zamo 
kafiri idan ya furta kalaman dake haddasa kafirci da gangan. Idan 
ya furta kalmomin bisa kuskure, misali, cikin rashin sanin cewa 
furta kalaman zai haddasa masa kafirci, duk da haka zai zama 
kafiri. Duk mutumin daya furta kalmomin dake haddasa kafirci 
bisa kuskure, bayan cewa bai yi niyyar haka ba, bazai zamo kafiri 
ba. 


Aikata kowane irin aiki wanda aka sani yana haddasa kafirci, 
kafircine. Akwai wasu malamai da suka ce yana haddasa kafirci 
idan mutum ya furta kalaman dake haddasa kafirci koda bai san 
cewa suna kafirta mutum ba. Daura igiya a kugu kamar bel 
(zunnar)!!! ko sanya kowanne irin abu mai nuna alamar kafirci 


[1] Zunnâr wata igiyar mazargi ce da malaman kiristoci ke daurawa a Rugu a 
wajen bautar su. 

yana haddasawa mutun ya zamo kafiri. Haka ma kuma wurin 
amfani da ko sanya kaya masu alamomin kafirci. Amma ba kafirci 
bane idan mutum ya sanya kaya masu alamar kafirci a lokacin yaki 
don ya zambaci abokin gaba ko kuma lokacin zaman lafiya don 
mutum ya bawa kansa kariya daga yiwuwar cutarwar azzalumar 
gwamnati. Amma idan dan kasuwa yayi amfani da wadannan don 
yayi badda kama a cikin kasar kafirai, ya zamo kafiri. Amfani da 
wadannan abubuwa don wasa ko don sanya wasu dariya yana 
haddasa mutum ya zamo kafiri, duk da cewa mutum yayi imani a 
zuciyarsa. Yayin da kafirai ke bukukuwan taya murnar ranakunsu 
masu tsarki, yin irin bautar da suke yi musamman saboda 
ranakun yana haddasa kafirci. Bada irin wadancan abubuwan 
bauta gare su a matsayin kyauta ma yana haddasa kafirci. Ba lallai 
bane ga Nafs (rai) tayi imani kafin ta zamo musulma. Musulmi ka 
iya jin wani abu a cikin zuciyarsa kamar abubuwan dake haifar da 
kafirci. Wadannan abubuwan suna zuwa zuciyarsa ne daga Nafs 
(rai) ne. Idan bai fito ya furta su da harshensa ba, hakan zai nuna 
karfin imaninsa ne. Bai dace mu kira wadanda ke amfani da 
abubuwan dake haddasa kafirci kafirai ba. Idan aikata ko furta 
wani abu da musulmi zaiyi ya nuna alamomin kafirci casa'in da 
tara amma guda daya ya nuna alamar imani, to wannan mutum 
baza'a kira shi da kafiri ba. An umarce mu da muyi kyakyawan 
zato ga sauran musulmi (husn-i-zân). 


Kalaman da aka yi don mutum ya nuna cewa shi masanin 
adabi ne ko mai ilimi ko mai hikima ko kuma don kawai a burge 
mutane ko a sanya wasu mutane dariya ko a sanyayawa wasu, ka 
iya haddasa kafirci bisa la'akari da hukunci (kufr al-hukmi). Furta 
wasu kalamai ma yayin da mutum ke cikin fushi ma ka iya 
haddasa kafirci. Bisa wannan dalili, dukkan musulmi ya kamata ya 
fara tunanin sakamako kafin ya bude bakinsa ya furta wata 
magana ko kafin ya aikata wani aiki. A komai da yake yi, addininsa 
yafi samun muhimmanci kafin komai. Kada ya taba raina zunubi. 
Misali, gabanin aikata karamin zunubi, idan wasu suka yi masa 
tuni akan ya tuba, shi kuma sai yace ai bai aikata wani abu da zai 
bukaci tuba ba, ko kuma idan yace, misali, “Me yasa zan tuba?” 
ko kuma yayi maganganu masu kama da haka, irin wannan yana 
haddasa kafirci. Idan yarinya, wadda iyayenta suka aurar 

(Nikah)!!!, zuwa ga wani musulmi, a yayin da take yarinya karama, 
wadda bata san musulunci ba da rukunansa, wadda bazata iya 
basa amsar tambayoyi akansu ba, bayan ta balaga, wannan auren 
nata ya warware. Saboda ingancin aure ya dogara akan riko da 
imani kamar yadda musulunci ya koyar (wanda ya hada da sanin 
rukunan imani a musulunci (iman, i'tigad]). Duk yar musulmi a 
bisa duba da dabi'a musulma ce, saboda imaninta ya dogara akan 
imanin iyayenta. Amma da zarar takai shekarun balaga, imaninta 
zai daina dogara akan na iyayanta. Haka dokar take akan da 
namiji ma. Idan mutum ya kashe musulmi ko kuma wani ya bada 
umarni aka je aka kashe musulmi, idan mutum ya gani kuma ya 
furta kalaman goyon baya, kamar “Yayi daidai” ya zamo kafiri. 
Furta cewar wane da wane ya kamata a kashe su bayan kuma bisa 
ka'idar shari'a basu cancanta a kashesu ba yana haddasa kafirci. 
Idan mutum ya daki ko ya kashe wani ba bisa hakkinsa ba, 
kafircine goyon baya ketar ta hanyar furta cewa, misali, “ Aikinka 
yayi kyau. Ya cancanci ayi masa!” Yin karya da sunan Allah hanyar 
cewa, misali, “Allah ya sani, ina son ka fiye da yadda nake son 
yayan cikina” kafircine. Idan mutum mai babban matsayi yayi 
atishawa sai wani a wurin yace masa “Yarhamukallah”, Kafircine 
gwale wannan mutumi ta hanyar cewa, misali, “bai kamata ka 
yiwa babban mutum magana kamar haka ba!” Yin ko'inkula da 
dokokin musulunci ma kafircine. Misali, kin yin sallah, ko kin bada 
zakat saboda mutum bai dauke su da muhimmanci ba yana 
haddasa kafirci. Yanke kauna daga rahamar Allah ma yana 
haddasa kafirci. 


Kudi, kadarori ko abinda mutun ya mallaka wanda ba 
harmun bane amma kuma akayi hani da amfani dasu daga baya 
saboda wani sababi na waje ko dalili da ake kira da “haram li- 
gayrihi”, misali, kayan sata ko kuma kayan da aka samo ta hanyar 
da ba halal ba. Ambatonsu da halal, baya haddasa kafirci. 
Abubuwa kamar naman mushe, naman alhanzir, da giya, wanda 


[1] A duba babi na goma sha biyu a mujalladi na biyar na littafin Endless Bliss 
akan ‘nikah’. 

[2] Idan musulmi yayi atishawa, sunnah ne yace “Alhamd-u-lillah”. Sannan 
kuma farillah ne ga daya daga cikin wadanda suka ji a ce “Yarhamukallah.” 

ka haramta tun ainihi su ake kira da “haram li-aynihi”. 
Ambatonsu da halal na haddasa kafirci. Kiran kowanne a cikin 
zunubai da halal yana haddasa kafirci. Yin izgili da tsokanar 
abubuwan da musulunci ke girmamawa kamar azan (kiran 
sallah), masallaci, litattafan fighu, suma suna haddasa kafirci. 
(Kiran sallar da ake saurara daga gidan rediyo ko amsa kuwwa ba 
kiran sallar ainahi bane. Wannan na gaibu ne wanda aka kwafa. 
Kuma abun gaibu yana da bambanci dana zahiri.] Yin salloli yayin 
da ake cikin wannan yanayi yana haifar da kafirci: yayin da mutum 
yasan cewa bashi da alwala (wudu) ko kuma mutum yasan 
lokacin salat (sallar) baiyi ba ko kuma yayin da mutum yasan cewa 
baya fuskantar alkiblar Makkah (Qibla). Kiran musulmi da kafiri 
dona nuna mugun halinsa baya haddasa kafirci. Kamar yadda aka 
ambata a baya, yana haddasa kafircine kadai idan aka kira 
musulmi mai mugun hali da kafiri saboda kawai bin son zuciya ne 
ya kafiritashi. Aikata zunubi baya haddasa kafirci; sai dai yana 
share imani da kadan-kadan ko halin ko inkula akan shin ko 
zunubine ma ko a'a, hakan na haddasa kafirci. Kin imani da cewa 
bautawa Allahu ta'ala wajibi ne kuma kaucewa zunubai ma 
wajibine yana haddasa kafirci. Imani da cewar harajin da aka 
karba daga hannun mutane ya zamo dukiyar Sarki (Sultan) na 
haddasa kafirci. A fadin “sadr ul-Islam” ya halatta (jâiz) ace 
Waliyyin Allahu ta'ala za'a iya ganinsa a rana guda, a sa'a guda, 
kuma a wurare daban-daban na doron kasa a lokaci guda. 
Litattafan fiqhu sun rawaito cewa mata da mijin dake rayuwa 
nesa da juna, misali ace mijin na rayuwa a yammaci (kamar Spain) 
ita kuma matar na rayuwa a gabashi (kamar India) zasu iya 
haihuwar yaya. A fadin babban malami Umar Nasafi 
Tahimahullêhu ta'ala', ya halatta Allahu ta'âlâ' ya bada karama 
(karamat) ga waliyyansa (Awliya) ta hanyar dakatar da sanadi, 
kuma wannan maganace ta gaskiya. Tambayoyi irin “Menene 
Musulunci” ko “menene imani” ba'a tambayar jahilai su. 
Maimakon haka, sai an fara yi masu bayanin amsoshin 
tambayoyin sannan sai a tambayesu idan haka suke. Wannan 
dabarar ya dace ayi amfani da ita akan ma'auratan dake shirin 
tarewa da juna, kafin nikah (daura aure), don a gane idan suna da 
imani. Idan kuma muka ga cewa mutum ya furta wasu alamomi 
na kafirci, bai dace mu kira shi da kafiri ba, bai kamata mu yi masa 

mugun zato ba (sû-i-zân) har sai idan mun samu tabbacin cewa 
ya zabi kafirci kuma yayi watsi da Shari'ât. 


Idan musulmi yayi wani aiki ko ya furta wani kalami wanda 
ke kafirtawa da gangan, hakika ya zamo kafiri, misali yayi ridda 
(murtad). Duk ibadunsa na baya, kyawawan ayyukansa da ladan 
daya samu (thawâbs) zai tashi a banza. Idan ya komo cikin 
musulunci kuma, idan yana da iko, sai ya sake aikin Hajji (hajj). 
Amma ba sai ya sake sauran ayyukansa na baya ba kamar sallolin 
farilla (namaz), azumi, da zakkah (zakat) (idan ya aikata su kafin 
yayi ridda). Sai dai, sallolin da ake binsa bashi kafin yayi riddar sai 
ya rama. Riddar mutum bata wanke shi daga zunuban daya aikata 
kafin yayi ridda. Amma kuma tana rusa aurensa. Yayan daya haifa 
tsakanin lokacin da yayi ridda da lokacin daya dawo musulunci ya 
sabunta aurensa zasu zamo yayan-shege. Idan ya yanka dabba a 
lokacin da yake murtaddi, naman dabbar mushe ne da baza'a iya 
ci ba. Mutumin da yayi ridda bazai iya dawowa cikin musulunci 
kawai ta hanyar yin kalimâ-i-shahâdat (kalmar shahada) ba ko ta 
hanyar yin sallolin farilla (namaz), har sai idan ya tuba kuma ya 
barranta daga aikin da yasa shi yayi riddar tunda fari. Musanta 
aikin da yasa shi yayi riddar ya fayyace tubansa. Idan ya mutu 
kafin ya tuba, zai dauwama a cikin azabar wuta har abada. Saboda 
wadannan dalilai, ya dace miji tsoron kafirci don haka kuma mu 
takaita magana. An rawaito a hadith-i-sherif “Ka fadi alkairi ko 
kayi shiru!” Ya dace mutum ya zama mai hali na kwarai ba wai ya 
zama mutun da koda yaushe a cikin wasa da barkwanci yake ba. 
Bai dace mutum yayi abinda bai dace da addini ba, dalili da 
mutuntaka ba. Ya dace mutum ya yawaita yin addu'a da neman 
tsari daga Allahu ta'âlâ don ya samu kariya daga kafirci. An 
rawaito kamar a cikin hadîth-i-sherîf: “Ku lura ku kiyayi shirka, 
ita shirka tafi karar takun sawun tururuwa iya sanda.” Shirka a 
cikin wannan hadîth-i-sherîf na nufin kafirci. Da suka tambayi ta 
yaya mutum zai kiyaye irin wannan kafircin sirri, sai mafi alkairin 
mutane yace: “Ku karanta wannan addu'ar: Allâhumma innâ 
na'azu bika an-nushrika-bika shayan na'lamuhu wa 
nastaghfiruka lima la-na'lamuhu.” Ya dace mutum ya ringa 
maimaita wannan addu'a akai-akai, safe da maraice. An rawaito 
cewa kafirai ba zasu shiga aljanna ba kuma za'a yi musu azaba da 
wuta har abada. Kuma da kafiri zai rayu a duniya har abada, zai yi 

nufin ya rayu a matsayin kafirine har abada. Shi yasa ya cancanci 
azaba har abada. Allahu ta'âlâ ne wanda ya kirkiri kuma shine 
mamallakin kowa da komai. Yana da ikon yin duk abinda yaso. 
Kuma babu wanda yake da ikon tuhumar sa akan me yasa yayi 
wannan ko wancan. Mamallakin abu nada ikon yin abinda yake 
so ta hanyar da yake so da abun, kuma hanyar da yabi baza'a kira 
ta da zalunci ba. Allahu ta'ala ya fada a cikin Qur'ân al-karim cewa 
shi ba azzalumi bane kuma baya zaluntar kowa a cikin bayinsa. 


[Allahu ta'âlâ yana da sunaye (Asma'ul husna) wanda suke 
dauwamammu kamar Shi. Daya daga cikin sunayen akwai 
“Muntaqim” da wani sunan kuma “Shadîd ul-iqâb” kuma saboda 
wadannan sunayen guda biyu ya kirkiri gidan wuta guda bakwai. 
Yana kuma da sunaye irin “Rahmân”, “Rahîm”, “Gaffar”, “Latîf”, 
da “Rauf”. Ya kirkiri lambunan gidan aljanna guda takwas saboda 
wadannan sunaye. Ya bambanta abubuwan da zasu sa mutun ya 
shiga aljanna ko wuta, har abada. Bisa ikon jin kansa mara iyaka, 
ya sanar da bayinsa. Yayi musu gargadi sau da dama ta hanyar 
cewa, “Kada ku aikata aiyukan da zasu kaiku cikin wuta! Wutar 
ciki tana da karfi sosai. Ba zaku iya jure zafinta ba!” Ya gayyaci 
mutane da su aikata ayyukan da zasu haddasa musu rayuwa cikin 
lumana da farin ciki a duniya da lahira kuma tayi musu jagora 
zuwa ga lambunan gidan aljanna. Ya bada hikima da yancin zabi 
ga bayinsa mutane don suyi amfani dasu wurin amsa ko kin amsa 
gayyatar. Allahu ta'âlâ bai yanke tun a baya ba cewa kowa zai 
shiga aljanna ko kuma kowa zai shiga wuta ko kuma kowa yayi 
aiki kaza da kasa wanda zai kaishi zuwa wuta ko aljanna. 


Saidai, Shi ya san wanda tun fil azal wanda anan rayuwarshi 
ta duniya zai zabi rayuwa irin ta yan aljanna da kuma wanda zai 
yi rayuwa irin ta yan wuta. Kaddararsa (“Qadâ” da “Qadar”) tun 
fil azal ce kamar ilimin sa (Ilm). A cikin Qur'an al-karim, ya fada 
cewa Abû Lahab zai shiga wuta. Wannan magana ba ya yanke 
hakan bane tun a baya kawai, ammasaboda ya san da haka tun fil 


azal zai zabi turbar wuta.] 

Kasancewa mai imani abune mai sauki. Sai dai dole ne 
(wajib) ga kowa yayi tunani, ya lura sannan yayi nazari game da 
tsarin wanzuwa, daidaito da lumana tsakanin kirkirarrun 
abubuwa na rayuka. Tsarin daya wanzu a cikin kwayar zarra ko 

tsarin hasken rana ko komai dake a tsakani da alakarsu da juna, a 
bayyane yama nuna cewa wadannan abubuwa basu wanzu bisa 
kawai ba. Mafi sani, mafi hikima kuma mafi iko ne ya haliccesu. 
Mutumin da yake da fasahar iya tunanin zai iya gani, idan ya 
karanci fagen ilimin sararin samaniyya da taurari, ilimin kimiyya, 
nazarin halittu, da likitanci wanda ake koyarwa a manyan 
makarantu da jami'o'i, cewar kirkirarrun abubuwa na da wanda 
ya kirkiresu. Kuma abune wanda bazai yiwuwu ba ga wannan 
mahaliccin ya samu wata nakasa. Annabi Muhammad sallallahu 
alaihi wa sal-lam manzonsa ne. Duk abinda aka sanar dashi 
wahayine da ya sakko daga mahalicci. Wannan hujjar ce ta sanya 
akayi imani dashi. Idan mutum mai lura sosai ya gano cewa kafirai 
ko mutanen da suka mutu batare da imani ba, zasu dauwama a 
cikin wuta har abada su kuma muminai zasu rayu a cikin 
albarkatun aljanna har abada, sai ya zamo musulmi cike da yarda 
da soyayya. (Ibrahim Haqqi, “rahimahullahu ta'ala” na garin 
Erzurum/Turkiyya, (wanda ya rasu a 1195 AD., 1781 Hijri a 
si'rid/Turkiyya) ya kawo wadannan a babi na tara a littafinsa 
Ma'rifatnama: 


“Ilimin kimiyya da ilimin taurari dana injina da ma'aikatu sun 
samo tushe ne bisa gwaje-gwaje da aiyukan masu fasaha. Don 
haka, yau da gobe ta nuna sabbabbin dabarbaru sun tabbatar da 
kuskuren tsofaffin dabarbaru na baya. Tsoho ko sabo, dai-dai ko 
bata, dukkan ilimomin kimiyya sun bayyana cewa an halicci 
duniya ne ba da komai ba kuma lallai ne ayi imani da mahalicci 
wanda yake da ilimi da iko marasa tukewa.” Duk wanda ya 
karanta kyawawan halaye da mu'ujuzozin annabi Muhammad 
alaihis-salam zai gane cewa shi Annabi ne.) 


2 - JAHILCI 


Na biyu a cikin cututtukan zuciya shine jahilci. Rukunan 
jahilci daban-daban da illolinsu an rigaya anyi bayaninsu a sashe 
na farko. 

3 - HADAMAR TARA DUKIYA, SAMUN IKO, SON 
MUKAMI KO SAURAN MADAFUN IKO 


Na uku a cikin cututtukan zuciya shine hadamar tara dukiya, 
kadarori ko mukamin shugabanci a cikin al'umma. Wadannan 
hadith-i-sherif sun fayyace mana wannan cuta, wadda aka yiwa 
lakabi da “Hubburriyasât”, yadda za'a gano ta, da maganceta: 


1 - “Illar da hadamar dukiya ko son mulki ke yiwa ruhin 
mutum tafi illar da mayunwatan kerkeci guda biyu za suyi yayin 
da suka kai hari garken tumaki.” 


2 - “Idan shaidar da wanzuwar mutum zata samu ta zama 
akan dukiyarsane da shugabancin addini kacokam zai zamo 
masa illa.” A wasu zantuka kuma, kaiwa babban mataki a 
sabgogin duniya ko harkokin addini ka iya zama illa ga mutum 
bisa ga tasirinsu ga al'amuransa na duniya da lahira. 


3 - “Son yabo da zugar mutane na sanya mutum ya zamo 
makaho da kurma. Zai daina ganin aibukansa. Zai zamo baya 
son gyarako daga abokai kuma zai daina jin shawara.” 


Dalilai uku da yasa mutum ke son ya mallaki dukiya ko 
shugabanci ko mukami a rayuwar al'umma sun hadar da: Dalili na 
farko: Mutum yana so ta gamsar da son ransa. Rai tana da son a 
gamsar da bukatunta ta hanyoyin da basu halatta ba (harâm). 
Dalili na biyu: Mutum yana son ya kare kansa da wasu daga kama- 
karyar azzalumai. Mutum na son yayi wasu kyawawan ayyuka da 
aka so (mustahab), kamar, gidauniya da yin ayyukan alheri. 
Mutum na son ya aiwatar da ayyukan da suka halatta (mubâh), 
misali, sayen abinci da suturu masu kyau. Mutum na son ya samu 
zuri'a kuma ya rayu a cikin kyakkyawan gida a unguwar mai kyau. 
A takaice, mutum na son ya cimma farin ciki a rayuwa ko ya 
kaucewa abubuwan da zasu dakile shi daga aiwatar da ibadu ko 
hudimawa musulunci da musulmi. Samun mukamai don mutum 
ya cimma dalilan da aka lissafo ya halatta (jâiz), kuma an so ayi su 
(mustahab) bisa sharadai biyu da zasu zo. Sharadi na farko shine 
mutum kada ya aikata abinda musulunci bai halatta ba, misali, 
cakuda karya da gaskiya ko munafunci. Sharadi na biyu shine dole 
mutum ya cigaba da farilloli (wâjibs) da sunnoni (sunnats) da 
addini ya umarta. Idan mutum ya cika wadannan sharadai guda 

biyu, to ya halatta (jaiz), an ma so (mustahab) ya nemi babban 
mukami. Saboda ba wai an halatta bane kawai dole mutum yayi 
biyayya ga hanyoyin da zasu kaishi ga samun halal da sauran 
abubuwan bukata. Allahu ta'ala ya baiyana siffofin mutanen kirki, 
a cikin Qur'an al-karim, sannan ya kawo cewar zasu so su zamo 
shuwagabannin musulmai. Sulamân 'alaihis-salam' ya roki Allahu 
ta'âlâ kamar haka: “Ya Rabbi! Ka bani dukiyar da ba zaka ba wani 
makamanciyarta ba!” Wato dai yana so ya zamo shugaba kuma 
mamallaki a lokaci guda. Bayanan da suka iso mana daga wasu 
addinan da suka gabata wanda malaman addinin musulunci basu 
watsar ba suna da amfani a cikin addininmu. An rawaito cewa a 
hadith-i-sherif Annabinmu sallal-lahu alaihi wa sal-lam yace: “Zan 
so na zama alkali mai hukunci bisa turbar adalci da takwa na 
rana daya fiye da shafe tsawon shekara ina yakin jihadi.” 
Sannan a wani hadith-i-sherif yace: “Awa daya na gudanar da 
al'amuran mutane cikin adalci yafi alheri a kan tsawon shekara 
sittin ana sallar nâfila.” Bai halatta samun babban mukami a 
mulkin al'umma ba ta hanyar munafunci ko cakuda gaskiya da 
karya. Bai halatta ayi hakan ba koda kuwa da kyakkyawar niyya 
ne saboda aikata abubuwan da basu halatta ba ko ayyukan da 
ba'a so (makruhs) da kyakkyawar niyya bai halatta. Aikata 
ayyukan da basu halatta bama da kyakkyawar niyya ka iya 
munana zunubin. Kyautata niyya nada amfani ne wurin aikata 
bauta. A zahirin gaskiya ma, aikata wasu ayyukan da suka halatta 
ko yin bauta da mummunar niyya suna haifar da zunubai. Hakan 
yasa, wannan fadin, “Ka dubi zuciyata, a tsarkake take. Allah na 
hukunci da abin da ke zuciya ne,” wanda yawanci masu aikata 
zunubi ke fadin haka, bata ne kuma mai illa. 


Dalili na uku da mutum ke so ya samu mukami a cikin 
al'umma shine sonkai da kuma don jin dadin ransa. Rai na samun 
jin dadi daga dukiya, kadarori dama mukami ko kujerar 
shugabanci. Duk da cewa ba'a haramta gamsar da soye-soyen rai 
ba muddin bai sabama musulunci ba, biye mata na nuni da 
karancin tawadi'u da himma. Akwai hadarin idan mutum ya samu 
mukami don gamsar da son ransa zai iya yin munafunci ko ya 
gurbata addininsa (mudâhana) ko ya aikata riya don ya samu 
soyayyar mutanen da yake wakilci. Akwai ma karin hadurra 
kamar aikata munafunci da cakuda gaskiya da karya, da aikata 

karya da zamba. Bai dace mutum ya aikata ayyukan da suka hada 
da abinda ya halatta da wanda bai halatta ba. Dalili na uku da 
mutum ke son ya samu mulki ko mukami acikin al'umma, duk da 
cewa ba haramun bane, hakan ba nagarta bane. Don haka ya 
dace mutum ya san maganinta kuma yayi amfani dashi. Da fari 
dai mutum ya san cewa mukamin na wucin-gadi ne kuma yana 
kunshe da hadurra da illoli. Kuma don mutum ya kare kansa daga 
shuhura daga kuma zamowa mai alfahari da raini saboda mutane 
na girmamashi, ya dace mutum ya aikata ayyukan da suka halatta 
(mubah da jaiz) a musulunci da wanda mutane basa damu akai 
sosai ba. A wani zamani can baya, anyi wani shugaba (amir) daya 
ziyarci wani mutum mai gudun duniya (zahid). Yayin da wannan 
"zahid" din ya lura cewa shugaban da yan fadarsa suna neman 
wata alfarnarsa ne, sai ya shirya musu liyafar cin abincin dare. 
Yayin liyafar kuma, sai “zahid” yaci abinci cikin hadama da sauri 
don ya yiwa mai shugaban sojan gona, wato don ya boye cewa 
shi mai gudun duniya ne. Shi kuma shugaban sai ya kyamaci 
yadda wannan mai gudun duniyar ke cin abinci. Shi kuma "zahid” 
ganin cewa dabararsa ta cimma gaci sai yace, "Alhamdulillah!" 
Allahu Teala ya cece ni." Magani mafi kyau don magance son 
mulki shine (Uzlat) nesanta kai daga mutane. Ya dace mutum yaki 
shiga duk wani al'amari da ba dole bane a cikin mutane bayan 
ayyukan addini na yau da gobe da ayyukan rayuwa na yau da 
kullum. An samu maganin ne daga hadith-i-sherif. Kuma a hadisi 
ne ma aka umarci ayi amfani dashi. 


4 - TSORON ZARGI DAGA AIBUKA 


Na hudu a cututtukan zuciya shine shiga halin kunci da bakin 
ciki saboda wasu mutane sunyi masa ba daidai ba, kamar su soke 
shi ba tare da adalci ba ko suyi gulmar sa. Dalili na uku dake 
haddasa “kufr al-juhudi” shine jin kunyar mutane da tunanin 
cewa zasu kwakulo laifin mutum suyi gulmar sa. Wanna shine 
dalilin da yasa Abû Talib ya zauna a kafirci. Aba Talib dai shine 
mahaifin Hadrat Ali ‘radiyallâhu anh' kuma kawun Rasulullah 
'sallallahu alaihi wa sal-lam'. Abu Talib yasan cewa Rasulullah 
Annabine. Amma bai shiga musulunci ba saboda tsoron kada 
mutane su zarge shi suyi zundensa. Yayin da Abu Talib yake 

gargarar mutuwa, Rasulullah 'sallallahu alaihi wa sal-lam' ya 
ziyarce shi sannan yace dashi, Ya kai Kawuna! Ina rokon ka ka ce 
“La'ilaha illallah” saboda in samu in cece ka!” Sai ya bashi amsa, 
“Ya dan dan uwana! Na san cewa gaskiya kake fadi. Amma bana 
son mutane suce na shiga musulunci ne saboda tsoron mutuwa.” 
An rubuta a cikin Tafsir Baydawi cewar aya ta hamsin da shida ta 
Surat Qasas, wadda tace, “Gaskiyane cewar bazaka iya shiryar 
da gaba daya wadanda kake kauna ba;....... " (28-56) an saukar 
da ita bisa wannan lamari. A fadin wani kauli, lamarin da zan 
hakaito ya wakana: Shugabannin kafiran kabilar Quraish sunzo 
sun samu Abu Talib suka ce masa, “ Kai shugabanmu ne! Muna 
bin umarninka. Amma muna tsoron cewa bayan ka mutu, rashin 
jituwar mu da Muhammad alaihis-salam zata cigaba. Ka sanar 
dashi ya dena sukar addininmu.” Sai Abu Talib ya tura aka kira 
masa Rasulullah 'sallallahu alaihi wa sal-lam' ya zayyane masa 
abinda suka ce. Kuma da gano cewar Rasûlullâh ba zaiyi sulhu 
dasu ba, sai ya furta wasu kalamai dake nuna shirinsa na karbar 
musulunci, sai Rasûlullâh 'sallallâhu alaihi wa sal-lam' yace masa 
yayi kalmar shahada. Sai Abu Talib ya bashi amsa, “Zan so na 
faranta maka rai ta hanyar yin imani da ace bana tsoron gulma da 
tsegumin mutane.” Kuma a sanda yake numfashinsa na karshe, 
ya furta wasu kalamai masu wahalar sauraro. Domin yaji mai yake 
cewa, sai Abdullah ibn Abbas ya matsa kusa dashi yace ai yana 
bayyana imaninsa ne. Lamarin imanin Abu Talib dai na daga cikin 
al'amura masu cike da shakka. A fadin Malaman “Ahl as-Sunnat' 
bai yi imani ba. Imam a'zam Abu Hanifa 'rahimahullêhu ta'ala' 
yace Abu Talib ya mutu a matsayin kafiri. Hadrat Ali 'radiyallahu 
anh' yazo wurin Rasulullah 'sallallahu alaihi wa sal-lam' yace 
masa, “Kawunka da yake kan turbar bata ya mutu!” Sai Rasulullah 
'sallallah alaihi wa sal-lam' yace masa, “Ka wanke shi, ka lullube 
shi da likkafani na musamman (kafan) sannan ka binne shi! 
Zamu yita yi masa addu'a har sai an hane mu dayi.” Tsawon 
wasu yan kwanaki bai fita daga cikin gidansa ba kuma yayi masa 
addu'a sosai. Da sauran Sahabbai suka ji haka, sai suka fara yin 
addu'a ga yan uwansu da suka mutu a matsayin kafirai. Bisa haka 
sai aya ta dari da sha uku ta SUrat Tawba ta sauka, inda tayi shela 
da cewar, “Annabi da sauran muminai bai dace suyi addu'a ko 
su roki gafara ga kafirai ba duk da cewa zasu iya kasancewa yan 

uwansu na jini.” Rasûlullâh 'sallallâh alaihi wa sal-lam'ya fada a 
cikin hadith-i-sherif: “A ranar lahira, Aba Talib zai zamo kafirin 
da yafi samun rangwamen azaba. Zai sanya takalmin da aka yi 
shi da wuta kuma daga zafin takalmin, kwakwalwarsa zata ringa 
borin tafasa.” 


Hujjojin da zasu biyo baya an bada shawarar amfani dasu a 
matsayin maganin tsoron zargi da tsokana: Idan zargin mutane 
yayi daidai da gaskiya, to suna nunawa mutum kuskurensa ne. Sai 
mutum ya gyara ayyukansa. Kari daga sanyayawar dake cikin 
wannan hujjar, ya dace mutum ya godewa masu sukarsa. An taba 
fadawa Hasan al-Basri ‘rahimahullâhu ta'ala cewar wani mutum 
yana cin namansa (yi dashi). Sai ya aika da faranti cike da alewoyi 
da wannan sakon: “Naji ance kana bani ladan ayyukanka 
(thawabs). Don haka ne na turo maka wannan alawoyi don na 
gode maka!” An fadawa Imam a'zam Abu Hanifa 'rahimahullahu 
ta'ala' cewa wani yana cin namansa (yi dashi). Sai Imam a'zam 
Abu Hanifa ya aika masa da jaka shake da di nare sannan yace, 
“Idan ya kara yawan ladan da yake bamu (thawabs) zamu kara 
masa yawan kyautar dinare!” Idan yi da mutum cike yake da 
karya da bata suna, zai illata wanda yayi ne ba wanda aka yiwa 
ba. Dacewa yayi wanda aka batawa sunan yayi tunani kuma ya 
kwantarwa da kansa hankali ta hanyar cewa, “Za'a bani ladansa 
(thawabs) shi kuma a bashi zunubai na.” Bata suna da daukar 
zancen wani a kaiwa wani yafi cin naman mutum muni. [A daure 
a karanta mujalladi na biyu, wasika ta 123 na littafin Maktûbât-i 
Ma'thûmiyya.] 


5 - SON ZUGA/BAN GIRMA 


Na biyar daga cikin cututtukan zuciya shine son zuga da 
kambamawar mutane. Halayyar dan Adam dake sanya mutum ya 
rika son a zuga shi ya dogara akan yadda mutum ke son kansa da 
tunanin kai a matsayin mai daraja da fifiko. Ya dace mutum mai 
irin wannan cuta ya san cewa wannan fa daraja da fifiko bane 
koda kuwa shi ya dauke su a haka, kuma ya dace mutum ya dauki 
hakan a matsayin na wucin-gadi. Zamu bada faffadan bayanin 
wannan batu nan gaba idan mun zo batun girman kai (kibr) (a 
duba babi na 12). 


-41- 


6 - BIDI'O'I (BID'ATS) 


Na shida daga cikin cututtukan zuciya shine riko da bidi'a, 
wanda ke nufin riko da wata bidi'a , bata ko wani abu wanda bashi 
da asali. Yawancin musulmi na fama da wannan masifaffiyar cuta. 
Dalilin dake haddasa wannan cuta ya samo asali daga yunkurin 
mutum na hankaltar da ko dalilantar da wani batu wanda ya kere 
tunani mutum wanda kuma ba za'a cimmasa ba ko gane shi ta 
hanyar kididdiga da kuma imani da maganganu wanda a cikinsu 
hankali yakan fada cikin kurakurai. Akan batun akida, ya dace 
musulmi yabi daya daga cikin mazhabobi (madhhabs) guda biyu, 
sune, “Maturidi” ko “Ash'ari”. Bin koyarwar wadannan 
mazhabobi zai bawa mutum kariya ko tseratar dashi daga cutar 
karkacewa. Saboda a batutuwan da hankali bazai iya cimma ba, 
malaman (yan tsaka-tsaki don haka wadanda suka dai ke kan 
turbar da ita kadai ce turbar gaskiya mai suna) Ahl as-sunnat sun 
bi Qur'ân al-karim da hadîth-i-sherîf ne kawai, don haka suka yi 
amfani da basirarsu wurin fantsama cikin guda biyun (Qur'âni da 
Hadisi) da kokarin gane ma'anoninsu. Sun rubuta, a cikin 
litattafansu, abubuwan da suka koya daga As-hâb-kirâm, wanda 
su kuma suka koya daga Manzon Allah. 


[Mutum zai zamo kafiri idan yana musanta ko kokwanto 
game da wani abu wanda koyarwar Qur'ân al-karim ko hadîth-i- 
sherîf. Bayar da gurbatacciyar ma'ana ga dokokin da ba'a 
koyarwar addini bane kuma don haka akwai kokwanto a kansu 
yana zama bidi'a. Mutum kan iya zama dan bidi'a (Ahl al-bid'āt) 
idan ya yarda da gurbatacciyar fassara ko fahimtarshi na addini. 
Sai dai, idan mutum yayi watsi da dokokin addini ta hanyar cewa, 
misali, “Taya haka zata kasance! Hakan bazai yiwu ba! Hankalina 
bai karbi wannan ba!”, zai zamo kafiri. Idan mutum ya furta cewa 
aikin da ba a halatta ba (harâm) ya halatta (halāl) kuma furucin 
nasa a bisa hujjar ayar Qur'âni ne ko hadisi, bazai zamo kafiri ba 
amma ya zama dan bidi'a “ahl al-bid'āt”. Kawo cewar zaben 
Abubakar da Umar radiyal-lahu an hum aj-ma'in ga mukamin 
halifanci ba daidai bane wannan bidi'a ne. A daya bangaren, 
cewar basu cancanta su zama halifofi ba kafircine (kufr). 


A 


Muhammad Shihristani 'rahimahullahu ta'ala” yana cewa a 
cikin littafi Milal wa Nihal cewar malaman mazhabar hannafiyya 

(Hanafi Madhab) sun bi koyarwar Imam Abu Mansur al-Maturidi 
'rahimahullahu ta'ala' akan batun akida (i'tigad). Saboda Abu 
Mansur yayi amfani da matakan ("usul" da "furu") Imam Abu 
Hanifa 'rahimahullahu ta'ala', wanda ya assasa mazhabar 
hannafiyya. "Usûl" na nufin "i'tiqad" akida. "Furu" na nufin 
"ahkâm-i-shar'iyya” ko dokokin dake bisa doron shari'ar 
Muslunci. Su kuma Malaman mazhabobin "mâliki”, "shâfi'i" da 
"Hanbali" sun bi koyarwar Imam Abu Hasan al-Ash'arî 
'rahimahullahu ta'ala' akan batun akida "i'tiqad'. Shi kuma Abu 
Hasan al-Ash'arî yafi mazhabar shafi'iyya ne (Shafi'i Madhab). 
Imam al-Subkî 'rahimahullahu ta'ala' wanda daya ne daga cikin 
manyan malaman shafi'iyya yace ya koyi littafin Abû Ja'far Tahawî 
'rahimahullahu ta'âlâ' wanda kuma daya ne daga cikin malaman 
hannafiyya (Mazhabar Hanafiyya), kuma ya lura da cewa 
koyarwar mazhabar hannafiyya a batun akida kusan iri daya ne 
dana mazhabar Ash'ariyya. Sun bambanta da juna ne a wurare 
guda uku. Abdulwahâb Taj-ud-din al-Subki, wanda dane ga Imam 
abûl Hasan Ali Subki 'rahimahullahu ta'âlâ', yace ya koyi litattafan 
malaman hannafiyya a fagen akida (i'tiqad') kuma ya lura da cewa 
sun samu sabani da mazhabar shafi'iyya (Mazhabar Shâfi'îya) a 
fagen akida a wurare goma sha uku. Amma yace sabanin akan 
kananan batutuwa ne kuma bambance-bambancen basa nufin 
sun sauka daga kan turbar gaskiya. Ba suyi sabani akan 
muhimman batutuwa ba. Kuma dukkansu suna kan turbar 
gaskiya (haqq). Muhammad Hadimî 'rahimahullahu ta'âlâ' ya 
kawo a cikin shahuka dari uku da goma sha bakwai na littafinsa 
Berîqa cewar yayi nazarin koyarwar duka mazhabobin "Maturîdî" 
da "Ash'arî akan batutuwan akida kuma ya kiyasta cewa 
sabaninnikan da aka samu a tsakaninsu, idan an hada yan 
kananun bambance-bambancen su, gaba daya guda saba'in da 
uku ne.) 


7 - BIN SON ZUCIYA (SOYE-SOYEN RAI [NAFS]) 


Na bakwai a cikin cututtukan zuciya shine fantsama cikin 
sha'awa (shahwat) ko soye-soye ko jiye-jiyen dadin rai. Munin 
wadannan nau'i na ayyukan rai an fayyace shi a cikin ayoyin 
Qur'an al-karim. Dadin dadawa, an fada a cikin Qur'an al-karim 

cewa bin soye-soyen rai (nafs) yana haddasa kaucewa daga kan 
turbar Allahu ta'ala. Saboda, ita rai kullum cikin son musanta 
wanzuwar Allahu ta'ala take kuma cikin warwarewa ko tawaye a 
gare shi take. Bin son rai akan kowanne batu daidai yake da 
bautawa ran. Kuma duk wanda ya biyewa son ransa kodai ya 
shagide zuwa kafirci ko ya fandare zuwa karkacewa ko ya 
fantsama cikin aikata haram (ayyukan da musulunci ya haramta). 
Abu Bakr Tamistani Tahimahullêhu ta'ala' yana cewa, “arzikin 
dake cikin kin bin soye-soyen rai shine babbar taskar wannan 
duniya. Saboda ita rai itace mafi girman hijaban dake tsakanin 
Allahu ta'ala da bawansa”. Sahl bin Abdullah Tustari (d. in 283 
Hijri a Basra) 'rahimahullahu ta'ala' yana cewa, “Mafi kyawu a 
cikin ibada shine kin bin soye-soyen rai (nafs).” Islam bin Yusuf 
Balhi 'rahimahullah ta'ala' ya bada kyauta ga Hatam-ul-Esam 
'rahimahullahu ta'ala'. Yayin da Hatam ya karbi kyautar mutanen 
dake kewaye dashi sai suka tambayeshi ko karbar kyautar baya 
nufin bin son ransa (nafs). Sai ya basu amsa cewar ta hanyar 
karbar kyautar ya kaskantar da kansa ne kuma ya fifita wanda ya 
bashi kyautar, kuma ya kara da cewa, "idan ban karbi wannan 
kyauta ba, ya zamo na fifita kaina a kansa kuma na kaskantar 
dashi. Kuma, raina zai so hakan!” Rasulullah 'sallallahu alaihi wa 
sal-lam' a karshen wani dogon hadisi yace, “Sabubba guda uku 
suna jan mutum zuwa bala'i: zamowa marowaci, mai bin son 
rai, da zamowa mutum mai alfahari.” Imam al Ghazali 
'rahimahullâhi alaih' yace hijabin dake hana mutum samun 
taimakon Allahu ta'âlâ shine son kai ('ujb). A wasu zancen, shine 
dai mutum yaki gano aibun kansa kuma ya rika ganin ayyukan 
ibadarsa a matsayin isassu. Annabi Isa 'alaihis-salam' ya fadawa 
sahabbansa, "Ya ku Sahabbai na! Iska takan hure haske sosai. 
Kamar yadda son kai (u'jb) ke rusa ayyukan ibada da kuma rusa 
ladarsu (thawâbs).” 


An rawaito cewa wani lokaci Rasûlullâh 'sallallâhu alaihi wa 
sal-lam' yace, “Ina matukar jin tsoron cewa al'ummata (Ummat) 
zasu fada cikin munanan halaye guda biyu. Sune: bin son rai da 
mantawa da mutuwa da bin duniya.” Bin son rai yana hana 
mutum yabi dokokin musulunci. Kuma manta mutuwa shi kesa 
mutum yabi soye-soyen ransa. 

A wani hadisin kuma, Rasulullah 'sallallahu alaihi wa sal-lam' 
yace: “Wanzuwar hikima a tare da mutum tana bayyana kanta 
ta yadda yake kaffa-kaffa a wajen bin son zuciya (rai) da kuma 
yadda yake shirin abubuwan da zasu amfane shi bayan ya mutu. 
Alamar sakarci kuma shine mutum ya biyewa son zuciyarsa 
(ransa) sannan kuma yayi zaton samun gafara da rahamar 
Allahu ta'ala.” A fadin wannan Hadith, bin soye-soyen rai sannan 
kuma ayi tsammanin samun rahama da shiga aljanna ba tare da 
tuba ba alamomine na sakarci. Tsammanin samun wani abu ba 
tare da yin aikin da zai haifar da wannan abun ba shi ake kira da 
(Tamanni) shagallallen tunani. Ta daya bangaren kuma, 
tsammanin samun wani abu bayan aiwatar da aikin dake haifar 
da abun shi ake kira da fata ko tsimayi (raja). Shagallallen tunani 
ne ke jawo lalaci. Tsammanin, a daya bangaren kuma shike 
haddasa yin aiki da sarrafawa. Soye-soyen rai su ake kira da 
(hawa). Ita rai koyaushe cikin so da neman abubuwa masu illa 
take; yiwuwar wannan sharri gadajjiyar sifa ce a tsarin halittar rai. 
Wadannan baituka kamar haka sun fayyace gaskiyar al'amarin: 


Yi taka tsantsan koyaushe akan ranka 

Kada ka taba aminta da ita 

Ita din abokiyar gabar kace 

Wadda muninta ya kere na shaidanu saba'in! 


Illolin da bin son rai ke haddasawa ta hanyar aikata ayyukan 
da ba halattattu ba da abubuwan ki (makruh) a bayyane suke. 
Muradan rai duka kwadayine irin na dabbobi. Kuma wadannan 
kwadaye-kwadaye duka suna da alaka da bukatun shiririta. 
Matukar mutum yayi yunkurin gamsar da wadannan bukatu, zai 
samu tsaiko wurin shiryawa bukatun lahira. Wani muhimmin 
darasi kuma shine ita rai ba taba hakuri da dukkan abubuwan da 
musulunci ya halatta ba (mubahs). Matukar mutun ya gamsar da 
dukkan bukatun da aka halatta, sai ran ta nemi kari. Idan kuma 
mutum yabi tsarin son gamsar da ran, za tayi ta neman dadi. Ba 
zata taba samun gamsuwa ba kuma a karshe sai ta ingiza mutum 
zuwa abinda bai halatta ba. Dadin dadawa, amfani da abubuwan 
da aka halatta zuwa matakin wuce haddi yana haddasa bacin rai, 
wahala da cututtuka. Mutumin dake amfani da halattattu 
abubuwa a matakin daya wuce kima zai zamo hadamamme 

wanda baya tunanin komai sai na sha'awowi da kwada- 
kwadayensa. 


(Imam ar-Rabbani 'rahimahullahu ta'ala', babban waliyyi, 
yayi jawabi akan wannan batu kamar haka: “Usulin dukkan 
mutumin da ke raye shine Adam. Ma'anar Adam kuma rashin 
samuwa. A rashin komai kuma, Allahu ta'ala, ya samu. Ya san 
samuwarsu a cikin rashin samuwa. A wasu kalaman, abubuwa 
sun samu a cikin saninsa. Allahu ta'ala ya sanya siffofinsa suka 
zama masu nuni akan wadannan yan Adam a cikin saninsa kuma 
daga haka ya sanya asalin (asl) wadannan samammun mutane ya 
zamo zahiri. Sai ya matsar da wadannan asalillika (asl), wanda 
suna cikin saninsa, zuwa ga lardin waje. Daga haka kuma samuwa 
ta wanzu. Faruwar yanzu ta ginu akan rashin samuwa ta hanyar 
nunin siffofinsa. Daidai yake da ace irin tufa ne asalin tufa. Don 
haka don gano sifar yan Adam, bari mu siffanta yadda hoto yake 
a jikin madubi. Hoton da yake bayyana a cikin madubi 
kawalwalniyar hasken dake fitowa daga abun ne. Madubin kamar 
Adam ne ko rashin samuwa. Ruhi da ran mutum kuma sune 
hasken. Madubin kamar jikin dan Adam ne kuma hasken 
madubin kamar rai ne (nafs). Asalin rai shine rashin samuwa ko 
kuma Adam, sannan bata da alaka da ruhi ko zuciya”. Mutumin 
daya fantsama cikin bin son ransa yana ficewa daga katangun 
musulunci. Kuma tunda dabbobi basu da hikima da nafs', a 
koyaushe suna amfani da abinda suke bukata sa'ilin da suka samu 
abun. Suna kaucewa abune kadai idan zai ji musu rauni a jiki. 
Musulunci bai hana amfani da madafun dake samar da kwanciyar 
hankali da lumana ba, haka ma bai hana more ababan rayuwa 
masu amfani ba. Shi Addinin Musulunci kawai dai yayi umarni ga 
Musulmi subi ka'idojin da addinin ya gindaya da hikimar za'a 
samu kuma ayi amfani da wadannan ababan more rayuwa. 
Manufar addinin musulunci ita ce kwanciyar hankali da rayuwar 
lumana ga mutane a duniya da lahira. Cimma wannan manufa 
kuma ya dogara akan biyayya ga hikima da kaucewa daga son rai 
(nafs). Da ace ba'a kirkiri hikima ba, mutane zasu rika biyayya ga 
ransu ne kuma su afka cikin bala'o'i. Da ace hikima bata wanzu 
ba, mutane ba zasu iya rubanya su rayu a matsayin wayayyu ba. 
Kuma da ace babu rai, da mutane ba zasu samu ladan 
gwagwarmaya da ran ba. Dadin dadawa, da babu rai, mutane ba 

zasu kere mala'iku a matsayi ba. Annabinmu sallallahu alaihi wa 
sal-lam yace, “Da ace dabbobi sun san abinda kuka sani akan 
abinda zai wakana a rayuwar gobe kiyama, sai kun nemi naman 
da zaku ci kun rasa”. Dabbobi ba zasu samu sukunin ci da sha ba, 
saboda haka kuma, sai su rame, su ruguje saboda tsoron 
hukunce-hukuncen dake a ranar lahira. Da ace mutum basu da 
'nafs' kamar dabbobi, suma zasu rasa sukunin ci ko sha saboda 
tsoron hukunci, don haka kuma sai su mutu. Ci gaban rayuwar 
yau da kullum ta yan Adam ya dogara akan gafalar (gaflat) ransu 
da kwadayinta ga sinadaran rayuwar duniya. Rai kamar takobice 
mai kaifi biyu, ko kuma maganin dake dauke da guba mai karfi. 
Duk wanda yayi amfani da maganin kamar yadda likita ya tsara 
sai ya amfana daga sinadarai masu amfani na cikin maganin. 
Amma kuma idan mutum yayi amfani dashi gaba-gadi zai ruguje 
saboda gubar dake cikin maganin. Musulunci kuma bai tsara 
dokokin da zasu rusa rai ba. Sai dai ma yaiwa ran nuni da kamewa 
don ta zamo mai amfani.] 


Nau'u'kan jihadin nafs (gwagwarmaya rai) guda biyu ne 
wanda ake amfani dasu wurin kiyaye rai daga zarcewa sharadan 
da musulunci ya gindaya. Na farko ana kiransa da "Riyâzat". 
“Riyazât” shine gwagwarmayar mutum daga kaucewa 
sha'awoyin rai (nafs). Ana cimma wannan ta hanyar amfani da 
hanyoyi guda biyu: wara' da taqwâ. "Taqwa na nufin kin aikata 
abubuwan da ba'a halatta ba, ko a wasu kalmomin, hanyar 
rayuwace wadda a ciki mutum baya aikata abubuwan da ba'a 
halatta ba a cikin al'muransa na yau da kullum. Wara' kuma na 
nufin kamewa ba daga harâm kadai ba har ma daga zarmewa 
yayin more abubuwan da musulunci ya halatta. Nau'in 
gwagwarmaya (jihad nafs) na biyu akan rai yana bukatar yin 
ayyukan da ran bata so. Ana kiransa da mujâhada. Duk ayyukan 
ibada sunansu mujâhada saboda rai bata son ibada. Wannan 
nau'o'in gwagwarmaya guda biyu suke turke rai kuma su 
hankaltar da mutane su karfafa ruhinsu su jasu zuwa mataki mafi 
girma na taqawa (Siddiqai), da kuma zamowa (shahidai) kuma 
salihan musulmai. Allahu ta'ala bashi da bukatar ibadun bayinsa. 
Fandarewar bayinsa ba zata yi masa illa ba kota wacce hanya. Yayi 
umarni da wadancan hanyoyine don turke rai da kuma don ayi 
gwagwarmaya da ita. 

Da ace yan Adam basu da 'nafs', ba zasu zama yan Adam ba 
kuma zasu zama kamar mala'iku. Zancen gaskiya shine jikin 
mutum yana da bukatu iri-iri. Misali, dole ne a ci, a sha, ayi barci, 
kuma a huta. Babu shakka cewar mahayi bazai iya rayuwa ba sai 
da doki. Don haka ne ma yake lura da dokin. Kamar haka ne ma 
dan Adam bazai iya rayuwa sai da jiki. Don haka tilas ya lura da 
jikin nasa. Ana ibadu ne da jiki. Wani lokaci, an taba kaiwa Annabi 
sallallahu alaihi wa sal-lam rahoton akan wani mutum wanda 
yake ibada dare da rana ba tsayawa ba tare da barci ba. Sai yace: 
“Yawancin ibadu masu daraja sune wanda ake yinsu ba tsayawa 
koda sun kasance marasa yawa.” Ibadun da ake yi ba tsayawa 
suna haddasawa mutun ya zamo tsayayyen mai bauta. 


Yin ibadu na nufin niyya da biyayya ga dokokin Allahu ta'ala. 
Dokokin da ka'idodin da Allahu ta'ala ya umarta ana kiransu da 
"shari'at" ko "Ahkam al-ilahiyya” ko dokokin kudura. Dokoki ana 
kiransu da "farz" wanda aka haramta kuma ana kiransu da 
"haram". An rawaito cewa Annabinmu yace, “Kuyi ibada iyakar 
iyawarku. Kuma Ibadun da aka yi cikin nishadi da jin dadi sune 
suka fi daraja”. Mutumin da ya samu hutu sosai zai iya yin bauta 
cikin nishadi da jin dadi. A daya bangaren, ayyukan da mutum ya 
gudanar yayi da jikinsa ko ruhinsa ya gaji suna haifar da sarewa. 
Ya dace mutum ya more hanyoyin jin dadi da aka halatta lokaci 
zuwa lokaci don ya tofo da yanayin jin dadin kuma yayi maganin 
gajiya. Imam al-Ghazali 'rahimahullahu ta'ala' yana cewa, “Jiki 
yana gajiya kuma baya son ya motsa yayin da mutum ya himmatu 
cikin tsananta ibada. Idan haka ta faru, ya dace mutum ya huta ta 
hanyar barci ko ta hanyar karanta tarihin magabata na kwarai ko 
ta hanyar samar da nishadi halattacciya. Yin wadannan aiyuka 
yafi bautar da babu karsashi acikin ta.” Manufar bauta shine 
turke rai ta hanyar mujahada, a bangare daya, da kuma alakanta 
zuciya zuwa ga Allahu ta'ala ta yadda zata samu farin ciki, a dayan 
bangaren. Rasulullah 'sallallahu alaihi wa sal-lam' ya kawo kamar 
haka a cikin hadisi: “Sallah tana kare mutun daga aikata 
munanan ayyuka.” Wannan kariya tana samuwa kadai idan anyi 
sallar cike da himmantuwa da jin dadi. Cimma wannan 
himmantuwa da jin dadi kuma yana bukatar gamsar da 
halattattun soye-soyen rai. Bin wadannan sharadai na nufin 
biyayya ga Musulunci. Halattattun hanyoyin nishadi dake karfafa 

ibada suma ibada ne. Hadith-i-sherif nan da yace, “Baccin malami 
yafi ibadar jahili,” ya karfafi wannan muhawara da muka kawo. 
Abune da ba'a so (makruh) ayi sallar tarawih cikin kasala. Yafi 
dacewa ayita cikin farin ciki bayan an tafiyar da kasalar jiki. Sallar 
da aka yita cikin kasala na haddasa rauni da gushewa. 


(Kada mutum ya yiwa wannan jawabi kuskuren fahimta ta 
hanyar dauka cewar mutum zai iya kin yin ibada saboda ya gaji da 
yinta. Idan jiki ya gaji kuma an sare, ana jinkirta!!! ibadu, ba wai 
kin yinsu gaba daya ba. Babban zunubine mutum yaki yin ibadun 
da suke farilla (farz) ba tare da kwakwkwaran uzurin da 
musulunci ya yarda dashi ba ('udhr). Kuma idan ma ba'a samu 
damar yi ba sakamakon wani kwakkwaran uzuri, matukar farillai 
ne, to tilas ayi musu kara'i (qada), wato a yisu daga baya. Sannan 
kuma wajibine mutum yayi kara'in aiyukan ibada da suka kubuce 
mishi wadanda suke wajibai.?! Idan mutum yaki yin ibadun da 
suke na sunnah ne bazai samu ladansu ba (thawabs). Idan yaki 
yinsu ba tare da wani uzuri ba (udhr), bazai samu shafa'at (ceto) 
ba ranar lahira (wato ceton Rasulullah) wanda aka bawa wanda 
suka yi ayyukan sunnah. Gajiya ko sarewa ba uzurin jinkirta 
ibadun farilla bane har tsawon lokacin da aka diba musu ya wuce. 
Kuma ba zasu wanke mutumin daga zunubin jinkirtasu ko daga 
azabar zunubin. Yana nan a rubuce a cikin litattafan dake koyar 
da akidun musulunci cewar yana haddasa kafirci kin yin taka 
tsantsan da farilloli da haram. Makiyan musulunci nata kokarin 
batar da yara yan zamani akan wannan muhimmin batu kuma 
don su rusa addinin musulunci ta ciki. Hanya guda daya ta yiwa 
kai rigakafi daga wannan batarwa shine ta karanta littattafan 
fikihu (Fiqh) da 'ilm al-hal wanda malaman ahl as-sunnah suka 
rubuta don a samu nagartattun bayanai akan farilloli. 


8 - IMANI TA HANYAR KWAIKWAYO (TAQLID) 


Na takwas a cututtukan zuciya shine kwaikwayon mutanen 
da mutum bai sani ba. Bai halatta mutum yayi biyayya ga 


[1 Jinkirin kar ya wuce lokacin daruri da aka shardanta lokacin sallolin. 
[2] Aikin ibada da yake wajibi shine wanda yake dole, duk da cewa ba a 
baiyana haka Karara a cikin al-qur'ani ba. 

koyarwar wani mutum ba kawai saboda shaharsa da 
kasancewarsa sananne ko kuma saboda yawaita furofagandar 
tallata litattafansa ko maganganunsa ba tare da sanin ko yana 
cikin sahun malaman "Ahl as-sunnat" ba. Mutum zai lalace kuma 
ya shiga cikin yanayi na gurbacewar akida idan yayi biyayya ga 
wani akan batun akida da ibadu ba tare da bincikarsa daga 
sahihan kafafen "Ahl as-sunnat" ba. Mutum baya bukatar ya 
kwaikwayi wani mutum kafin ya zamo musulmi ko kafin ya 
fuskanci wanzuwar Allahu ta'ala, kadaitar zatinsa, ikonsa da 
sauran siffofinsa. Duk mutumin daya habaka tunaninsa zuwa 
matakin da zai iya fuskantar ilimin kimiyya zai iya gane wanzuwar 
Allâhu ta'âlâ a saukake sannan kuma ya samu imani ta hanyar 
tadabburi kadai. Wawancine kasa gane wanzuwar mahalicci 
bayan mutum yana ganin abubuwan da ya halitta. Musulunci ya 
umarci kowa da yayi tadabburi ta wannan salon kuma ya samu 
zurfin imani. Magabata na kwarai (Salaf as-salihin) wanda suka 
rayu a karnikan farko bayan lokaci Annabinmu sunyi kira gare mu 
baki daya akan muyi imani da hanyar tadabburi. Wasu 
karkatattun mutane wanda suka fito daga daya daga cikin 
kungiyoyi saba'in da biyu da suka fandare, wanda suka bayyana 
bayan karni na hudu bayan hijira, sunce mutum baya bukatar yayi 
aiki da lura ko yayi tadabburi akan Allahu ta'ala da bayinsa. 
Karkatattun ra'ayoyinsu basa dauke da wani muhimmanci saboda 
munanan ra'ayoyin da wanda suka zo daga bayansu suka samar 
basu karhanta koyarwar malaman farko da magabata na kwarai 
ba. Imani mai nagarta wanda ake samunsa ta hanyar kwaikwayon 
iyaye ko malaman makaranta daidai ne. Amma kuma mutumin 
daya yayi imani ta wannan hanyar ya zamo mai zunubi bisa laifin 
saukarsa daga kan nazarurruka muhimmai, wato kin nazari da 
koyon ilimin kimiyya da kuma kin habaka tunaninsa wajen yi 
tadabburi ya gane wanzuwar Allahu ta'ala. Akwai wasu malaman, 
sai dai, suna cewa karancin ilimin kimiyya ga mutum baya 
sanyawa ya samu zunubi idan ya samu isasshen ilimi daga 
iyayensa ko ta hanyar karanta littattafai ko ta hanyar tadabburi. 

Ya dace kowa ya saka daya daga cikin wadancan malamai, 
wanda sune suka kai matakin bada fatawa, wato ijtihad akan 
al'amuran addini, sannan ya kwaikwaye shi a dukkan 
al'amuransa. Ijtihad na nufin fuskantar ma'anar bayanai masu 

rikitarwa da cimma matsaya a lamurran da a kansu babu 
cikakkiyar matsaya ko umarni (Nassi) a cikin Qur'an al-karim ko a 
cikin hadith-i-sherifs. Ayoyin Qur'an al-karim da hadisai su ake 
kira da "Nassi". Malaman da suka cancanci suyi Ijtihad ana 
kiransu da "mujtahid". Ba'a kuma samun mujtahid ba tun bayan 
shekaru dari hudu da hijirar Annabi daga Makkah zuwa Madina. 
Kuma bai taba zama lallai, ga Allahu ta'ala da Manzonsa Annabi 
Muhammad alaihis-salam, suyi bayanin dukkan hukunce- 
hukunce (ahkam) ko bayanai wanda za suyi aiki a kowane irin 
yanayi na rayuwa da kowane irin sauyin kimiyya da fasaha da 
al'amuran da zasu cigaba da zuwa har karshen duniya. 
Mujtahîdan sun fuskanci wadannan koyarwa kuma sunyi 
bayaninsu ga sauran mutane. Malaman da suka zo daga baya sai 
suka koyi yadda wadannan koyarwar za'a sanya su a cikin 
sababbin lamurra kuma suka rubuta a cikin litattafan tafsirin 
(Tafsîr) Qur'ân al-karim da Fiqhu (reshen ilimin addinin musulunci 
mai koyar da hukunce-hukunce) Wadannan malamai su ake kira 
da mujaddids. Za'a yita samunsu har zuwa karshen duniya. Shi 
yasa masu kawo hanzarin lallai sai an yiwa addini kwaskwarima 
ta hanyar kara sababbin abubuwa akan "Nassi" makiyan 
musulunci ne. Suna yin furuci kamar, “Kafar yada kimiyya ta 
canza. Muna fuskantar sababbin al'amura. Ya kamata masana 
addini suzo su hadu suyi sababbin hukunce-hukunce. Ya kamata 
ayi sababbin ijtihad”. Makiyan musulunci ne. Su din zindikai ne 
(zindigs). Mafiya illa daga cikin makiyak musulunci sun fito daga 
Birtaniya. Don Allah a daure a karanta littafi mai taken 
"Confessions of a British Spy" wanda Hakîkat Kitabevi suka 
wallafa. Yayin da mutum ke biyayya ga daya daga cikin 
mazhabobin guda hudu ingantattu, matukar ba dole tasa yayi 
biyayya ga wata mazhabar ba, to gwara mutum ya cigaba da 
biyayya ga mazhabar da yake bi tuntuni. Amma idan ya zama 
akwai wahala game sa aiwatar da wani aiki ko kuma mutum bazai 
iya aiwatar da wani aiki ba kamar yadda mazhabar ta koyar 
saboda halin da yake ciki, anan mutun zai iya bin wata mazhabar 
wadda a koyarwar ta ya halatta yayi abinda ya kasa a waccan. Sai 
dai akwai gargadi a cikin wannan. Ba'a yadda mutum ya ringa 
zabo Ijtihadi mafi sauki daga kowace mazhaba don gudanar da 
wani aiki ko ibada. Dukkan wani aiki ko ibada da aka gudanar ta 

wannan hanya baza'a karbe shi ba. Bayan karni hudu da hijira 
ba'a samu wani malami da yakai matakin Mujtahid mutalag ba, 
wato, wanda zai iya yin Ijtihadi ta hanyar kiyas. Don haka bai 
kamata ba ayi biyayya ga kowanne malami wanda ya rayu bayan 
karni hudu na hijra ko wata mazhaba bayan guda hudun nan na 
ainahi. Domin koyon ilimin addinin kamar yadda daya daga cikin 
mazhabobin malamai guda hudu ta koyar, mutum ya karanta 
littattafan da malaman mazhabar suka hadu akai. Bai dace 
mutum ya koyi addini ta hanyar karanta littattafai ko sauraron 
maganganu wadanda malaman "Ahl as-sunnah" basu tantance su 
ba. Musulunci baya karbar aiyukan bauta bisa koyarwar ka'idoji 
da aka samu daga litattafan addini wanda aka zabo a rikice ba. 
Kuma mutum bai dace ya sabarwa kansa da litattafai ko 
maganganu na malaman da bana sunnah ba. Wadannan 
litattafan fatawoyin na mazhabar hannafiyya karbabbune kuma 
an aminta dasu: Kadihan, Haniyya, Hulasa, Bezzaziyya, Zahiriyya 
and [Ibn al-Âbidîn.] Littafin Mukhtasar al-Khalil an rubuta bisa 
fahimtar "Mazhabar Maliki", littafin Anwar li-a'mali abrar da 
littafin Tuhfa-t-ul-muhtaj an rubuta su bisa fahimtar "Mazhabar 
Shafi'i". Littafin Al fiqh-u alal-madhahib-il-arba'a an rubuta shi 
bisa mazhabobin guda hudu. Duka wadannan litattafan na 
gaskiya ne kuma abun a dogara dasu ne. Litattafan hadisi ba 
tushe ne mai sauki ba don samun koyarwa akan batun ibadu ko 
hukunce-hukunce (ahkam), wanda ke nufin koyarwa akan halal 
da haram. Mafiya sahihanci a litattafan hadisi sune Sahih al- 
Bukhari, Sahih al-Muslim da sauran littattafai guda hudu na 
hadisi wanda gaba daya ake kira da Kutub al-Sitta. 


Littafi mafi daraja wanda yayi bayanin sufanci shine 
Mathnawi na babban malamin sufaye Mawlana Jalâl-ad-dîn Rumi 
'rahimahullahu ta'ala” [Littafi mafi daraja wanda yayi bayanin 
duka Tarîqat da Sharifât shine Maktûbât na babban malamin 
sufaye Imam ar-Rabbânî Tahimahullêhu ta’âlê’.] 


Bai halatta ba ayi wani aikin bauta bisa koyarwar litattafai ko 
maganganun wai mutum kawai saboda yana wayancewa da, ko 
an sanshi a matsayin, malami ko mutum mai addini. Ya dace 
mutum ya karanta littattafai akan 'ilm al-hâl' fassararrun 
litattafai daga litattafai masu daraja da aka ambata a sama. 

Karanta littattafai masu dauke da shiryayyun karairayi da 
fahimtoci maimakon fassara daga wadancan sahihan litattafan, 
zai kai mutum zuwa bala'o'i a duniya da lahira. 


Zunubi mafi girma bayan kafirci shine riko da bidi'a. Kishiyar 
kowanne irin koyarwar bidi'a shine koyarwar Sunnah. Mafi 
darajar bauta kuma mafi girma a kyawawan halaye bayan imani 
da Allahu ta'ala shine riko da "Ahl as-sunnah". Koyarwar Sunnah 
kamar haka take: Daidaita kai zuwa ga Sunnar Annabi 
Muhammad 'alaihis-salam', wato, zuwa ga hanyar daya koyar 
dashi da Sahabbansa, - wanda tabi'in suka isar mana ta hanyar 
ijima'in malaman da suka gaje su 'radiyallahu ta'ala 'anhum 
ajma'in' - akan batutuwan da suka shafi imani da bauta, a cikin 
komai da mutun zai yi ko zai ce, a cikin dukkan ayyukan mutun na 
yau da kullum da harkokin kasuwanci. Ya dace a koyi tafarkin da 
wadannan mutane masu albarka suka koyar ta hanyar karanta 
littattafansu. Yawancin mutane sun karkace daga wannan 
tafarkin tsira sun zamo yan bidi'a (ahl-i-bid'at) sakamakon 
fantsama cikin soye-soyen ransu, bin ra'ayoyinsu, ko batarwa 
daga koyarwar kimiyyar lokacinsu. 


9 - RIYÂ 


Mun kawo a baya cewa a cikin wannan littafin akwai 
muhimman cututtukan zuciya guda sittin. Na tara a cikinsu shine 
Riyâ. Riyâ na nufin gabatar da wani abu a yanayin kishiyar ainihi 
yadda yake. A takaice tana nufin wayancewa, wato, mutum ya 
rika yin ayyuka don ya nunawa duniya kuma yasa mutane su 
dauka cewa shi mutum ne mai tsoron Allahu ta'ala da neman 
lahira (akhirat) wanda kuma a zahiri yana so ya cimma bukatun 
duniya ne da dukiyar dake cikinta. A wasu kalmomin, tana nufin 
amfani da addini wurin samun abun duniya, ko mutum ya cusa 
kansa cikin alfarmar mutane ta hanyar nuna ayyukan ibadarsa. 
[Idan mutum wanda aikinsa da maganarsa yana yinsu ne da 
niyyar munafunci yana da ilimin addini, ana kiransa da munafuki 
(munâfiq). Idan kuma bashi da ilimin addini, ana kiransa da mai 
tsatstsauran ra'ayin addini. Dukkan wani makiyin addini wanda 
bashi da ilimin kimiyya amma ya gabatar da kansa a mai ilimi don 
ya samu ikon tallata ra'ayoyinsa a matsayin ilimi bisa manufar 

batar da musulmi da cin dunduniyar imaninsu da addininsu, ana 
kiransa da malamin karya (zindig). Ya dace musulmi suki aminta 
da duka nau'in wadannan mutane. Munafunci yana halatta ne 
kadai a halin ikrah (tursasawa) wanda shine mulji' (tilastawa).” 
(Tashin hankalin da yan tada zaune tsaye suka haddasa da ukubar 
da azzalumar gwamnati ta assasa duk zasu zama misalan ikrah 
mulji'. A irin wadannan yanayi, ya zama dole mutum yayi abinda 
aka tursasashi yayi. Tursasawa wadda ta kunshi barazanar kaiwa 
gidan yari ko duka ana kiranta da tursasawa mara nauyi. 
Tursasawa mara nauyi bata halatta munafunci. Kishiyar 
munafunci shine ikhlâs, wadda ke nufin aiwatar da bauta kawai 
da manufar farantawa Allâhu ta'âlâ, ba tare da wani la'akari da 
duniya ba. Mutumin dake sa ikhlâs baya nuna bautar sa ga 
mutane. Haka kuma don mutane sun ga mutum mai ikhlâs yana 
bauta baya kautar dashi daga kan ikhlasin sa. Rasulullah 
‘sallallâhu “alaihi wa sal-lam' ya kawo a cikin hadith-i-sherif: “Ka 
bautawa Allâhu ta'âlâ kamar kana ganinsa! Don idan baka 
ganinsa shi yana ganinka!” 


Taimakawa mutane a cikin al'amuran rayuwarsu don su so 
mutum su yabe shi munafunci ne. Amma munafuncin da aka yi a 
hanyar ibada shine mafi muni. Munafuncin da aka yi ba tare da 
la'akari da yardar Allahu ta'ala ba shi wannan yafi dukkan 
wadanda aka ambata. Bautawa Allâhu ta'âlâ don a roki 
taimakonsa kan al'amuran duniya ba munafunci bane. Misali, yin 
sallar rokon ruwa, ko yin istihâra da manufar neman jagoranci 
daga Allahu ta'ala ba munafunci bane. Wasu malamai ma sunce 
wadannan ayyukan basa cikin munafunci: Samun albashi saboda 
kasantuwar mutum shugaban addini (Imam) ko mai wa'azi ko 
malamin makaranta ko rera karatun ayoyin Qur'ân al-karim don 
ganin bayan wata damuwar duniya kamar rashin sukuni, rashin 
lafiya, ko talauci. Wadannan ayyuka na dauke da duka niyyoyin 
bauta dana neman duniya. Zuwa aikin Hajji saboda wata harkar 
kasuwanci baya cikin munafunci. Idan wadannan ayyuka basu 
kunshi niyyar ibada ba gaba daya sannan ne zasu zama 
munafunci. Idan har niyyar yin bautar ta rinjayi daya niyyar har 
lada za'a rubutawa mutum. Bayyana bauta ga mutane don 
karfafa musu gwiwa su gani ko don a koya musu shima baya cikin 
munafunci. Akasin haka ma, hakan ya kasance aiki mai kyau kuma 

mutum zai samu lada (thawabs) da yawa daga hakan. Azumi a 
watan Ramadan baya cikin munafunci. Idan mutum ya fara 
sallolin farilla (namaz) saboda Allahu ta'ala amma daga baya sai 
ya zarme zuwa munafunci, zarmewar da yayi daga baya ba zata 
yi masa illa ba . Sallolin farilla (fard) da aka yi bisa munafunci 
karbabbune (sahih), kuma za'a rubuta cewa an biya wajabcin 
yinsu, sai dai mutum bazai samu lada (thawabs) ko daya ba. Bai 
halatta ba a yanka dabba saboda Allahu ta'ala bayan cewa asalin 
niyyar mai yankan shine don ya samu nama. Kuma bai halatta ba 
a yanka dabba da niyyoyin guda biyu, wato, yin yankan saboda 
Allahu ta'ala da kuma saboda wani mutum. Duk dabbar da aka 
yanka ba saboda Allahu ta'ala ba kadai sai don saboda wani 
mutum da zai dawo daga yakin jihadi ko daga aikin Hajji ko 
saboda a yiwa wani shugaba maraba zata zamo mushe. Bai 
halatta ba a yanka dabba bisa wadancan niyyoyi, kuma haram ne 
aci naman dabbar. Bai halatta ba a dena aiwatar da bauta ba 
saboda tsoron munafunci. Idan mutum ya fara sallar farilla 
(namaz) saboda Allahu ta'ala sai dai a ciki baya tunanin komai sai 
lamurran duniya gaba daya yayin sallar za'a karbe ta (sahih). 
Sanya suttura a yanayin da zai jawo cece-kuce a tsakanin mutane 
zai zama munafunci. Ya dace mutane masu riko da addini suka 
sanya sutturu masu tsafta da daraja saboda mutane su kalle su. 
Saboda wannan dalilin, Sunnah ce ga shugabannin addini 
(imams) su sanya sutturu masu kyawun gani da daraja a ranakun 
juma'a da yayin bukukuwan idi (Iyd). 

Rubuta littattafai, wa'azi ko bayar da shawara ga mutane da 
niyyar zamowa shahararre ma munafunci ne. Wa'azi na nufin 
karfafa gwiwa zuwa ga kyawawan ayyuka (amr-i-bil ma’rûf) da 
kaucewa ayyukan da musulunci ya hana (nahy-i-anil munkar). 
Koyo da nazari da manufar lashe muhawara ko don aga mutum a 
matsayin mai fifiko ga wasu ko don tinkasho duka munafunci ne. 
Neman sani don samun abun duniya ko matsayi shima munafunci 
ne. Munafunci kuma harâm ne. Ilimin da aka samu saboda Allahu 
ta'ala yana karawa mutum tsoron Allahu ta'ala. Yana haddasawa 
mutum yaga aibukansa kuma yasa mutum ya samu kariya daga 
sharrin shaidan. Mutane masu riko da addini wanda suke amfani 
da iliminsu a matsayin hanyar samun abun duniya ko matsayi ana 
yi musu lakabi da mugayen malamai ('ulamâ-i-sû’). Makomarsu 


-55- 


itace wuta. Wani misalin na munafunci shine aiwatar da ayyukan 
bauta a tsanake yayin da ake cikin mutane amma ayi su a birkice 
idan mutum shi kadai ne. 


Ya halatta a sadaukar da ladan (thawab) da aka samu ta 
hanyar wata ibada ga wani mutum daban, koda yana da rai ko ya 
mutu. A mazhabar hannafiyya, ladan (thawab) da aka samu daga 
ayyukan bauta irinsu Hajji, sallolin farilla (namaz) azumi, sadaka, 
(karantawa da rera) Qur'an al-karim, (karanta wasu baitocin na 
yabon Rasulullah, wanda ake kira da) mawlidi, zikri, da sauransu, 
za'a iya bada su kyauta ga wasu mutanen. Bai halatta ba, amma, 
ayi wadancan ayyuka don a biya mutum ladan kudi. Duk da haka, 
mutum zai iya yinsu saboda Allahu ta'ala kuma ya karbi kyautar 
da aka bashi. A cikin mazhabobin Malikiyya da Shafi'iyya, ladan 
da aka samu daga ayyukan da aka yi da dukiyar mutum, kamar 
Sadaka, Zakka da Hajji, za'a iya sadaukar dasu kyauta ga wani 
mutum daban, duk da cewar wannan sadaukarwar lada bata 
halatta ba idan ayyukan sun shafi bautar da mutum zaiyi da 
jikinsa. Rasûlullah “sallallahu 'alaihi wa sal-lam' ya fada a cikin 
hadith-i-sherif: “Idan mutumin dake tafiya (ko tuki) ta gefen 
makabarta ya karanta Suratul ikhlas sau goma sha daya ya bada 
ladan (thawâb) daya samu daga rera karatun zuwa ga rayukan 
mutanen dake kwance a makabartar kyauta, ladan da za'a 
bayar za'a ninka shi sau adadin matattun dake wurin.” Mutumin 
da yake bin Mazhabar Hanafiyya sai ya bada ladan kyauta, wanda 
yake bin Mazhabar Malikiyya da Shafi'iya kuma sai ya albarkaci 
matattun kuma ya roki Allahu ta'ala ya gafarta musu zunubansu. 


Don bauta ta zama karbabbiya (sahîh) niyyoyinta sai sun 
zamo saboda Allahu ta'âlâ. Ana yin niyya ne da zuciya. Niyyar da 
aka yi da fatar baki kawai bata karbuwa. A fadin wasu malaman 
ya halatta ayi niyya a lokaci guda daga zuciya da kuma furtawa da 
labba. Idan niyyar dake zuciya ta bambanta da abinda baki ya 
furta, wadda ke zuciya ce karbabbiya. Face sai idan rantsuwa za'a 
yi. Ita ce duk abinda baki ya furta shine karbabbe. Babu wasu 
bayanai ko wani hadisi wanda ya koyar damu cewa niyya zata 
yiwu ta hanyar maimaita furuci da baki. Babu daya daga cikin 
manyan shugabannin addini (Imams) na mazhabobi guda hudu 
da ya fadi haka. Ma'anar niyya ba kawai don zuciya ta tuna bautar 

da aka yi niyyar yi bane. Ma'anar ta, ta gaskiya shine son aiwatar 
da ibada saboda Allahu ta'ala. Niyya tana faruwa ne yayin da 
mutum yayi niyyar yin bauta. Idan mutun yayi niyyar yin ibada 
kwana daya kafin yayi aiwatar da ibadar, wannan niyyar ba tayi 
ba. Za'a kira wannan kuduri ko alkawari ba niyya ba. A mazhabar 
hannafiyya, lokacin daukar niyyar fara azumi na farawa daga 


sanda rana ta fadi zuwa lokacin “dahwa-i kubra” na ranar azumin 


(Lokacin “dahwa-i kubra” shine awa daya kafin tsakiyar rana). 


Wasu lokutan kin yin aikin 'mubah' (wato aikin da Shari'a 
bata sa ba kuma bata hana ba) don tseratar da wasu daga aikata 
zunubi, aikine mafi kyau. Amma wannan ka'idar bata aiki akan 
Sunnoni da Mustahabai. A wasu kalmomin, tsallake aiwatar da 
Sunnoni ko Mustahabai don tseratar da mutane daga zunubi bai 
halatta ba (jaiz). Misali, bai dace ba a ki yin aswaki (miswak) ko 
sanya rawani ko yawo a gari da kai a waje ko hawa jaki don kada 
mutane suyi zunden/gulmar mutum, (wanda zunubi ne). 
"Miswak" wani dan itace ne ake karyo shi daga bishiyar “misvak”, 
zaitun ko mulberry. Yana da tsawo kamar na hannun dama kuma 
yana da kaurin dan yatsa. Ya halatta (jaiz) ga mata su tauna cingan 
maimakon amfani da aswaki (miswak). Duk wanda bai samu 
aswaki ya goga babban yatsansa da yatsansa na farko akan 
hakoransa. Bishr al-Hafî Tahimahullêhu ta'ala” ada ya kasance 
yana yawo batare da ya rufe kansa ba. 


Mutum yaki aikata zunubi yayin da yake da damar aikata shi 
na faruwa kodai don tsoron Allahu ta'ala a cikin zuciyarsa ko 
saboda tsoron kunyatarwar mutane ko don gudun kafa 
mummunan misali, wato gudun idan ya aikata wasu zasu aikata 
suma. Alamar mutum baya aikata zunubi saboda tsoron Allahu 
ta'ala shine mutum baya aikata zunubi yayin da yake shi kadai ba 
wanda ke ganinsa. Ma'anar zamowa mai kunya (haya) shine 
mutum ya ringa jin tsoron gulmar mutane, misali, idan mutum ya 
aikata wancan zunubi, mutane za suyi mummunar magana a 
kansa. Haddasa mutane su aikata zunubi yafi girman laifi akan 
mutum ya aikata zunubin shi kadai. Zunubin wadanda aka 
haddasa suka fara aikata shi za'a ringa rubutawa wanda ya 
haddasa musu shima har abada. Yazo a cikin hadisi kamar haka, 
“Idan mutum ya boye zunubansa daga duniya, Allahu ta'ala zai 

boye wannan zunuban daga sauran mutane ranar alkiyama”. 
Ma'anar wannan hadisi bata hada da mutumin daya boye 
zunubinsa daga mutane don ya gabatar da kansa a matsayin 
mutum wara' face wanda ke aikata zunubi a kadaice. Wannan zai 
zamo munafunci. 


Bai halatta ba ga mutum yaji kunya idan mutane sun ganshi 
yana bautar Allahu ta'ala. Abun jin kunya shine bayyana aibuka 
da zunubai ga mutane. Akan wannan batu kuma, bai halatta ba 
mutum yaji kunyar yada da'awar musulunci (wa'azi), da 
karfafawa mutane gwiwar suyi ayyukan alkairi (amr-bi-ma’rûf) da 
hani gare su da aikata munanan ayyuka (nahy-anil-munkar), 
[rubuta ko sayar da litattafai dake koyar da musulunci, (litattafan 
ilm al-hâl)] zamowa limami (Imam) ko mai kiran sallah (muazzin), 
karanta (ko rera) Qur'ân al-karim, ko rera begen Annabi alaihis- 
salam. Ma'anar kunya (Hayâ) a cikin hadisin, “Kunya na daga 
cikin imani” shine ya dace mutum yaji kunyar aikata munanan 
ayyuka da zunubai a gaban jama'a. Mumini (mu'min) dai a farkon 
fari ya dace yaji kunyar Allâhu ta'âlâ. Saboda haka ya dace ya 
aiwatar da ibadunsa akai-akai kuma da tsarkin niyya. “Wani lokaci 
daya daga cikin malaman garin Bukhara [Wani gari a tsakar 
nahiyar Asiya) yaga yayan sarki (Sultan) suna wasan banza akan 
hanya. Sai ya daki yaran da sandarsa. Sai yaran suka ruga suka kai 
korafi wurin babansu sarki. Sai sarki ya tura aka kira malamin ya 
tambaye shi cewar shin bai san duk wanda yayi adawa da sarki 
gidan kurkuku za'a kai shi ba. Sai malamin ya tambayi Sarki shin 
bai san cewa duk wanda yayi adawa da Rahman (Allahu ta'ala) 
wuta zai shiga ba. Sai Sarki ya tambaye shi a'ina ya samu izinin yin 
umarni da kyakkyawa (amr-bi-ma'ruf). Sai malamin ya tambaye 
shi waye ya nada shi Sarki. Sai Sarki yace Halifan musuluncine ya 
nada shi Sarki. Sai malamin yace shi Ubangiji ne ya bashi izinin 
yayi umarni da kyakkyawa ('amr-bi-ma'raf). Sai Sarki yace masa 
to daga yau ya bashi izinin umarni da kyakkyawa ('amr-bi-ma'raf) 
a garin Bukhâra. Daga nan sai malamin yace to yayi ritaya daga 
mukamin. Sai Sarki yace yayi mamaki da yaki karbar mukamin, 
kana yace: “Da fari kace kana umarni da kyakkyawa "amr-bi- 
ma'ruf” ba tare da an baka izinin kayi ba. Yanzu kuma da aka baka 
kaki karba. Wannan wane irin abu ne?” Sai Malamin ya amsa 
masa: “Yanzu dai ka bani izinin amma nan gaba idan baka ji dadin 

yadda nake aiki ba zaka kwace izinin naka. Amma tunda Ubangiji 
ne ya bani izinin umarni da kyakkyawa '"amr-bi-ma'ruf" babu 
wanda ya isa ya kwace. Daga nan Sarki yaji dadin amsar da 
malamin ya bayar kuma yace duk abinda Malamin yake so za'a 
aiwatar. Sai malamin yace yana so a dawo masa da samartakarsa. 
Sai Sarki yace ba zai iya yin wannan ba. Sai malamin yace to yana 
rokon Sarki da ya rubutawa Maliku (malik) shugaban mala'iku 
masu tsaron gidan wuta wasika cewa kada ya saka shi a wuta. Sai 
Sarki yace bazai iya yin wannan ba shima. Sai malamin yace to shi 
yana da Sarkin da zai iya bada duk abinda yaso wanda kuma bai 
taba cewa "bazai iya ba" akan komai da aka roke shi. Sai Sarki ya 
roke shi da ya sanya shi a cikin addu'o'insa kawai ya kyale shi ya 
tafi. 


Wannan hadisi ya rawaito cewa: “Wadancan da suke 
aiwatar da Sallah (salat) cikin kyawu da nutsuwa yayin da suke 
cikin mutane don suyi alfahari sannan kuma suke Sallah yadda 
suka ga dama idan su kadai ne suna taba kimar Allahu ta'ala,” 
sannan kuma “Abinda nafi tsoro shine zaku zarme cikin karamar 
shirka (shirk al-asgari), wato, munafunci ko "riya"”, da “Ga 
wadancan dake yin Sallah cikin munafunci da 'riya' a wannan 
duniyar, za'a fada musu ranar Qiyama: Ku miyagun mutane! 
Babu lada a gareku a yau. Wadanda kuka yi Sallah domin su a 
rayuwar ku ta duniya ku koma ku nemi ladan daga gare su” 
sannan “Allahu ta'ala yana cewa: Bani da abokin tarayya 
"Sharik”. Wanda duk ya hada ni da abokin tarayya to ya nemi 
ladan ayyukansa daga wurinsa. Kuyi sallollinku da kyakkyawar 
niyya! Allahu ta'ala yana karbar Sallar da aka yi da niyya mai 
kyau.” Manufar yin bauta shine samun yardar Allahu ta'ala. 
Dukkan wata bauta da aka yi don samun yardar wani ko burge 
wani na nufin bautawa mutumin. Kuma an umarce mu da yin 
bauta domin Allahu ta'ala kadai. Hadith-i-sherif ya rawaito cewa, 
“Allahu ta'ala na farin ciki da duk wanda yayi imani da kadaitar 
zatinsa kuma yayi Sallah (salat) ya bada zakkah (zakat) da 
kyakkyawar niyya.” Rasulullah “sallallahu 'alaihi wa sal-lam' yace 
wa Mu'az bin Jabal kafin a tura shi kasar Yemen a matsayin 
gwamna: “Kayi Salloli da kyakkyawar niyya. Dukkan ibadar da 
akayi da kyakkyawar niyya, koda bata da yawa, zata isar maka 
ranar Qiyamat',” da “Taya murna ga wadanda suka yi ayyukan 

ibada da kyakkyawar niyya. Sune taurari ababan jagoranci 
“Hidayat'. Suna tarwatsa duhun da fitintinu suka haddasa”, da 
“Abubuwan duniyar da Shari'a bata halatta su ba la'anannu ne. 
Wadanda aka yi saboda Allahu ta'ala kadai ne masu daraja.” Ita 
duniya da abun ke cikin ta na wucin-gadi ne kuma basa jimawa. 
Kokarin samunsu ta hanyar da mutum zai rasa imani sakarcine. 
Dukkan mutane ajizai ne (ajiz). Face idan Allahu ta'ala ya yarda, 
babu mutumin da zai iya yiwa wani alfarma ko ya cutar dashi. 
Allahu ta'ala ya isarwa mutane. 


Ya dace mutum ya kasance mai jin tsoron (khauf) azabar 
Allahu ta'ala da kuma mai sa ran rahamar sa. Kuma ya kamata sa 
ran (raja') ya kere tsoron (khauf). Duk wanda ya samu ikon zama 
a tsaka-tsakin sa rai da tsoro zai samu jin dadi mai yawa a 
ibadunsa. Wasu malaman sunce ya dace yara sufijin tsoro fiye da 
sa ran, su kuma tsofaffi ya dace su fi sa rai fiye da jin tsoron. 
Marasa lafiya ya dace sufi sa rai da yin fata nagari (raja'). Bai 
halatta mutum ya kasance yana da daya amma bashi da daya ba, 
wato, sa rai ba tare da jin tsoro ba ko jin tsoro ba tare da sa rai 
ba. Na farkon na nufin mutum ya samu tabbaci kenan, na karshen 
kuma na nufin mutum ya yanke kauna kenan. A cikin hadith al- 
qudsi Allâhu ta'âlâ ya bayyana ga masoyinsa Annabi Muhammad 
sallallahu alaihi wa sal-lam: “Zan hadu da bawa na a yadda yake 
zaton zai same ni.” Hakama, aya ta hamsin da uku a cikin Sûrat 
Zumar tana cewa; “Allah yana yafe zunuban dukkan bayinsa. Shi 
mai gafara ne da jin kai.” Wadannan hadisai da ayoyi suna sanar 
damu cewar ya dace sa rai da rahamar Allah ya kere tsoron azabar 
sa. Ta daya fuskar kuma, hadisan nan da suka ce, “Wanda yayi 
kuka saboda tsoron Allahu ta'âlâ bazai shiga wuta ba”, da “Da 
kun san abinda na sani, da kunyi fara'a kadan fiye da kuka,” 
suna sanar damu jin tsoron azaba ya dace ya kere sa rai da 
rahama. 


10 - SON DUNIYA (TÛL-I AMAL) 


Na goma a cututtukan zuciya shine son duniya (tûl-i amal). 
Mutumin dake da wannan cuta a cikin zuciyarsa yana da 
kwadayin yayi tsawon rai don ya cimma jin dadi, nishadi da 
morewa. Kwadayin tsawon rai don aiwatar da ibada ba son 

duniya bane. Mutanen da keda son duniya basa iya yin ibadun ma 
akan lokutansu. Kuma basa tuba (tawba). Zukatansu sun bushe. 
Basa tuna mutuwa. Wa'azi da shawara basa tasiri akan su. An 
rawaito a wani hadisi cewa: “Ku ringa yawan tuna mai katse jin 
dadi,” da “Da dabbobi sun san abinda kuka sani game da 
abubuwan da zasu wakana bayan mutuwa, da baku samu 
dabba guda daya mai kumari ba,” da “Duk me yawan tuna 
mutuwa dare da rana zai zo a cikin shahidai ranar Aiyamat.” 
Mutumin dake da son duniya (tûl-i amal) ko yaushe a cikin 
tunanin yadda za'a tara abun duniya da samun mukami yake, 
kuma cikin bata lokaci wurin nemansu yake. Ya manta da lahira 
ya cinye lokacinsa akan shagala da morewa. Aiki tukuru don a 
samun kudin da za'a sayi kayan abincin don iyali na tsawon 
shekara guda baya zama son duniya. Abinci na tsawon shekara 
guda ana kiransa da “hawayij-i 'asliyya” kuma yana cikin 
abubuwan da suke tilas da rayuwa ta dogara da su. Don haka ne 
ma ba'a sanya shi a cikin nisabin zakkah. Duk wanda iyaka 
wannan ne dashi baya sahun masu sukuni. Gwauro wanda bashi 
da kudi da yawa ka iya ajiye abincin kwana arba'in. Ajiye abincin 
da yafi na tsawon wadannan kwanaki zai haddasa ya rasa 
tawakkali (tawakkul) ga Allahu ta'ala. Wadannan hadisan sun 
rawaito kamar haka: “Mafi alkairin mutane shine wanda yayi 
tsawon rai kuma ya aikata kyawawan ayyuka,” da “Mafi sharrin 
mutane shine wanda yayi tsawon rai kuma yayi munanan 
ayyuka,” da “Kada kuyi fatan mutuwa. Azabobin cikin kabari 
suna da radadi. Gudanar da doguwar rayuwa cikin biyayya ga 
dokokin musulunci babban rabo ne.” da “Gashin kan mutum da 
yake zama fari (furfura) yayin da mai gashin ya tsufa a bisa 
biyayya ga musulunci, zai zamo haske (nûr) ranar lahira 
(Qiyâmat).” 

Dalilan dake haddasa son duniya sun hadar da soyayya da 
makalewa jin dadin duniya da watsar da tunanin mutuwa da 
gajeran tunani ta hanyar dogara akan samartaka da lafiya. Ya 
dace mutum ya kauda wadannan sababai don gusar da son 
duniya. Mutuwa zata iya zuwa a kowanne lokaci, lafiya da 
samartaka kuma basa hana mutuwa. Alkaluma sun nuna cewa 
matasa sunfi tsofaffi yawan mutuwa. Abune da yake yawan 
faruwa mutanen dake fama da rashin lafiya su warke su kuma 

masu lafiya kwatsam su mutu ba tare da wani cikakken sanadi ba. 
Ya dace mutum ya san munanan tasirin dake cikin son duniya da 
amfanin dake cikin tuna mutuwa. Rasulullah “sallallahu “alaihi wa 
sal-lam' ya fada a cikin hadith-i-sherif: “Ku ringa yawaita tuna 
mutuwa! Saboda tuna mutuwa yana dakatar da mutum daga 
aikata zunubi, kuma yana dakatar da mutum daga aikata 
ayyukan da zasu yiwa mutum illa a rayuwa bayan mutuwa.” 
Daya daga cikin Sahabbai, Bara' bin Azib radiyallêhu ta'ala 'anh 
yace: “Mun dauki gawar wani mutumi zuwa makabarta. Sai 
Rasulullah “sallallahu 'alaihi wa sal-lam' ya zauna a kusa da 
kabarin ya fara kuka har sai da hawayen suka zuba akan kasa. 
Sannan yace: “Ya ku yan uwana! Dukkan ku, ku yi shiri domin 
wannan.’ Umar bin Abdulaziz Tahimahullêhu ta'ala', da ganin 
wani malami sai ya nemi ya bashi shawara. Sai malamin yace: 
“Yanzu kai khalifa ne. Don haka zaka iya bawa mutane umarni 
amma babu jimawa zaka mutu!” Sai khalifa Umar bin Abdulaziz 
ya nemi ya kara bashi wasu shawarwarin. Sai malamin yace masa: 
“Duk kakannin ka, tun daga kan mutum na farko Annabi Adamu 
alaihis-salam sun dandani mutuwa. Yanzu kuma kaima tazo 
kanka.” Sai khalifa ya dau tsawon lokaci yana zubar da hawaye. 
Wadannan hadisan sun rawaito cewa: “A matsayin mai wa'azi ga 
mutane mutuwa kadai ta isa. Ga mutumin dake neman dukiya 
kuma imani da kaddara (gadar) kadai ya isa;” da “Mafi hankali 
a cikin mutane shine wanda yake yawaita tuna mutuwa. 
Mutumin dake yawaita tuna mutuwa zai rayu cikin daraja a 
duniya kuma ya samu babban rabo a ranar lahira;” da “Ya dace 
mutum yaji tsoron Allahu ta'ala. Bai dace mutum ya bata lokaci 
wurin taskace abinda za'a tafi a barwa wasu ba. Bai dace mutum 
ya dage wurin neman abinda ba mai yiwuwa bane ga mutum ya 
nema. Mutum bai dace ya bata lokaci wurin gina karin gidajen 
da sun wuce bukatarsa ba,” da “Bai dace mutum ya gina gidansa 
da kayan aikin da aka samu ta hanyar harâm ba. Aikata hakan 
na nufn rusa akidar mutum har ma da rayuwarsa ta duniya.” 
Lokacin da Rasûlullah “sallallahu 'alaihi wa sal-lam' yaji cewa 
sahabin nan da yake matukar so Usama bin Zayd ‘radiyallâhu 
ta'ala 'anhumad' ya sayo bawa bisa farashin dinare dari kuma zai 
biya bayan kwana talatin, sai yace, “Shin hakan bai baku al'ajabi 
ba? Usama ya zama mai son duniya (tûl-i amal)”. An halatta 

siyan kayan amfanin yau da kullum bisa bashi. A wani hadisin 
Rasûlullah “sallallahu “alaihi wa sal-lam' yace, “Duk wanda yake 
so ya shiga aljanna to ya zama bashi da son duniya. Mamaye 
kansa daga al'amura da harkokin duniya bai dace su mantar 
dashi mutuwa ba. Kasancewar Allah yana kallonsa ya dace yasa 
yaji kunyar aikata abubuwan da basu halatta ba.” Bai halatta ba 
ga mutum ya kwadaici tsawon rai don ya more jiye-jiyen dadin da 
basu halatta ba. Duk da cewa ya halatta mutum yaso duniya "tûl- 
i amal” don more jiye-jiyen dadin da suka halatta, duk da haka, 
ba abun sha'awa bane. Bai dace mutum ya kwadaici tsawon rai 
ba, maimakon haka dacewa yayi ya kwadaici rayuwa mai cike da 
farin ciki da koshin lafiya. 


11 - AMFANI DA HANYOYIN DA BASU DACE BA 
WURIN NEMAN DUNIYA (TAMA') 


Na sha daya a cututtukan shine "tama". Yana nufin yunkurin 
cimma jin dadin duniya da hanyoyin da basu halatta ba. Mafi 
muni a "tama" shine sa ran samun wani abu daga mutane. Yin 
sallar nafila shima "tama" ne idan ya haddasawa mutum fariya 
da alfahari. Haka ma aiwatar da "mubâh" yana zama "tama" idan 
ya haddasa mutum ya manta da lahira. Kishiyar "tama" shine 
"tawfîz", wanda ke nufin kokarin cimma halattattun abubuwa 
masu amfani da sa ran Allahu ta'ala zai bawa mutum ikon samu. 


Shaidan yana yaudarar mutane ta hanyar nuna munafunci a 
matsayin kyakkyawar niyya da "tama" a matsayin "tawfîz". Allâhu 
ta'ala ya wakilta mala'ika domin zuciyar kowanne mutum. 
Wannan mala'ika na ingiza zuciya ga kyawawan tunaninnika 
(ilham). Shi kuma shaidan ta daya barin yana ingizata zuwa ga 
munanan shawarwari (waswasa). Duk mutumin dake cin abincin 
halāl zai iya bambance kyawawan tunaninnika daga munanan 
radodi. Haka kuma duk mutumin dake cin abincin harâm bazai iya 
tantance guda biyun ba. Ran mutum zai ringa dasa masa 
munanan tunaninnika ko shawarwari ko burika cikin zuciyarsa. 
Wadancan tunaninnika su ake kira da "hawa”. Munanan 
shawarwarin da ingizawar ba masu cigaba bane amma 'hawâ' 
masu cigaba ne, kuma suna karuwa da tafiyar lokaci. Munanan 


-63- 


shawarwari suna bacewa idan mutum ya dage da addu'a da 
ambaton Allahu ta'ala (dhikr). Muradan rai kuwa suna karuwa ne 
kawai kuma su tafi ta hanyar yaki da kai (mujahada). Shi shaidan 
kamar kare yake. Guduwa yake idan aka kora shi amma daga baya 
sai ya dawo ta wani barin. Ita kuma rai kamar damisa take. Ana 
iya dakatar da hare-harenta ne kawai ta hanyar tsagaita ta. 
Shaidanin dake bada munanan shawarwari ga mutane ana 
kiransa da "hannas". Idan mutum yaki bin shawarwarin 
shaidanin, sai ya kyale wannan ya sake biyo wa ta wata hanyar. 
Ita rai a koda yaushe cikin son aikata mugaye da marasa kyan 
abubuwa take. Domin hana ribatar wani aikin lada mai 
muhimmanci, shaidan yana ingiza mutum zuwa aikata aiki mai 
rangwamen amfani. Domin kuma ingiza shi zuwa mummunan 
zunubi, sai ya ingiza shi ya aikata abun mai kyau amma mara 
muhimmanci. Aikin kirki mara muhimmancin da shaidan ya ingiza 
mutum ya aikata zai zamo mai zakin dandano ga wannan mutumi 
kuma zai so ya aikata shi cikin gaggawa. Saboda wannan dalilin, 
Rasulullah “sallallahu 'alaihi wa sal-lam' yace “Gaggawa tana 
daga aikin shaidan. Amma banda biyayya ga abubuwa guda 
biyar da zasu zo a gaba: gaggauta aurar da diyar mutum, 
gaggauta biyan bashi, gaggauta binne mamaci, gaggauta ciyar 
da bako, da gaggauta tuba bayan aikata wani zunubi.” Hadisin 
da zai zo a gaba wanda an rubuta shia sashen da yayi karin bayani 
akan illolin fasawa ko jinkirta Sallolin farilla (namaz) har sai 
lokacin ta ya fita, na littafin Ashi'at ul-lama'at, yazo kamar haka: 
“Yakai Ali! Kada ka jinkirta abubuwa guda uku! Ka gabatar da 
Sallah a lokacinta na farko! Ka sallaci mamaci da zarar an yiwa 
gawar suttura! Ka aurar da yarinya ko bazawara da zarar 
mutumin daya dace yace yana sonsu da aure.” Jimlar "wanda ya 
dace" a cikin wannan hadisi na nufin mutumin da yake yin sallolin 
farilla biyar, wanda baya aikata zunubai kuma wanda yake samun 
kudi ta hanyar data halatta. Kyawawan abubuwan da mala'ika ke 
ingiza mutum yayi ana yinsu ne da tsoron Allahu ta'ala kuma ba 
tare da gaggawa ba, ko tunani akan sakamakon. Rasulullah 
‘sallallâhu “alaihi wa sal-lam' ya fada a cikin hadisi: “ilhama da 
tazo daga mala'ika zata yi daidai da musulunci. Mummuna 
radar (waswasa) dake zuwa daga shaidan kuma zata sanya 
mutum ya bar musulunci.” Ya kamata mutum ya dage yayi 

abinda aka ingiza shi kuma ya yaki wa ransa shaidan don kada ya 
fantsama cikin mugayen shawarwari. Mutumin dake bin 
shawarar ransa yana bin mugayen shawarwarin shaidan ma. 
Maimakon haka, bin kyakkyawan tunani da suka zo daga 
ingizawar mala'ika yafi sauki ga mutanen da basa bin soye-soyen 
ransu. Rasûlullah “sallallahu “alaihi wa sal-lam' ya fada a cikin 
hadisi: “Shaidan yana bada mugayen shawarwari (waswasa) ga 
zuciya. Amma yayin da aka ambaci sunan Allahu ta'ala (wato 
idan aka tuna Allahu ta'ala kuma aka ambaci sunansa) shaidan 
din sai ya gudu. Idan ba haka ba kuma sai ya cigaba da barnar 
sa.” [Wannan hadisi yana nuna mana cewar tilas ne muyi zikri 
(dhikr).] Abinda yake zuwa zuciya yana zama kodai muguwar 
shawara daga shaidan ko Ingizawar mala'ika. Don gane sifar 
kowanne sai a duba dacewarsa da musulunci. Idan wannan 
dabarar baya yi ba, sai mutum ya tuntubi malamin addini na 
kwarai, ya tambaye shi ko kyakkyawar tunani ce ko kuma 
muguwar shawara ce. Bai dace mutum ya tambayi malaman bogi 
ba masu musayen addininsu da kudi ko mukaman duniya ba. 
Mutum zai iya tambayar Shaihi na kwarai ko wani jagoran 
lamurran addini (Murshid al-kamil) wanda malamansa duk 
sanannu ne kuma fitattun malaman addinine kuma alakar 
akidarsu kamar sarkace wadda bata tsinke ba har zuwa kan 
Rasûlullâh 'sallallâhu alaihi wa sal-lam'. Manyan bayin Allahu 
ta'âlâ wanda ake kira da “Qutb al-madâr”, duk da cewa yan 
kadan ne, zasu cigaba da samuwa har zuwa tashin duniya. 
Shugaban haskakawa (Qutb al-irshâd) wanda yake malamin 
addinin Muslunci ne dan Ahl as-sunnat kuma cikakken jagoran 
addini ba lallai a same shi a ko'ina. Malaman da suka kai wannan 
matakin nada wuyar samu, kuma ana samun dogon lokaci 
tsakaninsu. Bai dace mutum ya dauka cewar malaman bogi da 
ake samu a ko'ina a koda yaushe kamar wadancan cikakkun 
jagororin suke. Ya dace mutum yayi taka tsantsan don kada su 
batar dashi ya rasa farin cikin duniya da lahira. Abubuwan dake 
zuwa cikin zuciya zasu zamo masu dacin dandano ga rai idan sun 
dace musulunci ko idan sun mala'ika ne ya ingiza su. Idan ba haka 
ba, idan rai ta same su masu zakin dandano kuma mutum yaji 
yana son aiwatar dasu cikin gaggawa, za'a gane cewa sunzo ne 
daga shaidan da muguwar zugar sa. 

Shaidan yana da hanyoyin zamba da yawa. Guda goma daga 
ciki shahararrune; 


Na farko: Shaidan yana cewa ga mutum Allahu ta'ala baya 
bukatar ibadunsu. Don haka sai mutum ya tuna aya ta sittin da 
biyu a Sûrat Baqara a cikin Qur'an al-karim wadda tace: “.... Kuma 
dukkan wanda yayi imani da Allâhu ta'âlâ da ranar lahira kuma 
yayi aiki nagari, zai samu lada....” (2-62) 

Na biyu: Shaidan yana cewa mutum Allahu ta'ala mai jin kai 
ne da falala kuma saboda haka zai gafarta maka kuma ya saka a 
aljanna. Don haka mutum ya tuna âya ta talatin da uku a Suratul 
Lukman a cikin Qur'ân al-karim, wadda tace: “Kada ku bari 
mazambaci ya zambaceku akan falalar Allahu ta'ala”, da aya ta 
sittin da uku a Sûratul Maryam a cikin Qur'ân al-karim wadda 
tace: “Wadanda keda tsoron Allahu ta'âlâ a cikin zukatansu ne 
kadai zamu bari su shiga cikin aljanna”. 


Na uku: Shaidan yana fadawa mutum cewar “ibadunka da 
ayyukanka duk sun baci kuma cike suke da munafunci don haka, 
ba zaka taba zama mai tsoron Allah ba. Allahu ta'ala ya fada a 
Suratul Mâ'ida a cikin Qur'an al-karim cewa, “Allah yana karbar 
ibadun mutanen dake da tsoron sa a cikin zukatansu kadai.” Don 
haka gaba daya ibadunka baza'a karba ba kuma aikin banza kake 
yi kuma kana wahala kamar dabbar data sha duka daga mai ita ba 
gaira ba dalili.” Sai mutum ya bawa shaidan amsa da cewar yana 
yin ibada ne saboda ya tsira daga azabobi kuma don yayi biyayya 
ga dokokin Allahu ta'ala, kuma aikinsa shine yayi da'a ga abinda 
aka umarce shi da yi, kuma ko Ibadun karbabbune ko ba a karba 
ba wannan ya na ga Allâhu ta'âlâ, kuma ya tabbata cewar duk 
ibadun da akayi bisa lura da dokokinsu (fard) za'a karbe su. Kin 
aiwatar da ayyukan farilla babban zunubine. Don haka mutum ya 
gabatar da ayyukan farilla don gujewa wannan babban zunubi. 
Rasûlullah ‘sallallâhu 'alaihi wa sal-lam' ya fada a cikin hadisi: 
“Duk mutum mai hankali ba zai kasance cikin bin sonzuciyarsa 
ba kuma zai gabatar da ibadu. Sakarkaru kuwa zasu mika wuya 
ga son zuciyarsa kuma suyi fatan rahamar Allâhu ta'âlâ.” 
Abubuwan da suke muhimmai domin lahira tun a wannan 
takaitacciyar duniyar ake shirya musu. 

Na hudu: Shaidan yana kokarin ya dakatar da mutum daga 
aikata ibadu ta hanyar ce masa gwara yayi amfani da kuruciyarsa 
na yarinta wurin neman kudi yanzu, idan yaso daga baya, bayan 
an samu rayuwar daula sai a gabatar da ibadun. Kamata yayi 
mutum ya bawa shaidan amsa da cewa babu wanda ya san 
yaushe zai mutu. Allahu ta'ala ya yanke tun fil azal lokacin 
mutuwar kowa. Akwai yiwuwar lokacin mutuwar mutum yana 
kusa; saboda haka, tilas mutum ya gabatar da ibadun a yanzu 
cikin lokutansu. Rasulullah “sallallahu 'alaihi wa sal-lam' ya fada a 
cikin hadisi: “Halakal-musawwifun”, wanda ke nufin, wadanda 
ke barin aikin yau zuwa gobe, sunyi asara. 


Na biyar: Yayin da shaidan ya kasa hana mutum ya gabatar 
da ibadunsa, sai yace masa, “Gaggauta! Kada ka jinkirta sallar!”, 
ko kuma, “Kada kayi latti!” Ta hanyar yin haka, yana kokarin ya 
hana shi gabatar da ibadunsa cikin nutsuwa da lura da cikar 
hakkokinsu. Kamata yayi mutum ya basa shaidan amsa da cewar 
ai sallolin farilla basu da yawa. Don haka, gwara mutum yayi su ta 
hanyar lura da cikar sharadansu. Yana da kyau mutum ya kara da 
cewa sallolin nafila yan kadan da aka aiwatar ta hanyar data dace 
sunfi masu yawa da aka aiwatar ta hanyar da bata dace ba. 


Na shida: Shaidan yana kokarin yasa mutum ya aikata riya ta 
hanyar rada masa cewar gwara ya gabatar da sallollinsa ta hanya 
mai matukar kyan da zata dau hankalin kowa. Kyau mutum ya 
bashi amsa da cewa “babu wanda yake da ikon aikata wani alheri 
ko akasin haka ga kansa. Tunda kuma hakane, aikata alheri ko illa 
ga mutane abune da bazai yiwuwu ba. Zai zamo abun ba'a, ayi 
fatan samun wani abu daga mahalukai wanda basu da wani iko. 
Allahu ta'ala kadai ne zai iya bada alheri ko akasin haka ga 
mutane. Sabili da haka kuma, kasantuwar Allah yana ganin Sallar 
mutum ya isar masa.” 


Na bakwai: Yayin da shaidan ya lura ba zai iya dakatar da 
mutum daga gabatar da ibadunsa ba, sai ya kimsa masa yabon 
ibadunsa. Shaidan zai fada masa cewar shi mutum ne mai wayo 
da azanci har ma ya fada masa cewar yayin da babu wanda ya san 
meke faruwa a zahiri, shi yana can yana ibada. Ya kamata mutum 
ya amsa da cewa wayon, azancin, da lurar ba suzo daga wurinsa 

ba face alfarmar Allahu ta'ala. Da Allahu ta'ala bai yi masa 
alfarmar su ba, da ba zai yi ibadun ba. 


Na takwas: Shaidan yana so ya tallata riya ne a asirce ta 
hanyar kimsawa mutum cewar gwara ya gabatar da ibadunsa a 
sirrance don Allahu ta'ala ya sanya sonsa a zukatan mutane. 
Mutumin daya samu wannan radar yana da kyau ya amsa da 
cewar, “Ni bawan Allahu ta'ala ne kuma shine mamallakina. Zai 
iya karba ko yaki karbar su. Ba abinda ya shafe ni bane don ya 
saka soyayyata a zuciyar mutane.” 


Na tara: Shaidan yana shawartar mutum da cewar, “ Me 
yasa mutum zai yi Sallah? Ai an rigaya an kaddara idan mutum zai 
zamo mai farin ciki ne (Sa'id) wanda za'a kai aljanna ko kuma 
mara rabo ne (shaqi) wanda za'a kai wuta. Don haka, duk wanda 
aka yanke zai shiga aljanna, za'a yafe masa idan ya aikata zunubai 
ta hanyar kin aiwatar da ibada, kuma duk da haka zai shiga 
aljanna. Shi kuma mutumin da aka yanke bashi da rabo zai tafi 
wuta komai yawan ibadar da zai yi. Don haka, kada ka gajiyar da 
kanka. Ka more!” Wanda shaidan ya yiwa wannan radar ya dace 
yace masa: “Ni bawan Allahu ta'ala ne, kuma aikin bawa shine ya 
aiwatar da umarnin Ubangijinsa.” Idan shaidan yayi masa martani 
da cewar, “Idan da akwai tsoron azabar kin aiwatar da ibadun, 
hakan zai sa dole mutum yayi su. Amma babu tsoron azabar 
saboda ai an yankewa mutum shiga aljanna.” Sai mutum yace 
masa, “Ubangiji na ya san komai kuma yana aikata abinda ya so. 
Kodai ya bada alkairi ko ya bada sharri ga wanda yaso. Babu 
wanda yake da ikon tuhumar sa akan haka.” Shaidan ya bayyana 
kansa ga Annabi Isa alaihis-salam yace masa: “Kana nufin 
abubuwan da aka kadarta zasu zo su wuce?” Sai Isa alaihis-salam 
yace, “Eh, tabbas hakane.” Sai shaidan yace, “Tunda hakane jeka 
ka dako tsalle daga kan tsauni idan an kadarta cewa babu abinda 
zai same ka to ba abinda zai faru!” Sai Isa alaihis-salam ya bashi 
amsa, “Ya kai la'anannen Allahu ta'ala! Allahu ta'ala ne ke jarraba 
bayinsa. Bawa bashi da ikon jarraba Ubangijin sa.” Ya kamata 
mutum ya fadawa kansa wannan don kare kansa daga irin 
wadannan waswasi na shaidan: “Idan an kaddara cewa ni dan 
aljanna ne to ya zama tilas na aiwatar da ibadu don na kara yawan 
lada da matsayi. Idan kuma an kaddara ni dan wuta ne to sai na 
dage don na kaucewa azabar wuta.” Ya dace mutum ya kara da 

cewa kansa, “yin ibada baya yin wata illa a gareni. Allahu ta'ala 
mai hikima (Hakim) ne. Don haka, bai dace da hikimar sa ba idan 
ya azabtar da mutumin dake yin ibada domin sa. Duk da cewa yin 
ibadar bazai ragi wanda aka yanke dan aljanna bane, bazai kare 
shi da komai ba. Don haka, ta yaya wanda aka yanke dan aljanna 
ne zai zabi yaki yin ibadunsa? Duk mutum mai hankali zai zabi yayi 
ibadun da suke da amfani ya kaucewa marasa amfani. Idan an 
yanke cewa mutum na daga cikin marasa rabo, duk da hakan zan 
zabi na zamo bawa mai biyayya wanda aka tura wuta saboda 
biyayyarsa fiye da bawan da aka tura wuta saboda rashin 
biyayyarsa ga Allahu ta'ala. Dadin dadawa ma Allahu ta'ala yayi 
alkawari cewa zai saka wanda suka yi ibada a cikin aljanna kuma 
ya azabtar da wanda suka ki yi. Kuma Allahu ta'ala tabbas zai cika 
alkawarinsa. Don an rawaito daga malamai wanda suka hadu 
akan cewa Allâhu ta'âlâ baya karya alkawarinsa. 


Allâhu ta'âlâ ya halicci komai ta hanyar sila. Wannnan itace 
'Adat-i-ilahiyya' tasa (wato dabi'ar Allahu ta gabatar da al- 
amuransa). Yana dakatar da wannan dokar silar kudura kadai a 
lokuta na musamman kamar mu'jiza da karamâ. Ya sanar damu 
cewa ibadu sune motar hawa zuwa aljanna. A wasu kalaman, ya 
halicci albarkatun cikin aljanna a matsayin lada ga ibadu. 
Rasûlullah ‘sallallâhu 'alaihi wa sal-lam' ya fada a cikin hadisi: 
“Babu wanda zai shiga aljanna saboda ibadun daya aiwatar.” 
Bai kamata a dauki abinda aka bayar a matsayin lada da abinda 
mutum ya cancanta saboda kokarin sa ba. 


Na goma: Shaidan yana fadawa mutum, “Idan an kaddara 
tun farko cewa mutum zai aikata ibadu, to zaiyi su. Hukuncin 
Allahu ta'ala baya canzawa. Kuma dole yan Adam su karbi 
hukuncin, don haka za suyi ibada ko suki yi ne dogaro da abinda 
hukuncin Allahu ta'ala ya kaddara.” Wadannan waswasi na 
shaidan suna kama dana baya. Ta hakan kuma, wadanda aka 
kaddara zasu shiga aljanna tun fil azal zasu samu ikon yin ibada, 
kuma zai zama dole ga wadanda aka yanke tun fil azal cewa su 
yan wuta ne su kasa aiwatar da ibadu. Kamata yayi mutum ya 
yiwa shaidan martani da cewa: Duk da cewa Allahu ta'ala ne ya 
halicci komai harma ayyukan mutane na alheri da na sharri, ikon 
yin gaban kai (irada al-juz'iyya) daya bawa mutane da dabbobi 
kadan ne. Kuma tabbas wannan nau'in ikon yin gaban kai yana ga 

yan Adam, sai dai ba zai yiwu ayi bayanin tasirin sa da cewa 
mutane sun halicci wani abu ba, saboda ikon aiwatar da gaban 
kai bai wanzu ba ako ina face sai ga bil'adama. Shi din yana 
wanzuwane a cikin zukatan yan Adam. Kuma halitta tana faruwa 
ne idan wani abu ya wanzu a bayan duniya. A zahiri, Ikon Allahu 
ta'ala da ya game komai da komai (wanda a kaiwa lakabi da Irada- 
i-kulliya) yana wanzuwa ne a karan kansa. Allahu ta'ala ya takaita 
ikon dan Adam a matsayin hanyar gabatar da ikonsa. Allahu ta'ala 
zai iya halitta koda babu ikon aiwatar da gaban kai ga yan Adam 
amma kuma al'adar kudurarsa ce halittar abubuwa ta hanyar ikon 
gaban kan yan Adam. Amma kuma ana samun togiya yayin da 
Allahu ta'ala ya dakatar da wannan al'adar kudura tasa saboda 
Annabawansa 'alaihim-us-salawat-u-wa-t-taslimat' da kuma 
bayinsa na musamman da ake kira da Awliya “qaddasallahu ta'ala 
asrarahum-ul-'aziz', halitta ta hanyar wadannan bayi masu 
albarka abubuwan al-ajabi da basu fita daga dokar silar kudurarsa 
ba. Kuma wadannan abubuwan al-ajabi su ake kira da mu'ujuzozi. 


Takaitaccen ikon (gaban kai na yan Adam da ake kira da) 
irada-i-juz'iyya bashi kadai bane musabbabin dake bada ikon 
samuwar ayyukansa. A wani zance kuma, ba komai da mutum ke 
burin samu yake samu ba. Kamar yadda ba Sunnar Allahu ta'ala 
bace ya samar da aiki kawai don yana so. Saboda wannan dalili, 
yan Adam ba tursasasu cikin ayyukansu ake ba. Yan Adam na 
amfani da ikon gamon kansu ne akan abinda suke son yi. Kuma 
idan Allahu ta'ala ya hukunta faruwar sa, sai ya faru. Shaidan yana 
kokarin zambatar mutane da cewar, “Mutum yana yin ibada ne 
idan Allahu ta'ala yaso, kuma baya yinta idan Allahu ta'ala bai so 
ba. Don haka duk abinda mutum ya aikata an tursasashi ya aikata 
ne. Bashi da muhimmanci ko mutum yayi aiki ko bai yi ba. Kuma 
hukuncin “kada da kadar' wanda aka kaddara tun a farko ne zai yi 
aiki.” Gaskiya ne cewar ayyukan mutane dukkansu na faruwa bisa 
abinda kaddara ta yanke tun a farko, amma kafin su faru, yan 
Adam na amfani da ikon gabatar da yin gaban kansu. A wasu 
zantuka, mutumne ke amfani da damar sa ta yin zabi ya zabi 
abinda yake son yi ko a'a. Ma'anar hukuncin kudura kuma shine 
Allahu ta'ala a cikin iliminsa da hikimarsa marasa makura da iyaka 
ya rigaya ya san ta yaya mutum zai yi amfani da takaitaccen ikon 
gaban kan nasa kuma sai ya hukunta kaddararsa ta tafi akan haka 

har ya rubuta su a cikin (wani littafi na musamman da ake kira da) 
Lawh-il-mahfûz. Kuma tunda haka abun yake, babu batun cewa 
ana tursasa mutum ya aikata wani abu. Idan da ace mutum ya san 
abinda wani mutum daban zai yi a cikin watarana, kuma ya yanke 
cewa shi zai aiwatar da ayyukan, kuma ya rubuta duka abinda ya 
sani akan takarda, bazai yiwu mutumin da zai aiwatar da aikin ba 
yace tursasashi aka yi ya aiwatar dasu. Ba zai yiwuwu yayi korafi 
da cewar, “Kasan abinda zan aikata. Kaso na aikata hakan. Har ma 
ka rubutasu akan takarda. Don haka, kaine ka haddasa dukkan 
wadancan ayyuka dana aikata!” Saboda ya aikata duka wadancan 
ayyukane bisa ikon aiwatar da gaban kansa, ba wai don daya 
mutumin ya san cewa zai aikata ko kuma don yana so ya aikata 
ayyukan ba ko don ya rubutasu akan takarda. Makamancin haka, 
Ilimi da hukunci da rubutasu da Allahu ta'ala yayi akan Lawh-il- 
mahfuz baya nufin tilastawa akan bayinsa. Allahu ta'ala ya sani 
tun can fil azal cewa mutum kaza zai aikata aiki kaza kuma don 
haka ya hukunta masa aikata wadannan aiki har ma ya rubutasu 
a cikin Lawh-il-mahfuz. Iliminsa a farkon fari ya dogara ne akan 
ayyukan da mutum zai gudanar bisa takaitaccen ikon gaban 
kansa. Saboda haka ayyukan mutumin sun faru bisa sanin 
Ubangiji, yardarsa da halittarsa. Idan mutum bazai yi amfani da 
ikon aiwatar da gaban kansa ba, Allahu ta'ala zai sani tun a farkon 
fari, saboda haka kuma sai yaki yin kaddara ba kuma bazai yi 
halittar ba, wanda ke nufin ilimin ya dogara akan sanannun 
abubuwa. Idan da yan Adam basu da ikon aiwatar da gamon kai 
kuma da ace ayyukansu an halicce su ne bisa yardar Allahu ta'ala, 
yo mutum zai iya cewa tursasa yan Adam su aikata abinda suke 
aikatawa. A fadin (mazhabobin da sune kadai na gaskiya) 
mazhabar Ahl as-sunnah, ayyukan mutane ana halittarsu ne ta 
hanyar matakai guda biyu masu ketarawa cikin shingen juna: 
takaitaccen ikon gaban kai na yan Adam; da ikon Allahu ta'ala na 
gabatar da halitta mara iyaka. 


(Shi ruhin dan Adam (Qalb) bada kwayoyin halitta aka yishi 
ba. Shi din kamar kadawar lantarkine ko magnadisu. Baya 
wanzuwa a wani wuri. Amma karfinsa da tasirinsa ana samar dasu 
akan zuciya wadda ke zaune a barin hagun kirjin dan Adam. 
Hankali (aql), rai (nafs) da ruhi (rah), suna, abubuwane 
mabanbanta kamar Qalb. Wadannan abubuwa guda uku a jone 

suke da ruhi. Gabobin sadarwar mutum irin su idanu, kunnuwa, 
hanci, baki da fata, suke nadar kala, sauti, sansana, dandano, 
kamshi ko wari, sanyi ko dumi, su sadar dasu ga ruhi a takin da 
suka karbe su. Burika da muradan hankali, rai, ruhi, da shaidan 
suma ana sadar dasu ga ruhi. Shi kuma ruhi sai yayi amfani da 
ikon aiwatar da gaban kansa yayi zabi a tsakaninsu, kuma ya 
yanke shawara. Kodai tayi watsi kuma ta rusa cike gurbin da aka 
bayar, ko ya karbe su kuma ya sadar da karbar ga kwakwalwa, ita 
kuma kwakwalwa sai ta sadar da dasu ta hanyar jijiyoyin aiki zuwa 
ga gabobi. Su kuma gabobi sai su motsa su aiwatar da ayyukan da 
aka yanke za'a aiwatar idan Allahu ta'ala ya yarda kuma ya bada 
iko ga wadannan gabobi. Bisa haka ne ayyukan da ruhi ya zaba ko 
ya yanke suke faruwa.] 


12 - GIRMAN KAI (KIBR) 


Na sha biyu a cututtukan zuciya shine girman kai. Girman kai 
shine jin cewa mutum yafi sauran mutane. Mutumin dake da 
wannan cuta yana samun gamsuwa idan yaji cewa yafi sauran 
mutane. Shima jiji da kai (Ujb) jin cewa mutum yafi sauran 
yana jin yafi kowa iyawa kuma aikinsa yafi na kowa. Girman kai 
abune da bai halatta ba (haram). Alamace ta mutum ya manta da 
mahaliccinsa, Rabb. Masu riko da addini da dama na fama da 
wannan cuta. Rasûlullah “sallallahu “alaihi wa sal-lam' ya fada a 
cikin hadith-i-sherif: “Mutumin dake da kwayar zarra na girman 
kai ba zai shiga aljanna ba.” Kishiyar girman kai shine kan-kan da 
kai (Tawadu'), wanda ke nufin daidaito da kowa. Mutum mai kan- 
kan da kai na daukar kansa daidai da kowa. Baya daukar kansa 
sama ko kasa da kowa. Kan-kan da kai nada matukar 
muhimmanci ga mutum. Rasûlullah “sallallahu “alaihi wa sal-lam' 
ya fada a cikin hadîth-i-sherîf: “Masu kankan dakai sunyi sa'a.” 
Mutum mai kan-kan da kai baya daukar kansa sama da wasu. 
Kuma shi ba hadamamme bane kuma ba malalaci bane. Yana 
neman abinci ta hanyar halāl kuma yana bada sadaka ko kyauta 
ga mabukata. Yana assasa kyakkyawar sanayya da malamai da 
masana. Kuma yana jin tausayin talakawa. A wannan hadith-i- 
sherif Rasûlullah ‘sallallâhu 'alaihi wa sal-lam’ yace: “Mutum mai 

kan-kan da kai wanda ke neman abincinsa bisa hanyar halal, 
mai saukin mu'amala, mai hankali da mutane, wanda baya cutar 
da kowa, mutunne mai kyawun gaske,” da “Mutumin da ya 
kaskantar da kansa saboda Allahu ta'ala, Allahu ta'ala zai daga 
darajar sa.” An halatta mu'amalantar mutum mai girman kai da 
girman kai. Allahu ta'ala yana alfahari (Mutakabbir) da halittunsa. 
Allahu ta'ala yana da alfarma (kibr). Mutum zai samu lada idan ya 
mu'amalanci mutum mai girman kai da girman kai. Duk wanda ya 
mu'amalanci mai girman kai da kan-kan da kai bai yiwa kansa 
adalci ba. Kuma ya halatta ayi girman kai ga wadanda suka kauce 
daga kan turbar gaskiya da wanda suka bi masu dukiya. Nuna 
musu girman kai ba wai don nuna an fisu bane sai don a farkar 
dasu zuwa gaskiya. Ana samun lada daga nuna alfahari da izza ga 
abokin gaba yayin yaki. Nau'in izzar ana kiranta da "huyala". 
Mutum dake bada sadaka zai iya jin wani girman kai mai cakude 
da annashuwa da jin dadi. Girman kansa ba ga wanda yake bawa 
sadakar bane face don nuna ko'inkula ga kudin. Hakan na nuna 
cewa mutum ba bawan dukiya bane. Rasûlullah “sallallahu “alaihi 
wa sal-lam' ya fada a hadîth-i-sherîf: “Hannun daya bayar yafi 
wanda ya karba.” Nuna takama ga munafukai ko masu riyâ ya 
halatta. Ya halatta a kan-kan da kai ga mutanen dake kasa da 
mukamin mutum ya halatta, sai dai ya dace mutum ya lura kada 
ya zake. Tsananta kan-kan da kai ana kiransa da "tamalluk". 
Tsananta kan-kan da kai yana halatta ne kadai ga malamin 
mutum ko ga malamin addini. Tsananta kan-kan da kai (tamalluk) 
bai halatta ba ga kowa. An rawaito a ciki hadîth-i-sherîf, 
“Tsananta kan-kan da kai baya cikin da'ar musulunci”. 


Wake: 


Ga malami da kuma likita, 

Tilas a tsananta kan-kan da kai 

Na farkon don cikin ruhi, na karshen domin jiki, 
Yin hakanshi ke magance wadannan cutuka. 

Daga cikin nau'o'in girman kai, mafi muni shine girman kai ga 
Allahu ta'ala. Lamarudu misaline na wannan nau'in girman kan. 
Ya shelanta cewar shi Allah ne. Ya cilla annabi cikin wuta saboda 
Allahu ta'ala ya turo shi yayi masa wa'azi. Fir'auna ma na daya 
daga wadannan sakarkaru. Ya shelantar Allantarsa a Masar kuma 

yace shine Ubangiji mai ikon Masar. Sai Allahu ta'ala ya tura masa 
Annabi Musa alaihis-salam yaja hankalinsa amma yaki yayi imani, 
sannan Allahu ta'ala ya nutsar dashi a kogin Nilu. Mutanen dake 
da irin wannan dabi'a, wanda ba suyi imani da mahalicci ba, ana 
kiransu da mulhidai. [Mutane masu kalar akidar mulhidanci suna 
bayyana a kusan kowanne karni. Misali, Mao da Stalin sun kashe 
kuma sun azabtar da miliyoyin mutane kuma sun rusa mutane 
masu riko da addini, Malaman addinin musulunci da litattafai 
kuma suka haddasa ta'addanci da firgici akan kasashensu. Sun 
tilasta muradunsu ta hanyar karfi, wanda kuma hakan ya basu 
gamsuwa. Daga nan sai suka fara samun rudin cewa suna da 
fifikon iko irin na mahalicci kuma suka shelantar da haka. Suka 
hana shigar da litattafan addinin musulunci cikin kasashensu 
kuma suka hana karanta su. Suka kashe duk wani da yayi magana 
akan addini ko Allahu ta'ala. A karshe kuma basu samu damar 
kiyaye kansu daga fushin Allahu ta'ala ba, kuma suka ruguje suka 
lalace. Ana tuna su a matsayin tsinannu kuma la'anannu kamar 
yan uwansu na cikin tarihi wanda ake tunawa cike da tsana. Wasu 
daga cikin mutanen da aka yiwa wankin kwakwalwa kuma aka 
zubawa gubar mummunar furofagandar mulhidanci ta Mao da 
Stalin sun samu mulki a kasashen Larabawa ta hanyar zamba. 
Wadannan mutane sai suka fara kwaikwayon wadancan 
shugabannin Gurguzu kuma suka zamo yan kama-karya masu 
keta, kuma suka soma aiwatar da tsarin gwamnati mai illa ga 
musulunci. Basu koyi darasi daga tarihi ba, wato, yadda rayukan 
wadancan azzaluman suka kare cikin babbar masifa. Basu yi 
tunani game da manya manyan masifun dake jiransu ba a 
wannan duniyar da azabobin lahira.) 


Dayawan mutane suma sunyi izgili ga Annabinmu Rasulullah 
'sallallâhu alaihi wa sal-lam' da suka ce, “Wannan shine Annabin 
da Allâhu ta'âlâ ya aiko?” Kafiran Makkah sai suka ce, “Zaifi kyau 
da Qur'an al-karim ya sauka ga daya daga cikin shugabannin 
Makkah.” Wannan ta'ada ta girman kai daga kafirai zuwa ga 
manyan mutane a musulunci ta wakana a gaba daya tarihin 
musulunci. Irin wannan hali na mutane masu rauni, wanda basu 
san yadda aka gina jukunansu ba, shelanta yaki ne akan 
mamallakinsu kuma mahaliccinsu, wanda shine mafi karfin iko ta 
kowanne fanni. Shaidan ma ya taba yin girman kai ta hanyar cewa 

shi an halicce shi da wuta Adam kuma da tabo, don haka yafi shi, 
lokacin da Allahu ta'ala ya umarci mala'iku suyi sujjada ga Adam 
alaihis-salam saboda haka kuma shaidan ya yiwa Allahu ta'ala 
tawaye. Shi shaidan ya dauka cewa tunda wuta tana bada haske 
kuma tana da daukaka to ta kere ruwa da kasa daraja. A zahiri 
kuma asalin daraja na samuwa ne ta hanyar kan-kan da kai ba 
girman kai ba. Akwai kasa a cikin aljanna kuma zata ringa kamshin 
almiski. Amma kuma babu wuta a cikin aljanna. Wuta hanyar yin 
azaba ce a jahannam. Wuta tana lalata duk abinda ta taba a 
wannan duniyar amma ita kasa tana da amfani wurin gini. Halittu 
na rayuwa akan kasa. Duwatsu masu daraja ana binne su a cikin 
kasa. An gina dakin ka'aba da kasa. Inda shi kuma hasken wuta ne 
yake gusar da duhun dare ya kawo haske duniya, kasa ce ke 
haddasa furanni da kayan marmari su tofo kuma su habaka. 
Annabi Muhammad sallallahu alaihi wa sal-lam, mafi girman 
daraja a dukkan halittu, a cikin kasa yake kwance. 


Rasûlullâh'sallallâhu alaihi wa sal-lam ya fada a cikin hadith- 
i-sherîf: “Allāhu ta'âlâ ya shelanta mana: Kibrîya (girma), fifiko 
da Azamat (daukaka) siffofi nane. Idan aka samu wani yace zai 
yi tarayya dani a siffofin, zan tura su wuta ba tare da nuna musu 
jin kai ba.” da “Duk wanda keda kwayar zarra na girman kai ba 
zai shiga aljanna ba.” Da aka tambayeshi ko masu saya 
tsarkakakkun kaya da tsarkakakkun takalma za'a sanya su a cikin 
wannan rukuni, sai yace, “Allahu ta'ala kyakyawa ne (Jamil) 
kuma yana son mutanen masu kyau (jamâl)” ko a wasu 
kalmomin, Allâhu ta'âlâ yana son mutane masu kyau. [Mutane 
masu tsarkake kansu don kaucewa dauda da mummunar fita ko 
don suyi kyawun gani, kuma kyawawa ne lakabin “mutane masu 
kyautayi.” Abubuwan da suke tilas don bukatun rayuwa an saka 
su a rukunin "na tilas". Amfani da "na tilas" ta hanyar da mutum 
zaiyi kyawun gani yana nufin zamowa mai kyautayi. Duk wasu 
sauye-sauye da aka yiwa jiki, kayan sawa, ko a kayan amfanin 
mutum da manufar ado, kyale-kyale ko fifiko ana kiransu da 
"zînat", wanda sune abubuwan da suka kere abinda ake bukata 
don suturce jiki, lafiya, mutunci da daraja. Bai halatta ba ga 
mutum yayi amfani da "zînat" ba a kowanne irin hali. Su kuma 
mata, bai halatta su sanya "zînat" ba a gaban mazajen da ba 


-75- 


maharramansu!!! ba.) Duk wata magana da aiki na Allahu ta'ala 
kyakyawa ne. Kuma yana son mutane masu kyawawan dabi'u da 
halaye. Wannan hadisi yana sanar damu cewa masu girman kai, 
kamar sauran masu zunubi, ba zasu shiga aljanna ba, ba tare da 
azaba ba. Makomar wadanda ba zasu shiga aljanna ba itace wuta, 
tunda babu wata makoma bayan guda biyun. Duk wanda yake da 
imani koda wuce digon kwayar zarra ba ba zai dauwama a cikin 
wuta ba har abada kuma a karshe zai shiga aljanna. Duk wanda 
ya aikata babban zunubi kuma ya mutu bai tuba ba, idan bai samu 
ceto ba, da fari za'a yi masa azaba, sannan sai a sanya shi a 
aljanna. Idan kuma mutum ya shiga aljanna baza'a taba fitar dashi 
ba. Rasulullah “sallallahu “alaihi wa sal-lam' ya fada a cikin hadith- 
i-sherifs: “Duk muminin da bashi da girman kai, kuma ba maci 
amana ba, kuma wanda bai take hakkin wasu ba zai shiga 
aljanna ba hisabi,” da “ Muminin da yake take hakkin wasu yana 
da lahani da aibu.” Ya dace mutum ya ranci kudi don ya biya 
bukatun yau da kullum, amma tilas ne mutum ya biya yana samun 
dama. Hadisin da yazo a sama yayi gargadi akan take hakkin 
mutane. Kuma hakkunan sun hada da kudin da mutum yaci bashi 
bayan baya da bukata ko wanda yaki biya bayan ya samu dama 
ko wanda ya karba bata halattacciyar hanya da kudin da aka yi 
alkawarin za'a biya mace (Sadaki) amma ba'a bata ba da wajibcin 
koyawa mutane ilimin addini wanda mutum bai cika ba. 
Rasulullah “sallallahu 'alaihi wa sal-lam' kafin yayi wafati ya kira 
surukinsa Hadrat Ali 'radiyallahu anh' ya fada masa, “Ya Ali! Wani 
Bayahude (mai suna kaza) yana bina bashin (wasu kudi). Ka biya 
(min)!” Yaci bashin sha'ir ne daga wurin Bayahuden a baya. 
Rokonsa na karshe shine a biya bashin. Hadrat Abdullah bin 
Salam 'radiyallahu ta'ala anh' wanda daya ne daga cikin 
shuwagabannin Yahudawa na wancan lokaci, ya yarda da 
Annabtar Rasulullah “sallallahu 'alaihi wa sal-lam' bayan yayi 
magana dashi sau daya kawai. Watarana sai aka ganshi ya dauki 
itace a bayansa. Mutanen gari da suka ganshi a haka sai suka 
tambayeshi me yasa ya dauki itace a bayansa bayan shi mai 


11 Domin cikakken Karin bayani na wannan kalma, a duba Littafin Endless 
Bliss, mujalladi na hudu, babi na takwas. 

dukiya ne. Sai yace yana yin hakan ne don ya kare ransa daga 
girman kai. Idan mai hali ya dauki kayansa da kansa don kada ya 
biya a daukar masa, yin hakan karanta ce (tazallul). Amma idan 
yayi haka don raya Sunnar Rasulullah “sallallahu 'alaihi wa sal- 
lam' kuma don ya karya muradin ransa aikine mai kyau mai samar 
da lada (thawab). Rasulullah “sallallahu 'alaihi wa sal-lam' ya fada 
a cikin hadith-i-sherif: “Yayin taron Qiyamat, Allahu ta'ala ba zai 
yi magana da rukunin mutane guda uku ba kuma zai yi musu 
azaba mai tsanani; sune: tsoho mai yin zina, shugaba makaryaci, 
da talaka mai girman kai.” Abu Ubayda bin Jarrah radiyallahu 
ta'ala 'anh', kwamandan sojojin musulmi a Damascus, tare da 
wasu na kewaye dashi sun je tarbar Khalifa Hadrat Umar. Hadrat 
Umar bin Khattab radiyallâhu ta'ala 'anh' da bawansa sun hawo 
rakumi a tsarin dana-dana. Kuma layin bawan ya zagayo wanda 
ke nufin Hadrat Umar ya sauka shi ya hau yayin da suka zo shiga 
Damascus. Kuma sai Umar ya sauka ya bawa bawan ya hau 
rakumin. Sai ya rikewa bawan akala suka cigaba da tafiya. Da suka 
zo bakin gabar kogi, sai ya cire takalminsa ya zira kafarsa cikin 
ruwa. Abu 'Ubayda ‘radiyallâhu ta'ala 'anh', kwamandan sojojin 
musulmi a Damascus, sai yayi kira a gareshi: “Ya Sarkin muminai! 
Me kake yi haka? Duk mutanen Damascus, musamman rumawa 
sunzo nan domin su ga Sarkin Muminai. A yanzu haka ma suna 
kallon ka. Zasu kyamaci dabi'arka.” Amsar Sarkin muminai mai 
albarka itace: “Ya Aba Ubayda! Wannan kiran naka zai zamo mai 
illa ga mutanen da suka taru anan. Wanda suka taru a nan zasu 
dauka cewa mutunci da darajar mutum tana ga abun da ya hawo 
ko sutturar da ya sako. Ba zasu san cewa asalin kima na ga 
kasancewa musulmi da bautawa Allahu ta'ala ba. A da mun 
kasance mutane makaskanta masu mugunta. [Mun kasance bayi 
ga masu sukunin Farisa.| Allahu ta'ala ne ya albarkace mu da 
kimar musulunci. Kuma idan muka nemi wata kimar bayan 
wannan, Allahu ta'ala zai mayar damu halin da muke ciki a baya; 
koma ya mayar damu mafiya kankanci ga komai.” Fifiko (Izzat) 
tana ga musulunci. Kuma wanda yabi da'ar musulunci zai zamo 
mafifici. Duk wanda ya nemi wannan fifiko a cikin wani abu zai 
zamo makaskanci. Wani karin umarnin musulunci shine kan-kan 
da kai. Duk wanda yayi mu'amala cike da kan-kan da kai zai zama 

mafifici akan sauran mutane. Duk kuma wanda yake da girman 
kai (takabbur) da takama zai zamo makaskanci. 


Rasûlullah “sallallahu “alaihi wa sallam’ ya fada a cikin hadith- 
i-sherîf: “Ranar tashin Qiyâma, mutanen da suke da girman kai 
a rayuwarsu ta duniya za'a tashe su daga kabari kamar kananun 
tururuwai, makaskanta kuma marasa daraja. Girmansu zai 
zama kamar na tururuwa amma kuma kirarsu ta mutane. Kowa 
zai kalle su a matsayin makaskantan halittu. Za a wurga su cikin 
kwazazzabin "Bolis" na wuta, wanda shine kwazazzabi mafi 
zurfin a cikin wuta kuma mafi radadin azaba. Wannan 
kwazazzabi ana kiransa da "Bolis" saboda mutanen da aka cilla 
ciki zasu rasa dukkan sa ransu na fitowa daga ciki. Zasu bace a 
cikin wuta. Idan suka roki ruwa, za'a basu ruwan mugunyar yan 
wuta.” Abu Hurayra ‘radiyallâhu ta'ala 'anh', gwamnan garin 
Madinah ya dauko itace akan bayansa. Muhammad bin Ziyad 
‘radiyallâhu ta'ala 'anh' ya gane shi sai ya cewa mutanen dake 
wurin, “Ku bada hanya ga gwamna”. Kankan da kansa ya sanya 
yan samarin wurin cikin matukar mamaki. Rasûlullah ‘sallallâhu 
'alaihi wa sal-lam' ya fada a cikin hadîth-i-sherîfs: “Akwai wani 
mai girman kai a cikin al'ummar daya daga cikin annabawan da 
suka zo a baya. Sai ya ringa kewayawa da wandonsa yana jan 
kasa. Kuma halin girman kansa sai ya fusata Allâhu ta'âlâ, don 
haka sai kasa ta hadiye shi.” da “Hawan jaki, saka tufafin da aka 
yi da ulu da tatsar nonon tunkiya ayyukane da mai yinsu ke 
nuna bashi da girman kai.” 


Dalillai bakwai ne ke haddasa girman kai: Ilimi ko ilimin 
addini, aiwatar da ayyukan alheri ko ibadu, nasaba, kyawun 
halitta, karfi, dukiya ko mukami. Samuwar wadannan siffofi ga 
jahilai na haddasa musu girman kai. 


Duk da cewa ilimi yana haifar da girman kai, ilimin ne dai 
maganinsa. Abune mai wahala samo maganin ilimin dake haifar 
da girman kai. Ilimi abu ne mai darajar gaske. Mutumin da yake 
da ilimi yana daukar kansa mafifici kuma mai kima. Idan haka ta 
faru, za'a iya cewa iliminsa ba ilimin gaske bane jahilci ne. Ilimin 
gaske yana lurar da mutum ga kasawarsa da aibukansa har ma 
fifiko da darajar Allâhu ta'âlâ. Yana karawa mutum tsoron Allahu 
ta'ala da kan-kan da kai ga halittunsa da sawa ya girmama 

hakkokin wasu. Koyo da koyar da wannan ilimin wajibi ne kuma 
ana kiransa da "Ilm al-nafi". Yana saka mutum yayi ibada don 
Allahu ta'ala. Maganin ilimin dake haddasa girman kai ana samun 
sa ta hanyar sanin wadannan abubuwa guda biyu; Na farko shine 
a san cewa fifikon ilimi baya cika. Ma'ana, yana dogara da tsarkin 
niyyar mutumin da yake da ilimin. Bai dace mutum ya nemi ilimi 
don ya zama shugaban addini ba (Imam ko mufti) ko don a samu 
shahara. Na biyu shine a san mutum ya dace ya nemi ilimi ne da 
manufar aiki dashi kuma da nufin koyar da sauran mutane kuma 
zai aiwatar dasu duka saboda da Allahu ta'ala. Ilimin da ba'a aiki 
dashi (amal) ko tsarkake niyya (ikhlas) yana da illa. Rasûlullah 
‘sallallâhu “alaihi wa sallam” ya fada a cikin hadîth-i-sherîfs: 
“Mutumin da ya nemi ilimi ba don Allahu ta'ala ba za'a 
tursasashi ya zauna akan wutar jahannama.” Neman ilimin don 
samun dukiya, mukami ko shahara ya fada cikin wannan rukuni. 
Neman ilimi don samun abun duniya ko kuma neman ilimin 
addini don mutum ya kara yawan dukiyarsa kamar cin kashi ne da 
cokalin zinare. Mutumin da yayi haka ya zama mai ci da addini. 
Rasulullah “sallallahu 'alaihi wa sal-lam' ya fada a cikin hadith-i- 
sherif: “Wadanda suka tara Ilimin addini don su tara abun 
duniya baza suji kamshin aljanna ba.” Ya halatta kuma ya wajaba 
ma a nemi ilimin kimiyya don a samu abubuwan more rayuwa. 
Wani hadith-i-sherif ya kara yin bayani aka nau'in malamai guda 
biyu: “Za'a samu rukunin malamai guda biyu a al'ummata. Na 
farko zasu zama masu amfani ga al'umma da iliminsu. Ba zasu 
saka rai da samun kowacce fa'ida daga maluntarsu ba. Kifayen 
cikin ruwa, dabbobin bayan kasa da tsuntsayen dake sararin 
samaniya zasu ringa yi musu addu'a. Amma rukunin da iliminsu 
ba zai amfani al'umma ba kuma suke amfani dashi don samun 
abun duniya za'a tilasta su saka rigar da aka yi wuta.” Qur'an al- 
karim ya koyar damu cewa duka halittun dake sama dana bayan 
kasa suna tasbihi ga Allahu ta'ala. Malaman da aka ambata a cikin 
Hadisin da yace, “Malamai magada annabawa,” sune wadanda 
suka bi misalan Manzon Allah sallallahu alaihi wa sal-lam'. 
Malamin da ya gabatar da addininsa bisa biyayya da dokokin 
musulunci kamar mabubbugar haske ne dake mamaye 
muhallinsa. Wadannan Hadisan an sansu sosai: “Ranar tashin 
Qiyama, za'a cilla malamin addini cikin wuta. Yan wuta da suka 

san shi zasu taru a wurin sa su tambayeshi me yasa ake azabtar 
dashi a haka bayan a duniya shi mutum ne da yake koyar da 
umarnin Allahu ta'ala ga mutane. Sai ya basu amsa: Eh! Na 
aikata zunuban da nake ce muku kada ku aikata, kuma naki 
aikata abinda nace muku ku aikata. Shi yasa ake azabtar dani 
yanzu,” da “Yayin da aka daukeni zuwa sama lokacin daren 
mi'iraji, naga wasu mutane. Ana azabtar dasu ta hanyar datse 
labbansu da almakashin da aka yi da wuta. Sai na tambayi Jibril 
game dasu. Sai yace masu wa'azi ne wanda suke sa mutane suyi 
abinda su baza suyi ba,” da “Zabaniyawan gidan wuta zasu 
azabtar da mahaddatan (Hafizai) litattafan da aka saukar dake 
aikata zunubi kafin su azabtar da masu bautar gumaka. Saboda 
zunubin da aka aikata da gangan yafi muni akan zunubin da aka 
aikata cikin jahilci.” Sahabban Annabi manyan malamai ne; don 
haka, suna jin tsoron kananan zunubai kamar yadda suke tsoron 
manyan zunubai. Mahaddata (Hafizai) da aka ambata a cikin 
hadisin zasu iya kasancewa mahaddatan attaura saboda musulmi 
mai aikata zunubi bazai fi kafiri shan azaba ba. Ko kuma dai 
saboda su mahaddatane wanda, duk da cewa sun zo a cikin 
wannan al'umma, suka yi ko'inkula da harâm kuma suka yi 
wasarere daga kaucewa zunubai, saboda haka kuma suka zamo 
kafirai. Rasûlullah ‘sallallâhu 'alaihi wa sal-lam' ya fada a cikin 
hadith-i-sherif: “Malamai amintattun wakilan annabawa ne 
matukar basu cakuda da jami'an gwamnati kuma ba suyi 
yunkurin taskace dukiya ba. Idan kuma suka fara karbar abun 
duniya da cakuda da jami'an gwamnati, sun ci amanar 
annabawa.” Ana sa ran amintaccen mutum zai bada kariya ga 
kayayyakin da aka bashi amana. Makamancin haka, ya dace 
malaman addini su bada kariya ga ilimin addini daga lalacewa. 
Wani lokaci, Rasûlullah “sallallahu “alaihi wa sal-lam' yakai ziyara 
dakin ka'aba. Sai aka tambaye shi waye mafi sharrin mutane. Sai 
ya bada amsa, “Kada ku tambayi mafiya sharri! Ku tambayi 
masu alkairi. Amma lalatattun malamai sune mafiya sharrin 
mutane.” Saboda suna aikata zunubi da gangan. Annabi Îsa 
alaihis-salam ya taba cewa, “Lalatattun malamai kamar dutsen 
daya tokare hanyar ruwa ne. Wanda ruwa baza su iya ratsawa ta 
dutsen ba. Saboda haka sai ya hana ruwan gudu.” Lalataccen 
malamin addini kamar masaki ne. Ta waje za'a ga kyawun 

fasaharsa amma ta ciki a kunshe yake da najasa. Rasulullah 
“sallallahu 'alaihi wa sal-lam' ya fada a cikin hadith-i-sherif: 
“Ranar taron Qiyâma, mafi radadin a azabobi ita ce wadda za'a 
yiwa malaman addinin da basu amfanu da iliminsu ba,” Saboda 
wannan dalili, munafukai, wato kafiran da suka wayance su 
musulmi ne, za'a saka su a kwazazzabo mafi zurfi a cikin wuta. 
Saboda sun zauna a kafirci bisa ganganci da taurin kai. Mutumin 
da ya nemi ilimi zai samu kodai tsira har abada ko mafi girman 
tabewa da halaka. Rasûlullah “sallallahu “alaihi wa sal-lam' ya fada 
a cikin hadîth-i-sherîf: “Wasu mutane da za'a azabtar a cikin 
wuta zasu rika mugun doyi. Sauran dake kusa dasu kuma zasu fi 
azabtuwa daga doyin fiye da wuta. Da aka tambayi dalilin da 
yasa suke doyin, zasu ce su malaman addinine wanda ba suyi 
aiwatar da addininsu ba bisa koyarwar ilimin da suke dashi.” 
Abûddardâ ‘radiyallâhu ta'ala 'anh' yace, “Idan mutum mai rike 
da kowane irin mukamin addini bai gudanar da addininsa bisa 
koyarwar iliminsa ba, ba za'a kira shi da malami ba (âlim).” 
Saboda shaidan ya san duk wani fagen ilimin addini, amma baya 
amfani da wannan ilimin nasa. Mu kaddara cewa an bar mutum 
shi kadai a cikin hamada kuma yana da takubba gona da sauran 
makamai a wurinsa. Mu kaddara kuma cewar jarumi ne sosai 
wanda ya san yadda ake amfani da makaman. Idan bai yi amfani 
da makaman ba akan zakin da ya kawo masa hari, menene 
amfanin makaman? Basu da amfani, ko? Ta wannan azancin, 
sanin amsoshin tambayoyi dubu dari game da addini bashi da 
amfani ga mutum matukar ba zai yi amfani da ilimin ba. Haka ma, 
idan mutum mara lafiya ya san yadda za'a magance cutar da take 
damunsa amma yaki amfani da iliminsa don ya samu maganin, 
bai amfana daga ilimin ba. 


Rasûlullah ‘sallallâhu 'alaihi wa sal-lam' yana fada a cikin 
hadîth-i-sherîf: “Gab da tashin alkiyama, yawancin masu ibada 
zasu zama jahilai akan addininsu haka yawancin mutanen dake 
rike da mukaman addini zasu zama masu aikata zunubai 
(fasikai).” Fasikin malamin da hadisin ke nufi zai ringa cakuda da 
jami'an gwamnati don ya samu dukiya. A fadin Sufyân-i-Sawrî 
radiyallâhu ta'ala 'anh' akwai wani lungu na musamman acikin 
jahannama da aka yi shi da wuta. Wannan lungu anyi shi 
musamman don munafukan da suka haddace Qur'ân al-karim 

masu cudanya da jami'an gwamnati. Sufyan ‘radiyallâhu ta'ala 
'anh' ya kuma fadi: “Nayi matukar nisa a ilimin bada fatawa akan 
Qur'an al-karim. Har ina iya bayanin aya guda daya ta hanyoyin 
daban-daban guda talatin da uku. Sai watarana na halarci 
walimar da sarki mai ci a lokacin (Sultan) ya shirya, can wurin na 
rasa duk abinda na sani saboda tasirin abincin da naci a wurin 
walimar. Muhammad bin Salama ‘radiyallâhu ta'ala 'anh' yana 
fada cewa yanayin mahaddacin Qur'an al-karim wanda ke jira a 
bakin kofar jami'an gwamnati don ya samu abun duniya yafi na 
kudan dake hawa kan kazanta muni. 


Hadisin “Mutumin da Allahu ta'ala ya bawa ilimi amma sai 
yaki koyar dashi ga mutane za'a yi masa azaba mai radadi ranar 
lahira da sasarin wuta rataye a wuyan sa,” an yi jawabi dashi a 
baya. Masu ilimin addini wanda suka ki koyar da ilimin ga wanda 
suka dace su ake nufi a wannan hadisi. Ayat ta biyar a Sûrat Nisâ', 
“Kada ku bada abinda kuka mallaka ga mutanen banza” ta 
haramta koyar da ilimi ga mutanen banza da makaskantan 
munafukai. 


A wannan hadisin, “Musulunci zai yadu ko'ina. Musulmai 
yan kasuwa zasu yi tafiyar su cikin yanci a jiragen ruwa bisa 
manyan tekuna zuwa wasu kasashen don kasuwanci. Mayakan 
musulmi mahaya dokuna zasu je wasu kasashen. Daga bayan, 
wasu mahaddata Qur'ân zasu bayyana kuma suyi alfahari ta 
hanyar cewa, 'shin akwai wanda zai iya rera fiye da yadda nake 
yi?' ko 'Akwai wanda ya fini ilimi?' Dukkan su zasu zama 
itatuwan gidan wuta,” ya bayyana cewa rera karatun al-Qur'ani 
da suke yi da munafunci da alfahari wuta zai kaisu. 


A wani hadisin kuma: “Duk wanda yace shi malami ne to 
jahiline.” Mutanen dake nuna kansu a wanda suka san komai ta 
hanyar amsa kowace tambaya ko fassara komai da suka gani suna 
fayyace jahilcinsu ne. Mutumin da zai ce bai san amsar ba sai 
kuma yaje wurin malami ya koya sannan ya bada amsar babban 
malamine. Lokacin da suka tambayi Rasûlullah ‘sallallâhu 'alaihi 
wa sal-lam' wanne ne mafi darajar wuri a bayan kasa, sai yace, 
“Ban sani ba. Idan Ubangijina ya sanar dani, zan fada muku”. 
Sannan sai ya tambayi mala'ika Jibril kuma ya samu 
makamanciyar amsar daya bayar. Sannan mala'ika Jibril ya 

tambayi Allahu ta'ala kuma ya samu amsar wadda itace: 
“Masallatai (masjids)”. Lokacin da aka saukar da aya ta dari da 
casa'in da takwas a Surat A'raf a cikin Qur'an al-karim, wadda 
tace: “Ka zamo mai yafiya da umarni da kyakkyawa,” sai 
Rasulullah “sallallahu “alaihi wa sal-lam' ya tambayi Jibril kan yayi 
bayanin ma'anarta. Sai mala'ika Jibril yace masa: “Bari na koyo 
daga Ubangina (Allahu ta'ala)” ya tafi. Lokacin da ya dawo sai 
yace Allahu ta'ala yayi umarni, “Ka kusanci wadanda suka yi nesa 
da kai! Ka bayar ga wanda baya baka! Ka yafewa wanda suka 
zalunceka!” Lokacin da aka tambayi Sha'bi Tahimahullêhu ta'ala' 
sai yace bai san amsar ba. Sai suka yi masa raddi da cewar kamar 
Mufti a kasar Iraqi bai kamata ace yace bai sani ba. Sai ya basu 
amsa: “me yasa za'a zarge ni da abinda ban sani ba, akan batun 
da mafi matsayi a mala'iku kansa yace bai sani ba?” Imam Abu 
Yusuf Tahimahullêhu ta'ala' ya bada amsa da cewar bai sani ba. 
Da suka yi masa raddi kan ya kasa bada amsar tambayar su duk 
da albashin da ake biyansa daga Bayt-ul-mal, sai yace: “Ana biya 
ne don abinda na sani. Bayt-ul-mal ba zata yi kasa a guiwa ba 
wurin kin biyana idan ban sani ba.” Assasa abota da jahilan 
mutane wanda basa biyewa son ransu yafi abota da masu ilimin 
da suke biyewa son ransu. Mutum mai addini ya zamo mai girman 
kai saboda yana rike da wani mukamin addini alamace ta jahilci 
saboda samun ilimi yana sawa mutum ya zama mai kan-kan da 
kai da kamala kuma ya bashi kariya daga girman kai da alfahari. 


Bai halatta ba mutun ya zama mai girman kai ko takama. 
Alfahari (kibr) sifa ce ta Allahu ta'ala. Zamowa mai alfahari 
(Kibriya) ko sifanta dashi ya dace da Allahu ta'ala. Yayin da 
mutum ya riki ra'ayin cewa ransa makaskancine darajar sa zata 
karu a wurin Allahu ta'ala. A daya gefen kuma, mutumin da yake 
daukar kansa isasshe da mafifici bazai samu wata daraja ba wurin 
Allahu ta'ala. Duk malamin da bai san illolin girman kai da alfahari 
ba bai dace a kira shi da malami kwarai ba. Samun karin ilimi yana 
karawa mutum tsoron Allahu ta'ala kuma mutum bazai ringa 
aikata zunubai ba. Don wannan dalili, duka annabawa suna da 
kan-kan da kai. Suna matukar tsoron Allahu ta'ala. Basu da 
munanan halaye kamar girman kai da jiji da kai (Ujb). Bai dace 
mutum yayi girman kai ga fajirai da fasikai ba. Amma, ya zama 
dole a mu'amalanci masu girman kai da girman kai. Idan mutum 

mai ilimine, idan yaga jahili yana aikata zunubi yana da kyau ya 
fadawa kansa: “wancan mutumin yana aikata zunubi ne saboda 
bai sani ba. Amma ni ina aikata zunubi duk da na sani.” Idan kuma 
yaga mai ilmi ya dace yace: "Wannan mutumin ya fini ilimi. Kuma 
yana biyan Ilimin bashinsa; yana aiwatar da lamurransa na addini 
da ikhlasi; wanda ni kuma bana yi". Idan yaga dattijo kuma yana 
da kyau yace: "Akwai yiwuwar wannan mutumin ya fini yawan 
ibadu;" idan kuma yaga bai kaishi shekaru ba yana da kyau yayi 
tunanin: "Yara sun fini karancin zunubai". Idan yaga sa'ansa kuma 
ya kamata ya cewa kansa, “Na san zunubai na, ba sha'aninnikan 
sa ba. Ana sukar zunubai ne kuma idan sun fito fili.” Idan yaga mai 
riko da bidi'a ko kafiri kuma ya dace yace, “Akidar mutum tana 
iya canzawa har zuwa ranar da zai mutu. Ni ban ma san yadda zan 
kare ba.” Don haka hatta irin wadancan mutanen bai dace su sa 
musulmi yayi alfahari ba. Duk da haka bai dace su bamu sha'awa 
ba. Zancen gaskiya ma, mutanen dake kokarin tallata bidi'a da 
bata nada matukar illa ga Sunnar Annabi sallallahu alaihi wa sal- 
lam'. Sun dage sai sun gusar da hasken Sunnah, don kafa bidi'o'i 
da bata, don cutar da malaman Ahl as-sunnah rahimahumullahu 
ta'ala', don hargitsa ma'anonin ayoyin kur'ani karim da hadisai 
don su rusa musulunci ta ciki. 


(Litattafan da kungiyar mu take wallafawa duka an fassara 
sune daga litattafan malaman Ahl as-sunnah. Wadannan 
littattafai basa kunshe da tunani da ra'ayoyinmu. A gaba daya 
litattafanmu, muna kokarin muyi bayani ga matasa akan darajar 
malaman Ahl as-sunnah. Muna fada musu cewa ta hanyar da 
kadai za'a samu farin ciki a lahira (Akhirat) shine hanyar da 
malaman Ahl as-sunnah suka koyar. Muna kokarin gabatar da 
wannan hanya ta farin ciki da tsira ga mutane kuma bamu saka 
ran samun wani amfani na duniya daga aiwatar da wannan aiki 
daga wurin kowa ba. Wadanda suka kauce daga kan turbar 
gaskiya, ko "la-madhhabiyya" ko duka sauran nau'ikan makiya 
musulunci ba zasu so yunkurin mu na raba wadannan litattafai ba 
kuma saboda haka zasu kirkiri munanan karairayi da bata suna 
game da litattafanmu. Kuma tunda basu da isasshen ilimin 
addinin musulunci, ba zasu iya kalubalantar mu a wannan fagen 
ba. Kamar yadda ba zasu iya cewa muna samun riba ne daga sayar 
da litattafan ba, don ba haka bane. Kowa kuma ya san haka. 

Yawancin lokuta, muna tura wadannan litattafan kyauta ga duk 
wanda ke bukatarsu. Mun ji cewa wasu mutane na fadar wai 
wadannan litattafai sun kunshi ilimin da ba sahihi ba amma mun 
kalubalan cesu da su nuna mana inda rashin sahihancin yake, 
“amma sai suce mana, ai munji ne daga wurin wasu.” 
Alhamdulillah, matasa masu hankali basu yarda da wannan kesu 
da su nuna mana inda, kuma yawan mutanen dake karanta 
littattafan mu karuwa suke kullum.) 


Bai dace mutum ya tausayawa wadannan mabarnatan 
mutane masu kokarin raba kan musulmi ba. Ya dace mutum yayi 
dogon tunani akan yadda rayuwarsa zata kare da yadda Allahu 
ta'ala ya hukunta akan karshen mutum. Mutum ba zai iya sani ba, 
yayin da ake raye a nan, ko waye zai samu babban matsayi a 
lahira ba. Yawancin wadanda suka yi riko da mukaman addini sun 
mutu a cikin kafirci. Haka kuma da yawan kafirai sun mutu da 
imani. Duba da gaba daya abinda muka ce a nan, duk mutumin 
da yake cewa kafiri zai shiga wuta shi kuma zai shiga aljanna yana 
nuni da cewar shi yana da ilimin gaibu ne (ilm-ul-ghayb), wanda 
kuma hakan zai iya kafirta shi. Don haka, bai halatta ba ayi 
alfahari ga kowanne mutum. 


Mutum zai iya cewa kamar haka: tilas ne a ja hankalin 
mutane, wato, kafirai da mutanen da suka kauce daga kan turbar 
gaskiya da kokarin kautar dasu daga aikata ayyukan da basu 
halatta ba, amma a zahiri mutum ba zai iya jan hankalinsu ba idan 
yana jin bai kaisu ba. Bayan haka, yadda Ubangijin mu yake 
aiwatar da kudurarsa shine mutum yana mutuwa a yanayin daya 
rayu. A wasu lokutan kishiyar hakan na faruwa amma hakan nada 
wuyar samu. Dadin dadawa, Allahu ta'ala ya yabi muminai kuma 
yace sun fifici akan kafirai. Zamu so mu bada amsa ga wannan 
jawabi kamar haka: ya zama tilas mu kyamaci kafirai saboda 
Allâhu ta'âlâ ya umarce mu da “Ku kyama ce su”, ba don mun 
fisu ba. Misalin da zai zo a gaba zai fayyace abun sosai. 


Yayin da Sarki (Sultan) ke tura karamin dansa tare da 
hadiminsa zuwa ga wani wuri nai nisa, ya bawa hadimin nasa 
umarnin ya daki dan idan bai nutsu ba. Daga baya, da dan yayi 
fitina sai hadimin ya dake shi kamar yadda sarkin ya bashi umarni. 
Amma yayin da yake dukan yaron, hadimin yasan shi ba sama da 

yaron yake ba. Don haka, ba zai yiwu yayi masa alfahari ba. Kamar 
hakane, mumini ya kyamaci kafiri yayi kama da wannan misalin. 
Allahu ta'ala ya sanar damu cewa muminai suna da fifiko akan 
kafirai amma ba wai don su a karan kansu mafifita bane sai 
saboda sunyi riko da mafificin imani. Masu imani zasu zamo 
mafifita. Fifiko mara iyaka kuma zai bayanna kansa a jan 
numfashin karshe. 


Kasancewar ibada mai daraja ya dogara akan wasu sharadai. 
Musulmi baya bata lokacinsa akan abubuwan da basu shafe 
shiba (ma-la-ya'ni). Khalifa na farko Hadrat Abu Bakr ‘radiyallâhu 
ta'ala 'anh' yace zasu iya kyale abubuwan da suka halatta (halal) 
guda saba'in don kada su aikata harâm guda daya. Saboda haka 
bai dace ga kowanne mutum ya dogara akan ibadunsa ba har ma 
ya zamo mai alfahari. Karbar ibada yana dogara ne akan kyawun 
niyya. Ana yinta ne saboda Allahu ta'âlâ kadai. Kuma tsarkake 
niyya ba abune mai sauki ba. Tsarkake rai (nafs) ana iya cimmasa 
ne ta hanyar takwâ, wadda ke nufin kamewa daga aikata harâm. 
Abune mai wahalar gaske ga mutum wanda bashi da tsarkakken 
rai (nafs) ya iya yin bauta saboda Allâhu ta'âlâ kadai. 


Alfahari da nasaba ko dangin mutum alama ce ta jahilci da 
sakarci. Kabil dan Annabi Adam alaihis-salam ne. Kan'an ko Yam 
dan Annabi Nuhu (Nuh) alaihis-salam ne. Kasantuwar babannin 
su Annabawa bai tseratar dasu daga kafirci ba. Wadanda ke 
alfahari da nasabar su ya kamata suyi la'akari da yanayin da 
kakannin su ke ciki a yanzu. Shin yanzu basu zamo turbaya ba? 
Shin ya kamata ayi takama da turbaya? Bai dace mutum yayi 
takama da tsoron Allan su ba, maimakon haka, kamata yayi shima 
ya zamo mai tsoron Allah kamar su. 


Yawancin mata na alfahari da kyawunsu. Sai dai kyawu baya 
dauwama. Yana gushewa cikin sauri. Baya zama mallakin mutum 
na dindindin. Mace tayi takama da abinda aka bata na wucin-gadi 
zai zamo sakarci. Kyawun jiki, mai hade da kyawun zuciya, wato, 
kyawun ruhi, yana da matukar amfani. Tsarkin zuciya na bayyana 
ne a fili daga yadda mutum ke riko da Sunnar Annabin mu 
sallallâhu alaihi wa sal-lam’. Idan zuciya, ruhi da darajar yan 
Adam ba'a rike su da muhimmanci ba, mutane zasu zama basu da 
bambanci da dabbobi. Zasu zama kasa da dabbobi ma. Zasu zama 

kamar inji wanda aka cika shi da dauda kuma mai bukatar wanki 
da gyara. Zasu yi kama da gajiyayyen inji wanda ko yaushe yake 
bukatar durin mai, wanki da gyara. Shin wannan abune da mutun 
zai yi alfahari dashi? Gwara dai mutum ya zama mai kankantar da 
kansa. 


Mutum yayi alfahari da samartakar sa da karfin jikinsa ma zai 
zama jahilci. A dunkule, dabbobi sunfi mutane karfin tsoka da 
gabban sadarwa a jikin su. Kenan sai dabbobi suyi alfahari ga 
mutane, ko kada suyi? kari akan haka, waye zai yi ikirarin cewa 
zai zauna a matashi kuma mai karfi, ko ba zai yi lalura ba, ko ba 
zai taba samun hadari ba? Shin akwai wani mutum a tarihin dan 
Adam da bai rasa samartakar sa da karfin sa ko ma numfashin sa 
ba? Don haka, zai yi ma'ana idan ga kowanne mutum yayi alfahari 
da ko takama da wani abu na wucin-gadi wanda har dabbobi ma 
suna da shi? 


Kuma ba zai dace da yan Adam ba suyi alfahari ko takama 
bisa dukiyoyinsu, yaya, matsayi da mukami saboda wadannan ba 
mafifitan sifofi bane gadaddu a garesu. Sun kasance samammu 
kuma na wucin-gadi wanda zasu tafi su barsu cikin sauri. Bayan 
haka, hatta mutanen banza da kaskantattu ka iya samun su. 
Hakikanin gaskiya ma anfi samun su a wurin wadancan mutane. 
Kuma idan wadannan ne ke haddasa fifiko, mutanen da basu 
dasu ko wanda suke dasu amma daga baya suka rasa su zai zama 
dole su zamto kaskantattu. Idan samun dukiya ne kima barawo 
ma zai zama yana da kima kenan saboda yana da mallakin kayan 
sata koda na takaitaccen lokacine. 


Kiyayya (hiqd) bai dace ta haddasa takama ba ita ma. 
ma'anar kalmar kiyayya a nahawu na nufin tsana ko gaba, ko 
zunzurutun kiyayya da zuciya. Mutumin dake fama da wannan 
lalataccen kawa-zuci zai zama mai fushi ga wani wanda ke kai 
daya ko sama da shi. Tunda ba yadda ya iya da hakan, zai zamo 
mai alfahari ga wancan mutum. Irin wannan mutumi ba zai iya 
kan-kan da kansa ga wadanda suka cancanci kan-kan da kai, kuma 
ba zai iya karbar kalamansu na alheri ba ko shawara. Zai ringa 
kokarin nunawa kowa cewar shi yafi wancan mutum. Kuma koda 
ya cutar da wani cikin kuskure, ba zai bada hakuri ba. 

Hassada (hasad) ma tana haddasa alfahari. Mutumin da yake 
da wannan hali nada muradin duk alherin da wani ya samu su bar 
shi su dawo wurin sa. Baya son mutane su same su. Kuma yaki 
sauraron maganganun gaskiya daga wadanda yake wa hassadar. 
Baya son ya tambayi wani abu ko kuma ya nemi sanin komai daga 
gare su. Duk da cewa ya san fifikonsu, yana yi musu takama. 


Riya ita ma tana haddasa alfahari. Mutumin dake da wannan 
dabi'ar yana yiwa bakin fuska takama a gaban abokansa. Amma 
idan shi kadai ne tare da su, baya yi masa takama. Ya kamata 
malaman addini su sanya tufafi wanda zasu zama kimarsu kuma 
suyi mu'amala ta girmamawa don kare kansu daga mutane masu 
alfahari. Bisa wannan dalili, babban malamin addinin musulunci, 
Imam al-a'zam Abu Hanifa Tahimahullêhu ta'ala' yace ya dace 
malamai su sanya rawani mafi girma da manyan hannuwa a jikin 
rigunansu. Masu wa'azi zasu samu ladan ibada idan suka kyautata 
shigarsu da sabbi kuma tsaftatattun kaya. Saboda idan ba'a 
girmama su, maganganunsu ba zasu yi tasiri ba akan mutane ba 
saboda jahilan mutane suna kimanta mutane da suturarsu da 
fitar su. Basa gane darajar ilimi ko kyawawan halaye. 


Mafi yawancin mutane basu san suna da dabi'ar alfahari 
ba. Don haka, tilas ne ga mutum ya san alamomin alfahari. Idan 
mutum mai takama ya shiga wuri, yana son kowa ya mike tsaye. 
Amma a wannan banda malamin da yaje wurin don yin wa'azi 
kuma ya san mutanen suna girmamashi. Idan yaso mutanen 
wurin su mike, hakan ba zai zamo takama ba. A dunkule, idan 
mutum yana so ya zauna mutane kuma su tashi, wannan shine 
takama. Hadrat Ali ‘radiyallâhu ta'ala 'anh ya fada, “Duk wanda 
yake so yaga ya dan wuta yake ya kalli mutumin da yake zaune 
amma yake son wasu su mike.” Sahabbai (Ashâb-i-kirâm) 
‘ridwânullâhi ta'ala 'alaihim ajma'in” sun so Rasulullah ‘sallallâhu 
"alaihi wa sal-lam’ fiye da kowa a duniya amma basa mikewa idan 
ya same su a wuri saboda sun san cewa Rasûlullah ‘sallallâhu 
“alaihi wa sal-lam' ba zai so su mike saboda shi ba. Amma, yayin 
da malamin addinin Muslunci (âlim) ya samu dandazon musulmi, 
ya dace su mike don nuna girmamawa ga iliminsa. Yahyâ bin 
Qattân Tahimahullêhu ta’âlê’ ya idar da Sallar la'asar (asar) kenan 
yana zaune ya juya bayan sa ga mimbarin masallacin sanda wasu 

daga cikin shahararrun malaman lokacinsa suka iso. Daya daga 
cikin su shine Imam Ahmad bin Hanbal “rahimahullahu ta'ala”. 
Sun yi masa tambayoyi akan ilimin hadisi. Ya basu amsar duka 
tambayoyinsu. Kuma dukkansu suna tsaye yayin da shi yake 
zaune. Bai ce wanin su ya zauna ba, kuma babu daya daga cikin 
su da yayi yunkurin ya zauna. Haka tattaunawarsu ta cigaba har 
zuwa faduwar rana. Al'adar ita ce matashin da yake malami zai 
zauna a kujerar da tafi ta tsohon da yake jahili matsayi. Sannan 
bai kamata dalibi ya fara magana kafin malaminsa yayi ba, kuma 
bai dace ya zauna akan kujerarsa ba idan baya nan, kuma bai dace 
ya shiga gabansa ba yayin tafiya akan hanya. Idan mutum yana so 
mutane su ringa mike masa amma ya san wannan muradin nasa 
bai dace ba kuma don haka yake son ya dena, to wannan muradin 
nasa ya zama tsarin halittarsa ne a haka, ko kuma muguwar zuga 
ce daga shaidan. Ta wannan fuskokin, ba zunubi bane tunda ikon 
denawar baya hannunsa. Hakan kuma yana faruwa ne bada son 
ransa ba. 


Wata alamar ta alfahari itace kin yin tafiya a cikin kadaici da 
kuma mutum ya zama mai son mutane su ringa take masa baya, 
ko tsananin son hawa doki da tafiya tare da muridai a gefen 
dokin. Rasulullah “sallallahu 'alaihi wa sal-lam' yana tafiya zashi 
makabartar Baki'a (Baki) dake garin Madina. Sai wasu mutane 
suka ganshi kuma suka fara take masa baya. Sai Rasulullah 
“sallallahu 'alaihi wa sal-lam' ya dakata da tafiya ya umarce su da 
su shiga gabansa shi ya biyo bayansu. Da aka tambayeshi dalilin 
yin haka sai yace, “Naji karar takun su a bayana. Sai na roki su 
koma gaba don kada naji kwayar zarra na girman kai a cikin 
zuciyata.” A bayyane yake cewar ba zai taba zama mai girman kai 
ba amma wannan wata hanya ce ta koyar da Sahabbai. An karbo 
daga Abuddarda, Tahimahullêhu ta'ala', cewa yayin da yawan 
mutanen da suke take masa baya ya karu, nisan dake tsakanin 
mutum mai takama da Allahu ta'ala ma karuwa yake. 


Ayyukan da zamu lissafo ma alamomin alfahari ne: mutum 
yaki ziyartar yan uwa da abokan arziki; mutum yaji baya son wani 
ya zauna a gefensa; kin zama tare marasa lafiya; kin yin aikin gida, 
wato kin yin aikace-aikacen gida; raina da kuma son jin kin saka 
sutturar da mutum ya taba sawa, ko gaba daya yadda mutum yayi 

aiki. Shima alfahari ne idan mutum yaki amsar gayyatar talaka 
amma ya amsa ta mai kudi. Ayyukan da zan lissafo munafunci ne 
idan mutum yayi su a gaban mutane kuma alfahari ne idan 
mutum yayi su a yayin kadaici ko a gaban mutane: kin biyan 
bukatun yan uwa da dangi, kin karbar gargadi mai amfani da yin 
musu da wanda suka bawa mutum shawarar, da kin godewa 
wadanda suka fayyacewa mutum aibukan sa. 


Akwai bukatar mutum ya san asalin sa kafin ya zama mai 
kan-kan da kai, wato, inda yazo da inda zashi. Kafin yanzu dai 
babu shi. Daga baya kuma sai ya zamo dan mitsitsin jinjiri wanda 
bai iya motsi. Yanzu kuma ya zamo mutum wanda koyaushe cikin 
tsoron cuta ko mutuwa yake. A karshe kuma zai mutu, ya rube ya 
zama kasa. Zai zamo abincin tsutsotsi da kwari. Wahalhalunsa 
sunfi kama da na fursuna, misali, wanda ke jiran hukuncin kisa ta 
hanyar rataya, wato, a cikin kurkukun duniya. A kowane lokaci 
cikin jiran hukunci yake. Kuma zai mutu. Gangar jikinsa zata zama 
mushe da abincin kwari. Zai sha azaba a cikin kabarinsa. Bayan 
gama komai kuma za'a tashe shi daga mutuwa ya fuskanci 
masifun ranar al-Qiyama. Wanne daga cikin biyun nan zaifi 
dacewa ga mutumin dake raye cikin tsoron azabar wuta: kan-kan 
da kai ko alfahari? Allahu ta'âlâ, wanda shine mahalicci, mai 
tayarwa, mai kiyaye yan Adam, mafi karfin iko, wanda bashi da 
abokin tarayya, kuma wanda shi kadai ne Sarki mafifici yana 
cewa, “Bana son mutane masu alfahari,” da “Ina son mutane 
masu kan-kan da kansu.” Don haka, wanne ne yafi dacewa ga 
bil'adama masu rauni? Shin mutum mai hankali daya san girman 
Allâhu ta'âlâ zai zamo mai alfahari? Dole ne mutane su ringa nuna 
rauninsu da kaskancin su a wurin Allahu ta'ala. Saboda a koda 
yaushe kuma kowanne yanayi da lokaci dole su nuna raunin su da 
kan-kan da kansu gare shi. Abû Sulaiman Dârânî ‘rahimahullâhu 
ta'ala' yace, “Idan gaba daya mutane zasu yi kokarin rage ni don 
su nuna ni makaskancine, ba zasu iya ba, saboda na san na kai 
matakin kaskancin da ba wani kasa da wanda nake.” Amma shin 
mutum zai ita cewa shi kasa da kowa yake, kasa da hatta shaidan 
da Fir'auna, guda biyu da suka kasance [tare da wasu azzaluman 
makiya musulunci da mutuntaka irin su Stalin, Mao da ire-irensu] 
mafi girman kafirai da aka taba yi. Mutanen dake da'awar allanta, 
kuma suke kashe miliyoyin mutane don manufar tursasa su bin 

son zuciyarsu sune mafiya kaskancin kafirai. Sun takali fushin 
Allahu ta'ala kuma ya sanya sun zarme zuwa mafi munin kafirci. 
“Amma ni; yayi mini rahamar sa, ya bani imani da shiriya. Zai iya 
yin kishiyar haka idan yaso. Amma Al-hamd-u-lillêh bai yi hakan 
ba. Sai dai na aikata zunubai masu yawa kuma na tafka laifukan 
da ba wanda yayi kamar su. Kuma ban san a yaya zan mutu ba.” 
Ya dace mutum ya ringa fadawa kansa wannan kuma ya zama mai 
kan-kan da kai. 


Rasûlullah ‘sallallâhu “alaihi wa sal-lam' ya fada kamar haka 
a cikin hadisi: “Allahu ta'âlâ ya umarce ni na zamo mutum mai 
kan-kan da kai. Kada daya daga cikin ku yayi halayyar alfahari 
ga kowa!” An fadin wannan hadisi ya kamata mu zamo masu kan- 
kan da kai har ga abokan zaman mu wanda ba musulmai ba 
(zimmi) da wadanda suka kawowa kasarmu ziyara bisa izini, da 
yan kasuwa masu safara da yawan bude da ido. Kuma tunda tilas 
ne kan-kan da kai ga kowa, dole a fassara wannan hadisin da 
cewa bai halatta a cutar da wadanda ba musulmi ba ta kowace 
siga. 

[Wannan hadisin da bayaninsa da malaman Ahl as-sunnat 
suka yi ya nuna cewa bai halatta ga musulmai wanda ke rayuwa 
a kasashen da bana musulmai ba (dar-ul-harb) su kai hari ko take 
hakkin, taba dukiyoyi da mutuncin yan waccan kasa ba. Sata, 
zanga-zanga, cutar da wasu, karya dokokin kasar, cin mutuncin 
gwamnati, karya dokar haraji, kin biyan kudin kan hanya, da duk 
makamantan dabi'u wanda basu dace da kima da da'ar musulunci 
ba basu halatta ba. A kasashen da bana musulmai ba, kin karya 
dokar addinin kiristanci baya nufin yadda da su a matsayin 
majibinta lamari (ulul-amr). Dokokin (wasu) da suka hada da 
sabawa Allâhu ta'âlâ ba dole bane sai an yake su. Dokoki irin 
wadannan ko'inkula ake dasu idan gwamnatin kasar kafirai ta 
saka su. Tawaye ga tabbatacciyar gwamanti da adawa da dokokin 
haddasa fitina zai yi, (wato fada, tashin-tashina da fusatarwa), 
wanda kuma haram ne. Wannan batu anyi bayanin sa a cikin 
litattafan (dake koyar da addini a aikace, da kimiyyar al'umma, 
tattalin arziki, cinikayya, dokoki da ilimin sharia) Fikhu (fiqh), a 
cikin sassan da aka ware don bayan tursasawa da takurawa, da 
kuma cikin wasika ta hamsin da biyar a mujalladi na uku na 

Maktubat, na Muhammad Ma'thum Tahmatullêhi 'alayh'. Idan 
mutum, ko yana rayuwa a kasar musulmai ko ta kafirai (dar-ul- 
harb) yayi wani aiki da ya karya wannan doka ta Annabi sallallahu 
'alaihi wa sal-lam' ta hanyar yin wani aiki da ya karya dokar kasar 
da yake ciki, to ba zunubi kadai ya aikata ba harda wakiltar 
musulunci ta mummunar hanyar dake nuna addinin a matsayin 
dabar zalunci da nuna Musulmai a matsayin zugar jahilai marasa 
kan gado, wanda kuma hakan babbar cin amanar addinin 
musulunci ce. 

"Jihad" yana nufin umarni da kyakkyawa (amr-i-ma'raf') da 
hani da mummuna (nahy-i-'an-il-munkar'). Na farkon na nufin 
da'awar addinin musulunci ga kafirai don ceto su daga duhun 
kafirci, na biyun karshen kuma na nufin koyawa musulmi al'adun 
musulunci don kare su daga aikata abubuwan da basu halatta ba. 
Akwai hanyoyi uku na aiwatar da wadannan jihadai guda biyu. Na 
farko shine aiwatarwa da jiki, ko kuma, aiwatar da jihadi ta 
hanyar amfani da nau'ikan makamai; irin wannan jihadi ana 
gudanar dashi akan azzaluman dauloli da sarakuna da manufar 
kawar da kausasan dokokinsu daga kan raunanan mutane wanda 
suka fada duhun jahilci sakamakon rashin sanin musulunci ko 
makauniyar biyayya ga wasu ko rayuwa karkashin zalunci, matsi, 
muzgunawa da take hakki ko bata. Ana amfani da makaman 
fasahar zamani don yaki da wadannan azzaluman dauloli da 
sarakuna, don rusa ikonsu, kuma don ceto musakan bayi da 
talakawa daga kurkukun zaluncinsu. Sannan sai a tallata 
musulunci ga wadannan mutane kuma a bude musu kofar shiga 
addinin musulunci da tare da ganin damar su, idan kuma basu 
yarda ba, sai a kyale suyi addininsu daidai da musulmi a karkashin 
daular musulunci, wadda ke samar da yanci, daidaito da adalci ga 
kowa. Daulolin musulunci ne kadai ke aiwatar da irin wannan 
nau'i na jihadi ko sojojinsu. Bai halatta ba ga kowanne musulmi 
ya hari ko yayi wa wani kafiri kwace ba tare da yarjewar doka, 
izini da sanin daular musulunci ba. Addinin musulunci yana 
hukunci mai tsauri ga musulman da suke kashe yan wata daular 
da take da yarjejeniyar zaman lumana da su. Kamar yadda za'a 
gani a anan gaba, a cikin addinin musulunci, yaki baya nufin rusa 
wasu kasashen ko kashe wasu mutanen. Ainihin abinda yake nufi 
shine yunkurin da'awar musulunci ga wasu mutanen ko zasu 

yarda su zamo musulmai kuma su ceci kansu daga babbar masifa. 
Annabin mu sallallahu 'alaihi wa sal-lam', Sahabbai alaihim-ur- 
ridwan', da daulolin musulunci na kwarai, kamar daular 
Uthmaniyya (Ottomans), duk sunyi irin wannan nau'in jihadi. 
Basa taba harar marasa karfi da mutanen da ba zasu iya kare 
kansu ba. Sun yaki makiya musulunci, azzaluman kafirai, dauloli 
da karkatattu da watsatstsu masu dauke da sunayen musulmi 
amma suke hana addinin zuwa ga mutane da yin da'awar sakonsa 
gare su. Sun yake su, sun rusa ikon daulolinsu kuma sun yanta 
mutanen da suka bautar cikin daulolin su wanda suka rayu cikin 
kunci da azaba. Sun koyar dasu musulunci kuma sun basu damar 
su karbi addinin bisa zabi da gaban kansu, kuma sun taimaka 
musu wurin samun babban farin ciki. 


Aikin Sojojin musulunci ko daular musulunci na biyu shine 
bada kariya ga Musulunci da Musulmai da aiwatar da jihadi akan 
kafirai da karkatattu yan-ta-ware masu kai hari ga kasashen 
musulmi don rusa Musulunci da Musulmai. Allahu ta'ala yayi 
umarni a cikin Sarat anfal cewa ya dace daular musulunci ta 
gudanar da binciken kimiyya yayin da ake cikin lumana, don koyo 
da kera sabbin makaman da ake kerawa a kasashen kafirai. 
Jami'an daular da suka yi ko'inkula da wannan aiki na samar da 
sabbin makamai sunyi tawaye ga Shari'ar Musulunci kuma suke 
da alhakin mutuwar miliyoyin musulmi da wulakanta musulunci 
saboda kasawar su wurin maida martanin hare-haren makiyansu. 


Hanya ta biyu ta yin Jihâdi a musulunci shine amfani da 
dukkan nau'ikan hanyoyin sadarwa don yada musulunci da 
shelantar dashi ga mutane. Irin wannan jihâdi malaman addinine 
kadai ke aiwatar dashi da taimako kuma karkashin lurar daulolin 
musulunci. A lokacinmu, makiya musulunci, wato, yan mishan, 
yan gurguzu da mutanen da basa bin kowacce mazhaba (la- 
mazhabiyya) suna kaiwa musulunci ta hanyar amfani da duk wata 
hanyar sadarwa. Suna kokarin su zambaci mutane da jahilan 
musulmai ta hanyar kirkirar karairayi da batanci don a rusa 
Musulunci. Babu jimawa, a shekarar 1992, mun ji yadda kiristoci 
suka shirya tambayoyi guda goma sha daya suka raba ga dukkan 
kasashen musulmi. Kuma malaman kasar Bangaladesh suka 
rubuta amsoshin tambayoyin kuma suka kunyata malaman 

kiristocin, masu bita-da-kulli a bayan fage. Shagon sayar da 
litattafai na "Hakikat book-store" dake birnin Istanbul ya hada 
wadannan amsoshi yayi musu taken “Al-Akazib-ul-jadidatul- 
hiristyaniyya" ga littafin Assirat-ul-mustakim kuma yanzu yana 
kan rarrabasu ko'ina a cikin duniya. Kuma dai akwai wata kungiya, 
Qadiyanis (Ahmadiyyas) Bahais mabiyan Mawdûdî, mutanen 
Tabligh al-Jamâ’at, wanda ake kira da Salafiyya, da kuma wanda 
basa bin kowacce mazhaba (la-madhhabiyya) da wahhabis sun 
karkace daga turbar gaskiya ta hanyar sanya lalatattun ma'anoni 
wanda ba daidai ga Qur'ân al-karim da Hadîth-i-sherîf. Wasu daga 
cikin wadannan wawaye sun dauki bidi'ar tasu da nisa har sun 
zurma cikin kafirci. Duk suna yada da'awar karkatacciyar 
shubuharsu ta hanyar wallafa littatafai, mujallu, kananan 
litattafai da hanyar rediyo. Suna kashe miliyoyin kudade don 
wannan manufar. A bangari daya suna rusa musulunci ta ciki ta 
hanyar batar da musulmi "Ahl as-sunnah", ta daya bangaren 
kuma suna da'awa ga dukkan mutane game da wani abu da sunan 
addini wanda ba musulunci bane. Bisa wannan farfagandar 
daban-daban, mutanen dake son zama musulmai na rudewa 
kuma suna hakura da musulunta ko su shiga turbar bata da sunan 
sun shiga musulunci. 


A yau, malaman Ahl as-sunnah ne ke aiwatar da mafi girman 
jihâdi akan furofagandar rusa addini na makiyan musulunci ta ciki 
da waje ta hanyar yada koyarwar Ahl as-sunnah, wato turbar 
Annabin mu Muhammad sallallahu alaihi wa sal-lam da 
Sahabbansa ta hanyar amfani da dukkanin hanyoyin sadarwa 
zuwa ga mutanen duniya. 


Hanya ta uku ta yin Jihâdi shine ta hanyar addu'a. Farillan 
ainahi ne (fard al-ayn) ko kuma dai ya tabbata akan kowanne 
musulmi ya aiwatar da wannan jihâdi. Kin aiwatar da wannan 
jihadin babban zunubi ne. Ana aiwatar da wannan jihâdin ne ta 
hanyar yin addu'a ga masu aiwatar da nau'ikan jihâdi na farko 
dana biyu. Kuma dukkan addu'o'in da aka yi da tsarkin niyya za'a 
karbe su. 


Babu tantama Allahu ta'âlâ zai taimakawa wadanda suka yi 
amanna da taimakonsa kuma suka yi biyayya ga dokokin 
musulunci da aiwatar da jihadan da aka ambata a sama. Allâhu 

ta'ala ba zai karbi addu'o'in wadanda basu shirya kansu ga jihadi 
ba da wadanda basu shirya sabbin makaman yaki kafin lokacin ba 
da wadanda basu assasa yan uwantaka mai karfi da soyayya a 
tsakanin junansu, amma suka dauka cewar zasu yi jihadi ne kadai 
ta hanyar yin addu'a. Akwai sharuddan da za'a cika don karbuwar 
addu'a. Wadannan sharudda sun tabbatar da dole sai munyi riko 
da sababan da zasu samar da abinda muke roka. Kuma kamar 
yadda muka ambata a sama, domin cimma nasarar jihadi, dole 
sai mun bi dokokin musulunci. Musulunci ne ya umarce mu da 
muyi shirin jihadi. Nau'in jihadi na farko na bukatar mallakar 
sabbin makaman yaki na zamani da horo kan yadda ake amfani 
dasu. Dadin dadawa, akwai bukatar da'a da biyayya ga 
shugabanni da kwamandojin dake lura tare da kaucewa 
kungiyoyin yan-ta-ware. Idan masu gudanarwar suna da 
gidauniya (waqf), dukkan Musulmi da yake da iko ya dace ya 
taimaka. Taimakawa malaman Ahl as-sunnah ko gidauniyoyin 
dake taimakon wadannan malamai yana cikin jihadi ta hanyar 
dukiya. Allahu ta'ala yayi alkawurra lambunan aljanna ga 
wadanda suka aiwatar da jihadi da jikinsu da kudinsu. Ali 
Muhammad Belhi yayi bayani mai tsawo akan jihadi a cikin 
littafinsa Mufti-i-mujahid wanda aka rubuta da yaren Farisa aka 
wallafa a 1411 A.H.] 


Hadisi yazo kamar haka: “Sun yi dace mutanen da suka 
samu albarka, suka kan-kan da kawunansu, wanda suka san 
aibukansu, suka nemi abinci ta hanyar halâl, kuma suka kashe 
kudinsu ta manufofi masu amfani, wanda suka hada iliminsu na 
Fiqhu da ilimin tasawwuf, wato, hikima, wanda suke lura da 
iyakar dake tsakanin halâl da harâm, wanda suke da jin kan 
talakawa, wanda suka yi kyawawan halaye don su farantawa 
Allahu ta'ala, wanda suka samu kyawawan halaye da dabi'u, 
wanda basa cutar da kowa, kuma wadanda al'adunsu suka yi 
daidai da ka'idojin su, wanda suka bada abinda yayi saura na 
dukiyoyin su kuma suke kame daga yawan maganganun su.” 

Akasine amfani da tawali'u da manufofi kamar tsokana, 
munafunci, riyâ, ko don neman kudi, babban mukami ko tsaro. 
Ganin bayan akasin tawaliu na bukatar kawar da abinda ke 
haddasa su. Duk wanda ya kauda wadannan abubuwa dake haifar 

da wannan mummunan hali ya cimma tawali'u (kan-kan da kai) 
na gaskiya. 


MUHIMMANCIN ILIMI DA MALAMAI 


Littafin nan Riyad-un-nasikhin wanda aka rubuta a yaren 
Farisa [Wannan littafin an rubuta shi a yaren Farisa kuma 
Muhammad Rabhami ne ya rubuta shi a 835 bayan Hijra. An sake 
wallafashi a 1313 bayan Hijira a Bombay. An sake buga shi a karo 
na biyu daukar nauyin Hakikat Kitâbevi dake Istanbul a shekarar 
1994.] ya kawo wannan daga shafi na 356: Hadisin da aka rubuta 
a littafin Mirsad-ul-ibad minal-mabda-i ilal-ma'ad [Marubucin 
wannan littafin Najmaddîn Abû Bakr Râzî ya rasu a shekarar 654 
bayan hijira.] ya kawo cewar, “Mutumin daya koyi ilimin addini 
da niyyar samun girmamawar malamai ko da niyyar yin 
muhawara da jahilai da zamowa shahararre ko kamshin aljanna 
ba zai ji ba.” An gano daga wannan hadisi cewa mutumin da ya 
koyi ilimin addini don neman dukiya ko matsayi ko gamsar da 
kwadaye-kwadayen sa kuma baya amfani da ilimin, ba malamin 
addinin musulunci bane (âlim). Wani hadisin ya kawo cewar: 
“Mutumin daya koyi ilimi don neman duniya zai tara duniyar 
amma abinda zai samu ranar lahira shine wuta.” Irin wannan 
ilimin ba zai amfani kowa ba. Ya zama tilas a kaucewa irin wannan 
ilimin. Saboda wannan dalilin wannan hadisin yace: “Ya Ubangiji 
na! Ka kare ni daga ilimin da bashi da amfani.” Ilimin da dole 
musulmi ya koye shi shine "Ilimin Addinin Musulunci". Ilimin 
addinin musulunci ya rabu rabo biyu, "Ilimin Addini" da "Ilimin 
Kimiyya". Shima ilimi mara amfani ya rabu gida biyu. Na farko 
shine ilimin addinin da mutanen da aka ambata suka koya, wanda 
aka ce zasu shiga wuta. Na biyu shine ilimin kimiyya wanda bashi 
da alaka da ilimin addini. [Rumawan tsohon zamani da suka 
azabtar da yahudawa ta hanyar cilla su ga zakuna, hare-haren 
jahilan kiristoci akan musulmi a Falasdinu a karnukan tsakiya, 
kisan kare da dangi da Hitler ya aiwatar a Turai dana yan 
gurguzun kasar Rasha da kasar Sin (Cana) a yankin Asiya, da hare- 
haren Birtaniya akan mutane na zambatar da mutane ta hanyar 
hada su fada da junansu, duk an cimma gaci ne ta hanyar Ilimi na 
biyu, wato ilimin Kimiyya.] Allahu ta'âlâ yace wadannan mugayen 

mutanen makiyan mutane ne amma suna da gogewa ta 
musamman a fagen ilimin kimiyya suna kama da jakuna. 
Takamaimai ma cewe yayi: “Kamar jakunan da aka dorawa 
Attaura da Injila suke.” Wadannan mugayen mutanen wanda 
suke da mallakin ilimin kimiyya wanda kuma basu san ilimin 
addinin musulunci ba basa kan turbar gaskiya. Allahu ta'ala baya 
farin ciki dasu. Littafin Kunûz-ud-deqâiq ya sanya hadisin, "Mafi 
alkairan cikinku sune wanda suka koya suka koyar da Qur'ân al- 
karim." Mishkât ya kawo hadisi wanda yace: “Tilas kowanne 
namiji da mace su koyi ilimin addini.” Ilimin da wannan hadisi ke 
nufi shine ilimin da Allahu ta'ala ke so kuma ya halatta. Koyar da 
ilimi ga mutane wanda bazasu iya lura dashi ba cikin kulawa ba 
kamar saka sarkokin zinare ne a wuyan alade. [Wannan hadisi an 
kawo shi a ranar June 12, 1995 wallafawar gidan jaridar Turkiye. 
“Ilimin addini na kwarai zai yi wahala gab da tashin kiyama. 
Jahilai masu riko da addini zasu rika bada fatawa bisa la'akari 
da ra'ayinsu kuma su haddasa mutane su kauce daga hanya 
madaidaiciya.”] A wani hadisin, Rasûlullah ‘sallallâhu 'alaihi wa 
sal-lam' yace, “Lokaci zai zi da mutane zasu gudu daga masu 
addini kamar yadda zasu gudarwa matacce jaki.” Yanayin su ya 
nuna mana cewa yanayin yan Adam zasu gurbata, su zama 
marasa kyau. Saboda Allâhu ta'âlâ yana girmama ilimi. Amma 
wadancan sakarkarun masu bautar duniya wanda basu je 
makanta a lokacin yarinta, haka ma bayan sun girma basu samu 
albarkar koyo daga malamin addini na gaske ba. Don haka, cikin 
rashin sani hadarin da suke ciki, basa neman ilimin da ya kamata 
su nema kuma basa karatu da koyo daga littafin malamin kwarai. 
Babbar damuwarsu itace su tara kudi da dukiyoyi kuma su samu 
matsayi. Babu ruwansu da harâm ko halâl. Basa bambance daidai 
da ba daidai ba. Basa ganin daraja da amfanin ilimi da malaman 
addini. Rubuce-rubucen malaman kwarai basu da muhimmanci a 
wurinsu. A wurinsu litattafai da wa'azizzikan malaman addini na 
kwarai daidai suke da mutumin da yake sayar da turare a kasuwar 
da ake sayar da dabbobi ko da mutumin dake sayar da madubi ga 
makafi. Ko kamar karanta Surât Tâhâ dake cikin Qur'ân ga Abû 
Lahab ko kamar cika aljihun mai karakaina akan titi da duwatsu 
masu daraja ko bada kyautar kwalli ga makaho; sai dai mutum 
mai hankali sam ba zai yi wannan. Allâhu ta'âlâ ya bayyana irin 


-97- 


wadannan mutane kamar haka: “Kamar dabbobi suke. A hakika 
ma basu kai dabbobi ba.” An fada kamar haka a cikin hadisin da 
Anas bin Malik ‘radiyallâhu ta'ala 'anh' ya rawaito: “Allahu ta'ala 
zai kunyata mutum a cikin jama'a idan ya zagi malami ba tare 
da kwakwkwaran dalili ba. Mutumin da yake girmama malamai 
zai samu daraja da matsayi kamar na annabawa a wurin Allahu 
ta'ala.” Wani hadith-i-sherif ya kawo cewa: “Idan mutumin dake 
magana da malami ya daga muryarsa saman ta malamin Allahu 
ta'ala zai kunyata shi duniya da lahira. Amma idan yayi nadama 
ya tuba za'a yafe masa.” A bayyane yake daga yadda muke tafiya 
cewar tilas a girmama malaman kwarai. 


Wake: 


An halicceka daga digon ruwa, kar ka manta! 
Kar ka taba daidaita kanka da malamai! 

Ka saurari umarnin Mustafa! 

Girmama malamai girmamani ne! 


A san cewa malamai da ilimi kadai zasu iya tseratar da yan 
Adam daga karkacewa zuwa turbobin bata. Idan babu jagora 
(rahbar) mutum ba zai taba gano turbar gaskiya ba. Bisa wannan 
dalili ya zama tilas a nemi Ahl as-sunnah na kwarai sannan a 
karanta littattafan addinin da suka rubuta. An rubuta a cikin Sûrat 
"Kahf" a cikin Qur'ân al-karim cewa duk da cewa Annabi Musa 
alaihis-salam ya kai mafi girman matakin ilimin da takai yayi 
magana da Allâhu ta'âlâ kuma ya samu soyayyar Allâhu ta'âlâ, 
duk da haka sai da yabi sahun Yusha' alaihis-salam wanda dalibin 
Hizr alaihis-salam ne, don ya koyi ilimi daga wurinsa. Kuma 
Annabi Musa alaihis-salam duk da kasancewar kwararre a azanci, 
yaje domin ya koyi ilimi a wurin Hizr alaihis-salam. An rawaito 
wannan a cikin littafin tafsiri rubutawar Bukhâri 'rahimahullâhu 
ta'âla'. Ya kai dan uwa na! Shin ka samu wani abu da yafi ilimi da 
malamai daraja da kake gudanar da rayuwar ka nesa dasu. Shin 
baka san cewa addinin mu ya umarce mu da girmama Ilimi da 
malamai da abotakar wadanda da suke kan turbar Allahu ta'âlâ 
ba. Bisa wannan dalili, kada ka bata rayuwar ka abubuwa marasa 
muhimmanci. Hadisi yazo cewa: “Matakin matsayi guda daya ne 
ya bambanta Annabi da malamin da yake da ilimin kwarai kuma 
yayi aiki bisa koyarwar ilimin. Wannan mataki kuma shine 


-98 - 


annabta.” Ya dace mutum ya dage ya koyi ilimi don ya cimma 
wannan rabo. 


Wake: 


Ya! Mai farin ciki wanda ke koyon ilimi! 

Kada ka bata koda minti daya na rayuwar ka! 
Fahimci muhimmancin wannan shawara! 

Mai nadama zai zamo, wanda bai fahimta ba! 

Labari: Imam Abu Yusuf Qadi yana da da dan shekara sha 
biyar. Yaso wannan da nasa kwarai da gaske. Watarana kwatsam 
sai dan ya mutu. Sai yace wa daliban sa su yiwa yaron suttura 
(kamar yadda musulunci ya koyar ba tare dashi ba) saboda baya 
son ya rasa darasi a wurin malamin sa. Bayan mutuwar Imam, 
wasu mutanen sun ganshi a cikin mafarki. Yana tsaye kusa da 
wani katon gida a aljanna. Tsananin tsawon gidan yasa za'a dauka 
ya kai ga al'arshi (Arsh). Da suka tambayi gidan wanene, sai yace 
gidansa ne. Sai suka tambayi ta yaya ya samu gidan. Sai yace ya 
samu gidan ne saboda soyayyarsa ha ilimi da sonsa ga koyo da 
koyar dashi. Ya kai dan uwa! Don zama abun so a duniya da lahira, 
ka koyi ilimi! 

Wake: 


Don samun farin ciki a koda yaushe 
Don samun girmamawa a ko'ina 
Gwada samun ilimi 

Yi sabo da daukar kambun ilimi! 


Labari: Marubucin littafin Riyad-un-nasikhin Mawlana 
Muhammad Rabhami yace malaminsa Allama Muhammad Jalal 
Kayini babban dan Summa Hirawi ya kasance malami mai takawa. 
Da yazo gargarar mutuwa, mahaifinsa na gefen gadonsa. Bayan 
mutuwarsa, sai ya rufe fuskarsa ya tafi makaranta ya fara koyar 
da hadisi na dan lokaci. Bayan koyarwar, sai ya koma ya fara 
shirye-shiryen binne shi. Sai wata murya ta keto daga tsaunikan 
kewaye da garin tana cewa: “Lokacin mutuwar dana yazo. Kuma 
tunda wannan hukuncin na Allahu ta'ala na karba na amince.” 
Bana tunanin wani abu daban. Hasan bin Atiyya Tahimahullêhu 
ta'ala yace, “Duk wanda mutuwar malamin addinin musulunci 
bata sashi bakin ciki ba munafuki ne. Babu wata masifa ga yan 
Adam da takai mutuwar malamin addinin musulunci. Idan 

malamin addinin musulunci ya mutu, sararin samaniya da 
abubuwan dake ciki suna kuka tsawon kwanaki saba'in.” Idan 
malamin kwarai ya mutu, an samu gulando a cikin addinin kuma 
gulandon zai cigaba har karshen duniya. An rawaito wannan a 
wani hadisin: “Shi mutum kodai malami ne ko dalibi a hanyar 
neman ilimi ko kuma mai son biyun ne. Mutanen da wadannan 
rukunan guda uku ba kamar kudaje suke a cikin garken 
dawakai.” Mutum ya dage kar ya fada cikin rukuni na hudu! 


Wake: 


Ilimi ne ya ceto yan Adam daga wuta 

Ilimi dukiyace da babu mai kwace ta daga gare ka. 

Kada ka roki komai bayan ilimi 

Ilimine hanyar dake samar da farin ciki duniya da lahira! 


An rubuta a cikin fatawoyin Baldaji cewar Imâm-i Sadr-us- 
shahid [Sadr-us-shahid Husamaddin “Umar wanda yayi shahada a 
shekarar 536 a Semerkand] yace: “Auren mutum (nikah)!!! zai 
warware idan yayi izgili ga malamin kwarai (âlim).” Duk wanda 
ya kira malami (âlim) da sunaye kamar, wawa, jahili, alade, ko jaki 
za'a yi masa hukuncin bulala. Idan kuma ya fadi haka da manufar 
batanci ya zama kafiri kuma aurensa ya warware. Imâm-i 
Muhammad yana cewa furta kalma dake haddasa kafirci (kufr) 
za'a saka ta a matsayi guda, wato mutum zai zama kafiri kuma 
za'a warware aurensa. Duk wanda ya zagi ilimi ko malamai zai 
zama kafiri. Allâhu ta'âlâ ya bamu ilimi mai amfani ya kare mu 
daga ilimi mara amfani. 


13 - TSAURARA TAWALI'U (TAZALLUL) 


Tsananin tawali'u shi ake kira da kaskanci (tazallul), ko zama 
gama-gari ko dankwafe kai. Kaskanci bai halatta ba a musulunci 
(harâm). Kuma kamar yadda yake ga sauran abubuwan da basu 
halatta ba, aikata shi bisa lalura (dharurat), ya halatta (jaiz). 
Wadannan wasu misalai ne na larura: don mutum ya bada kariya 
ga addinin sa, dukiyar sa, kimar sa, rayuwarsa, ko ceton kai daga 


li] Aure kamar yadda musulunci ya shardanta. 

hannun azzalumi. Neman mafita mai sauki ya halatta yayin lalura 
ko tsanani. 


Tsananin tawali'u na daya daga cikin munanan halaye. 
Wadannan na daga cikin misalan tsananin tawali'u. Mai wankin 
takalma ne ya ziyarci malami (alim), sai malamin ya mike ya tarbe 
shi, yace masa ya zauna akan kujerarsa, kuma da yazo tafiya sai 
ya jera dashi zuwa bakin kofa ya dauko takalmansa ya saka masa 
su a gaban sa. Maimakon haka, da ace malamin ya mike ya tarbe 
shi sai kuma ya koma ya zauna, sannan ya nuna masa inda zai 
zauna yayi hira dashi game da sana'arsa da yanayin gari, sannan 
ya tambaye shi dalilin ziyarar tasa, sannan ya amsa masa 
tambayoyinsa cike da fara'a, sannan ya amshi gayyatarsa kuma 
ya taimake shi ya warware wata matsala, to da ya nuna tawali'u. 
Rasulullah “sallallahu 'alaihi wa sal-lam' ya fada a cikin hadith-i- 
sherif: “Mutumin da ya ceci dan uwansa Musulmi daga wata 
wahala zai samu lada (a ranar lahira) mai yawan kamar yayi 
Hajji da umara (hajj da umra).” Hadrat Hasan ‘radiyallâhu ta'ala 
'anh' ya tambayi Thabit Benâni 'rahimahullâhu ta'ala” yayi masa 
wani abu. Sai yace yana ittikafi ne a cikin masallaci (i'tikaf) don 
haka zai yi wani lokacin. Sai Hadrat Hasan ‘radiyallâhu ta'ala 'anh' 
yace: “Shin baka san cewa barin wurin da kake da manufar 
taimakawa dan uwanka musulmi yafi lada fiye da Hajji da Umara 
na nafila ba?” Wannan hadisin sai ya zamo dalilin da ake yanke 
cewa yana da matukar lada ga masu mulki su taimaki mabukata 
da malamai su taimaki dalibansu ta hanyar amfani da ikonsu da 
dukiyarsu. Duk wanda yayi roko bayan cewa yana da abinda zai 
tallafi kansa (nafaqa) na tsawon kwana daya ya tsaurara tawali'u 
wanda ke nufin ya aikata haram. Idan mutumin dake da abinda 
zai tallafi kansa (nafaqa) na tsawon kwana daya ya karbi 
gidauniya daga hannun mutane domin wasu wanda basu da 
abinda zasu tallafi kansu na tsawon kwana daya, hakan ba 
tsaurara tawali'u bane. Bayar da karamar kyauta don sarai da 
samun babbar kyauta tsaurara tawali'u ne. Ayoyi a cikin Qur'an 
al-karim sun haramta irin wannan kyautar. Aiki ne mai kyau 
mutum ya mayar da mafificiyar kyauta a matsayin martani ga 
kyautar daya karba amma bai halatta ba mutum ya bayar da 
kyautar cike da sa ran za'a maido masa da wadda tafi ta. Halartar 
walima ba tare da an gayyaci mutum ba shima tsaurara tawali'u 


-101- 


ne. Rasulullah “sallallahu 'alaihi wa sal-lam' yace a cikin hadisi: 
"Kin karbar gayyata zunubi ne. Halartar walima idan ba'a 
gayyaci mutum ba kuma sata ce.” Halattar gayyata bikin aure 
wajibine (wajib) idan babu abubuwa ko ayyukan da basu halatta 
ba (haram) a wurin. Halartar duka sauran gayyatocin Sunnah ce. 
Bai halatta ba amsa gayyatar da aka yi don nuna alfahari ko riya 
ko munafunci. Assasa abota da ma'aikatan gwamnati, masu kudi 
da alkalai da fatan samun wani amfanin duniya daga wurinsu 
tsaurara tawali'u ne. Wanda babu shi sakamakon larura an rigaya 
na tattauna shi a sama. Gaisuwa ta hanyar rankwafawa ko 
tsugunawa yayin haduwa da wani mutum tsaurara tawali'u ne 
kuma zunubine babba. Durkusawa da nufin bauta yana haddasa 
kafirci. Yana nufin kwaikwayon gaisuwar yahudawa. [Fakiri na 
nufin mabukaci. A musulunci, mutumin dake da isasshen kudin 
da zai sayi kayan bukatun yau da gobe amma bashi da kudin da 
zai sayi tunkiya ya yanka fakirine. Irin talaucin da Rasulullah 
‘sallallâhu “alaihi wa sal-lam' ya roki Allahu ta'ala kuma ya yabi 
kasancewa a cikin sa, daban yake da talaucin abun hannu; yana 
nufin 'sanin cewa mutum yana bukatar Allahu ta'ala a cikin komai 
da yake yi'. Abdullah ad-Dahlawi Tahimahullêhu ta'ala? a cikin 
littafinsa Durr-ul-ma' arif, yace, “A sufanci, fakiri (faqir) yana nufin 
mutumin da bashi da muradi, ko, a wasu kalmomin, mutumin da 
bashi da muradin da ya wuce ya farantawa Allahu ta'ala.” 
Mutumin da yayi daidai da wannan fasalin zai rungumi hakuri da 
kana'a idan babu abinda za'a tallafi kai dashi (nafaqa) don gamsar 
da bukatun yau da kullum. Zai zamo mai kana'a da ayyuka da 
hukuncin Allahu ta'ala kuma yayi aiki don ya samu abinda zai 
tallafi kansa don biyayya ga dokokin Allahu ta'ala. Idan yana aiki, 
ba zai dena ibadun farilla ba (fard), kuma ba zai aikata abubuwan 
da basu halatta ba. Zai yi biyayya ga dokokin musulunci yayin da 
yake samu yana kashewa. Amfanin talauci zai zamo daidai dana 
dukiya ga irin wannan mutum kuma zai zamo hanyar samun farin 
ciki gare shi duniya da lahira. Mutumin da yake bin son ransa 
(nafs) wanda bashi da hakuri da kana'a ba zai gamsu da hukunci 
da kaddarar Allahu ta'ala ba. Yayin da yake fakiri, sai ya yi korafi 
da cewar ya bashi kadan. Yayin da yake da wadata, ba zai yi 
kana'a ba, sai dai ya cigaba da neman kari. Zai ringa kashe kudinsa 

akan abubuwan da basu halatta ba. Talaucinsa ko wadatarsa zasu 
zamo tushen masifa a gare shi duniya da lahira.) 


Yin kowacce irin sana'a ko kasuwanci, aiki bisa halattaccen 
albashi, misali, aiki a matsayin makiyayi, mai lura da lambu, mai 
fasa dutse ko mai hada tukwane ko aikin gine-gine, ba tsaurara 
tawali'u bane. Annabawa alaihim-us-salawat-u-wa-t-taslimat' da 
waliyyai (Awliya) duk sunyi irin wadannan aiyuka. Aikin don 
tallafar kai, mata da yaya farillane (fard). Ya halatta (mubâh) ayi 
aiki kowane iri don a samu karin kudi (fiye dana bukata) da niyyar 
taimakawa wasu. Annabi Idris “alaihis-salam' tela ne. Annabi 
Dawud alaihis-salâm’ makeri ne. Annabi Ibrahim alaihis-salâm’ 
manomi ne kuma dan kasuwa mai sayar da sutturu. Annabi Adam 
alaihis-salam shi ya fara saka. [Makiya addini na rubuta cewa 
mutanen da suka fara rayuwa sun rayu a cikin koguna da rufe 
al'aurarsu da ganyayyakin bishiya. Amma basu da wani tushe da 
zasu kafa hujjar hakan.] Annabi Îsa, Annabi Nuhu, da Annabi Sâlih 
alaihis-salam' duk sunyi aikin hada takalma, kafinta, hada 
jakunkuna ko akwati. Yawancin annabawa alaihim-us-salawât-u- 
wa-t-taslimat' makiyaya ne. Rasûlullah ‘sallallâhu 'alaihi wa sal- 
lam’ ya fada a cikin hadîth-i-sherîf: “Yiwo cefanen da daukar su 
zuwa gida alama ce ta mutum bashi da alfahari.” Rasûlullah 
‘sallallâhu “alaihi wa sallam” ya saya ya sayar da abubuwa da 
yawa. Yafi saye (fiye da sayarwa). Yayi aiki ga wasu kuma yasa 
wasu sunyi masa aiki. Ya shiga harkokin kasuwanci kamar shiga 
kamfaninnika ko makamantansu a lokacinsa da kuma assasa 
kasuwancin hadin gwiwa. Ya wakilci wasu da suka bashi wakilci 
kuma ya sanya wasu su wakilce shi a abubuwa da dama ta hanyar 
basu wakilci (wakâlat). Ya bayar kuma ya karbi kyaututtuka. Ya 
ranci kudi ko sauran abubuwa. Ya kafa gidauniyoyi (wagf). Amma 
bai taba furta kalma mai kaushi ga kowa ba, ko yayi fushi da kowa 
ba, yayin gudanar da al'amuran duniya. Kuma duk da cewa yana 
cika ka'idar rantsuwarsa, akwai lokutan da baya yin haka sai ya 
biya kaffara. Yayi wasannin barkwanci amma barkwancinsa a 
koda yaushe akan gaskiya suke kuma don haka suke da amfani 
kuma samar da sakamako mai amfani. Zai zamo girman kai 
kaucewa ko jin haushin wadancan halaye. Mutane da yawa na 
kuskure a wannan fagen saboda suna kasa bambance tawali'u da 

tsaurara shi. Rai tana zambatar mutane da yawa akan bambancin 
tazallul da tawadu'. 


14 - JIJI DA KAI ('UJB) 


A cikin wadannan munana halaye, na sha hudu shine jiji da 
kai. Jiji da kai na nufin mutum ya rika son ibadar sa da ayyukan 
alherin sa da kuma yin alfahari dasu. Mutum ya gane 
muhimmancin ibadu da ayyukan alherin daya aikata da damuwa 
da tsoron ko ba zasu karbu ba, hakan baya zama jiji da kai. Haka 
ma baya zama jiji da kai idan mutum yayi murna da sanin cewa 
wadannan ayyukan ibada albarka ce daga Allahu ta'ala. Amma 
yana zama jiji da kai ida mutum yayi murna cike da nuna kai don 
nuni dacewa yayi ibadu da yawa, ba tare tunanin irin jinkai da 
Allahu ta'ala ya yiwa mutum ba. Kishiyar jiji da kai ita ce 'minnat', 
wanda shine gano cewar mutum bai samu ni'imar da aikinsa da 
guminsa ba face sun kasance kawai ni'imace daga Allahu ta'ala. 
Yin tunani ta wannan salon wajibi ne (fard) idan akwai hadarin jiji 
da kai, ya halatta kuma (mustahab) idan babu. Mafi girman 
sababin dake kai mutane zuwa ga jiji da kai jahilcine da gafala 
(ghaflat). Kuma tunda jiji da kai mummunan hali ne, dole ne mu 
kawar da shi. Domin kawar da jiji da kai, ya dace mutum yayi 
tunani akan dukkan nau'in ayyukan da sinadaran da aka bashi, 
misali, tunani, hankali, da ilimi, da aka bashi don yayi amfani dasu 
wurin aikata ayyukan alheri da ibadu dasu. Dukiya da matsayi duk 
an bamu su ne bisa hukunci da yardar Allâhu ta'âlâ wanda yake 
arawa bayinsa bisa hukuncinsa. Ni'ima na nufin abubuwan da 
suke da amfani ga mutane. Mutane na jin dadi idan suka 
mallakesu. Duka nau'ikan ni'ima Allahu ta'ala ne ke bayar dasu. 
Babu wani bayan shi dake halitta kuma ya saukar da su. Da 
Sahabbai radiyallâhu ta'ala 'alaihim ajma'in' suka ga yawan 
sojojin dake fada domin Musulunci a yakin hunayn sai wasu daga 
ciki suka ce ba zasu kara rashin nasara a yaki ba. Sai Rasûlullah 
‘sallallâhu alaihi wa sal-lam’ yayi fushi matuka da yaji abinda suka 
ce. A farkon yakin taimakon Allahu ta'ala bai zowa sojojin 
musulunci ba hakan kuma yasa suka fara rashin nasara a yakin. 
Amma daga baya sai Allahu ta'ala yaji tausayin su ya basu nasara. 
Annabi Dawud alaihis-salam' yana addu'a kamar haka, “Ya 

Ubangiji na! Babu daren da wasu daga cikin yaran mu basa rokon 
ka kuma babu ranar da wasu daga cikin yaran mu basa azumi 
domin ka.” Sai Allahu ta'ala ya bashi amsa: “Da ace bamu 
hukunta kuma mun basu karfi da dama ba, ba zasu samu yin 
haka ba.” Wannan furuci na Annabi Dawud alaihis-salam' ya 
fusata Allahu ta'ala kuma hakan yasa ya wahala daga abubuwa 
da yawa dake rubuce a cikin litattafan tarihi. Mun rigaya mun fadi 
abubuwan dake haddasa girman kai (kibr). Kuma sune dai ke 
haifar da jiji da kai (ujb). Godewa ni'imar Ubangiji ita ma babbar 
ni'ima ce. 

Jiji da kai na dauke da dubunnan wahalhalu da illoli. Na farko 
yana haddasa girman kai kuma yana haddasa mutum ya manta 
da zunuban sa. Zunubi yana sa zuciya tayi duhu. Duk wanda ke 
tuna zunuban sa ba zai ga ibadun sa a matsayin isassu ba kuma 
zai yi tunanin samun ikon yin ibada albarkace daga Allahu ta'ala. 
Wadanda keda jiji da kai na mantawa da azabar Allahu ta'ala, 
kuma basa tambayar kowa shawara kuma saboda haka sun rasa 
damar samun taimako daga wurin mutane. 


Rasulullah “sallallahu 'alaihi wa sal-lam ya fada a cikin hadith- 
i-sherif: “Abubuwa uku na jan mutum zuwa bala'o'i: rowa (Buhl) 
son rai (Hawa) da jiji da kai (U'jb).” Mutumin dake da rowa 
'buhl', wato, marowaci baya samun yin ayyukan da suke tilas ayi 
su saboda Allahu ta'ala ko ayyukan daya zama dole ayi su ga 
mutane. Mutumin dake bin son ransa (Hawa) da wanda keda jiji 
da kai, wato wanda ransa yake burge shi, tabbas zasu fada cikin 
wani rikici da bala'i. Imam-i Muhammad al-Ghazali 
'rahimahullahu ta'ala' yace, “Dukkan sharruka sun samo asali 
daga tushe guda uku; hassada, munafunci da son rai. Kayi kokari 
ka share su daga zuciyar ka!” Mutumin da yake da son rai ko 
yaushe yana cewa ni, ni! A ko yaushe yana so yazo a jagaban 
kowanne taro. A koda yaushe yana son mutane su karbi 
maganarsa. 


Rasulullah “sallallahu 'alaihi wa sal-lam' ya fada a cikin 
hadith-i-sherif: “Ina jin tsoron, zamowa marasa zunubi ka iya 
yaudararku zuwa ga zunubi mai girma, wato: jiji da kai (u'jb)!” 
Mai aikata zunubi zai kan-kan da kansa yaji alhaki don haka ya 

ko ayyuka kuma zai yi alfahari da takama don haka zai yi wahala 
ya tuba. Allahu ta'ala zai yi alfarma ga gajiyayyiyar muryar masu 
zunubi akan muryar masu ibadun dake cike da alfahari. Mafi 
munin jiji da kai shine kurakurai da muradun zuciyar (Hawa) 
mutum su ringa burge shi. Mutumin daya lalata kansa da wannan 
zai bi muradan ransa a koda yaushe; a wasu kalmomin ya zamo 
bawa ga ransa kuma ba zai taba karbar shawara ba saboda yana 
tunanin sauran mutane duk tawagar jahilai ne. Amma a zahiri 
shine jahilin. Yan bidi'a (ahl-al-bid'at) sune wanda basa bin 
kowacce mazhaba, misali yan “lâ-madhhabîyya," na cikin wannan 
rukuni. Sun makalewa lalatattun akidunsu da ibadunsu ta hanyar 
daukar kansu mabiya turbar gaskiya. Abune mai wahala a samu 
maganin kalar wannan jiji da kan. An tambayi Rasulullah 
‘sallallâhu “alaihi wa sal-lam' akan yayi bayanin ma'anar aya ta 
dari da biyar a cikin Sûrat Mâ'ida, wadda tace: “Ya ku muminai! 
Ku bawa kanku kariya: idan kuka bi shiriya, babu wata cutarwa 
da zata zo gare ku daga wadanda suka baude. .....” (5-105) Sai 
Rasûlullah ‘sallallâhu 'alaihi wa sal-lam ya bada amsa, “Ku 
sanarwa mutane dokokin musulunci kuma kuyi musu bayanin 
hanin musulunci! Idan mutum ya nuna jiji da kai yaki sauraron 
ku, sai ku gyara aibukanku.” Malaman da suke hada maganin 
cutar jiji da kai sune malaman Ahl as-sunnah. Tunda wadannan 
masu cuta basu san cututtukan nasu ba kuma suna daukar kansu 
masu lafiya, ba zasu karbi shawara da ilimin wadannan likitoci ba, 
wato, malaman addini, kuma saboda haka wadannan cututtuka 
ke cigaba. Amma a zahiri, wadannan malamai na bayar da 
magungunan da suka tattara daga wurin Annabi Muhammad 
sallallâhu “alaihi wa sal-lam' ba tare da canja komai ba. Jahilai da 
wawayen mutane ne ke daukar wadannan malaman na hada 
magungunan ne da ka. Suna burge kansu saboda sun dauka sune 
a kan turbar gaskiya. 


15 - HASSADA (HASAD) 


Mummunan hali na goma sha biyar shine hassada (hasad). 
'Hasad' na nufin hassada. Mutumin daya kamu da wannan cutar 
baya kaunar mutane su riki ni'imomin (nimat) da Allahu ta'ala 
yayi musu ko kuma yana son mutane suyi asarar wadannan 

ni'imomi. Mutum yaso kada mutane su samu abinda yake da illa 
baya zama hassada amma ana kiransa da girah (ghayrat). Idan 
mutum yaso masu ilimin addinin dake amfani da ilimin don 
neman duniya su rasa ilimin nasu shima ana kiransa da girah 
(ghayrat). Idan yaso lalacewa ta afkawa masu dukiyar dake 
amfani da dukiyoyinsu wurin yada barna da 'bid'at' baya zama 
hassada, sunan hakan girar addini (ghayrat). Mutumin dake da 
hassada a zuciyarsa idan baya son halin ko kuma baya son zama 
dashi baya samun zunubi. Abubuwan dake zuwar wa zuciya 
kamar tunani ko tuna-baya basa zama zunubai saboda turke 
wadannan abubuwa baya cikin ikon mutum. Sai dai idan mutum 
baya jin damuwa game da ko yayi nadamar kasancewa mahassadi 
ko kuma yaji yana son kasancewa haka zai zama zunubi kuma bai 
halatta ba. Kuma idan hassadar mutum ta bayyana a cikin 
kalamansa da ayyukansa zai zama zunubi mafi girma. Annabinmu 
sallallahu “alaihi wa sal-lam' ya fada a cikin hadisi: “Yan Adam ba 
zasu iya yantar da kansu daga abubuwa uku ba: munana zato 
('su-i zan'), mugun fata ('Tayara') da Hassada ('hasad'). Idan 
mutum yayi munana zato akan wani mutumin (sû-i-zân), kada 
yayi aiki bisa wannan mugun zaton. Mutum yayi abubuwan da 
yake ganin bayyanannu ne ta hanyar dogara da Allahu ta'ala 
(tawakkul), sannan, idan mutum yaji hassada ga wani, kada ya 
cutar dashi.” "Tayara" na nufin imani da mugun fata. "Sû-i-zân" 
na nufin mutum ya ringa kallon wani mutum a matsayin mugu. 
Zamu iya gani daga wannan hadisi cewar ba harâmun samun 
hassada a cikin zuciya amma bai halatta ba mutum yaji dadin 
kasancewar ta a cikin zuciyarsa ko yaso ta cigaba da kasancewa. 
Wannan jawabin yazo a cikin Hadîqa: “Tunanin da yazo daga cikin 
ruhi ya dace da daya daga cikin wadannan rukunai guda biyar: Na 
farko shine nau'in da bashi da ikon zama; don haka nan da nan 
ake guje masa kuma ana kiransa da 'hajis'. Na biyu yana zama a 
cikin zuciya na dan lokaci kuma ana kiransa da "hatir". Na uku 
shine nau'in wanda ke saka tantama a zuciya, misali, ayi ko kada 
ayi; ana kiransa da 'hadith-un-nafs'. Na hudu shine wanda zuciya 
tafi son tayi kuma ana kiransa da "hemm". Na biyar ya saba dana 
hudu kadai yayin da son ya karfafa kuma zuciyar ta yanke aiwatar 
dashi cike da yarda; ana kiransa da "Azm" da "Jazm". Ukun farko 
mala'iku basa rubuta su. Na hudu kuma, misali, "hemm" ana 

rubutashi a matsayin lada idan mutum yayi ayyuka masu kyau. 
Haka ma za'a rubuta shi a matsayin lada idan yana daya daga cikin 
ayyukan sharri amma mutum bai aikata shi ba. Na biyar kuma, 
"Azm" idan daya daga cikin ayyukan da basu halatta bane kuma 
mutum ya aikata shi, to za'a rubutawa mutum zunubi guda daya.” 
Idan mutum bai aikata shi sai a yafe masa. Annabin mu sallallâhu 
“alaihi wa sal-lam' ya fada kamar haka a cikin hadith-i-sherif: 
“Munanan tunanin da suka zowa zuciya za'a yafe su har sai idan 
sun habaka sun zamo aiki ko an furta su ga mutane.” Yayin da 
tunaninnika masu haddasa kafirci ko bidi'a ko lalataccen tunani 
suka zowa zuciya, idan mutum yayi fushi saboda su kuma yayi 
watsi kai tsaye, wannan takaitaccen yanayin daya shiga baya 
zama kafirci. Sai dai idan mutum ya tsara zama kafiri bayan wasu 
shekaru, koda ya kafa sharadi akan wani abu daban, ya zama 
kafiri daga lokacin daya yanke shawarar. Haka ma macen da ta 
yanke shawarar auren kafiri bayan wasu shekaru, ta zama kafira 
daga lokacin data yanke shawarar. 


[Zunubin aikata wani aiki da bai halatta ba (harâm) yafi 
zunubin tunanin aikata shi girma. "Harâm" na nufin duk abinda 
Allâhu ta'âlâ ya haramta. Aikata zunubi na nufin yin wani abu da 
zai jawo hukunci. Yana nufin harâm. "Thawâb" na nufin ladan da 
za'a bayar a lahira sakamakon kyawawan ayyuka, misali, ibadu da 
ayyukan alherin da aka aikata a duniya. Allâhu ta'âlâ yayi mana 
alkawari cewar zai bada lada a lahira ga wadanda suka yi aiki 
nagari da ibadu a duniya. Ba wâjibi bane a bada lada bisa 
kyawawan ayyukan da mutum ya aikata ko ibadu amma Allâhu 
ta'âlâ cikin rahama da alfarmar sa marasa iyaka yayi alkawarin yin 
haka. Kuma Allâhu ta'âlâ baya taba karya alkawarinsa.] 


Rasulullah “sallallahu “alaihi wa sallam” ya fada a cikin 
hadîth-i-sherîf: “Idan mutum yayi tunanin aikata zunubi a cikin 
zuciyarsa amma bai aikata ba saboda tsoron Allahu ta'ala, 
baza'a rubutashi a matsayin zunubi ba; amma za'a rubuta masa 
zunubi daya idan ya aikata.” 

Bai halatta ba mutum yayi niyyar zamowa kafiri ko dan bidi'a 
(ahl-i-bid'at). Saboda wadannan niyyoyin ainihin su sharrine. Sai 
dai tunanin aikata zunubi sharrine saboda yana haddasa mutum 
ya aikata zunubin. Tunanin karan kansa ba sharri bane amma 

aikatar dashi, shine sharri. Idan ba'a aikata zunubin da aka 
kissima ba, ya zama ba haram ba kuma ba zunubi ba. Wannan 
dagewa ni'imar Allahu ta'ala ga al'ummar Annabi Muhammad 
sallallahu “alaihi wa sal-lam’. 


Muradin samun ni'imomi irin wanda wasu mutane ke dasu 
baya zama hassada idan muradin bai lalace ya zama mugun fatan 
mutanen su rasa ni'imominsu ba. Wannan matsakaicin kawa-zuci 
shi ake kira da kishi (ghipta), wanda kuma hali ne mai kyau. Ya 
zama tilas (wajib) a yi kishin mutanen kirki wanda suka rayu bisa 
da'a ga dokokin musulunci, misali, wanda suka yi ayyukan farilla 
(fard) suka kauce daga aikata haram. Kishin mutum mai abun 
duniya abune da ba'a sonsa (makruh tanzihi) a addini. 


Rasulullah “sallallahu 'alaihi wa sal-lam' ya fada a cikin 
hadith-i-sherif: “Allahu ta'ala yana girah (ghayrat) ga muminai 
suma muminai suja girah ga sauran muminai.” Allahu ta'ala 
yace: “Ya yan Adam! Na halicce ku domin kaina kuma na halicci 
komai domin biyan bukatar ku amma abubuwan dana halitta 
domin ku kada su mantar daku dalilin da yasa aka halicce ku.” A 
cikin hadisi al-Qudsi, Allahu ta'ala ya shelanta: “Na halicce ku 
domin kaina. Kada ku himmatu akan wasu abubuwan daban! 
Kuma kada ku damu, ni zan azurta ku!” Da Annabi Yusuf ya 
tambayi wani mutum da zaije wurin Sarkin Masar na lokacin cewa 
ya kaiwa Sarki batunsa, hakan ya haddasa kishi (girah) ga Allahu 
ta'ala (kan me yasa za'a tambayi wani bashi ba?), hakan kuma ya 
haddasa Annabi Yusuf alaihis-salam ya zauna a gidan kurkuku 
tsawon shekaru masu yawa. Haka ma da Annabi Ibrahim alaihis- 
salam yayi murnar haihuwar dan sa Isma'il hakan ya haddasa kishi 
(ghayrat) ga Allahu ta'ala hakan kuma yasa ya umarci Ibrahim 
alaihis-salam ya sadaukar da dan sa Isma'il. Da yawa daga bayin 
da Allahu ta'ala da yake so, misali, Waliyyai (Awliya) an musu 
horo da wannan kishi (Ghayrat) na Allahu ta'ala. Ghayrat (kishi) 
na nufin mutum yaki yarjewa ya raba hakkin sa akan wani mutum 
ko wani abu da wasu. Ma'anar ghayrat (kishin) Allahu ta'ala itace 
yaki yarjewa mutum ya aikata zunubai. Makasudin halittar 
mutum ba wai don ya rayu yadda yaso bane, sai don ya zama 
bawan Allahu ta'ala na kwarai, wanda ke nufin biyayya ga 
dokokin sa da hane-hanen sa. Yancin yin abinda aka so na Allahu 

ta'ala ne shi kadai. Amma su yan Adam biyayya ga son zuciyarsu 
ko aikata zunubai na nufin take hakkin Allahu ta'ala, wato kamar, 
neman kaso ne daga hakkin Allahu ta'ala. Ya dace mumini yayi 
kishin (ghayrat) kansa don gudun aikata zunubai. Jin kawa-zuci 
mai karfi da cike da hayaniya da bugun zuciya mai cike da 
tsananin radadi yayin da aka aikata zunubai alama ce ta kishi 
(ghayrat). Zuciyar mumini gidane mallakin Allahu ta'ala kuma 
wurin zaman kyawawan halaye. Karbar mugaye da munanan 
tunaninnika zuwa cikin zuciyar mutum kamar azabtar da 
kyawawan masu zaune a cikinta ne ta hanyar tursasasu suyi 
makotaka da munanan yan kutse. Wannan matsin lamba yana 
sanya zuciya ta ringa bugu cike da fushi; daga haka ne ghayrat 
take afkuwa. Shugaban musulmin Madinah, Sa'd bin 'Ubada 
‘radiyallâhu ta'ala 'anh', ya tambayi Rasûlullah ‘sallallâhu “alaihi 
wa sal-lam': “Yâ Rasûlallah! Da zan samu matata tana zina da 
wani mutum shin zan iya kashe ta ba tare da shedun gani da ido 
guda hudu sun tabbatar ba?" Sai Rasulullah yace: "A'a, ba zaka 
iya ba.” Da Sa'ad ya kasa hakuri sai yace: “Ai kuwa ba zan iya 
jurewa har sai shedun gani da ido guda hudu sun tabbatar ba. A 
take a wurin zan kashe ta,” sai ma'aikin Allah sallallahu 'alaihi wa 
sal-lam' yace: “Kuji abinda shugabanku yace! Shi mutum ne mai 
kishi (ghayur). Amma na fishi kishi. Allahu ta'ala kuma ya fini 
kishi.” (kalmar 'Ghayur' siffatau ce ta sunan 'ghayrat'.) Ma'aikin 
Allâh sallallahu “alaihi wa sal-lam' yana nufin: “Wannan ba shine 
nau'in kishin da aka halatta ba. Kuma duk da cewa na fishi kishi, 
ba zan karya dokar musulunci ba. Allahu ta'ala kuma shine mafi 
kishi; amma baya jinkiri wurin hukunta masu aikata zina,” don 
haka sai ya fayyace rashin dacewar yanke hukuncin (Ubadah akan 
matarsa) duk da cewa ta cancanci hukuncin. Duk musulmin daya 
kama wani musulmin yana aikata zunubi tilas ya nemi a hukunta 
shi (taz'ir) cikin sauri. Bai halatta ba a gare shi ya kaddamar da 
hukuncin da kansa ba. Wannan hakkin gwamnatin (musulunci) 
ne, wato, hakkin alkalin (musulunci) ne ya kaddamar da hukuncin. 
Da mutum zai ga wani mutum yana aikata zina sai kawai ya kashe 
shi nan take, tilas ya gabatar da shedun gani da ido guda hudu 
yayin gudanar da shari'ar. Rantsuwar sa kadai ba zata isa ba. Idan 
kuma ya kasa gabatar da shaidun, alkalin zai yanke masa 
hukuncin kisan kai. 

Bai halatta ba ga mace ta nuna kishi (ghayrat) ga kishiyar ta 
ba. Wani dare Rasulullah, “sallallahu 'alaihi wa sal-lam' ya bar 
dakin Hadrat Â'isha 'radiyallahu ta'ala anhâ.' Sai matar Manzon 
Allâh mai albarka, Hadrat A'isha, ta dauka ya tafi dakin daya daga 
cikin sauran matan sa ne kuma taji kishi game da ita. Da 
Rasûlullah “sallallahu 'alaihi wa sal-lam' ya komo cikin dakin nata 
sai ya lura da jimamin da take ciki sai ya tambaye ta, “Shin kin ji 
kishi ne?” Sai tace: “Shin halitta mai rauni irina ba zata yi kishin 
mutum kamar ka ba wanda ya kasance mafi kima a dukkan halittu 
kuma mafi jin kai a dukkan halitta?” Sai ya amsa mata, “Hakika 
kin fada cikin zigar (waswasa) shaidan.” Sai ta tambaya ko akwai 
shaidan a kusa da ita. Sai ya amsa mata, “Eh akwai.” Sai ta kara 
tambaya ko shin akwai Shaidan a kusa da Rasûlullah “sallallahu 
'alaihi wa sal-lam'. Sai ya amsa mata: “eh akwai sai dai Allahu 
ta'âlâ yana bani kariya daga zigoginsa.” Yana nufin shaidaninsa 
ya zama musulmi kuma yana yi masa ziga mai kyau ne kadai. A 
wani hadisin kuma Rasûlullah ‘sallallâhu “alaihi wa sal-lam’ yace: 
“Allahu ta'ala ya bani ni'imomi guda biyu wanda bai bawa kowa 
ba; shaiďanina ya kasance kafiri a baya amma sai Allâhu ta'âlâ 
ya musuluntar dashi sannan kuma Allâhu ta'âlâ ya bani mataye 
dake taimakona wurin yada musulunci!” Shaidan din Annabi 
Adam alaihis-salam kafiri ne kuma shi ya zambaci matar sa Hadrat 
Hauwa inda yayi musu rantsuwa a cikin aljanna har ya sanya tasa 
Annabi Adam alaihis-salam ya tafka wannan sanannen kuskuren. 


Kishin mutane ga Allahu ta'âlâ yana bayanna ne ta hanyar 
kau da kansu daga aikata ayyukan da basu halatta ba. 


Kishiyar hassada kuma ita ce nasiha (nasîhat). Nasiha kuma 
itace son mutumin da ya samu wasu ni'imomi (na duniya ko 
lahira) ya rike su hannu bibbiyu ko ya samu yayi wasu ayyukan 
alherin ga addini ko duniya ta hanyar su. Wâjibi ga dukkan 
musulmi yayi nasiha ga sauran musulmai. Rasûlullah ‘sallallâhu 
'alaihi wa sal-lam' yace, “Duk mutumin da ya taimaka wani 
mutum ya aikata wani aikin alkairi zai samu lada daidai dana 
wanda ya aikata aikin,” da kuma “Duk musulmin daya roki 
ni'imomi ga kansa amma bai roka ga sauran musulmai ba 
imaninsa bai cika ba,” da kuma “Nasiha ita ce asalin addini”. 
Ma'anar yin nasiha don Allahu ta'âlâ shine don a sanarwa da 

mutane cewa babu wani abun bauta da gaskiya sai Allah, kuma 
shi kadai ya kadaita da siffofi cikakkuda kyawu, kuma bashi da 
makusa ko aibu ko kowace irin sifa da bata cancanta dashi ba, 
haka kuma tilas ne ga kowa ya bauta masa da niyya mai tsarki, 
kuma ya dace kowa ya so waliyyansa, kuma ya dace kowa yaki 
makiyansa, kuma ya dace kowa yaki masu karya dokokin sa, kuma 
ya dace kowa ya lura da ni'imominsa sannan yayi godiya a gare 
shi, kuma ya dace kowa yaji tausayi da jinkai ga halittunsa kuma 
babu wanda ya isa ya furta cewa yana da sifar da bashi da ita. Yin 
nasiha game da Qur'an al-karim shine kira ga kowa yayi imani da 
ayoyin cikinsa; kuma kowa yayi biyayya ga dokokin dake rubuce 
a cikinsa; kuma ba wanda zai yi yunkurin fassara shi ta 
takaitacciyar fahimtar sa; kuma kowa ya karanta ko ya rera 
karatunsa ta hanya mafi kyawun da zai iya yi kuma kowa ya san 
kuma ya sanar da cewa bai halatta a taba shi ba sai a alwala 
(wudu). Yin nasiha akan Annabi Muhammad alaihis-salam shine 
sanar da mutane cewar tilas ne ga kowa yayi imani da dukkan 
koyarwar sa; kuma tilas ne ga kowa ya girmama shi da sunan sa; 
kuma tilas ne ga kowa yayi aiki kuma ya yada Sunnarsa; kuma tilas 
ne ga kowa yayi koyi da kyawawan halayensa da dabi'unsa, kuma 
ya zama lallai ga kowa yaso ahalinsa (Ahl-i-bayt) da Sahabbansa 
(Sahaba)!!! da al'ummar sa (Ummat). Yin nasiha game da 
gwamnatin wata kasa shine a sanarwa mutane cewar lallai ne a 
taimakawa jami'an gwamnatin da suke girmama Allâhu ta'âlâ da 
kare addinin sa da bada yanci ga mutane suyi addininsu. Shine yi 
musu nasiha akan gaskiya ko turbar daidai kuma a fada musu 
cewa tilas su aiwatar da hakkokin musulmai. Shine sanarwa 
mutane kada suyi tawaye akan gwamnati kuma kada su karya 
dokokinta. Shine yiwa gwamanti addu'a don su yiwa addinin 
musulunci da jama'a hidima. Shine yi musu addu'a a bayan idon 
su da taimaka musu ta hanyar bada kudi ko karfin jiki ko da addu'a 
yayin da suke aiwatar jihâdi akan kafirai. Shine biyan haraji da 
bada Zakka. Banda kaiwa kowa hari da bindigu. Shine kuma 
jagoranta da shugabantar mutane ga turbar gaskiya da adalci a 
tattausan salo ba tare da yin tawaye a gare su ba koda sun 


WA duba littafinnan mai suna Sahaba ‘The Blessed’ za a iya samun sa a 
madaba'ar Hakikat Kitâbevi, da ke garin Fatih-Istanbul, Turkiyya. 

aiwatar da zalunci da rashin adalci. Banda zama yan barandarsu 
da kuma kaucewa sanyasu su kauce daga turbar gaskiya. Shine 
sanarwa da kowa cewar tilas a kauda kai daga yiwa gwamnati 
tawaye. Shine a sanar da kowa cewar tilas ne ga kowa yayi 
biyayya ga koyarwar ka'idodin addini (Figh); da littattafan ilm al- 
hal da litattafan da'a wanda malaman Ahl as-sunnah suka rubuta. 
Yin nasiha ga mutane shine a fada musu su aiwatar da ayyukan 
da suke da amfani a duniya da lahira kuma bai dace su cutar da 
kowa ba kuma ya dace su koyawa sauran mutane abinda basu 
sani ba kuma su kauda idon su daga kurakuransa idan ya zama 
lallai suyi hakan. Shin sanar dasu cewa su aiwatar da ayyukan 
farilla kuma kada aikata ayyukan da basu halatta ba kuma suyi 
wa'azi akan haka cikin tattausar hanya. Tilas ne a fada musu cewa 
ya zama lallai su tausayawa yara kuma su girmama dattijai kuma 
su mu'amalanci mutane ta yadda suke son su mu'amalance su 
kuma kada su yiwa kowa abinda ba zasu so ayi musu ba. A karshe, 
nasiha ga mutane ita ce a sanar musu cewa su taimaki sauran 
mutane da kudinsu ko da karfin su. 


Annabin mu sallallâhu “alaihi wa sallam” ya fada a cikin 
hadith-i-sherif: “Wanda basa taimakon musulmai da wanda 
basa aiki don walwalar musulmai basa daga cikinsu. Wanda 
basa yin nasiha saboda Allâhu ta'âlâ game da Qur'ân da 
Rasûlullâh, zuwa ga shuwagabanni da dukkan musulmai basa 
daga cikinsu.” 


Hassada tana rage ladan ibada. Annabin mu sallallâhu “alaihi 
wa sal-lam' ya fada a cikin hadîth-i-sherîf: “Ku gujewa hassada. 
Ku san cewa hassada tana rusa kyawawan ayyuka (thawâb) 
kamar yadda wuta ke rusa itace.” Mutum mai hassada zai ci 
nama kuma yayi gulmar wanda yake wa hassadar. Zai hare shi da 
kuma dukiyarsa. Sai dai za'a kwashe ladansa (thawâb) daga gare 
shi a bawa wanda ya kewa hassadar, a matsayin diyyar hassadar 
da yayi masa, a ranar lahira. Idan mutum mai hassada yaga 
ni'imomin Allahu ta'âlâ a tattare da mutumin da yake yiwa 
hassadar, sai ya shiga halin kunci har ma ya kasa barci. Mutanen 
dake aikata ayyukan alheri zasu samu lada ninki goma. Sai dai 
hassada tana rusa tara daga ciki ta bar guda daya kawai. Babu 
wani zunubi da yake cinye lada baki daya sai kafirci. Aikata 

ayyukan sharri ta hanyar imani da cewa ba manyan zunubai bane 
ko ta hanyar ko'inkula ga musulunci ko aikata ayyukan da basu 
halatta ba da sauran ayyukan dake haddasa kafirci da ridda 
(irtidad) suna rusa gaba daya ladan kyawawan aikin da aka bawa 
mutum. Annabin mu sallallâhu “alaihi wa sal-lam' ya fada a cikin 
hadith-i-sherif cewa: “Ku (musulmai) kun harbu da cututtuka 
masu tsanani guda biyu daga al'ummomin da suka gabata 
(al'ummar sauran annabawa) kuma sune: hassada da aski. Da 
nace aski bana nufin sun aske gashin kawunansu, ina nufin sun 
aske addininsu daga tushensa kuma su shafe shi baki daya. Na 
rantse muku duk wanda bai yi imani ba ba zai shiga aljanna ba. 
Kuma sai kun so juna ne sannan kuka yi imani. Domin ku so juna 
kuma sai ku yawaita yin sallama ga junanku.” 


[Wannan hadisi ya bayyana muhimmancin yin sallama da 
umarnin aiwatar da ita. Yayin da musulmai biyu suka hadu da 
juna, Sunnah ce dayansu yace “Salamun alaikum” kuma wajibine 
dayan ya amsa da “Wa alaikum salâm”. Bai halatta ba musulmai 
su gaishe da juna ko su kwaikwayi furuci ko nuni da hannu koda 
jiki wanda kafirai ke gaishe da junansu. Yayin da musulmai biyu 
suka ga junansu daga nesa ta yadda ba zasu iya jin maganar juna 
ba, ya halatta su furta gaisuwar da aka ambata a sama ga junansu 
ko su yiwa junansu sallama ta hanyar daga hannuwan su na dama 
zuwa dai-dai tsayin girar su. Yayin musayar gaisuwa, da kafirai, ya 
halatta ayi amfani da kalmomin da suke amfani dasu don 
kaucewa fitina. Saboda tayar da fitina bai halatta ba a musulunci. 
Haka kuma kaucewa tayar da fitina ta hanyar biyayya ga umarnin 
da aka ambata a sama game da batun musayar gaisuwa da kafirai 
yana da lada sosai (thawâb).] 


An fada a cikin hadisi cewa: “Musulmi yana alkairai a tattare 
dashi sai dai idan yayi hassada duka alkairan sai su barshi.” 
Rasûlullah ‘sallallâhu “alaihi wa sallam” ya fada a cikin wani 
hadisin cewa: “Wanda suke hassada, wanda ke annamimanci 
(namima) da duba (kahanat) basa tare dani.” Annamimanci 
(namima) shine daukar maganar mutum a kaiwa wani mutumin 
don tayar da fitina da husuma a tsakanin musulmai. Duba 
(kahanat) kuma na nufin yunkurin sanin gaibu. [Masu kokarin 
gano gaibu da abubuwan da zasu faru ana kiransu da yan duba 

(kahin). Ya zama tilas muki imani dasu.] Ya bayyana a cikin 
wannan hadisi cewar masu hassada ba zasu samu ceton 
(shafa'at) Rasûlullah ‘sallallâhu 'alaihi wa sal-lam' ba. Ba zasu 
samu damar rokon ceton bama. 


Rasulullah “sallallahu “alaihi wa sallam” ya fada a cikin 
hadith-i-sherif: “Nau'o'in mutane shida za'a yi musu tambayoyi 
shida, a azabtar dasu a cikin taron ranar al-Qiyama, sannan a 
jefa su cikin wuta, kuma sune: Shugabanni (za'a yi musu 
tambaya) akan zalunci (zulm); Larabawa akan wariyar launin 
fata; shuwagabannin kananan kauyuka akan girman kai (kibr); 
yan kasuwa akan cin amana ko alfahari; yan kauye akan jahilci; 
da malamai (alîms) akan hassada.” Ya zama tilas ga yan kasuwa 
su koyi ma'anonin kalmomi irinsu karya, ribâ, alfahari, da ware 
kudin mutane da haramtattun hanyoyin kasuwanci da koyon 
yadda ake kare kai daga wadannan haramtattun ayyuka. Yan 
kauye da dukkan sauran musulmai dole su koyi ilimin akidar Ahl 
as-sunnah da ilimin dake koyar da yadda ake aiwatar da 
abubuwan da suke na dole a addini (ilm al-hal). Wannan hadisin 
ya sanar damu cewa akwai hassada a cikin mutanen dake rike da 
mukaman addinin a cikin al'umma. Littafin Tafsîr-i-kebîr ya bada 
wannan bayani da zamu kawo: Hassada tana da sassa guda goma 
kuma guda tara tana ga malaman addini. Gwagwarmayar duniya 
tana da sassa guda goma kuma tara tana ga mutanen kirki. 
Wulakanta (zillat) tana da sa sassa guda goma kuma tara tana ga 
Yahudawa. Tawali'u (tawazu') yana da sassa goma kuma tara 
yana ga Nasara (wanda suka yi imani da asalin addinin Annabi Îsa 
alaihis-salam). Sha'awa (shahwat) tana da sassa goma kuma tara 
tana ga mata daya kuma na ga maza. Ilimi (ilm) yana da sassa 
goma kuma kaso daya yana Iragi. Imani (imani) yana da sassa 
goma kuma kaso tara yana Yemen. Hankali (agl) yana da sassa 
goma kuma kaso tara yana ga maza. Albarka (barakat) tana da 
kaso goma kuma kaso tara yana Damascus.” Abinda Hadrat 
Fakhr-ud-din Razi ya rubuta kenan a cikin littafin tafsirin sa 
(Tafsir) wanda yayi la'akari ne da bayanan dake zamaninsa. Kafin 
Rasûlullâh sallallâhu “alaihi wa sal-lam' ya mutunta duniya da 
bayyanarsa, al'adar Yahudawa ce furta wannan addu'ar kafin fita 
yaki: “Ya Ubangiji! Don darajar Annabinka wanda kayi alkawarin 
turowa kuma kake matukar so,.....” Ana amsa addu'o'in su kuma 

Allahu ta'ala sai ya taimake su. Kuma lokacin da Rasulullah 
“sallallahu 'alaihi wa sal-lam' ya fara gayyatar mutane zuwa 
musulunci sun san cewa shine Annabin da akayi alkawarin za'a 
turo amma saboda hassadar su sai suka ki imani dashi. Hassadar 
su ta jasu da dukkan dangin su zuwa masifu da bala'o'i da azabu 
marasa iyaka. 


Allahu ta'ala ya umarce mu da mu kare kanmu daga sharrin 
(sharr) shaidan haka ma daga sharrin mahassada. 


Rasulullah “sallallahu 'alaihi wa sal-lam' ya fada a cikin 
hadith-i-sherif: “Ku nemi biyan bukatun ku daga masu kudi (ahl- 
i-ni'mat) a sirrance saboda mutane zasu yi hassada ga masu 
ni'imomi (ni'mat).” Idan mutane suka lura cewa ana lura da 
bukatun mutum za suyi masa hassada. Mutumin da yake da sirri, 
to yana da zabi guda biyu; ko ya rufe ko ya bayyana shi. Yawancin 
lokuta, mutumin daya bayanna sirrinsa sai yayi nadamar yin haka. 
Mutum yana da iko akan maganar sa har sai idan ta fito daga 
bakinsa. Yana da zabin ya fada ko kada ya fada amma daga 
lokacin da maganar ta fita daga bakinsa bashi da sauran iko da 
ita, sai ma ita tayi iko dashi. Yawancin mutane basu da tsauri akan 
sirrikansu kamar yadda suke dashi akan dukiyoyinsu. Masu iya 
magana sun ce: “Ka bar zinarenka (Zahab), da imaninka (Zihab) 
da mazhabarka (Madhab) a sirri.” [Anan wurin "Zahab" na nufin 
zinare; "Zihâb" na nufin imani; "Mazhab" kuma na nufin 
mazhabar mutum a gudanar da al'amuran yau da kullum.] 


Hassadar mutum bata canza hukuncin Allahu ta'ala. Mutum 
mai hassada yana da damu da gajiyar da kansa babu gaira babu 
dalili kuma zunuban da zai tara zasu zama karin asara a gare shi. 
Hadrat Muawiya ‘radiyallâhu ta'ala 'anh' ya yiwa dansa nasiha da 
cewa, “Ka gujewa hassada da gaske! Illar da zaka jawowa kanka 
idan kayi hassada zata fi tasiri cikin sauri fiye da wadda zaka 
kallafawa makiyinka.” Sufyan al-Sawrî, 'rahmatullahi ta'ala ’alaih' 
yace wanda basa hassada zasu samu wankakken sashen tunani. 
Babu wani mahassadi da ya taba cimma muradansa, sai tsabagen 
rashin girma da zai janyo wa kansa. Hassada tana gigita jijiyoyi 
kuma ta takaita tsawon ran mutum. Asma'i ‘rahimahullâhu ta'ala 
yace: “Na hadu da wani bakauye dan shekara dari da ashirin, sai 
na tambayeshi sirrin tsawon rai. Sai yace bai taba yiwa wani 

hassada ba.” Abu-l-lays Semergandi ‘frahmatullâhi ta'ala 'alaih' ya 
lura da cewa: “Akwai mutum uku wanda addu'o'insu ba zasu taba 
karbuwa ba. Mutum da yake rayuwa bisa cin haram; mai yi da 
mutane; da mahassadi.” 


Mutumin da ake yiwa hassada ba zai samu wata asara ba 
duniya da lahira. Sai dai ma ya amfana daga gare ta. Mai hassada 
zai rayu cikin wahala. Yayin da yaga mutumin da yake wa 
hassadar baya cin baya sai ma kara gaba yake yi zai shiga yanayin 
rikici. Mahassadi, idan yana so ya tsira daga hassada, sai ya tura 
kyaututtuka, nasihohi da yabo ga mutumin da yake yiwa 
hassadar. Ya dace ya kankantar da kansa kuma yayi addu'a don 
ni'imominsa su karu. 


Yasashshe a wuri mai ban tausayi 

Nayi kai-kawo, ina kuka babu tsayawa 

Sau daya tak zuciyata da dandani so 

Ta zub da jini, kuma na kone ta ba tsayawa 


An bada so, cikin gwanintar kudura 
Sama da kasa, sun jike da ainihin sa 
Ko za'a samu wani, mara wayo akai 
Yi kuka, yaku idanuwa, kaico, wayyo Allah! 


16 - KIYAYYA (HIOD) 


Kiyayya ita ce cutar zuciya ta sha-shida. "Higd' na nufin 
tsanar wani mutum, riko da kiyayyarsa, da daukar gaba a zuciya 
domin sa. Riko da irin wannan nau'in kiyayyar ga wanda ya yiwa 
mutum nasiha bai halatta ba. Dacewa yayi a karbi nasihar 
maimakon a tsane shi. Kuma tunda wanda yayi nasihar ya gabatar 
da umarnin Allahu ta'ala kamata yayi aso shi a girmama shi. 
Kiyayya ga azzalumai da mugayen shuwagabanni halâl ne. Idan 
wanda ya bayar da bashi ya mutu magadansa za'a biya bashin; 
idan kuma wanda yaci bashin yaki biya, za'a saka shi ya biya ranar 
lahira. Yafi alkairi a yafewa azzalumi (zalim). An yiwa fuskar 
Rasûlullah ‘sallallâhu 'alaihi wa sal-lam' rauni kuma daya daga 
cikin hakoransa masu albarka ya karye lokacin yaki a tsaunin 
Uhud. Sahabbai ridwânullâhi ta'ala “alaihim ajma'in da suka lura 
da yanayin fushi da yake ciki sai suka tambayi Rasulullah 

sallallahu “alaihi wa sal-lam kan ya roki la'ana akan mushrikai don 
Allahu ta'ala yayi musu azaba. Sai ya basu amsa: “Ba'a turo ni 
nayi la'anta ba (la'anat). An turo ni don na roki abubuwa masu 
muhimmanci da amfani da tausayawa da jin kai ga kowace 
halitta.” Sai ya cigaba “Ya Ubangijina! Ka bawa wadannan 
mutane hikimar gane tafarkin shiriya 'hidayat'. Hakika ba zasu 
iya gane gaskiya ba kuma basu sani ba.” Ya yafewa makiyansa 
kuma bai roki azaba ta sauka a kansu ba. 


Rasûlullah “sallallahu “alaihi wa sal-lam' ya fada a cikin hadisi: 
“Bada sadaka baya rage yawan dukiyar mutum. Cire sadaqa 
baya rage yawan dukiya. Allah zai daukaka matsayin masu 
yafiya zuwa matakin girmamawa 'aziz'. Wadanda suka yafe 
saboda Allah zasu samu daukaka daga gare shi.” Gulabadi yayi 
bayanin cewa bayar da sadaqar da aka ambata a cikin hadisin na 
nufin zakkah ne. Mutane masu kan-kan da kai zasu samu lada 
mafi yawa daga ibadunsu da ayyukan alherinsu kuma za'a yafe 
zunubansu cikin sauri. Muradu irin dabbobi a taskace suke a cikin 
halittar yan Adam. Suna da son dukiya da kudi. Don haka ne ma 
fushi, fansa da alfahari suka fara kutsa bayyana kansu. Hadisin ya 
kawo magungunan wadannan munanan halaye kamar bada 
sadaka da zakkah. Ita kuma yafiya an saka tane saboda tana yaye 
munanan tasirin fushi da fansa. Yafiyar da hadisin ya ambata bata 
dogara akan kowanne sharadi. Ita kanta itace sharadin kanta; 
kawai a aiwatar da ita. Saboda yafewa nada alkairi koda mutum 
bai samu diyyar komai ba. Har gwara ma ace mutum ya yafe duk 
da cewa yana da ikon da zai karbi diyya. Amma kuma yafiya yayin 
da mutum keda ikon karbar diyya abune mai wahalar gaske. 
Yafewa azzalumi shine mafi girman hikima, juriya, jin kai da 
jarumta. Bada kyaututtuka ga mutumin da bai taba kyautatawa 
mutum shine mafi girman kyautayi (ihsan). Shi kuma bada kyauta 
ga mutumin daya aikatawa mutum sharri shine mafi girman 
mutumtaka. Wadannan halaye suna mayar da makiyi ya koma 
aboki. Annabi Isa alaihis-salam yace: “Na fada cewar duk wanda 
ya karya hakorin wani shima a karya nasa kuma duk wanda ya 
cirewa wani hanci ko kunne shima a cire nasa. Amma yanzu ina 
sanar daku a karon farko cewa, kada ku rama sharri da sharri, 
sannan a karo na biyu, idan wani ya mare ku a kuncinku na dama, 
ku juya masa na hagun.” Shaikh ibn-ul Arabi “rahimahullahu 

ta'ala' [Muhyiddin ibni Arabi ya rasu a 638 Hijri, 1240 A.D. a birnin 
Damascus.], yace, “Rama sharri da alheri na nufin mutum yana 
godiya (shukran) ga ni'imomi da aka yi masa.” Mutum yabi 
hakkinsa daidai da abinda aka daukar masa shine ramuwa 
(intisar). Amma yafiya ita ce mafi girman adalci (adalat), ita kuma 
ramuwa itace mafi kankantar adalci. Mafi girman matsayin da 
mutumin kirki (Sâlih) zai cimma shine matsayin adalci. Yafewa 
mugu ko azzalumi ka iya nuna rauni ('ajiz) ga azzaluman har ma 
ya janyo karin zalunci. Amma ramuwa akan azzalumai da mugaye 
yana rage yawan zalunci da takurarsu ko ya kawo karshenta baki 
daya. Don haka a wannan yanayin, ramawa maimakon yafewa 
shine yafi alkairi da lada. Karbar abinda ya wuce abinda aka 
daukarwa mutum yayin ramuwa zaluncine (jawr). An kuma 
rawaito cewa wadanda suka yi zalunci za'a yi musu azaba. 
Mutumin daya yafewa azzalumi zai samu soyayyar Allâhu ta'âlâ. 
Karbar daidai da abinda aka daukar wa mutum yayin ramuwa 
adalcine. Ya dace a aiwatar da adalci ga muminai. Amma yafiya 
yayin da mutum keda ikon ramuwa itace dabi' mafi kyawu. 
Lokacin da Rasûlullah ‘sallallâhu 'alaihi wa sal-lam' yaga wani 
mutum yana la'antar azzalumi sai yace masa, “Ka aikata ramuwa 
(intisar).” Da ace ya yafe masa da hakan yafi. Rasûlullah 
‘sallallâhu "alaihi wa sal-lam' ya fada a cikin hadîth-i-sherîf, wanda 
aka saka a karshen juzu'in farko na littafin Berîqa: “Wanda keda 
abubuwa uku zai shiga aljanna ta kowacce kofa yake so: wanda 
ya mayarwa da mutane hakkokinsu daya take a baya, wanda ya 
karanta Surât Ikhlâs sau goma sha daya bayan kowacce Sallah, 
da wanda ya yafewa wanda ya kashe shi kafin ya mutu.” [An 
ambaci sunan Zulkarnayn a cikin Qur'ân al-karim. Kuma kodai shi 
Annabi ne ko waliyyi.] Malaman da suka ce ba Annabi bane sunce 
yana da halaye guda hudu da ake bawa Annabawa. Wadannan 
halaye sune: yafiya yayin da yake da ikon daukar fansa, yana cika 
duka abinda yayi alkawari, yana fadar gaskiya a koda yaushe, 
kuma baya tanadar abinda zai tallafi kansa dashi ba kafin ranar 
amfaninsa. Yawan ladan da mutum da zai samu saboda yafiya zai 
zamo daidai da yawan zaluncin daya fuskanta. 


Sharruka guda goma sha daya na samuwa daga kiyayya 
(hiqd); murna yayin da masifa ta afkawa wasu (shamatat); 
Hijira/rabuwa (hijr); kallon mutane da raini (istisghâr); karya; yi 

da mutane; tona asirin mutane; tsokanar mutane; bawa mutane 
wahala; kin biyan hakkokin mutane da kaucewa yafiya. 


Duk wanda yake da kiyayya (higd) za'a same shi da 
wadannan zunuban: cin fuska; karya; shaidar zur; fallasa asirin 
mutane; tsokana; cin zali; keta da yanke zumunta. Wannan 
hadisin ya nuna cewa musulunci ya haramta tsafi: “Akwai fatan 
cewa duka zunuban wadanda basu da halaye uku da za'a lissafo 
za'a yafe su: (mutuwa kafin) harbuwa daga cutar shirka; (kin 
aiwatar da) tsafi; da (rashin) kiyayya ga yan uwa musulmai.” 


Yin sihiri na nufin aiwatar da siddabaru (afsún) kuma an 
haramta hakan a musulunci. Mutumin dake yin sihiri ana kiransa 
da "jâdu" a yaren farisanci. Idan mutumin dake yin sihiri yayi 
imani da cewa zai iya yin komai ta hanyar sihiri ya zama kafiri. 
Mutumin daya musanta samuwar tasirin sihiri shima zai zamo 
kafiri. Ya dace muyi imani da cewar sihiri, kamar sauran 
magunguna, ka iya yin aiki, wannan kuma ya danganta daga 
abinda Allahu ta'âlâ ya hukunta. Babban zunubi ne mutum yayi 
imani da cewa Allahu ta'âlâ zai halicci dukkan muradansa, duk da 
dai hakan baya zamowa kafirci. Maganin sihiri an rubuta shi da 
tsayi a cikin Baturken littafinnan Se'adet-i Ebediyye. 


Rasûlullah “sallallahu "alaihi wa sal-lam' ya fada a cikin hadisi: 
“Allahu ta'âlâ, ranar goma sha biyar ga watan 'Sha'ban', yana 
tausayawa dukkan halittunsa. Sai dai, baya yafewa kafirai masu 
shirka (mushriks) da yan bidi'a (mushâhin).” "Mushâhin" na 
nufin dan bidi'a (Ahl-i-bid'at) da kuma mutumin da bashi da 
mazhaba. 


(Wadanda basa cikin mazhabar Ahl as-sunnat wal jamâ'at, 
ana kiransu da mabiya hanyar bata (Ahl-i-bid'at). Duk wanda 
baya bin daya daga cikin mazhabobi guda hudu ya sauka daga kan 
turbar Ahl as-sunnat. Wanda suka sauka daga kan turbar Ahl as- 
sunnat kuma kodai sun fada cikin bidi'a (Ahl bidi'at)!!! ko sun 


[1 Annabin mu “sallallahu alaihi wa sal-lam” ya ambata cewa musulmai za 
su kasu gida saba'in da uku game da abubuwan da suka shafe akida sannan 
kashi daya ne daga cikin su wato wadanda ake kira Alh as-sunnat ko kuma 
Firqa-i-najiyya, wadanda za su kasance a hanya madaidaiciya. Duk sauran 
kashi saba’in da biyu sun bayyana, mafi yawancin su kuma sun sake shafewa 

kafirce. Kafirai suna da nau'ika da yawa. Mafiya muni daga cikinsu 
sune mushrikai (mushriks). Mushriki na nufin mutumin da bai yi 
imani da Allahu ta'ala ba da ranar lahira ba. Mulhidai, yan ba 
Allah da yan gurguzu duk mushrikai ne. Mabiya bidi'a kuma (Ahl 
bidi'at) ba kafirai bane. Amma, malaman addini sun sanar damu 
cewa yan bidi'a wanda kaucewarsu da karkacewarsu ta zurma su 
cikin musanta muhimman tubalan musulunci wanda aka fada a 
cikin Qur'ani da Hadisi, zasu zamo kafirai. Anyi amfani da kalmar 
"mushrik" maimakon "kafir" a cikin Qur'ani da Hadisi. Misali, idan 
Allahu ta'ala yace a cikin Qur'an al-karim ba zai gafartawa 
mushrikai ba yana nufin ba zai yafewa kowanne nau'in kafiri ba. 
Idan mabiya bidi'a basu karkace da yawa ba suna cikin musulunci 
kuma "Ahl al-qibla". Amma illar su ga musulunci tafi ta kafirai. 


Masu rike da mukaman addini wanda basa bin kowace daga 
cikin mazhabobi guda hudu, misali kamar mabiya Mawdudî da 
Sayyid Qutb sannan kuma da masu kiran kansu da yan salafiyya 
amma kuma a zahiri suna bin koyarwar Ibn Taimiyyah ne, suna 
cikin rukunin "ahl al-bid'at" da aka ambata a sama. Daya daga 
cikin shahararrun malaman addini daga Indiya mai suna Muftî 
Mahmud bin Abdulgayyûr Pishâwurî Tahimahullêhu ta'ala, a 
cikin littafinsa Hujjat-ul-Islam daya wallafa a shekarar 1264 
bayan Hijira [1848 A.D] ya gabatar da wannan bafasiyen kasidar 
daga littafin Tuhfat-ul-'arab-i-wa-I--ajam: wâjibi ne ga dukkan 
musulmi ya rungumi koyarwar mujtahîdai, saboda âyat ta arba'in 
da uku a cikin Sûrat Nahl da âyat ta bakwai a cikin Sûrat Anbîya' 
suna cewar: “...ku tambayi wanda suka sani;” da âyat ta dari a 
cikin Sûra Tawba tana cewa: “Rundunar (musulunci), wanda 
suka sadaukar (da gidajensu), (wato masu hijira), da wadanda 


bayan bayyanar su a halin yau da gobe. Akwai was kananan rassa, wanda ake 
kira Madhhabs acikin abinda ya shafi akida, wato Mazhabar Ash’ariyya da 
kuma Mazhabar Maturidiyya; da sauran rassan mazhaba guda hudu a ibadu 
na aikace sune; Mazhabar Hanafi, Shafi'i, Maliki, da Hanbali dukkan su 
suna akan tsira ne (Firga-i-najiyya). Kamar yadda ya zo a sama daga bakin 
fiyayyen halitta ‘sallallâhu "alaihi wa sal-lam'. A daure a duba sauran littafan 
da muka wallafa domin cikakken karin bayani akan wannan mas'ala mai 
muhimmanci. Kyawun odar littafin zai zama kamar haka: Littafin Imani da 
Musulunci, The Sunni Path, Endless Bliss (Mujalladi biyar) Documents 
of the Right Word, da dai sauran su. 

suka taimakesu, (wato mutanen Madinah), da wadanda suka 
bisu da kyawawan ayyuka: Allahu ta'ala yana farin ciki dasu, 
(kamar yadda suke yi dashi).” Wadannan ayoyi nayi mana 
umarni da mu kwaikwayesu ne. Lokacin da aka nada Muadz bin 
Jabal ‘radiyallâhu ta'ala 'anh' gwamnan Yemen, sai Rasûlullah 
‘sallallâhu “alaihi wa sal-lam' ya tambaye shi akan yadda zai 
gudanar da al'amuran mutane. Sai ya amsa masa da cewar zai yi 
hukunci (Ijtihad) kuma yayi tunani bisa fahimtar sa idan bai samu 
mafita a cikin Qur'an da hadisai ba. Sai Rasûlullah ‘sallallâhu 
'alaihi wa sal-lam' yaji dadin amsar sa kwarai da gaske kuma ya 
yiwa Allahu ta'ala godiya sosai. Jalaluddin-i Suyuti Tahimahullêhu 
ta'ala" a cikin littafinsa Jazil-ul-mawahib ya sanar cewa Ahmad 
Shihâbuddîn Qarâfî Tahimahullêhu ta'ala' wanda daya ne daga 
cikin malaman Mâlikîyya wanda ya rayu a Masar [Ya rasu a 
shekarar 684 bayan Hijira ko 1285 A.D.] yace, “Anyi ijma'i akan 
cewa duk mutumin daya musulunta yana da damar kwaikwayon 
malamin daya zaba.” Kamar yadda ya halatta ga musulmi (wanda 
ba malami ba) yace fatawa kaza ta inganta saboda malami kaza 
yace haka. Haka ma ya halatta su maimaita hukuncin da malaman 
Fiqhu suka sanar dasu akan kowacce irin ma'salar Fiqhu, misali, 
zasu iya cewa, “Mas'ala kaza da kaza ta inganta ko kuma dai yin 
kaza da kaza ta hanya kaza ya inganta”. Ayat ta hamsin da takwas 
a Sûrat Nisâ'a cikin Qur'ân tana cewa: “Idan kuka yi sabani akan 
wata mas'alar addini, ku nemi mafita daga Qur'ân da Sunnonin 
Muhammad alaihis-salam.” Wannan umarni an yishi ne don 
malamai mujtahîdai. Ibn Hazm yana cewa: “Bai halatta ba abi ko 
a kwaikwayi wani mutum mai rai ko matacce. Kowanne mutum 
ya yiwa kansa Ijtihadi!” Sai dai maganarsa bata da inganci saboda 
baya cikin "malaman Ahl as-sunnat". [An rubuta a karshen 
littafinmu Ashadd-ul-Jihâd cewar Ibn Hazm dan bidi'a ne da bashi 
da mazhaba.] Ya zama tilas (wajib) ga mutumin dake bada fatawa 
(mufti) ya zama "mujtahîdi". Kuma bai halatta ba ga ga mufti ya 
bada fatawa idan bai kasance "mutlaq mujtahid" ba. Amma ya 
halatta ya isar da fatawoyin da aka yi a baya. Haka ma kuma bai 
halatta ba a nemi fatawa daga muftin da ba "mutlaq mujtahid" 
bane. An rubuta wannan a cikin littafin azumi na Kifâya cewar: bai 
halatta ba ga mutumin da ba "mujtahid" ba yayi wani aiki bisa 
hadisin da yaji ba. Saboda, hadisin ka iya zama wanda ke bukatar 

bayani ne ko daya daga cikin hadisan nan wanda wasu hadisan 
ingantattu suka rusa ingancinsa. Amma ya halatta yayi aiki bisa 
fatawa. [A wasu kalmomin, babu shakka a cikin sahihancin 
fatawa. Babu tantama akanta kuma ya dace kowa yabi.| Bayani 
makamancin wannan akan wannan batu na nan a cikin littafin 
Taqrîr. Fassarar littafin Tuhfat-ul-’arab-i-wa-l-ajam ta tsaya a 
anan.] 


Daya daga cikin masu haddasa kiyayya shine fushi (ghadab). 
Lokacin da mutum yayi fushi amma bai samu ikon daukar fansa 
ba, fushinsa yana juyewa ya zama kiyayya. Kari a cikin kai-da- 
komon jini ne ke haifar da fushi. Fushi don saboda Allâhu ta'âlâ 
aikine mai kyau. Saboda ya fito ne daga kishin addini. 


17 - MURNA DON MASIFA TA SAMU WANI 
(SHAMATAT) 


Murna don masifa ta afkawa wani shine "shamatat". 
Rasûlullah ‘sallallâhu 'alaihi wa sal-lam ya fada a cikin hadisi 
cewar: “Kada kuyi "shamatat" ga dan uwanku musulmi. Saboda 
idan kuka yi haka Allahu ta'âlâ zai fidda shi daga cikin masifar 
kuma ya jarrabeku da ita.” Baya zamowa "shamatat" idan 
mutum yayi farin ciki da mutuwar wani azzalumi saboda murnar 
kubuta daga takurarsa. Amma farin ciki game da masifu da 
bala'o'in maimakon mutuwar abokin gabar mutum "shamatat" 
ne. Zai fi muni ma idan mutum yayi imani da cewa shine ya 
haddasa masifar data afkawa wancan, misali, ta hanyar daukar 
cewa addu'ar da mutum yayi ce aka karba don haka makiyinsa ke 
cikin masifa. Irin wannan tunanin zai haddasa mutum ya kamu da 
mugun halin nan na jiji da kai ('ujb). Kamata yayi mutum ya dauki 
masifar data afkawa makiyinsa istidrâji ne daga Allah. Don haka, 
dacewa yayi mutum yayi addu'ar janyewar wannan masifu. 
Rasûlullah ‘sallallâhu 'alaihi wa sal-lam' ya fada a cikin hadisi: 
“Addu'ar mumini ga dan uwansa mumini karbabbiya ce. Wani 
mala'ika zai ce: Allâhu ta'âlâ ya baka irin alherin da ka roka 
mai!. Sai sauran mala'iku suce: Amîn! Ita kuma addu'ar mala'iku 
ba'a kin karbar ta.” Idan makiyin mutum azzalumine (zâlim) 
kuma masifu da bala'o'in da suka afka masa zasu dakatar dashi 

daga zaluntar mutane, yin farin ciki saboda masifar ta same shi 
baya zama "shamatat" kuma ba zunubi bane sai dai zai zama 
kishin addini. Kishin addini kuma alama ce da karfin imanin 
mutum. Yana da kyau ayi kishin Allahu ta'ala. Amma abune mara 
kyau idan aka yi kishin muradai marasa kyau. A zahirin gaskiya 
ma, yin farin ciki da jin cewa masifa ta afkawa wani azzalumi ba 
abune mai kyau ba amma tunda zata dakatar dashi daga zaluntar 
mutane, ya halatta ayi. 


18 - RABUWA (HIJR) 


"Hijr" na nufin yanke abota (da wani) da yanke alaka (da su). 
Rasulullah “sallallahu alaihi wa sal-lam' ya fada a cikin hadisi: “Bai 
halatta ba ga mumini ya yanke alaka da wani muminin na 
tsawon kwana uku ba. Bayan kwanaki uku, ya zama tilas (wajib) 
yaje ya yi masa sallama. Idan ya amsa zasu samu ladan, idan 
yaki amsawa kuma sai a rubutawa dayan zunubin.” Bai dace ba 
kuma bai halatta ba ga wani mumini ko mumina suyi fushi da 
wani muminin ba har takai ga yanke alaka dashi kuma su dena 
magana dashi saboda wani dan karamin sabani. Zimmawa 
(zimmis), misali, Kiristoci da Yahudawa da suke rayuwa a 
matsayin haifaffun kasar musulmai za'a yi musu mu'amalar 
girmamawa kamar musulmi. Ayyukan da bana addini dana aure 
ba su ake kira "mu'amalat". 


(Bai halatta ba a yanke mu'amala da haifaffun kasar 
musulmai wanda suke ba musulmi ba kan wata harkallar duniya. 
Tilas ne a kwantar musu da hankali ta hanyar yi musu mu'amala 
mai taushi da fuska mai cike da murmushi da kuma kaucewa duk 
wani yanayi dake dauke da karanta ko rashin daraja. Ko a cikin 
iyakokin kasar musulmai ne ko a waje, a ko'ina, kuma koda 
musulmi ne ko wanda ba musulmi ba, kowaye, ba'a halatta take 
hakki, dukiya, zaman lafiya ko kimar kowanne mutum ba. Kafirin 
dake rayuwa a kasar musulmai ko kafirin dan kasuwa wanda ya 
shiga kasar musulmai domin kasuwanci suna da hakki kamar na 
musulmai bisa doron dokar dake mulkin kowanne fage na 
rayuwar yau da kullum din da bata shafi ibadun addini da aka 
umarci musulmai su aiwatar. Suna da yancin gudanar da 
ibadunsu. Addinin musulunci ne ya basu wannan hakkoki da 

yanci. Kuma ya kamata musulmi yayi biyayya ga dokokin Allahu 
ta'ala kuma kada ya aikata ba daidai ba. Bai dace ya karya dokar 
kasar sa ba. Bai dace ya aikata kowanne laifi ba. Bai dace ya tada 
fitina ba. Ya kamata yayi mu'amala mai kyau a koda yaushe kuma 
a ko'ina kuma ga kowa ba tare da la'akari da sun kasance musulmi 
ko kafirai ba. A zancen gaskiya, ya kamata musulmi ya lura da 
hakkokin mutane kuma kada ya zalunci kowa. Ta hanyar habaka 
dabi'unsa da zamowa wakilin kyawawan halaye da dabi'un dake 
taskace a cikin da'o'in dokar musulunci, ya dace ya haddasa 
mutanen wasu kasashen da addinan su girmama tare da yin 
sha'awar addinin Musulunci. 


Gwara mutum yaje ga mutumin da yake gaba dashi su shirya 
kafin kwanaki ukun da musulunci ya shardanta su cika. An saka 
kwana ukun ne don gujewa gadar da gaba. Zunubi kuma yana 
farawa bayan kwanaki ukun kuma zai cigaba da karuwa da tafiyar 
kwanaki. Rasûlullah “sallallahu “alaihi wa sal-lam' ya fada a cikin 
hadisi: “Kaje ga mutumin da ya bata maka rai ku shirya! Ka 
yafewa mutumin daya zalunce ka. Ka zamo mutum mai nagari 
ga wanda yayi maka mummunar mu'amala!” Akwai lada goma 
ga mutumin da yace: “Assalamu 'alaikum” da kuma lada ashirin 
ga wanda yace: “Assalamu 'alaikum wa rahmatullah”. Da kuma 
lada talatin ga wanda yace: “Assalamu 'alaikum wa rahmatullah 
wa barakatuh”. Akwai makamancin lada ga wanda ya maido da 
sallama kamar yadda aka yi masa, misali, akwai lada goma ga 
wanda ya amsa da: “Wa 'alaikum salam”, lada ashirin ga wanda 
ya amsa da: “Wa alaikum salam wa rahmatullah”, da lada talatin 
ga wanda ya amsa da: “Wa'alaikum salam wa rahmatullah wa 
barakatuh”. Mutumin da bai je ya shirya da wanda suke gaba har 
kwanaki uku suka cika ba za'a yi masa azaba a wuta idan ba'a yafe 
masa ba ko ya samu ceto (shafa'at) ba. Ya halatta, kuma an so, a 
yi kaura ga mai aikata zunubi don a koyar dashi darasi. Hakan 
wata dabarar kauracewa ce da ake sakawa saboda Allahu ta'ala. 
Rasûlullah ‘sallallâhu “alaihi wa sallam” ya fada a cikin hadisi 
cewar: “Mafi kyawu da darajar ayyukan alkairi da ibada shine 
soyayya saboda Allah (hubb-i fillah) da kiyayya saboda Allah 
(bugd-i fillah).” "Hubb-i fillah" na nufin soyayya saboda Allahu 
ta'ala, "Bugd-i fillah" na nufin kiyayya saboda Allah. Allahu ta'ala 
ya tambayi Annabi Musa alaihis-salam: “Menene ka aikata 

saboda ni?” Daya amsa cewar yayi salloli da azumi da zakkah da 
zikiri (dhikr), wato, ambaton sunayen Allahu ta'ala. Sai Allahu 
ta'ala yace masa: Sallolin da kayi garkuwane a gare ka (burhan), 
wato, zasu baka kariya daga munanan ayyuka; azumin da kayi 
garkuwane a gareka, wato, zai baka kariya daga wuta; zakkar 
daka bayar zata yi maka inuwa ranar lahira; kuma zikirin da kayi 
kuma zai zamo maka haske a cikin taron Qiyama. Ya Musa! 
Menene ka aikata saboda ni? Wannan karon sai Annabi Musa ya 
roki Allahu ta'ala ya sanar dashi ta yaya zai yi wani abu saboda 
shi. Sai Allahu ta'ala yace masa: “Ya Musa! Shin kaso masoyana 
kuma kaki makiyana?” Daga nan sai Musa alaihis-salam ya san 
cewa mafi girma da darajar ayukkan alkairi da ibadu shine 
soyayya saboda Allahu ta'ala (hubb-i fillah) da kiyayya saboda 
Allahu ta'ala (Bugd-i fillah). Ya halatta a tsawaita kaura daga mai 
aikata zunubi. Musulmai sun san cewa mashahurin malamin nan 
Imam Ahmad ibn-i Hanbal rahimahullâhu ta'ala” yayi kaura daga 
kawunsa da yayan kawunsa saboda sun karbi kyauta wacce suke 
da masaniyar tazo daga hanyar harâm. Kuma dai, Rasûlullah 
‘sallallâhu 'alaihi wa sal-lam' ya kauracewa mutum uku da 
matayensu saboda sun ki fita yakin Tabuka. 


19 - RAGWANTA (JUBN) 


"Jubn" na nufin rangwanci. Yawan fushin da ake bukata a 
jikin mutum (ghadab) ko karfin hali ana kiransa da jarumta 
(shajâ'at). Idan yawan fushin da ake bukata a jikin mutum bai kai 
yadda ake so ba shi ake kira ragwanta (jubn). Ragwanta 
mummunan hali ne. Imâm-i Muhammad bin Idris Shafi? 
“rahimahullahu ta’âlâ’ yana cewa, “Mutumin daya nuna ragwanta 
a yanayin daya kamata ya nuna jarumta ya zama kamar sakarai. 
Mutumin da alkali ya yankewa hukunci zai zama kamar shaidani 
idan bai karbi hukuncin ba.” Rago bazai samu ikon nuna kishi 
(ghayrat) akan matarsa ba ko danginsa ba idan bukatar yin hakan 
ya tashi. Ba zai iya basu kariya ba kuma don haka zai fuskanci 
zalunci (zulm) da kaskanci (zillat). Ba zai iya cewa komai ba idan 
yaga ana aikata ba daidai ba kuma zai zama mai son abun hannun 
mutane. Ba zai iya rike kwakwakwaran aiki ba haka kuma ba zai 
gane muhimmancin wani aiki da aka sanya shi akai ba. Allâhu 

ta'ala a cikin Sûra "Tawba" a cikin Qur'an al-karim ya yabi jarumta 
(shajâ'at) kuma a Sûra "Nûr" ya umarce mu da kada mu tausaya 


yayin hukunta mazinata. 


Rasûlullah “sallallahu “alaihi wa sal-lam' ya fada a cikin hadisi 
cewa: “Da ace yata abar sona Fatima zata aikata sata, sai na 
yanke hannunta.” Allâhu ta'âlâ ya yabi Sahabban Ma'aikinsa 
sallallahu “alaihi wa sal-lam' da cewa, a cikin Surat Fath: “Suna da 
tsauri ga kafirai.” Ya yabe su saboda sun nuna fushi ga kafirai 
kuma sun turmuza hancinsu a filin yaki. Aya ta saba'in da uku a 
cikin Sûrat Tawba a cikin Qur'ân al-karim ta kawo cewar: “Ku 
zamo masu kaushi ga kafirai!” Tana nufin kada mu zama ragwaye 
yayin da kafirai suka kawo hari. Rasûlullah ‘sallallâhu 'alaihi wa 
sal-lam' ya fada a cikin hadisi: "Mafi alkairin al'ummata 
(musulmai) shine wanda yake da tauri kamar karfe.” Ya zama 
tilas mutum ya zama mai kaushi da tauri ga wadanda ke kawowa 
addinin musulunci hari ko suka riki kiyayya ga musulmai. Bai 
halatta ba a nuna ragwanta ga irin wadannan mutane ba. Gudu 
saboda ragwanta baya canza hukuncin Allâhu ta'âlâ. Idan kuma 
Allâhu ta'âlâ ya hukunta lokacin mutuwar mutum yayi, sai 
mala'ikan mutuwa (Azrail) ya nemo shi a ko'ina yake. Bai halatta 
ba mutum ya kai kansa ga hadari ba. Zunubi ne mutum ya tsaya 
a wuri mai hadari shi kadai or yayi tafiya akan hanya mai hadari 
shi kadai. 


20 - TAURIN HALI (TAHAWWUR) 


Tsaurara fushi ko kaushin halin da yakai mataki mai hadari 
shi ake kira da "tahawwur". Mutum mai tahawwur yana bayyana 
siffofi masu tsanani, fushi da kaushi. Kishiyar tahawwur shine 
taushi (hilm). Mutum mai taushi ba zaiyi fushi ba ko murna yayin 
da yaci karo da abinda ke haifar da fushi (ghadab). Ragon mutum 
yana cutar da kansa ne kadai. Amma mutum mai fushi yana cutar 
da kansa ne tare da wasu. Fushi na iya kai mutum ga kafirci ma. 
Rasulullah “sallallahu 'alaihi wa sal-lam' ya fada a cikin hadith-i- 
sherif: “Fushi (Ghadab) yana lahani ga imanin mutum.” Ba'a 
taba ganin Rasulullah “sallallahu "alaihi wa sal-lam' yayi fushi akan 
wani al'amarin duniya ba. Yana fushine saboda Allahu ta'ala 
kadai. Mutumin dake cikin fushi zai iya fadar abinda zai kafirta 

shi. Kuma ya kamata mutum mai fushi yayi dogon tunani ya tuna 
cewa abokin gwaminsa ka iya yi masa martani. Fushi yana sawa 
zuciya ta rasa lumana, hakan kuma yana haifar da muni da 
murtukewar fuskar mutum. 


Rinjaye ko sarrafa fushi shi aka kira "kazm". Cimma nasarar 
sarrafa fushi abune mai matukar kyawu kuma yana sawa mutum 
ya samu lada da yawa (thawâbs). Duk wanda yayi rinjaye akan 
fushinsa za'a yi masa tukwici da gidan aljanna. Allâhu ta'âlâ yana 
son mutum idan ya sarrafa fushinsa saboda Allâhu ta'âlâ kuma ya 
yafewa abokin gwaminsa kuma bai rama ba. Wannan hadith-i- 
sherîf ya sanar damu akan wannan nau'in mutum, “Idan mutum 
yayi rinjaye akan fushinsa saboda Allâhu ta'âlâ, Allâhu ta'âlâ zai 
cire azabar sa (azab) daga gare shi,” da “Allahu ta'âlâ zai so, 
kiyaye, kuwa yaji kan musulmin da yake halaye guda uku: 
mutumin da yake godiya idan anyi masa ni'ima; mutumin da 
yake yafewa azzalumi; mutumin da yake rinjaye akan fushinsa 
(ghadab).” Godewa bisa ni'imomi na nufin amfani da ni'imomin 
bisa dokokin da musulunci ya tanadar. A cikin wannan hadîth-i- 
sherîf Rasûlullah “sallallahu 'alaihi wa sal-lam’ yace: “Idan mutum 
ya bayyana halayya masu taushi duk da cewa yana cikin fushin 
da zai iya abinda yaso, Allahu ta'âlâ zai cika zuciyarsa da aminci 
da imani;" da "Duk wanda ya boye ko yayi rinjaye akan fushinsa 
zaiyi masa haka shima, wato, Allâhu ta'âlâ zai boye aibukansa.” 
Imam al-Ghazali “rahimahullahu ta'ala yace: “Kasantuwa mai 
taushi (hilm) yafi daraja akan rinjayar fushi (ghadab)'.” Hadith-i- 
sherif ya nuna darajar taushin hali (hilm), “Ya Allah! Ka bani ilimi 
(ilm), kayi mini ado da taushi (hilm), kayi mini ni'ima da taqwa, 
kuma ka kyautata mini da lafiya (afiyat).” Wani mutum ya la'anci 
Abdullah ibni Abbas radiyallâhu ta'ala 'anhuma' sai amsa ta 
hanyar tambayar mutumin ko ta yaya zai iya taimakonsa ko ya 
magance masa matsalolinsa. Sai mutumin yaji kunya ya sunkuyar 
da kansa ya bashi hakuri. Wani mutum shima ya la'anci Zaynal 
Abidin Ali ‘radiyallâhu ta'ala ’anhumâ’ wanda dan Hadrat Huseyn 
‘radiyallâhu ta'ala 'anh' ne. Sai ya dauki malullubinsa ya bashi a 
matsayin kyauta. Annabi Îsa alaihis-salam yaje wucewa ta wurin 
wasu Yahudawa. Sai suka fara kiransa da nau'ikan kazaman 
sunaye daban-daban. Saiya mayar musu da magana mai taushi. 
Da aka tambayeshi me yasa yayi musu kirki duk da mugayen 

abubuwan da suka yi masa, sai ya bada amsa, “Mutum na 
bayarwa mutane abinda yake dashi ne.” Dokar itace mutumin da 
baya takurawa kowa zai fi samun nutsuwa kuma zai yi murna har 
ma kowa ya yabe shi. Hadisi yazo: “Fushi (ghadab) yana faruwa 
saboda mummunar zigar (waswasa) shaidan. An halicci shaidan 
daga wuta. Wuta kuma mutuwa take idan ta hadu da ruwa. Kuyi 
alwala don ku rinjayi fushi!” Saboda wannan hujjar, mutumin 
dake cikin fushi ya dace ya karanta "A'udhu basmala" da "Qul 
a'udu" (wato surori na biyun karshe a cikin Qur'an al-karim 
wanda suka fara "Qul a'udhu".] Hankalin mutumin dake cikin 
fushi yana tsayawa da aiki kuma zai ketara shingen musulunci. Ya 
dace mutumin dake cikin fushi ya zauna idan a tsaye yake. Hadith- 
i-sherif yazo cewar: “Duk wanda fushi yayi rinjaye akansa 
(ghadab) ya kamata ya zauna idan a tsaye yake. Idan fushin ya 
cigaba ya kamata ya kwanta akan daya daga cikin barin jikinsa.” 
Abune mai sauki ga mutumin dake a tsaye yayi martanin daukar 
fansa. Amma zama a kasa yana rage fushin. Kwanciya kuma tana 
rage fushin fiye da haka. Fushi sanadine na alfahari (kibr). Zama a 
kasa yana rage alfahari. Anyi umarni a cikin hadith-i-sherif cewa 
ya dace mutumin dake cikin fushi ya rera (ko karanta) wannan 
addu'ar, “Allâhummaghfir li-zanbi wa azhib gayza qalbi wa ajirni 
minashshaytân.” Ma'anar wannan addu'a shine kamar haka: "Ya 
Ubangijina! Ka yafe zunubai na. Ka tseratar dani daga fushin dake 
cikin zuciyata da mummunar zigar shaidan." Idan mutum ba zai 
iya mu'amalantar mutumin daya sanya shi fushi (ghadab) cikin 
taushi ba, ya kamata ya bar inda yake kuma kada ya kuma 
ganinsa. 

Bai dace mutum yayi fushi da mutane ba akan al'amuran 
duniya ko na addini. Wannan sanannen hadisin mai taken, "La 
taghdab” yayi hani da fushi. Yayin da mutum ya fada cikin fushi 
gaba daya jijiyoyin jikinsa zasu rasa sukuni haka kuma wasu sassa 
a jikinsa suna rasa daidaito su. Likitoci ba zasu iya gano maganin 
cutar ba. Magani daya tilo na cutar kuma shine hadisin da aka 
ambata, "La taghdab". Mutumin dake cikin fushi yana cutar da 
mutanen dake kewaye dashi da kalamansa da halayyarsa. Kuma 
su kan kamu da cututtukan jijiyoyi. Babu wani zaman lafiya da 
lumana da za'a samu a gidajensu. Zai ma iya haddasa kisan kai ko 
rabuwa. Idan babu wanda yake fushi a cikin gida, akwai farin ciki, 

kwanciyar hankali, zaman lafiya da murna a can. Saboda ana 
samun sabani ko kiyayya ma tsakanin miji da mata ko tsakanin da 
da uwa. Tilas a gane cewa daga wadannan cewa biyayya ga 
dokokin Shari'ar Muslunci yana kawo farin ciki, kwanciyar hankali 
da murna. Hatta kafiran dake bin dokokin Shari'a zasu sami farin 
ciki a duniya. 

Jahilai da wawayen mutane na kallon fushi (Ghadab) da 
karfin hali (tahawwur) a matsayin jarumta (shaja'at), kima, 
mazantaka, da kishin kasa. Suna yin kwaskwarima da kwalliya ga 
mummunan halin na fushi (ghadab) da kalmomin da zasu boye 
asalin illarsa. Suna fadawa mutane cewa kasancewa mai fushi 
abune mai kyau kuma suyi kokarin goyon bayan wannan fahimta 
da labarai masu alakanta yadda manyan mutane suka yi fushi. 
Salon takunsu yayi daidai da jahilcinsu kuma ya tabbatar da cewa 
kwakwalensu basa aiki yadda yakamata. A zahirin gaskiya, 
mutum mara lafiya yafi saurin yin fushi fiye da mutum mai lafiya, 
mata sunfi maza saurin fushi, tsofaffi sunfi matasa saurin fushi. 
Mutanen dake kasa da shekaru talatin su ake kira da matasa, 
mutanen dake tsakanin shekaru talatin da hamsin ana kiransu da 
dattijai su kuma yan sama da shekaru hamsin ana kiransu da 
tsofaffi (shaikh) su kuma yan sama da shekaru saba'in ana kiransu 
da tsofaffi tukuf (pîr-i-fâni). 


Tasirin huduba mai taushin da zata iya motso fushin dake 
makare a cikin halittar mutum ya dogara ne akan kwarewar mai 
yin hudubar ba ka'idojin musulunci ko litattafan addini ba. Fushi 
wani ciwo ne da tattausan lafazi, mai laushi da zaki ne kadai ke 
iya magance shi. Watarana Hadrat Hasan da Huseyn ‘radiyallâhu 
ta'ala 'anhumad' (jikokin Manzon Allah sallallâhu 'alaihi wa sal- 
lam’ masu albarka) yayin bulaguro a cikin hamada, sai suka ga 
wani tsoho yana alwala (wudu). Tsohon dai yana yin alwalar ne 
ba tare da cika sharadanta ba. Su kuma suna jin kunyar fada masa 
cewar ba daidai yake yi ba. Sai suka yi dabarar zuwa wurinsa suka 
ce masa suna jayayyane akan waye a cikinsu yafi iya alwala, don 
haka suna so tsohon ya zama alkali. Kowanne a cikinsu sai yayi 
alwalar ta hanyar cika dukkanin sharadanta. Duk abinda suke 
tsohon yana kallonsu kuma yana kiyaye me suke yi kuma a karshe 
sai ya fada musu, Yaku ysohon dai yana yin alwalar ne ba tare da 
cika sharadanta ba. Su kuma suna ji-salam ya shirya liyafa ga 

masu bautar wuta su dari biyu (majusi). Sai suka tambaye shi me 
za suyi masa su saka masa. Sai Ibrahim “alaihis-salam' ya roke su 
da suyi sujjada (sajda) ga Ubangijinsa (Allahu ta'ala). Sai suka 
tattauna batun a tsakaninsu sannan suka ce shi ya kasance 
shahararre wurin jinkai da taimako don haka ba zasu so su bata 
masa rai ba. Sai suka ce yin sujjada ga Ubangijinsa ba zai canza 
komai ba sannan suka kara da cewa, bayan sunyi sujjadar zasu 
koma su cigaba da bautawa allolinsu. Amma yayin da suke cikin 
yin sujjadar sai Annabi Ibrahim “alaihis-salam' ya roki Allahu ta'ala 
da cewar, “Ya Ubangijina! Wannan shine iyakar abinda zan iya. 
Amma ikon kane ka azurtasu da farin ciki kuma ka nuna musu 
turbar gaskiya. Ina rokonka, ka girmama su ta hanyar mayar dasu 
musulmi!” Sai Allahu ta'ala ya karbi addu'arsa kuma dukkannin su 
suka zamo musulmai. Wajibine a yiwa mutumin dake shirin aikata 
ba daidai ba nasiha yayin da yake shi kadai. Idan aka lura mutum 
na aikata ba daidai ba, za'a yi masa gargadi da tattausan lafazi. 
Yin nasiha ga mutum cikin kadaici kafin yayi mummunan aikin shi 
yafi tasiri. 

Wani karin abinda ke haddasa mutum yayi fushi shine idan 
aka ki fuskantarsa. Hanyar data dace a kaucewa sabanin fahimta 
itace ta hanyar takaitacce, kuma fayyataccen furuci mara 
rikitarwa. Furuci mai rikitarwa baya bawa mai saurare haushi. 
Kuma ya kamata a lura da sharadai uku yayin umarni da 
kyakkyawan aiki (amr al-ma'ruf). Na farko shine tsarkake zuciya 
don sadar da umarnin ko hanin Allahu ta'ala. Na biyu shine 
gwanancewa akan batun da ake yunkurin hudubar akai, tare da 
sanin tushe da litattafan da aka samo bayanan. Na uku shine 
hakuri da jurewa abinda zaije da ya dawo. Lafazi mai taushi na 
cikin rukunan wa'azi, kausasa lafazi kuma baya daga ciki. Lafazi 
mai kaushin da zai fusatar zai haddasa fitina ne kawai. Wani dare, 
a zamanin khalifancin Hadrat "Umar, shi da Abdullah ibn Mas'ud 
‘radiyallâhu 'anhum' suna bibiyar hanyoyin Madina don bada 
tsoro, sai, daya daga cikin kofofin dake kusa dasu, suka ji muryar 
wata mace tana rera waka. Da Khalifa ya leka ta kofar mukullin 
kofar sai ya hango wani tsoho a zaune da kwalbar giya a gabansa 
kuma da matashiyar mawakiya a tsakiyar dakin. Da ya kutsa cikin 
dakin sai tsohon yace, “Ya Amir al-Mu'minin! Ba zaka saurari 
abinda zance na tsawon dakika daya ba kuwa saboda Allahu 

ta'ala?” Sai Hadrat Umar ‘radiyallâhu ta'ala 'anh' yace, “Toh, yi 
magana!” Sai tsohon yace, “Tabbas na aikata laifi guda daya, 
amma kai kuma ka karya dokokin Allahu ta'ala guda uku.” Da 
Hadrat “Umar ‘radiyallâhu ta'ala 'anh' yaji haka sai ya tambaye shi 
wane dokoki uku ya karya? Sai tsohon yace, Allahu ta'ala ya hana 
leka gidajen mutane. Kai kuma ka leka gidana ta ramin mukulli. 
Allahu ta'ala ya hana shiga gidajen mutane ba tare da izininsu ba. 
Kai kuma ka shigo min gida ba tare da izini ba. A karshe kuma, 
Allahu ta'ala yayi umarce mu da mu shiga gidaje ta kofofin gaba 
kuma mu yiwa masu gidan sallama. Amma kai kuma ka shigo 
gidana ta taga ba tare da sallama ba kwata-kwata. Sai Hadrat 
"Umar ‘radiyallâhu ta'ala 'anh' ya bashi amsa cike da adalci da 
gaskiya da cewar, “Duk abinda ka fada haka yake!” Sai ya bashi 
hakuri ya fita yana zubar da hawaye. 


Ya dace mu kyautata zato ga wadanda suke yi mana nasiha, 
haka ma ga sauran musulmi baki daya. Ya kamata mu fassara 
kalamansu da nasihohinsu da kyakkyawar manufa. Yarda da 
nagarta da kuma salihanci musulmi yana kawo lada sosai. Rashin 
yarda bisa mugun fatan cewa musulmi kaza ba nagari bane yana 
bayyana mummunar dabi'ar mutumin da yayi mugun fatan ne ba 
wanda aka yiwa ba. Ya kamata mu ringa kokarin fuskantar abinda 
aka ce, idan kuma muka kasa ganewa sai muyi tambaya akai. Bai 
kamata mu munana zato akan mutumin daya fada mana wata 
magana ba. Saboda a cikin munanan zigogin da shaidan ke 
sakawa a zuciyar mutum, munana zato (sû-i-zân) akan mutane 
shine wanda yafi cin nasara. Munanan zato harâm ne. Idan kuma 
wasu kalaman suka zamo masu munin da baza'a iya fassarasu da 
kyau ba, ya kamata mu dauka cewa subutar baki ko zamiyar 
harshe mutumin daya fade su yayi. 


Idan mutum ya roki wani abu daga mutum mai dukiya kuma 
bai samu ba, hakan ka iya haifar da fushi (ghadab) ga dukkansu. 


Yin tambaya ko magana ga mutumin da yake tsaka da yin 
wani abu ko yake cikin damuwa ko gajiya ka iya haddasawa yayi 
fushi. Kukan jarirai ko surutun yara ko dabbobi ka iya haddasawa 
wasu mutanen fushi. Fushi irin wannan yana da matukar cin rai. 
Fushi mafi muni ma shine wanda, kamar yadda aka saba gani, 
wanda ake nunawa ga motsin abubuwan da basu da rai. Misalan 


- 132- 


wannan fushin zai zama mutane da ake gani suna fusata saboda 
abinda suke faskarawa da gatari ya zame daga kan saiti ko kuma 
bai tsage ba da duka daya; har takai su tunzura suyi wurgi dashi 
kosu konashi. Akwai kuma mutanen dake fushi da kansu, suke 
la'anar kansu, kuma su zane kansu. Abune mai kyau, wato salone 
ma na kishin addini ga mutum yayi fushi da kansa saboda ya kasa 
cimma wasu ibadu, kuma hakan yana kawo lada. Amma yin fushi 
ga shuwagabannin gwamnati ko ga Rasulullah “sallallahu 'alaihi 
wa sal-lam' ko ga Allahu ta'ala saboda dokokinsu da hane-hanen 
su shine mafi munin fushi. Irin wannan fushin na haddasa kafirci. 
Hadisin nan dake cewa: “Fushi yana lahani ga imanin mutum,” 
ya nuna cewa yin fushi ga Rasûlullâh ko Allahu ta'ala yana 
haddasa kafirci. 


Yin fushi yayin ganin wani ya aikata abinda bai halatta ba 
aikine mai kyau dake nuna kishin addinin mutum. Amma, kada 
mutum ya ketara shingen musulunci kona hankali idan ya fusata. 
Kiran wannan mutumi da kazaman sunaye, misali, kafiri, 
munafuki da ire-irensu, bai halatta ba (haram). Irin wannan kiran 
sunan yana wajabta azabta ga wanda ke aikata shi. Bai sabawa 
musulunci ba ga mutum yayi amfani da kalmomi irin "jahili" da 
"sakarai"; sai dai yafi kyau a yiwa wanda ke aikata ba daidai ba 
wa'azi da dadadan kalamai masu zaki, don Rasûlullah “sallallahu 
“alaihi wa sal-lam' ya fada a cikin hadith-i-sherif: “Allahu ta'ala 
yafi son tattausan lafazi a koda yaushe.” Ya zama dole ga masu 
madafun ikon gwamnati ko jami'an yan sanda su dakatar da 
mutum daga aikata zunubi da karfin tuwo. Amma dukansa fiye da 
kima ko azabtar dashi zai zama zalunci (zulm), wanda kuma 
zunubi ne. Idan kuma jami'an doka ko na gwamnati basa nan, 
mutum mai iko sosai zai iya dakatar dashi. Sai dai, duk wani aikin 
doka kamar hukuncin kisa da rushe gida hakkin gwamnati ne ita 
kadai. Hukuncin daya kere abinda laifi ya cancanta zalunci ne. 
Haka kuma bai halatta ba ga jami'an gwamnatin da aka bawa 
amanar umarni da kyakkyawan aiki (amr-i ma'arûf) da hani da 
mummuna (nahy-i-munkar) su azabtar da mutane. 

Kishiyar fushi (ghadab) shine taushin hali (hilm). Zamowa 
mai taushin hali yafi ace mutum yana rinjaye akan fushinsa. 
Taushin hali na nufin mutum yaki yin fushi baki daya. Alamace ta 
hikima. Rasûlullah “sallallahu 'alaihi wa sal-lam' ya fada a cikin 

wannan hadisin: “Allahu ta'ala yana son wadanda ke aiki da 
taushi a matsayin martani ga abinda ke haifar da fushi 
(ghadab),” da kuma “Allahu ta'ala yana son mutane masu 
taushin hali (hilm), kunya (haya') da kamewa (iffat). Kuma baya 
son masu kazamin lafazi (fuhsh) da maroka masu rokon mutane 
da habaici da zambo.” "Iffat" na nufin kauda kai daga dukiyoyin 
mutane. "Fuhsh" na nufin kazaman abubuwa marasa kyan gani. 
Rasulullah “sallallahu 'alaihi wa sal-lam' yana yawan maimaita 
wannan addu'ar: “Ya Ubangiji! Ina rokonka sani (ilm), taushin 
hali (hilm) salihanci (taqwa) da 'afiyat'.” Ilimi mai amfani (ilm al- 
nafi) ya hadar da rassan ilimi guda uku: Kalam, Fiqh da Akhlaq. 
“Afiyat" a cikin wannan addu'ar na nufin samun wannan 
abubuwan guda biyar: akida da imanin da babu bidi'a a cikin sa; 
ayyuka da ibadu da babu riya a cikinsu; da rai wadda take da yanci 
daga kowacce irin sha'awa; da zuciya wadda take da yanci daga 
kowanne irin kwadayi da wasuwasi; da gangar jiki wadda take da 
yanci daga cututtuka. Da Sahabbai suka tambayi Rasulullah 
‘sallallâhu 'alaihi wa sal-lam' akan wace addu'a ce tafi kowacce, 
sai ya basu amsa: “Ku roki Allah "afiyat". Saboda bayan imani, 
babu ni'imar da takai girman "afiyat.” (Ya kamata mutum ya 
ringa yawaita istigfarilll don ya samu afiyat.) Rasûlullah 
“sallallahu 'alaihi wa sal-lam' ya fada cikin hadisi: “Ka zamo 
mutum me ilimi (ilm) da mutunci (sakinat). Kayi magana mai 
taushi yayin koyo ko koyarwa! Kada ka taba yin alfahari ko 
takama da ilimin da kake dashi!” "Sakina" na nufin nutsuwa da 
mutunci. Rasûlullah ‘sallallâhu “alaihi wa sal-lam' ya fada a cikin 
hadisai kamar haka: “Wuta ba zata kona mutumin da yayi 
rayuwar data dace da addinin musulunci ba da wanda yake da 
taushin hali,” da kuma “Taushin hali yana kawo ni'imomi. Rauni 
ko kuma wuce wuri a wajen aiwatar da ayyuka ko harkoki yana 
haddasa gafala (ghaflat)” da kuma “Mutumin da bashi da taushi 
(rifg) bashi da amfani,” da kuma “Taushin hali (rifq) yana 
kawatar da mutum kuma ya kan kawar da rauninsa.” 


U Addv’ar Istighfari itace: “Astaghfirullah al ’azim al-lazî la ilaha il-la 
huwa-l-hayal-qay-yûm wa atubu ilayh.” 

Rasulullah “sallallahu 'alaihi wa sal-lam' ya fada a cikin wani 
hadisin: “Ana samun ilimi ne ta hanyar koyo, shi kuma taushin 
hali (hilm) ana samun sa ne ta dagewa da aiki tukuru don a same 
shi. Allahu ta'ala zai bada nasara ga dukkan wanda ya gwada yin 
abun alkairi da abubuwa masu amfani. Kuma zai bada kariya ga 
wadanda ke kaucewa munanan ayyuka.” 


21 - SABA ALKAWARI (GHADR) 


Daya daga cikin abubuwan dake haifar fushi shine mutum ya 
saba alkawarin da yayi ko yaki cika maganarsa (ghadr). Yayin da 
mutum yayi alkawarin wani abu, ana kiran hakan da alkawari 
(wa'd), idan mutum biyune suka yiwa juna alkawari ana kiransa 
da "ahd". Alkawarin da kuma aka yi masa kari da rantsuwa ana 
kiransa da "mîsâk". Idan daya daga cikin mutum biyun da suka 
yiwa junansu alkawari, misali, suka cimma wata yarjejeniya 
(ahad), ya karya alkawarin ko yarjejeniyar ba tare da sanar da 
daya mutumin ba, ya aikata "ghadr". Misali idan shugaban wata 
kasa ya nakalto cewar dole ya karya yarjejeniyar zaman lafiya da 
kasar kafirai dake makoftaka da tasa, wajibine ya sanar dasu. Bai 
halatta ba kuma a karya yarjejeniyar ba tare da sanar dasu da fari 
ba. Rasûlullah “sallallahu “alaihi wa sal-lam' ya fada a cikin hadisi: 
“Wanda ya saba alkawari (ghadr) zai biya shi cikin tsanani ranar 
al-Qiyama.” Saba alkawari (ghadr) bai halatta ba. Cika yarjejeniya 
(ahd) da akayi da kafirai wajibine. 

Rasûlullah “sallallahu “alaihi wa sal-lam' ya fada a cikin hadisi: 
“Mutum mara amana bashi da imani. Mutumin daya saba 
yarjejeniya ('ahd) bashi da addini.” Wannan hadisin ya nuna 
cewa wadanda ke cin amanar wasu basu da cikakken imani haka 
kuma wadanda suka ki daukar wannan batu da muhimmanci zasu 
rasa imaninsu. 


Allahümme inneke Afüvvün, Kerîmün tühıbbül afve fa'fu annî! 


22 - CIN AMANA (HIYÂNAT) 


Na ashirin da biyu a cututtukan zuciya shine "hiyânat". 
Aikata "hiyânat" yana haddasa fushi (ghadab). Kuma “Hiyânat" 

haram ce sannan kuma alama ce ta munafunci. Kishiyar "hiyanat" 
shine rikon amana (amanat). Ma'anar "hiyanat" shine kamar 
haka: Mutumin daya nuna kansa ga mutane a matsayin mai rikon 
amana sai kuma yayi wani abun daya saba da wannan halayya. 
Mumini shine mutumin da kowa zai iya bawa amanar rayuwarsa 
da dukiyarsa. Rikon amana (amanat) da cin amana (hiyanat) basu 
tsaya akan dukiya kadai ba har da furuci (ko rubutu). Rasûlullah 
‘sallallâhu “alaihi wa sal-lam' ya fada a cikin hadisi: “Mutumin da 
aka nemi shawararsa mai rikon amana ne.” A zahirin gaskiya, 
mutane suna yadda da wannan mutum kan cewa zai fada musu 
gaskiya muka ba zai fadawa kowa ba game da tambayar da aka yi 
masa. Ya zama tilas (wajîb) a kan wannan mutum ya fadi gaskiya. 
Mutum zai iya bada dukiyarsa ajiya ga mutumin daya aminta 
dashi. Kamar haka ma, mutum zai iya shawartar wani mutumin 
da yayi amanna da cewar zai fada masa gaskiya. Ayat ta dari da 
hamsin da tara a cikin Sûrat "al-i Imrân" a cikin Qur'ân al-karim 
na cewa: “Kuyi shawara da mutane kafin aiwatar da abinda kuka 
tsara yi.” Shawartar mutane kamar wasu katangune dake kare 
mutum daga nadama. Mutumin da za'a shawarta ya dace ya san 
yanayin da mutane ke ciki a lokacin da yanayi da sharadan da kasa 
ke ciki. Wannan shi ake kira da ilimin siyasa da gudanar mulki. 
('ilm al-siyasat). Dadin dadawa, ya kamata ya zamo mai hikima da 
hangen nesa kuma mai cikakkiyar lafiya. Zunubine a gareshi ya 
fadi abinda bai sani ba ko ya fadi abinda ya saba da iliminsa. Idan 
ya fadi wani abu bisa kuskure, hakan ba zai zama zunubi a gareshi 
ba. Idan kuma mutum ya nemi shawarar wanda bashi da 
wadancan sharuddan da aka ambata, duka su biyun zasu aikata 
zunubi. Masu bayar da fatawa (fatwa) bisa al'amuran addini da 
harkokin rayuwa duk da cewa basu cika sharadan da aka ambata 
ba a baya, zasu fuskanci tsinuwar mala'iku. Wani nau'in na cin 
amana (hiyânat) shine bawa wani umarnin yayi wani abu da 
mutum ya san mai cutarwa ne. 


[An rubuta a cikin shahararren littafin nan na Hadîqa cewar 
Abdullah ibn al-Mas'ud ‘radiyallâhu ta'ala 'anh' yace, “Abu na 
farko da mutum zai rasa daga addinin sa shine rikon amana. Abu 
na karshe da mutum zai rasa daga addininsa shine Sallah (salat). 
Za'a samu wasu mutane wanda zasu rika yin Sallah sai dai gaba 
daya basu da imani.” Rasulullah “sallallahu 'alaihi wa sal-lam' ya 


-136- 


fada a cikin hadisi: “Duk wanda ya kashe dan uwansa baya cikin 
al'ummata. Kuma haka hukuncin yake koda mutumin daya 
kashe kafirine.”] 


23 - KARYA ALKAWARI 


Wani dalilin dake haddasa fushi (ghadab) shine karya 
alkawari. Mun rigaya munyi bayanin cewa alkawarin da mutum 
dayane yayi sunansa "wa'd", kuma alkawarin da mutum biyu 
suka yiwa junansu sunansa yarjejeniya "ahd". Alkawarin yin 
hukunci sunansa "wa'id". Shine alkawarin da kin cika shi yafi 
dacewa. Bai halatta ba ayi alkawari da karya. Kin cika alkawarin 
ma kuma yana zama karin zunubi. Amma cika alkawarin kuma zai 
haddasa a yafe zunubin karyar. Yarjejeniya sayar da wani abu da 
akayi ba bisa ka'idar dokar ba (fâsid bay’) shima irin wannan ne. 
Soke wannan yarjejeniya da fasa sayarwar tilas ne (wajib). Idan 
mutanen da suka kulla yarjejeniyar suka soke ta suka tuba suka 
nemi yafiyar Allahu ta'âlâ zai yafe musu zunubansu. Amma idan 
suka ki soke wannan nau'i na haramtacciyar yarjejeniya zunubin 
su zai ninku. Wâjibi ne mutum ya cika alkawarin daya dauka. 


Rasûlullah “sallallahu “alaihi wa sal-lam' ya fada a cikin hadisi: 
“Alamonin munafunci guda uku ne: karya, saba alkawari, da cin 
amana (amanât).” Idan mutum bai samu ikon cika alkawarin 
daya dauka ba bisa dalilan da suka fi karfinsa, hakan baya zama 
alamomin munafunci. Ta wata fuskar kuma, cin amanar dukiya ko 
sirri, munafuncine. Akwai Hadisi a cikin shahararren littafin 
hadisin nan na Sahîh-i-Bukhârî wanda Amr ibn Âs ‘radiyallâhu 
ta'ala anb’, ya rawaito cewar Rasûlullah ‘sallallâhu “alaihi wa sal- 
lam’ yace: “Abubuwa hudu alamomin munafuncine; cin amana; 
karya; saba alkawari; karya yarjejeniya ba tare da sanar da daya 
bangaren ba (ghadr) da kin fadar gaskiya a gaban kotu.” Ibn 
Hajar Makki “rahmatullahi ta'ala 'alayh' ya bada ma'anar 
munafunci a matsayin "rashin daidaito tsakanin niyya da aikin (ko 
halayen) mutum". Munafunci a al'amuran akida kafirci ne (kufr). 
Munafunci a cikin magana da aiki ma bai halatta ba. Munafunci 
akan al'amuran akida shine mafi muni fiye da sauran nau'ikan 
kafirci. Yin alkawari (wa'd) da niyyar cika alkawarin nan gaba ya 
halatta (ja'iz) kuma yana janyo lada ma (thawab). Cika irin 

wannan alkawarin ba tilas bane (wajib) amma idan cika shi ana so 
(mustahab). Ba'a son aki cika shi (makruh tanzihi). Rasulullah 
‘sallallâhu 'alaihi wa sal-lam' ya fada a cikin hadisi: “Babu zunubi 
ga wanda ya kasa cika alkawarin da yayi niyyar cikawa.” Bisa 
koyarwar malaman mazhabobin hanafiyya da shafi'iyya 
rahimahumullâhu ta'ala', makruhi ne (makruh) a karya 
yarjejeniyar da aka kulla da juna ('ahd) ba tare da wani uzuri ba 
(udhr) (wato uzurin da addini ya yadda da shi), kuma ya halatta a 
karya yarjejeniyar idan akwai gamsasshen uzuri. Duk da haka, 
idan mutum yayi niyyar karya yarjejeniyar, tilas ne (wajib) a sanar 
da daya sashen. A bisa koyarwar malaman mazhabar hanbaliyya 
rahimahumullahu ta'ala, wajibine a cika alkawari. Kin cika shi 
kuma haram ne. Kuma salihanci ne (taqwa) ga mutum yayi aiki ta 
hanyar da duka mazhabobin guda hudu suka gamsu da ita. Tilas 
ne (wajib) ga kowanne musulmi yaso sauran yan uwansa 
musulmai dake biyayya ga mazhabobin guda hudu, sanya musu 
albarka baki daya, da kiyaye duk wani salo na kin-jini game da 
mazhabobin guda hudu. Sai dai, gaba daya malamai sun hadu 
akan cewa yin "Talfiq" ga mazhabobin bai halatta ba. Talkfiq na 
nufin hade mazhabobin guri daya sai kuma a ringa zabar 
abubuwa mafi sauki da kowacce mazhabar ta koyar yayin aikata 
wani aiki ko ibada. Duk aikin da aka aikata ta wannan hanyar ya 
zama aikin banza kamar yadda yake a duka mazhabobin. Sai dai, 
ibadar da akayi ta hanyar hade fatawoyi masu sauki na mazhaba 
guda daya (ruhsat) ya halatta (Sahih). 


(Domin aiwatar da wata ibada ko aiki, ya kamata musulmi 
yayi niyyar yin biyayya ga ka'idojin daya daga cikin mazhabobin 
guda hudu sai mutum yayi aikin ko ibadar bisa dokokin. Kowacce 
daga cikin mazhabobin tana koyar da hanyoyi masu sauki, wanda 
ake kira da "ruhsat", da hanyoyi masu tsauri, wanda ake kira da 
"azimat", na aiwatar da wani aiki. Yafi kyau ga mutum mai lafiya 
da karsashi ya zabi hanya mai tsauri (azimat), saboda yin abu mai 
tsauri yafi wahala, da rashin dadi, da gajiyarwa ga rai (nafs). An 
umarci yin ibadane da manufar ladabtar da hadi da dankwafar da 
rai, wadda take mai adawa ce ga mutumin dake mallakinta da 
kuma mahaliccinta Allahu ta'ala. Dole ya zamo tana karkashin 
jajirtacciyar ladabtarwa don kare ta daga zarmewa. Sai dai rusa 
ta baki daya abune da bazai yiwu ba, saboda tana hidima ga jiki. 

Sai dai ta kasance sakaryar hadima mai cike da jahilci. Mutum mai 
rauni ko mai fama da lalura ko mutumin dake cikin yanayin 
wahala shi ya dace ya zabi hanyoyi masu sauki (ruhsat) maimakon 
yaki yin ibadar gaba daya. A zahirin gaskiya ma, idan ya kasance 
a aikace ba zai yiwu ba a aikata wani aiki ko ibada ba koda anbi 
hanyoyi masu sauki da mazhabar da mutum yake bi ta koyar 
(ruhsat), ya halatta abi koyarwar daya daga cikin sauran 
mazhabobin guda uku don a amfana da saukinsu da kuma samu 
yin ibadar.] 


24 - MUNANAWA MUTANE ZATO (SU-I ZAN) 


Daukar cewa baza'a yafe zunuban mutum ba na nufin 
munana zato (sd-i-zan) ga Allahu ta'ala. Sannan daukar cewa 
dukkan muminai masu aikata zunubi ne na nufin munana zato 
(su-i-zan) ga muminai. Munana zato (sû-i-zân) haram ne. Idan 
mutum yaji baya son wani mutum sakamakon ganinsa yana 
aikata wani zunubi ba munana zato bane, hakan anyi fushi 
saboda Allâhu ta'âlâ kenan (Bugd-i fillâh); hakan yana kawo lada 
(thawâbs a ranar lahira). Idan musulmi yaga wani musulmin yana 
aikata abinda ba daidai ba, kamata yayi ya masa kyakkyawar 
fassara ko ya kyautata masa zato (husn-i-zan) kuma yayi kokarin 
ceto shi daga aikata wannan aiki nan gaba. Tunani mara kyau da 
ya zowa zuciya amma bai jima ba ya tafi baya zama munana zato. 
Kirkiro tunani a zuciya ta hanya mara kyawu munana zato ne. 
Ayat ta goma sha biyu a cikin Sûrat "Hujurat" a cikin Qur'ân al- 
karim tana cewa: “Yaku wanda suka yi imani! Ku gujewa zargi 
iyakar gujewa; saboda zargi a wasu lokutan zunubine:...” 
Rasûlullah ‘sallallahu 'alaihi wa sal-lam' ya fada a cikin hadisi: 
“Kada ku munana zato (sû-i-zân). Domin munana zato (sû-i-zân) 
yana haddasa danyen hukunci. Kada ku saka ido akan sirrikan 
mutane. Ku kauda ido daga aibukan su. Kada kuyi sa-in-sa dasu. 
Kada kuyi musu hassada. Kada ku riki gaba ga junanku. Kasa 
kuci naman junanku. Kuso juna kamar yan uwana na jini. 
Musulmi dan uwan musulmi. Don haka ba zai cutar dashi ba; zai 
taimake shi. Kuma ba zai raina shi ba.” Bai halatta ba ga musulmi 
ya kashe dan uwansa musulmi. Rasûlullah ‘sallallâhu 'alaihi wa 
sal-lam' ya fada a cikin hadisi: “Musulmi baya harin dan uwansa 

musulmi, ko dukiyarsa ko kimarsa. Allahu ta'ala baya duba 
izuwa karfi ko kyawun gangar jikinku. Ba ya kuma duba izuwa 
ayyukanku. Sai dai yana duba izuwa zuciyoyinku.” Allahu ta'ala 
yana duba tsarkin niyya da tsoron Allahu ta'ala a cikin zukata. 
Kuma domin a karbi ibadun mutum da ayyukansa, wato, a samu 
lada daga aikatasu, dole a aikatasu bisa la'akari da sharuddansu 
da kuma kyakkyawar niyya, wato, saboda Allahu ta'ala (ikhlas). 
Zai zamo ilhadi (wato cin amanar dake sawa mutum ya fita daga 
musulunci) idan akace "ibadun da aka aiwatar za'a karbe su koda 
wacce irin niyya akayi." Duk mutumin da yace haka zindikine. 
Fadin cewar: "Allahu ta'ala zai kalli zuciyoyinku. Zai karbi duk 
wani aiki da kukayi da kyakkyawar niyya" fadine na jahilan 
shaihunnan darika (Tariqat). 

(Wadannan shaihunnai suna fadar cewa zuciyoyinsu a 
tsarkake suke amma kuma sai suje su aikata kowanne nau'i na 
ayukkan da basu halatta ba (haram). Suna fadar cewa duk abinda 
aka yi da kyakkyawar niyya ibada ne kuma za'a karbe shi. 
Wadannan juyayyun fasikan bai dace a sosu ko a bisu ba, saboda 
ainahin manufarsu itace su zambaci musulmi don su tarawa 
kansu mabiya. Ba munana zato (su-i-zan) bane idan an kira 
wadannan mutanen da fasikai.] 


Rasûlullah “sallallahu "alaihi wa sal-lam' ya fada a cikin hadisi: 
“Ku kyauta zato ga Allahu ta'âlâ.” Aya ta hamsin da uku a cikin 
Sûrat Zumar a cikin Qur'ân al-karim tana cewa: “yaku bayina 
masu zunubai da yawa! Kada ku yanke kauna daga rahamar 
Allah. Allahu ta'ala yana yafe zunubai baki daya. Ya kasance mai 
rahama da jin kai marasa iyaka.” Tabbas Allahu ta'ala zai yafe 
kowanne irin zunubi da kafirci matukar an tuba kuma an cika 
sharuddan tuba. Idan yaso, zai yafe duka wani nau'in zunubi 
banda kafirci koda kuwa ba'a tuba ba. A cikin hadisi al-Qudsî, 
Allahu ta'âlâ ya shelanta: “Bawana zai sameni a yadda ya 
daukeni.” Allahu ta'ala zai yafewa wanda suka tuba cike da fatan 
zai yafe musu din. 


[Sanarwar da Allahu ta'ala yake saukarwa ga Annabawansa 
salawatullahi ta'ala wa taslimatuhu “alaihim ajma'in” shi ake kira 
da wahayi (wahy). Wahayi ya rabu rabo biyu. Mala'ika Jibrilu 


(Jabrail) yana karbar bayanai daga Allahu ta'ala ya isar dasu kuma 

ya karantasu ga annabin da aka turo shi wurinsa. Irin wannan 
wahayi ana kiransa da "wahy al-matlu'". Irin wannan wahayin na 
nufin komai daga Allahu ta'ala yazo, daga furucin sakon, yadda 
furucin yake, dan sakon, sakon kansa da abinda furucin sakon ya 
kunsa. Nau'in wahayi na biyu shine "wahy ghayr al-matlu'". Irin 
wannan nau'in wahayin Allahu ta'ala ne yake ya saukar da 
sakonsa kai tsaye zuwa ga zuciyar annabin daya turowa. Shi kuma 
annabin sai ya sanar da mutanensa da furucinsa: kuma wadannan 
furuci shi ake kira sa hadisi al-Qudsi. Shi Hadisi al-Qudsi sakon 
Allahu ta'ala ne amma furucin na Annabin sane. Sauran hadisai 
kuma sakon na Annabine kamar yadda furucin nasa ne. 


Rasulullah “sallallahu 'alaihi wa sal-lam' ya fada a cikin 
wannan Hadisin: “Kyautata zato (sa-i-zan) ga Allahu ta'ala 
ibadane.” da kuma “Na rantse da sunan Allahu ta'ala, wanda 
shine Ubangiji guda daya wanda bashi da abokin tarayya cewar 
zai amsa addu'ar da akayi da zuciyar da take cike da kyautata 
zato a kansa.” da kuma “Ranar al-Qiyama. Allahu ta'ala zai 
umarci a jefa wani a cikin wuta. Kuma yayin da aka dauke shi 
zuwa wuta, mutumin zai waigo ya fadawa Allahu ta'ala, 'Ya 
Ubangiji na! Lokacin da nake duniya, na kyautata zato a kanka 
koda yaushe!' Sai Allahu ta'ala yace, 'Kada ku kaishi wuta. Zan 


UN 


bida shi ta yadda yayi tunanin haka nake'. 

Idan bamu san mutum mumini ne ko salihine (salih) ko kuma 
fasiki (fasiq) ba ne, kamata yayi mu kyautata masa zato. Idan 
yiwuwar kasancewar mutum Salihi da yiwuwar kasancewarsa 
fasiki suka yi cif-da-cif, wannan rashin tabbacin shi ake kira da 
shakku (shakk). Rashin daidaito a cikin yiwuwarsa daya daga cikin 
biyun kuma shine zato (zan), idan kuma yiwuwar kasancewar sa 
kadan ce shine ake kira "wahm" (karkatarwa). 


25 - SON DUKIYA 


Dukiyar da aka tarata ta hanyar da bata halatta ba (haram) 
ba zata taba zama kadara ga mutum ba. Amfani da wannan 
haramtacciyar dukiyar bai halatta. Tara dukiyar halal ta hanyar 
ajiye abinda yayi saura daga bukatar mutum ba'a sonsa (makruh) 
a musulunci. Kin biya mata zakkah kuma zai janyo azaba a lahira 
(akhirat). Rasulullah “sallallahu 'alaihi wa sal-lam' ya fada a cikin 

hadisi: “La'ana ta tabbata akan wanda bautar da kansu ga zinare 
da azurfa!” Shi bawa a koda yaushe kokarin sa ya samu alfarmar 
ubangidan sa. Neman abun duniya kuma yafi muni akan yunkurin 
gamsar da sha'awoyin rai. Idan tsabagen neman dukiya ko kudi 
yasa mutum ya manta da dokokin Allahu ta'ala, ana kiran hakan 
da "son abun duniya". Shaidan zai karbi ikon sarrafa zuciyar 
mutum kuma zai manta da batun yin zikiri (ambaton Allahu ta'ala) 
(dhikr). Dabara mai wuyar ganewa da shaidan zai yi amfani da ita 
akan mutum shine ya bashi karfin gwiwar aikata ayyuka masu 
kyau don ya ringa jin kansa a matsayin salihin mutum. Mutumin 
daya fada cikin wannan tuggun kuma ya zama bawa ga kansa. 
Hadisi yazo kamar haka: “A zamanin baya, duk al'ummomin da 
aka turo musu annabi ana jarrabarsu da wasu fitintinu. Kuma 
taskace dukiya da kudi itace kalar fitinar da za'a jarrabi 
al'ummata da ita.” Zasu ringa neman dukiya da kawar duniya sai 
sun manta da lahira. 

Rasulullah “sallallahu 'alaihi wa sal-lam' ya fada a cikin hadisi: 
“Da Allahu ta'ala ya halicci yan Adam, ya hukunta tsawon ransu, 
da lokutan da zasu mutu, da arzikinsu (rizqs).” Arzikin mutum 
baya canzawa, baya daduwa baya raguwa kuma ba zai tarad da 
mutum ba kafin lokacinsa yayi. Kuma kamar yadda mutane ke 
neman arzikin su, hakan arzikin su yake neman su. Akwai dimbun 
talakawan dake rayuwa cikin farin ciki da yafi na masu dukiya. 
Allahu ta'ala yana turo arziki daga tushen da ba'a zata ba ga 
wadanda suke jin tsoron sa kuma suka rungumi addinin sa da 
iyakar zuciyar su. An rawaito a cikin Hadisi al-Qudsi cewa Allahu 
ta'ala yace, “Yake duniya! Ki zamo kuyanga ga wanda ya bauta 
min! Ki zama mai wahalarwa ga wanda ya bauta miki!” kuma 
Rasûlullah “sallallahu “alaihi wa sal-lam' ya fada a cikin hadisi: “Ya 
Ubangijina! Ka bada dukiya mai amfani ga wanda suke sona. 
Kuma ka bada yayaye masu yawa da dukiya mara adadi ga 
wanda suke kina.” Wani Bayahude ne ya mutu ya bar yayaye 
guda biyu da makeken gida. Yayan nan sai suka kasa cimma 
yarjejeniya akan yadda za'a raba wannan gida. Sai suka ji murya 
ta keto daga cikin bango tana cewa: “Kada ku zama makiyan juna 
saboda ni. Ni Sarki ne. Nayi rayuwa mai tsawo. Na zauna a kabari 
tsawon shekaru dari da talatin. Bayan wani lokaci, sai suka gina 
tukwane daga kasar da suka diba daga kabarina. Sunyi amfani da 

wadannan tukwane tsawon shekaru arba'in a gidaje. Sai aka rusa 
ni aka watsar akan hanya. Bayan wani lokaci, sai suka yi amfani 
dani wurin hada tubalan da ake amfani dasu wurin gina katanga. 
Kada kuyi fada da juna. Kuma zaku zama kamar ni.” 


Hasan Chalabi rahimahullahu ta'ala” a cikin gabatarwar 
littafin Mawaqif yana cewa: Hadrat Hasan da Hadrat Husayn 
‘radiyallâhu "anhuma su kamu da rashin lafiya. Sai Hadrat Ali da 
Hadrat Fatima da yarinyar dake taya su aikin gida ‘radiyallâhu 
“alaihim ajma'in' suka yi bakancen yin azumi na tsawon kwanaki 
uku matukar yaran suka samu sauki. Da yaran suka samu sauki, 
su ukun sai suka ware rana uku don yin azumi. Gashi kuma basu 
da abinda za suyi buda baki a ranar farko. Don haka sai suka ranto 
mudu!!! uku na sha'ir daga wurin wani Bayahude. Sai Hadrat 
Fatima ‘radiyallâhu "anh4' ta nika mudu daya na sha'ir zuwa gari 
ta gasa lomar biredi guda biyar. Sai wani mabaraci yazo ya roki a 
bashi abinda zai ci. Sai suka bashi gaba daya biredin da suke da, 
suka kwanta cikin jin yunwa. Gashi kuma sunyi niyyar yin azumi 
washegari. Sai Hadrat Fatima ‘radiyallâhu ta'ala "anha' ta kuma 
gasa lomar biredi guda biyar da mudu na biyu na sha'ir. Da lokacin 
buda baki yayi, sai ga wani maraya yazo ya roki abinda zai ci. Sai 
suka bashi gaba daya suka kuma kwanciya da yunwa. Gashi kuma 
sunyi niyyar yin azumi a rana ta ukun. Sai ta kuma gasa lomar 
biredi guda biyar daga sauran mudu daya na sha'ir din da yayi 
saura. Da lokacin buda baki yayi, sai wani bawa yazo ya roki a 
bashi abinci. Sai suka bashi biredin baki daya. Sai Allahu ta'ala ya 
saukar da aya mai girma ga Annabin sa sallallâhu 'alaihi wa sal- 
lam’, yana yaba musu bisa "nazr" (bakancen da suka yi) da "isar!!!" 
(bayar da abun hannun su ga mabukaci duk da cewa suna bukatar 
sa) da suka nuna. Tanadar iyakar abinda ake bukata na abinda 


Ul Mazhabar Hanafiyya sun kwatanta mudun kimanin litoci 12.6. A duba babi 
na uku a mujalladi na biyar na littagfin Endless Blisss domin karin bayani 
akan wannan. 

U1 Nazr na nufin daukar alwashi, ‘Îsâr’ na nufin bayar da wani abu ga dan 
uwanka musulmi duk da cewa kaima kana bukatar wannan abun. ‘Îsâr’ yana 
alakantuwa ne da kayan bukatuwa/masarufi, ba na yin ibada ba, misali, 
mutumin da ya mallaki ruwan wanke jikinsa kadai, wanda sai dai shi kadai 
yayi amfani da shi, ba zai ba wani ba. Domin Karin bayani akan ‘nazr’, a duba 
babi na biyar a mujalladi na biyar na littafin Endless Bliss. 

za'a tallafi kai (arziki na dukiya ko kudi) da kuma rabar da sauran 
shi ake kira da 'zuhd'. 


(Adalcine (adalat) ga mutum ya biya bashin da ake binsa; 
kyautatawa ne (ihsan) ga mutum ya biya fiye da abinda ake binsa; 
ana kiransa "isar" kuma idan mutum ya bada gaba daya dukiyarsa 
ga wani.] 

Mutumin da yake da "zuhd" ana kiransa da "zâhid". Kuma 
raka'a biyu ta Sallar nafila da malamin addini mai zuhdu yayi tafi 
lada akan duka sallolin da mutumin da bashi da zuhdu yayi a baki 
dayan rayuwarsa. Wasu daga cikin Sahabbai radiyallâhu ta'ala 
"anhum ajma’în’ sun fadawa tabi'ai (tabi'in): Kuna yin ibada fiye 
da Sahabban Manzon Allah sallallâhu ta'ala 'alaihi wa sal-lam’. 
Amma kuma tasu tafi albarka saboda sun fiku zuhdu." Son duniya 
yana karawa mutum kusanci da haramtattun hanyoyin gansar da 
sha'awoyi da tare da son bin ransa da kuma samun kudin da dole 
sai dashi za'a cimmusu. Son duniya na nufin cimma mafarkan 
bogi, kuma wadannan sinadaran rayuwa sunfi haifar da illa 
maimakon amfani. Sun kasance takaitattu na wucin-gadi. Amma 
kuma samun su nada matukar wahala. Haka kuma a cikinsu akwai 
wasu marasa amfani da lalatattun ayyuka da ake kira la'b da 
lahw. 


['Dharurat' shine wani abu dake ceton mutum daga mutuwa 
ko daga rasa daya daga cikin sassan jikin sa ko daga tsananin zugi. 
'Ihtiyaj' shine wani abu da mutum yake bukata don gina ruhinsa 
ko jikinsa ko don ya samu karsashin bayar da sadaka, don aiwatar 
da wani aiki nagari, don aiwatar da aikin hajji (hajj), don bayar da 
zakkah (zakât), don aiwatar da (sadaukarwar da ake yi a matsayin 
ibada wadda ake kira da) (qurban), da kuma don biyan bashin da 
ake bin mutum. "Zînat" (kayan ado) na nufin duk abinda yayi 
saura bayan mutum ya cire "Ihtiyâj" wanda kuma mutum ke jin 
dadin cewa mallakinsa ne. Amfani da wani abu wanda yayi saura 
bayan cire "Ihtiyâj" don fankama ko riyâ zai zama haramtaccen 
aiki idan ya zarce "Zînat". Wâjibi ne (fard) mutum ya nemi arziki 
har zuwa matakin da zai samu "dharurat". Neman arziki zuwa 
matakin da mutum zai samu "Ihtiyaj" Sunnah ne. Wannan kuma 
shi ake kira da hakuri da kadan (qana'at). Neman arziki har zuwa 


matakin da mutum zai samu "zînat" (kayan ado) zabine ga mutum 

(mubah). Neman arziki har zuwa matakin da mutum zai samu 
"Ihtiyaj" da "zinat" ibada ne (ibadat) sai dai kada a karya dokokin 
musulunci yayin samunsu. Samun dukiya don kaiwa matakin 
"Ihtiyaj" da "zinat" ta hanyar data dace da Shari'a zai zama ibada 
amma fita daga shingen Shari'a don a samu dukiya zuwa wannan 
matakan guda biyu da aka ambata bai halatta ba. Kuma 
abubuwan da aka tara ta wannan hanyar zasu zama na duniya 
kawai (dunya) banda lahira. "Shari'at" na nufin umarninnika da 


hane-hanen Allahu ta'âlâ.] 


Rasûlullah “sallallahu "alaihi wa sal-lam' ya fada a cikin hadisi: 
“Abubuwan da suke domin duniya la'anannu ne. Abubuwan da 
suke domin Allâhu ta'âlâ da abubuwan suke karbabbu a wurin 
Allâhu ta'âlâ babu la'ana akansu.” Abubuwan da suke domin 
duniya (dunyâ) basu da daraja a wurin Allâhu ta'âlâ. Arzikin (rizq) 
da aka samu kuma akayi amfani dashi bisa lura da dokokin 
musulunci (Shari'ât) ba zasu zama na duniya ba (dunyâ): 
maimakon haka, zasu zamo ni'imomin rayuwa (ni'imat). Mafi 
girman ni'ima daga ni'imomin duniya shine mutum ya samu mata 
saliha. Mutumin da yake da imani (iman) kuma yake biyayya ga 
dokokin musulunci shine salihin mutum. Salihar mace tana kare 
mijinta daga aikata haramtattun ayyuka kuma tana taimaka masa 
don ya aiwatar da ibadu da ayyukan alheri. Macen da ba sâliha ba 
tana da cutarwa kuma ta kasance domin duniya (dunyâ). Hadisi 
yazo kamar haka: “Daga cikin ni'imomin duniya, mataye na da 
turare na su aka saka nafi so.” Kuma dai an fada a cikin wani 
hadisin: “Da abubuwan duniya nada daraja a wurin Allâhu 
ta'âlâ, da bazai bada ko digon ruwa ga kafiri ba.” Yana bada 
abubuwan duniya masu yawa ga kafirai kuma sa'anan ya jasu ga 
halaka. An fada a cikin wasu hadisan: “Darajar mumini a wurin 
Allahu ta'âlâ na raguwa daidai da yawan abun duniyar daya 
mallaka,” da kuma hadisin, “Yayin da son duniya ya karu haka 
ma illarsa ga lahira ke karuwa. Yayin da son lahira ya karu, illar 
duniya ga lahirar sai ya ragu.” Hadrat Ali ‘radiyallâhu ta'ala 'anh' 
ya fada cewar wannan duniyar da muke ciki da lahira sunyi 
hannun riga kamar Gabas da Yamma. Mutumin da ya kusanci 
daya zai yi nesa da daya. A cikin wani hadisin kuma, Rasûlullah 
‘sallallâhu “alaihi wa sal-lam' ya fada': “Bibiyar abun duniya 
kamar gudune akan ruwa. Shin zai yi kafar mutum taki jikewa? 

Abubuwan da suke zamowa tasgaro masu kawo tsaiko ga 
biyayya ga dokokin Allahu ta'ala su ake kira da "dunya".” Da 
kuma hadisin: “Idan Allahu ta'ala yana son mutum, sai yasa ya 
zamo mai zuhudu (zahid) a duniya da raghib a lahira. Kuma sai 
ya sanar dashi aibukan sa.” Da kuma hadisin: “Allahu ta'ala yana 
son mutumin da yake mai zuhudu (zahid) a duniya. Mutane 
suna son mutum mai zuhudu (zahid) a cikin abinda mutane suke 
dashi.” Da kuma hadisin: “Yana da matukar wahala ga mutumin 
dake neman duniya ya cika burinsa. Yafi sauki ga mai neman 
lahira ya cika burinsa.” Da kuma hadisin “Tsananin son duniya 
shine shugaban aibuka.” Yana haifar da duka nau'ikan bata da 
kurakurai. Mutumin dake bin duniya, zai fara da afkawa cikin 
abubuwan da ake kokwanto akai, sannan cikin abubuwan da ba'a 
so (makruhs), sannan cikin abubuwan da basu halatta ba, daga 
nan kuma zai iya afkawa cikin kafirci. Dalilin da yasa mutanen da 
suka zo a baya ba suyi imani da annabawan su alaihim-us- 
salawatu wa-t-taslimat' ba shine tsananin son duniyar su. Son 
duniya kamar barasa yake. Da zarar mutum ya sha ya bugu, zai 
dawo hayyacin sa ne kadai sa'ilin da mutuwa tazo masa. Musa 
alaihis-salam yana kan hanyarsa ta zuwa dutsen Dur (Tur) ne 
sa'ilin da yaga wani mutum yana kuka cikin zafin rai. Sai ya cewa 
Allahu ta'ala, "Ya Ubangijina! Wannan bawannaka yana kuka 
sosai saboda kai." Sai Allahu ta'ala ya shelanta: "Bazan yafe masa 
ba koda zaiyi kukan jini matukar yana da tsananin son duniya.” 
Hadisai sun zo kamar haka: “Mutumin daya samu abubuwan 
duniya ta hanyar halal zai jawabi game da ita ranar lahira. 
Wanda ya samu ta hanyar haram kuma za'a yi masa azaba.” Da 
kuma hadisin: “Idan Allahu ta'ala baya son bawa, sai ya sanya 
shi ya kashe kudin sa akan haramtattun hanyoyi (haram).” Gina 
gida don fankama da riya na daga cikin wannan halayen. 
Rasulullah “sallallahu 'alaihi wa sal-lam' ya fada a cikin hadisi: 
“Idan mutum ya gina gida da kudi masu tsarki na halal, zai samu 
lada tsawon lokacin da mutane zasu amfana daga wannan gini.” 
Ya halatta a gina dogon gini don kariya daga ko domin 
tsaftatacciyar iska. Gina dogayen benaye domin fankama da riya 
bai halatta ba (haram). Imam al-a'zam Abu Hanifa Tahimahullêhu 
ta'ala' yana cewa: "Ya dace malaman addini da wakilai su sanya 
sutturu masu kyau kuma suyi rayuwa cikin gine-ginen gwamnati 

don kare kansu daga kiyayyar jahilai da kuma don su ingiza nuna 
kwarjini da ikonsu a zukatan abokan gaba." 


26 - JINKIRI WURIN AIKATA AIYUKA NAGARI 
(TASWIF) 

Taswif shine jinkirta aiyuka masu kyau. Ana kiransa da 
"musâra'at" idan aka hanzarta wurin aikata ibada da aiyukan 
alheri. An fada a cikin hadisi: “Ku tuba kafin ku mutu. Ku 
hanzarta wurin aikata aiyukan alheri kafin wani sha'ani ya taso 
ya hana ku aiwatar dasu. Ku yawaita tuna Allâhu ta'âlâ. Ku 
hanzarta wurin bada zakkah da sadaqa. Zaku samu arziki da 
taimako daga Ubangijin ku idan kuka aiwatar dasu.” Da kuma 
hadisin: “Ku san darajar abubuwa biyar kafin abubuwa biyar 
suzo: ku darajta rayuwa kafin mutuwa tazo; ku darajta lafiya 
kafin cuta tazo; ku darajta neman lahira a cikin duniya; ku 
darajta samartaka kafin tsufa yazo; kuma ku darajta dukiya 
kafin talauci yazo.” Mutumin da baya bada zakkah (zakât) kuma 
baya bada dukiyarsa ga turbar Allâhu ta'âlâ zai yi nadama idan ya 
rasa dukiyarsa. Rasulullah ‘sallallâhu “alaihi wa sal-lam' ya fada a 
cikin hadisi: “Mutumin dake jinkirta ibada (taswîf) zai halaka.” 


(Imam ar-Rabbani Tahmatullêhi 'alayh' ya shiga bandaki 
watarana sai, bayan dan wani lokaci, ya kwankwasa kofar bandaki 
don ya kira mai masa hidima. Sai hadimin ya runtumo da gudu a 
tunaninsa babban malamin ya manta da ruwa ne ko tsumman da 
yake tsarki (taharat) dashi a cikin bandaki. Sai Imam ar-Rabbânî 
ya bude kofar kadan ya zuro wa hadimin rigar sa tare da umarnin: 
“Ka kai wannan riga ga wane dan wane a matsayin kyauta.” Sai 
hadimin ya tambaya cikin kaduwa: “Ya shugabana! Shin ba zai 
kyautu ka bada wannan umarni bayan ka fito daga bandakin ba? 
Mai yasa ka bawa kanka wannan wahala?” Sai Imâm ya bashi 
amsa, “akwai yiwuwar shaidan zai yi mini muguwar ziga don na 
fasa aiwatar da kyakkyawan aikin.”] 


27 - TAUSAYAWA FASIKAI 


Mutumin dake aikata haramtattun ayyuka (harâm) a 
bayyane shine fasiki (fasiq), zunubin daya aikata kuma don haka 
ana kiransa da "fisq". Mafi munin "fisq" shine aikata zalunci 

(zulm). Saboda an aikata shi a fili kuma ya shafi hakkokin mutane. 
Ayat ta hamsin da bakwai data dari da arba'in a cikin Sarat Al-i- 
imran a cikin Qur'an al-karim suna cewa: “..... Allahu ta'ala baya 
son masu aikata zalunci (zalimun).” Hadisi yazo kamar haka: “Yin 
addu'a don azzalumi yayi tsawon rai na nufin fatan rashin 
biyayya ga Allahu ta'ala.” Lokacin da aka tambayi Sufyan-i-Sawri 
'rahimahullahu ta'ala' “Azzalumi ne (zalim) ke gab da mutuwa 
saboda kishirwa a cikin hamada. Shin ya kamata mu bashi ruwa?” 
Sai ya bada amsa: “A'a, kada ku bashi.” Idan azzalumi ya samu 
gidan da yake rayuwa a ciki ta hanyar kwace ne, bai halatta ba 
shiga gidan. Nuna kankan da kai ga fasiki, koda ya kasance ba 
azzalumi ba, yana cajin biyu-bisa-uku na imanin mutum. Wannan 
jawabin zai iya zama ma'auni don gane girman Wannan zai iya 
zamowa kyakkyawan ma'aunin gane girman ta'asar dake cikin 
nuna kankan da kai ga azzalumin mutum (zâlim). Bai halatta ba a 
sumbaci hannun azzalumi ko a tsuguna masa. Wadannan 
ayyukan halal (jâiz) idan mutumin da za'a yiwa adaline (adil). Abû 
'Ubayda bin Jarrâh ya sumbaci hannun Hadrat "Umar ‘radiyallâhu 
'anhumad'. Ziyara da zama a gidan mutumin da yake samun mafi 
yawan dukiyarsa ta haramtacciyar hanya bai halatta ba. 
Kambama irin wannan nau'in mutum da kalamai masu ko da wani 
aikin daban bai halatta ba. Yana halatta ayi hakane kadai don 
tseratar da kai daga zaluncin wannan mutum. Yayin da mutum 
yake gabansa tilas ne kada mutum yayi karya da kambama shi. 
Idan mutum ya lura cewa zai iya daukar nasiha, mutum zai iya yi 
masa nasiha. Idan azzalumi ya ziyarci mutum, ya halatta ka mike 
ka tarbe shi. Amma zai fi kyau kaki mikewa don nuna munin 
zaluncin nasa da kuma izzar musulunci. Idan mutum ya samu 
dama, zai iya yi masa nasiha. Yafi kyau da nesanta kai daga 
azzalumai da mugaye a koda yaushe. An fada a cikin hadisi: “Kada 
kace 'yallabai' yayin magana da munafuki.” Aikine irin na kafirai 
nuna girmamawa ga kafiri ko ga azzalumi, gaishe su cikin 
girmamawa, ko yin magana a kansu da kalaman girmamawa. 
Nuna girmamawa ga kafiri ko furta kalamai irin, "shugabana", ko 
gaishe shi cikin girmamawa yana haddasa kafirci. 


Duk wanda yayi tawaye ga Allâhu ta'âlâ ana kiransa da fasiki 
(fasiq). Wanda suke haddasa wasu suyi tawaye ana kiransu da 
fajirai (fajirs). Fasikin da aka sani yana aikata haramtattun ayyuka 

(haram) bai dace aso shi ba. Son masu yada bidi'a da wanda suka 
yi kaurin suna akan zaluntar mutane zunubine. An fada a cikin 
hadisi cewa: “Idan mutane nada ikon dakatar da barnar (fisg) 
fasiki, kuma aka rasa mai dakatar dashi, Allahu ta'ala zai yi musu 
azaba dukkansu a duniya da lahira.” “Umar bin "Abdul Aziz 
Tahimahullêhu ta'ala” yace, “Allahu ta'ala baya azabtar da 
mutane idan wani yayi haramtaccen aiki, amma idan wasu daga 
cikinsu suka aikata haram a bayyane, kuma mutane na kallon su 
basu tsawatar musu ba, sa'anan zai azabtar dasu baki daya.” 
Allahu ta'ala ya saukarwa da Annabi Yusha' “alaihis-salat-u-wa-s- 
salâm’: “Zan yi azaba ga salihan mutane guda dubu arba'in daga 
cikin al'ummarka tare da fasikai dubu sittin!” Sai Yusha'u ya 
tambaya, “Ya Rabbi! Fasikai sun cancanci azaba amma menene 
dalilin azabar da salihan?” Sai Allâhu ta'âlâ ya amsa masa “Sun ki 
taya ni fushi a kansu. Sun gwammace suci abinci tare dasu.” Idan 
umarni da kyakkyawan aiki (amr-i ma'arûf) ga mutumin daya 
kauce hanya da kuma azzalumai zai haddasa fitina ko illa ga 
mutum, da iyalansa da al'ummar musulmi baki daya, to kada ayi. 
A wadannan lokutan, kin abun a zuci ya wadatar. Haka ma idan 
fasikai ne, wato, aki barnar da suke aikatawa a zuci. Tilas ne ayi 
musu nasiha da tattausan lafazi mai cike da lausasan kalmomi 
masu zaki. 


Idan mutum yana yin ibada kuma sannan yana aikata 
zunubai a bayyane (Fisq), za'a kalleshi da abinda yafi aikatawa. 
Idan kuma ibadarsa da zunubansa suka yi daidai daga cikin abinda 
ya bayyana na ayyukansa, ya dace a mu'amalance shi da tausayin 
daya cancanta sakamakon ibadunsa, haka ma ya dace ya fuskanci 
fushin da barnar sa ta janyo masa. Hakkin hukuma ne ta dakatar 
da masu yada barna (fisq). 


[Mutumin dake biyayya ga Shari'a kuma ya manna zuciyarsa 
ga murshid da manufar domin samu yardar Allâhu ta'âlâ salihin 
mutum ne. Mutumin daya samu yardar Allâhu ta'âlâ sannan ya 
samu soyayyar sa ana kiransa da 'Wali'. Shi kuma Waliyyin dake 
nusar da mutane don su samu soyayyar Allâhu ta'âlâ ana kiransa 
da murshid. Musulunci ya ginu akan muhimman abubuwa guda 
uku: Ilimi (sani); aiki ('amal); da tsarkin niyya (ikhlasi). Ilimi a 
musulunci ya hadar da muhimman rukunai guda biyu: ilimin 

addini da ilimin kimiyya. Ilimin addini ba dan itace bane dake 
fadowa daga saman bishiya zuwa kan mutum na. Ana koyonsa ne 
ta kalamai, ayyuka, halaye ko rubuce-rubuce mai nusarwa na 
kwarai (murshid). Yayin da al-Qiyama ta matso, za'a rasa mai 
nusarwa na kwarai, kuma adadin jahilai, makaryata, fasikai masu 
ikirarin addini dake rike da madafun iko zai karu. Ba zasu nemi 
soyayyar Allahu ta'ala ba; maimakon haka, zasu nemi kudi, 
matsayi, mukami da shahara. Zasu kusanci masu kudi da masu 
rike da madafan iko. Ya kamata mutum ya karanta littattafan 
sanannun "malaman Ahl as-sunnat" don kada mutum ya fada 
cikin barnar mugayen yayin neman cimma farin ciki mara 
tukewa.] 


28 - ADAWA DA MALAMAI 


Izgili ga ilimin addinin musulunci ko malaman musulunci 
yana haddasa kafirci. Duk wanda yake zagi ga ko batanci ga 
malamin addinin musulunci zai zama kafiri kuma yayi ridda. Idan 
malamin fasiki ne ko dan bidi'a tilas aki shi. Amma zunubi ne aki 
shi saboda abubuwan duniya. Haka ma idan aka ki salihan 
mutane. Rasûlullah ‘sallallâhu “alaihi wa sal-lam' ya fada a cikin 
hadisai kamar haka: “Abubuwa uku suna karawa imani 
dandano: son Allahu ta'âlâ da Annabinsa fiye da komai; son 
musulmi saboda Allâhu ta'âlâ duk da cewa babu lallai yaso 
mutum; da kin makiya Allahu ta'âlâ.” Da kuma hadisin: “Mafi 
darajar ibadu shine soyayya saboda Allâhu ta'âlâ (Hubb-i fillah) 
da kiyayya saboda Allahu ta'ala (Bugd-i fillah).” Tilas a so 
muminin da yafi yawan yin ibada fiye da muminin dake tsagaita 
ibada (ibadat). Tilas aki nuna fifikon tsana ga kafirai masu tawaye 
da yada barna (fuhsh) da kafirci. Daga cikin wanda dole a nuna 
musu fifikon tsana saboda Allâhu ta'âlâ, ran mutum zai zamo na 
farko. A so su na nufin a hau turbar su da kwaikwayon 
hanyoyinsu. Alamar imani itace soyayya saboda Allahu ta'ala 
(Hubb-i fillah) da kiyayya saboda Allah (bugd-i fillah). Rasûlullah 
‘sallallâhu 'alaihi wa sal-lam' yana fada a cikin wannan hadisan: 
“Allahu ta'âlâ yana da wasu bayi. Su ba annabawa bane. Amma 
Annabawa da Shahidai za suyi kishi a garesu ranar tashin al- 
Qiyama. Kuma sune muminan wanda suka rayu nesa da juna 

amma suka so juna saboda Allahu ta'ala duk da cewar basu san 
juna ba," da kuma "A ranar lahira kowa zai kasance tare da 
wanda yake so a duniya.” Idan mutane basu bi turbar wanda 
suka ce suna so ba, soyayyarsu bata zama ta gaskiya ba. Ya 
kamata mutum ya abokanci salihan mutanen da yake da kwarin 
gwiwa akan imanin su da kamalar su. Yahudawa da Kiristoci suna 
ikirarin cewa suna son Annabawan su. Amma tunda basa bin 
turbar da suka dora su akai, maimakon haka, suke biyayya ga 
batattun hanyoyin da hukumomin addinin yahudanci da 
malamansu suka kirkira (hahams) ba zasu kasance tare da 
Annabawan su ba a lahira. Mafi munin abun ma shine duk wuta 
zasu tafi. Littafin "Could not Answer’ wallafawar Hakikat Kitabevi 
yayi zuzzurfan bayani game da Yahudawa da Kiristoci. Zukata 
masu girman daraja na karkata zuwa ga mutanen dake son su 
sama zuwa tsarkin ruhinsu. Akasin haka kuma ruhina masu 
karamar daraja suna karkata zuwa wanda ke sonsu kasa tare 
dasu. Mutum zai iya gane ransa zai tafi bayan mutuwarsa ta 
hanyar kallon abokan sa na duniya a yau. Mutum yana son wani 
mutum ne ko dai saboda halinsa ko kawai saboda hankalin sa ya 
nutsu akan ya so shi ko saboda kirkin da mutumin yayi masa ko 
kuma kawai saboda Allâhu ta'âlâ yake sonsa. Ruhinan masoyan 
da suke son juna a duniya suna jan hankalin juna. Kamar haka ma, 
zasu ja hankalin juna a ranar lahira. Anas bin Malik ‘radiyallâhu 
'anh' ya fada cewar babu labarin daya sanya musulmai farin ciki 
fiye da yadda labarin dake cikin hadisin da aka kawo a sama. 
Masu son kafirai zasu kasance tare dasu. Saboda mutum baya iya 
komai face yabi turbar mutumin da yake so. Mafi karfi a 
alamomin dake nuna cewa mutum yana son wani mutum shine 
yaso abinda yake so kuma yaki abinda yake ki. 


29 - FITINA (FITNA) 


Misalin fitina shine haddasa wahala da tashin hankali ga 
mutane, misali, kamar yin wata doka da zata bada sojoji su karbi 
mulki. An fada a cikin hadisi cewa: “Fitina bacci take. Allahu 
ta'âlâ kuma ya la'anci mai tayar da ita.” Assasa tawaye ga 
dokokin kasa da tada kayar baya ga gwamnati yana zama tayar 
da fitina, wanda kuma harâm ne. Zunubin tada fitina yafi zunubin 

kisan kai. Musulunci ya haramta bore koda ga azzalumar 
gwamnati mai aiwatar da mugayen dokoki da kaddamar da 
azzaluman matakai. Da kuma bore ga azzalumar gwamnati zai 
tashi, duk wani aiki don goyon baya da tallafawa masu boren bai 
halatta ba. Saboda illar tawaye, da kuma zunubin daketare dashi, 
yafi girman illa da zunubin mugunta. 


Wani karin misalin fitina shine (limamin sallar farilla a cikin 
jama'a ya ringa) karanta surorin da tsayinsu ya wuce wanda 
Sunnah ta koyar a karanta don haka kuma ya ringa tsawaita 
Sallar. Idan baki daya masu binsa sallar sun bashi yarjewar ya 
tsawaita Sallar, hakan baya zama fitina; zai ma kasance halal. 
Masu wa'azi da masu mukaman addini su ringa magana ko 
rubutun da ya kere matakin fahimtar masu sauraro ko karanta su 
shima yana zama fitina. Kamata yayi muyi magana da mutane a 
matakin da zasu iya fahimta. Babu yanda ya dace ya umarci 
mutane da yin ibadar da ba zasu iya ba. Maimakon haka, dacewa 
yayi ayi musu nasihar su aiwatar da ibadun da zasu iya koda 
nasihar ta dogara da hujja ko Fighu mai rauni. Ya kuma kamata 
mu lura don kada mu haddasa fitina yayin umarni da kyakkyawan 
aiki (amr-i bil ma'arûf). Ba'a umarce mu da sanya kawunanmu a 
cikin hadari ba don aiwatar da umarni da kyakkyawa. Kada mu 
kuskura mu tayar da fitina a ciki addini ko mu haddasa fitina a 
cikin sauran lamurran duniya ta hanyar illata mutane. Umarnin 
da kyakkyawan aikin da zai janyo maka asarar wani abun duniya 
kamar dukiya ko kudi ya halatta; a zahiri ma, hakanjihadi ne. Sai 
dai, ya dace a hakura idan mutum bashi da hakurin jure hakan. A 
lokacin fitina, anyi nasiha ga mutum ya zauna a gida kuma ya 
gujewa haduwa da wasu. Hakuri shine kadai mafita idan mutum 
ya tsinci kansa a kowacce nau'in fitina (wadda babu yadda 
mutum zai iya akai). 


Imam ar-Rabbani Tahimahullêhu ta'ala” yana cewa a cikin 
wasika ta sittin da takwas (68th) ta juzu'i na biyu na littafinsa 
Maktubat: Yakai dana! Kamar dai yadda aka saba na sake yo 
rubutu, muna rayuwa a lokacin da ya kamata mu tuba (tawba) 
mu nemi gafarar Ubangijin mu, Allah. A lokacin irin wannan, da 
dukkan fitintinu ke karuwa, dacewa yayi mu rufe kawunanmu a 
gidajen mu kuma mu kaucewa duk wani nau'i na tarayya. A 

yanzu, fitina kamar maimakon ruwan sama take, kuma gaba daya 
ya wanke kasa gaba daya. Rasulullah “sallallahu “alaihi wa sal-lam' 
ya fada a cikin hadisi kamar haka: “Fitintinu zasu yadu a ko'ina 
kafin tashin al-Qiyama. Kuma zaluncin fitintinu zai mayar da 
hasken rana ya koma duhun dare. A wannan lokaci, mutum zai 
bar gidansa da safe a matsayin mumini amma ya dawo gidansa 
da yammaci ya zama kafiri. Mutumin daya dawo gida a 
matsayin mumini kuma sai ya farka da safe ya zama kafiri. A 
wannan lokaci, zama yafi tsayuwa. Mai tafiya yafi mai gudu. Ku 
karya kibiyoyin ku, ku karya bakankunan ku kuma sara 
takubban ku a jikin duwatsu idan lokacin yazo. Idan wani yazo 
gidanku a wannan lokaci, ku zama kamar nagarin a cikin yayan 
Annabi Adam su biyu.” Da jin dukkan wannan, sai sahabbai 
radiyallâhu ta'ala ’anhum ajma'in, suka tambayi Rasulullah 
‘sallallâhu alaihi wa sal-lam' akan yaya musulman lokacin ya dace 
su rayu. Sai ya amsa musu: “Ku zamo kamar kayan dakunan 
gidajenku!” A wani kaulin kuma aka ce: “Yayin lokutan fitintinu, 
kada ku fita daga gidajen ku!” [Wannan hadisin akwai shi a cikin 
Abu Dawud da Tirmuzi, biyu daga cikin sanannun litattafan 
hadisi.| Akwai yiwuwar mutum yaji labarin irin azabobi da 
takurawar da kafiran "Dar-ul-harb" ke Ingizawa akan musulmin 
dake rayuwa a kasashen musulmi, misali, kamar garin Negrekût. 
Suna cin mutuncin musulmai. Kuma wanna mummunar ta'adi 
zata karu a karshen zamani (âkhir zaman). [Fassara daga wasika 
ta 68th tazo karshe anan] 


Bayanan da zamu kawo yanzu a rubuce suke a cikin 
gutsurarriyar fitarwar littafin Tadhkira-i-Qurtubî: Rasûlullah 
‘sallallâhu “alaihi wa sal-lam' yace, “kada ku tada fitina! Tayar da 
fitina da furuci kamar tayar da fitina da takobi ne. Fitintinun da 
fajirai da azzalumai suka tayar ta hanyar yida mutane, karya, da 
cin mutuncin mutane sunfi illa fiye da fitinar da aka tayar da 
takobi.” Kusan gaba daya malamai sun hadu akan kaulin cewa 
hatta wadanda yanayi ya tursasa cikin wannan al'amarin ba tare 
da son ransu ba don su tseratar da rayukansu da dukiyoyinsu, bai 
kamata su yiwa gwamnati tawaye da dokar kasa ba. Saboda 
hadisai sun umarce mu da yin hakuri da azzaluman gwamnatoci. 
Imam al-Muhammad ash-Shaybani “rahimahullahu ta'ala” ya 
sanar damu cewa Rasûlullah ‘sallallâhu alaihi wa sal-lam' yayi 

wannan addu'ar (du'a), “Allahumma inni as'aluka fi'lal khayrat 
wa tarkalmunkarat wa hubbalmasakin wa iza aradta fitnatan fi 
kawmi fa-tawaffani gayra maftûn.” Ma'anar wannan addu'ar 
itace: “Ya Allah! Ina rokon kayi mini ni'imar aiwatar da ayyukan 
alkairi, da kaucewa daga ayyukan sharri, da son miskinai! Idan ka 
kaddara faruwar fitina a cikin al'ummata kuma, ka dauki raina 
kafin na shiga ciki ayi dani!” Kamar yadda imam al-Qurtubi 
'rahimahullahu ta'ala' ya fayyace, wannan hadisin ya nuna cewa 
tilas ne a kaucewa fitina a matakin da gwara mutum ya mutu akan 
ya shiga ayi fitinar dashi. 

Wannan hadisin da zamu kawo an saka shi a littafin Mishkât 
inda yace; “Kubi musulmai da shugabansu yayin da fitina take 
wakana. Idan kuma babu wanda yake kan turbar gaskiya, kada 
ku hade da mutanen da aka jasu cikin fitina da tawayen. Kuma 
kada ku shiga cikin fitinar har ku mutu!” Da kuma hadisin, “Kubi 
umarnin gwamnati a lokacin fitina. Koda tayi muku rashin 
adalci, kai koda ta kwace muku dukiyoyinku, duk da haka ku 
yiwa umarnin gwamnati biyayya!” Da kuma hadisin, “Kuyi riko 
da musulunci da kyau a lokacin fitina. Ku tseratar da 
kawunanku! Kada kuyi yunkurin koyawa wasu me yakamata 
suyi! Kada ku fita daga cikin gidajenku. Ku rike harsunan ku!” Da 
kuma hadisin, “Mutane da yawa zasu mutu a lokacin fitina. 
Wadanda basu shiga cikin fitinar ba za'a tseratar dasu!” Da 
hadisin, “Wanda basu hade da mutanen da suka haddasa fitina 
ba zasu samu farin ciki. Haka ma wanda suka hakura suka jure 
fitinar da ba yadda suka iya da ita.” Da kuma hadisin, “Allâhu 
ta'âlâ, a ranar al-Qiyama, zai tambayi wani mutum me yasa bai 
dakatar da wani mai aikata zunubi ba daya ganshi yana 
aikatawa. Mutumin zai amsa da cewa yaji tsoron hadarin da 
mai aikata zunubin zai haddasa masa, sannan zai ce a lokacin ya 
dogara da sifar Allahu ta'âlâ ta "mai gafara" don ya yafe masa 
kin tsawatar da mutumin.” Wannan hadisin ya nuna cewa idan 
abokin-gwami yana da matukar karfin iko, kin aikata umarni da 
kyakkyawan aiki (amr-i bil ma'arûf) da hani da mummuna (nahyi- 
anil-munkar) ya halatta. 


A rubuce yake a cikin bayanin littafin Shir'at-ul-Islam cewa 
aiwatar da umarni da kyakkyawan aiki (amr-bil ma'arûf) da hani 

da mummuna (nahyi-anil-munkar) 'fard al-kifaya'!! ne. Wato dai 
Sunnane yiwa musulmai nasiha akan su ringa riko da Sunnah, su 
kuma ringa kokarin janye hankulan su daga aikata ayyukan da 
ba'a so (makruh). Ya kamata a yiwa mutumin dake aikata abinda 
bai halatta ba wa'azi da cewar aikida yake aikatawa bashi da 
tushe sannan kuma ya dena aikata shi. Amfani da karfi wurin 
wa'azi bai halatta ba. Sai dai, idan mutum ya tsara aikata wani 
zunubi, ya dace a dakatar dashi da karfin tuwo. Magana ta fatar 
baki ko saka karfi, shi dai wa'azi ana so ayi shi ta hanyar da ba zata 
haifar da fitina ko illa ba. Kuma ya kamata kafin a aiwatar a fara 
sani ko yin haka zai yi amfani. "Zann-ghâlib", wato kakkarfan zato, 
daidai yake da masaniya. Idan babu soyayya domin Allâhu ta'âlâ 
da kiyayya domin Allâhu ta'âlâ, ibadu zasu tashi a banza. Idan aka 
yi ko'inkula da umarni da kyakkyawan aiki (amr-bil ma'arûf) ba 
tare da wani kwakwkwaran uzuri (udhr) na aikata hakan ba, 
baza'a karbi addu'a ba, ni'imomi zasu gushe, kuma ayyukan jihadi 
da sauran ibadu masu wahala zasu zama duk anyi asarar su ne. 
Zunubin da aka aikata cikin sirri zai yiwa wanda ya aikata shi illa 
shi kadai. Amma idan aka aikata shi a bayyane, zai yi illa ga kowa. 
Bai dace mutuncin mutum ya zube a idonmu ba saboda batanci 
daga wani mutum daban a kansa. Wannan batanci da yayi a kansa 
shine yida mutane (ghibat) kuma saurararsa zai zama harâm. 
Kafin a yanke cewa mutum fasikine sai mutum biyu adalai!!! sun 
bada shedar cewa sun ganshi da idanuwan su yayin da yake 
aikata zunubin. Idan mutum yaga wani yana aikata zunubi amma 
bai hana shi ba duk da yana da ikon yin hakan, ana kiransa da 
mika wuya "mudâhana". An rawaito a cikin hadisi cewar 
mutanen da suke mika wuya game da addininsu za'a tashe su 


Ul Duk wani aiki, fahimta ko ibada wanda aka bayyana acikin Qur'anil Karim 
ana kiransa da Fard (ko kuma Farâid idan jam’i ne). Idan wannan umarnin 
yazama dola akan kowane musulmi, to ana kiransa da Fard-i-'ayn. Amma 
idan yayin da musulmi daya ya aikata wannan ibadar ya dauke ma sauran 
musulmai, to shi ake kira Fard-i-kifâya. Domin sanin ma'anar kalmomin 
musulunci kamar su Fard, Wajib da Sunnah, a duba sauran wallafe-wallefen 
mu kamar su Endless Bliss, The Sunnî Path da dai sauran su. 

IH” Âdil (mutum adali) ana nufin musulmi ahl-sunnah wanda baya aikata 
munanan zunubai kuma wanda hatta Kananan zunubai ma baya yawan aikata 
su. 

ranar lahira kamar birai da aladu. Mutum mai umarni da 
kyakkyawan aiki (amr-bil ma'arûf) zai zamo mujiya a cikin abokan 
sa. Masu ko'inkula kuma ga addininsu zasu zamo yan lele a wurin 
abokan su. Yin umarni da kyakkyawan aiki (amr-bil ma'arûf) ga 
jami'an azzalumar gwamnati shine mafifici a nau'ikan jihâdi. Idan 
ya kasance kuma babu kwarin gwiwar kira ga jami'an azzalumar 
gwamnati, kin abun a zuci zai cike gurbin wannan jihâdi. Umarni 
da kyakkyawan aiki (amr-bil ma'arûf) ya dace gwamnati ta 
aiwatar dashi da karfi, su kuma malamai da nasiha, su kuma 
sauran musulmai ta hanyar kin abun a zuciyarsu. Kuma ya dace 
ayi umarni da kyakkyawan aiki (amr-bil ma'arûf) kadai don 
farantawa Allahu ta'ala, sannan kuma ya dace mutum ya san 
batun da zaiyi umarnin a kansa don bayar da tushen hujjojin da 
zai kafa, duka bisa lura da gudun tayar da fitina. Umarni da 
kyakkyawan aiki ba dole bane ga mutumin daya san cewa 
nasiharsa zata tashi a banza ko zata haifar da fitina. Zancen 
gaskiya ma shine harâm ne a wasu lokutan. A wannan lokutan 
kuma, ya zama tilas mutane su zauna a gida don gudun faruwar 
fitinar. Idan fitina ta tashi ko gwamnati ta tayar da fitina ta hanyar 
takura, kasar ko garin daya hargu da wannan fitina ya dace a fita 
daga ciki. Idan mutum yana da zabin yin hijira zuwa ga wata kasar 
daban, kuma sai gwamanti ta tursasashi ya aikata wani zunubi, 
hakan ba gamsasshen uzuri bane ya aikata shi. Abinda ya dace 
shine yayi hijira. Idan kuma yin hijira ba zai yiwuwu ba, ya kamata 
mutum ya dauke sahu daga mutane kuma ya buya daga kowa. 
Idan mutum ya lura cewa aiwatar da umarni da kyakkyawan aiki 
(amr-bil ma'arûf) ba zai haifar da wani mummunan tasiri ba kuma 
ba zai haifar da fitina ba, yinsa baya zama tilas (wajîb), sai dai zai 
zamo abinda aka so mutum yayi (mustahab). Idan mutum yasan 
cewa nasiharsa zata yi aiki sai dai zata haifar da fitina, to ba lallai 
bane yayi wannan nasihar. Idan fitinar karama ce kamar wani 
mutum ne kawai zai ci duka, yin nasihar zai zamo abinda aka so 
(mustahab). Amma idan yin nasihar zai haddasa gagarumar fitina 
mai hadari, yin nasihar ya zama harâm. Yin umarni da 
kyakkyawan aiki (amr-bil ma'arûf) ta amfani tattausar hanya tilas 
ne (wajîb). Yin hakan ta kakkausar hanya zai haifar da fitina. Bai 
dace ace musulmai da kafirai da suke yan kasa daya a karkashin 
gwamnatin musulunci anyi musu barazana da bindigu ba, haka 

kuma bai dace ace an takure su ko azabtar dasu ba. (Fassara daga 
littafin Shir'atul Islam ta tsaya daga nan.) 


30 - MUDAHANA DA MUDARA 


Kin dakatar da mutumin da yake aikata abinda bai halatta ba 
bayan mutum yana da iko da karfin yin hakan rashin kishin 
addinine. Kin shiga tsakanin mutum da zunubi yayin da yake 
aikata shi na faruwa ne kodai saboda ana girmama mai aikata 
zunubin ko saboda ana girmama na kewaye dashi ko kuma 
saboda mutum yana da raunin kishin addini. Tilas ne a dakatar da 
mutum yayin da yake aikata abinda bai halatta be matukar babu 
illa ko tashin fitina a cikin yin hakan, wato, idan babu hadarin 
cutar da addinin mutum ko harkokin sa na rayuwa ko cutar da 
wasu mutane. Kin dakatar dashi ko yin shiru bai halatta ba. Rashin 
kishin addini, (mudahana), na nuna cewa mutumin ya bada 
damar a karya dokokin Allahu ta'ala. Yawancin lokuta, shiru 
haline mai kyau. Sai dai, idan akwai bukatar rarrabe daidai daga 
abinda ba daidai ba ko mai kyau daga mummuna, bai kamata 
mutum yayi shiru ba. Lokacin da aka tambayi Rasulullah 
‘sallallâhu “alaihi wa sal-lam': Ya Rasûlullah! Mutanen da suka 
gabata an jarrabesu da girgizar kasa. An binne su a cikin ka daidai 
ba ko mai kyau daga mummuna, bai kamata mutum yayi shiru ba. 
“Eh, suma salihan mutane tare aka rusa su. Saboda sun yi shiru 
yayin da wasu ke tawaye ga Allahu ta'ala kuma basu nesanta 
kansu daga garesu ba.” Wannan hadisi yace kamar haka: “Wasu 
daga cikin al'ummata (musulmi) za'a tashe su a birrai da aladu. 
Sune mutane dake cudanya da wadanda suka yi tawaye ga 
Allahu ta'ala kuma suka ci suka sha tare dasu.” Da kuma hadisin, 
“Lokacin da Allahu ta'ala yake bada ilimi ga malami, yana karbar 
alkawari daga gareshi kamar yadda ya karba daga Annabawa.” 
Shi (malami) yana alkawarine cewar ba zai gushe daga fadar 
abinda ya san shine daidai ba a lokacin da ya dace. Wannan 
hadisin da ayat da zasu zo sun nuna cewa mika wuya game da 
addini, wato, aikata mudahana bai halatta ba (haram): “Idan 
mutum bai fadi abinda Allahu ta'ala ya sanar dashi na ilimi ba a 
lokacin da ake bukata yayi magana, za'a daura kwalar wuya 
wadda aka yi da wuta a kan wuyansa ranar al-Qiyama.” Aya ta 

talatin da shida a cikin Sarat Nisâ'a a cikin Qur'an al-karim tana 
cewa; "Da wadanda aka yiwa ni'ima da kadarar ilimi da shiriya 
zasu boye ni'imar tasu, akwai fatan su afka cikin tsinuwa daga 
wurin Allahu ta'ala da kuma wurin wanda su dama tsinannu ne." 
Kishiyar mudahana shine'ghayrat', ko 'salabat'. Aya ta hamsin da 
hudu a cikin Sarat Mâ'ida a cikin Qur'an al-karim tana cewa; “.... 
Mutanen dake jihadi bisa turbar Allâhu ta'âlâ, kuma basa jin 
tsoron gulmammaki irin wanda ke neman aibu. ...” Wannan ayat 
tana sanar damu cewa tilas ga wanda suke da kishin addini 
(ghayrat) da "salabat" suyi jihâdi ta hanyar amfani da dukiyarsu, 
rayuwarsu, lafazinsu da alkaluman su saboda Allahu ta'ala. 
Rasûlullah “sallallahu “alaihi wa sal-lam' ya fada a wani hadisin: 
“Ku fadi gaskiya koda tana da tsananin daci.” Wani mutum mai 
zuhdu (zâhid) yaga wata tawaga suna wasa da abun kida a gaban 
Khalifar daular Umayyad na hudu Marwan bin Hakam, sai ya 
karya abun kidan. Daga nan sai Marwan ya bada umarnin a rufe 
shi a cikin zakuna. A cikin zakunan, sai mutum ya mike yana Sallar 
farilla. Sai zakuna suka zo kusa dashi suka fara lasar jikinsa. Da 
ganin haka sai masu gadi suka dauke shi suka kai shi wurin 
Marwân. Da Khalifa ya tambaye shi ko bai ji tsoron zakunan ba, 
sai ya amsa da cewar, “A'a, tsoronsu bai zo mini ba. Na shafe 
tsawon daren ina tunani.” Sai Khalifaya tambaye shi, “Akan me 
kayi tunani?” Sai ya amsa, “Yayin da zakunan suka lashi jikina, 
nayi tunani ko yawun bakinsu najasa ne ('najs' mai karya Sallar 
mutum); nayi tunani akan ko Allahu ta'âlâ zai karbi Sallah ta.” [An 
kashe Marwan bin Hakam a 65 Hijri "683 A.D."] 


Idan mutum bashi da ikon aiwatar da umarni da kyakkyawan 
aiki (amr-bil ma'arûf) da hani da mummuna (nahy-anil-munkar) 
saboda tsoron cewa za'a iya cutar dashi ko waninsa, yin shiru don 
gudun tada rigima a wanna halin shi ake kira da “mudara', wanda 
hakan ya halatta, har ma yana da darajar da zai samar wa da 
mutum ladan da yakai ladan sadaka, matukar zuciyar sa tana da 
son ta dakatar da aikata zunubin. Ya dace ayi 'mudara' cikin 
lallabawa da fuska mai cike da murmushi. Ana iya amfani da 
Mudârâ ma a matsayin dabarar koyarwa. Imâm Ghazâlî 
'rahimahullahu ta'ala ya fada; “Akwai rukuni uku na yan Adam. 
Rukunin kamar abinci suke. Tilas ne ga kowa a koda yaushe. 
Rukuni na biyu kamar magani suke. Ana bukatarsu idan bukatar 

hakan ta tashi. Rukuni na uku kamar cututtuka suke. Ba'a 
bukatarsu amma suna damun mutane. Irin wadannan mutane ya 
dace ayi musu 'mudara' domin tsaro”. Mudara halattacciyar 
dabara ce. Zance na hakika ma shine, mustahabbi ce a wasu 
lokutan. Gudanar da al'amuran gida ba tare da yin mudârâ ga 
mata ka iya sawa mutum ya kasa samun zaman lafiya a cikin 
aurensa. Wani yazo ziyartar Rasûlullah ‘sallallâhu 'alaihi wa sal- 
lam’. Sai yace, “Ku barshi ya shigo. Shi makaskancine.” Da 
maziyarcin ya shiga, sai yayi masa magana da tattausan lafazi mai 
dadi. Bayan ya tafi, sai Sahabbai suka tambayi me yasa yayi masa 
magana mai dadi. Sai yace, “Mutumin da zai kasance a wuri mafi 
muni ranar lahira (akhirat) shine wanda za'a bashi kudi ko 
kyaututtuka don mutane su sauki daga illolinsa a duniya.” An 
fada a cikin hadisi: “Duk da cewa ya halatta a fadi gaskiya akan 
mutanen dake aikata zunubi a bayan idonsu kuma ba tare da jin 
kunya ba, daidaine idan aka yi musu 'mudara' don samun kariya 
daga sharrinsu. Sai dai, bai kamata asa mudârâ ta zamo kamar 
mudâhana ba.” Mudârâ ta hadar da ajiye wani amfanin duniya 
don bada kariya ga addinin mutum da mutuncin sa daga hadari. 
Mudâhana kuma na nufin nuna ko'inkula ga kima da mutuncin 
addinin mutum don samun abun duniya. Yayin amfani da 
'mudara' akan azzalumi, bai dace a cakuda ta da kambamawa da 
bambadanci ga zaluncin nasa ba. 


31 - TAURIN KAI (INÂD) DA GIRMAN KAI 
(MUKABARA) 


"Inâd" da "Mukâbara" shine kin karbar gaskiya idan mutum 
ya jita. Abu Jahl da Abu Talîb sun yi taurin kai wurin karbar 
annabtar Rasûlullah ‘sallallâhu 'alaihi wa sal-lam'. Sun musanta 
ta. Taurin kai (inâd) yana samuwa ne daga munafunci, kiyayya 
(hiqd), hassada, ko tama', Rasûlullah ‘sallallâhu 'alaihi wa sal-lam' 
yace, “Mutumin da Allâhu ta'âlâ yafi ki shine wanda yake da 
taurin kai wurin karbar gaskiya.” An fada a cikin wani hadisin: 
“Mumini ya kasance kamili kuma mai taushi.” Kamilin mutum 
yana nuni da hanya mafi saukin bi a lamurran duniya. Zai zamo 
kamar kwakwkwaran dutse akan batutuwan da suka shafi addini. 
Hasalima dutse ka iya zaizayewa da lokaci amma imanin mumini 
ba zai taba zaizayewa ba. 

32 - MUNAFUNCI (NIFAQ) 


Munafunci (nifaq) shine mutum ya kasance abinda ke 
zuciyarsa ba shine abinda ke a fili ba. Idan mutumin dake da 
kafirci a cikin zuciyarsa yace shi muminine da furucinsa, abinda 
yayi shi ake kira da munafuncin addini. Idan mutum akwai kiyayya 
a zuciyarsa yace shi abokine da halayensa, abinda yayi shi ake kira 
munafuncin duniya. Mafi munin munafunci shine munafuncin 
addini. Abdullahi bin Salûl shine shuban munafukan Madinah. 
Lokacin da suka ga nasarar musulmai a yakin Badr sai suka furta 
cewa su musulmai ne. Amma basu yi imani har zuci ba. Rasulullah 
‘sallallâhu “alaihi wa sal-lam' ya furta wannan la'anar: “Wadanda 
ke abota da nuna soyayya ga musulmai a iya bakinsu kadai: 
Allahu ta'ala da Mala'ikunsa su la'ance su!” Wani hadisin ya 
kawo cewa: “Alamomin munafuki guda uku ne: yin karya, saba 
alkawari, cin amana.” Irin wannan mutumin shine munafuki 
koda yace shi musulmi kuma yana Sallah. 


33 - KASA ZURFAFA TUNANI 


Ya kamata mutum yayi tunani akan zunubansa kuma ya tuba 
daga garesu sannan yayi tunani akan ibadunsa kuma yayi godiya 
domin su. Ya kamata kuma yayi tunani mai zurfi game da tsananin 
kyawu da fasahohi masu daukar hankali da tsaruka da alakokinsu 
da juna akan jikinsa dama sauran halittu domin ya fuskanci 
girman kudurar Allahu ta'ala. Matattarar dukan halittu da sauran 
abubuwa masu rai shine abinda ake kira da duniya (alam). 


[“Âlam” ya hada bangarori guda uku: 'alam-i-ajsad, wato, 
duniyar gangar jiki! 'alam-i-arwah, wato, duniyar ruhi; da 'alam- 
i-mithal, wato, duniyar dake tsakanin duniyar ruhi da duniyar 
gangar jiki. “Alam-i-mithal” ba duniyar wanzuwa bace. Duniyar 
bayyana ce. Duk wani abu daya wanzu a sauran duniyoyin guda 
biyu yana bayyana a "alam-i-mithal!!!". Alam-i-arwah (duniyar 
ruhi) ta hada da abubuwa masu rai dake gabanin al-arshi (wato 


II A duba babi na shida a mujalladi na uku na Littafin Endless Bliss akan 
Karin bayanai akan wadannan duniyoyi guda uku sannan da kuma babi na 
talatin da shida na mujalladi na daya akan ’âlam-i-mithâl. 

sama ta tara). Basu kasance wanzajju a jiki ba. Duniyar su ana 
kiranta da 'alam-i-amr'. Alam-ajsad itace duniyar masu gangar 
jiki. Ana kiranta da suna 'alam-i-khla'. Tana da sassa guda biyu. 
Mutum ana kiransa da 'alam-i-saghir'. Duk wani abu da ba 
mutum ba, kuma ana kiransa da 'alam-i-kabir'. Duk abinda ya 
wanzu a cikin 'alam-i-kabir' yana da wakilci ko kamanceceniya da 
mutum (alam-i-saghir). Ruhin mutum shine kofa zuwa ga duniyar 
ruhika. Wannan kofar a toshe take, kuma a rufe take a cikin 
zuciyoyin kafirai. Saboda wannan dalilin, kafirai basu da masaniya 
akan duniyar ruhika. Hanyar daya kadai mutum zai iya bi, haka 
kuma shawarar da mutum ita kadai zai iya karba domin busawa 
ruhinsa rai, domin bude kofar ruhinsa ta bude zuwa ga duniyar 
ruhika shine ta hanyar imani da zamowa musulmi. Ya dace 
mumini ya dage ya shiga duniyar ruhika ta hanyar wannan kofar 
ruhi daga nan kuma ya samu cigaba zuwa har abada. Gane ilimin 
Sufanci (Tasawwuf), wanda daya ne daga cikin muhimman rassan 
koyarwar musulunci guda takwas, yana bada horo a wannan 
fagen. Kwararru a wannan fagen ana kiran su da waliyyan (wali) 
Allâh da kuma mai nusarwa (murshid). Mafi shahara a dukkan 
"murshid" shine Imam ar-Rabbânî Ahmad Farugi ‘rahimahullâhu 
ta’âlâ’. Ya rasu a India a 1034 Hijiri, 1624 A.D. 


Ba zai yiwuwu ba ga mutum mai hankali wanda yayi nazari a 
kimiyyar likitanci da kimiyya da fasaha ya kalli gwanintar fasaha 
da daidaito a cikin halittu kuma ya gane me ya kalla sannan ya 
fuskanci alakokinsu, kuma yaki imani da girma, ilimi da ikon 
Allâhu ta'âlâ. Mutumin da bai yi imani ba bayan nazari da 
fahimtar duka wannan tilas zai kasance mai tabin kai, jahili kuma 
mai gardama, sakarai mai bibiyar sha'awoyin gabban sadarwarsa, 
ko kuma mutumin da rai ta bautar, ko azzalumin mugu me cimma 
jin dadi daga azabtar da mutane. Idan mutum ya nazarci tarihin 
rayuwar kafirai, zai bayyana a gare shi cewar sun fada cikin daya 
daga cikin wadannan rukunan.) 


Rasûlullah “sallallahu “alaihi wa sal-lam' ya fada a cikin hadisi: 
“Kuyi imâni da Allahu ta'âlâ ta hanyar tunani me zurfi akan 
tsarin dake cikin kirkirarrun halittu.” Zai karfafa imanin mutum 
idan ya karanci ilimin taurari sa'annan ya fuskanci jerin tsarukan 
motsin duniya, wata, rana da sauran sassan sararin samaniya, a 

cikin juyawar jikinsu, zagaye-zagayensu, da kuma lissafi mai 
daukar hankali dake cikin nisan su da juna. Akwai amfani da dama 
a cikin halittar tsaunika, karafa, koguna, tekuna, dabbobi, tsirrai 
dama kwayoyin halitta. Babu daya daga cikin su da aka halitta da 
manufa mara amfani. Gajimare, ruwan sama, walkiya, tsawa, 
ruwan karkashin kasa, kayan aikin makamashi da iska, a takaice, 
duk abubuwan da aka halitta suna aiwatar da ayyuka da 
hidindimu. Mutum, kawo i warhaka, ya samu ikon gane kadan 
kawai daga cikin miliyoyin ayyukan da wadannan abubuwa 
marasa adadi ke aiwatarwa. Shin zai yiwu ga hankali, wanda ya 
kasa gane halittu, ya gane mahalicci? Malaman Musulunci wanda 
suka nazarci girman Sa da siffofin Sa suyi ta'ajibi sun kuma ce ba 
zai yiwu a gane shi ba. Daya daga cikin wanda suka yi imani da 
Annabi Musa alaihis-salam' yayi addu'a tsawon shekaru talatin. 
Inuwar wani gajimare ce ta bashi kariya daga rana. Watarana sai 
gajimaren bai fito ba, don haka sai dai ya tsaya a cikin rana. Da ya 
tambayi mahaifiyar sa me yasa haka ta faru, sai tace akwai 
yiwuwar zunubi ya aikata. Da yace mata bai aikata kowanne irin 
zunubi ba, sai mahaifiyar sa ta tamabaya, “Shin baka kalli sararin 
samaniya ko furanni? Daka gansu shin kayi tunanin girman 
mahalicci?” Sai yace, “Na kallesu, amma banyi wannan dogon 
tunanin akansu ba.” Daga nan sai tace, “shin akwai wani zunubin 
da yafi wannan? Maza ka tuba yanzu.” Mutum mai hankali bai 
dace ya manta da aikinsa na zurfafa tunani ba. Shin akwai wanda 
yake tabbacin cewa ba zai mutu ba gobe? Allahu ta'ala bai kirkiri 
komai ba sai da amfaninsa. Amfaninnikan da mutum ya iya 
ganewa a yanzu basu kai wanda bai gane ba yawa. Za'a iya zurfafa 
tunani ta hanyoyi guda hudu, bisa koyarwar malaman musulunci. 
Tunani akan kyawawan fasahohin Allâhu ta'âlâ wanda suka yi 
tasiri akan yan Adam yana haddasawa mutum yayi imani da shi 
kuma yaso shi. Tunani akan ladan da Allah yayi alkawari don 
ibadu yana haddasawa mutum ya aiwatar da ibadun. Tunani akan 
azabobi dan Allahu ta'âlâ ya sanar suna haddasawa mutum yaji 
tsoron sa sa'annan ya kautar da mutum daga aikata ba daidai ba. 
Tunani akan zamowa bawan son zuciyar mutum da aikata 
zunubai da rayuwa a cikin gafala mara tukewa duk da ni'imomin 
da Allâhu ta'âlâ ya yiwa mutum suna haddasawa mutum yaji 
kunyar Allâhu ta'âlâ. Allâhu ta'âlâ yana son mutumin da yake 

nazarin halittu cikin duniya dana wajenta kuma suke daukar 
darasi daga gare su. An fada kamar haka a cikin hadisi: “Babu 
wata ibada da takai darajar zuzzurfan tunani.” Wani hadisin ma 
ya kawo: “Zuzzurfan tunani na dan lokaci yafi ibadar shekaru 
sittin amfani.” Littafin Kimya-i-sa'adat, a yaren Farisanci, na 
Ghazali Tahimahullêhu ta'ala” yana dauke da tattaunawa mai 
tsawo akan zurfafa tunani (tafakkur). 


34 - LA'ANTAR MUSULMAI 


Hadisai guda biyu sun zo kamar haka: “Kada ku la'anci kanku 
ko yayayenku. Ku gamsu da abinda Allahu ta'âlâ ya kaddarta. 
Ku rokeshi koya karo ni'imominsa.” “Allâhu ta'âlâ baya juyar da 
la'anar iyaye akan yayansu ko la'anar wanda aka zalunta akan 
azzalumin.” Mutumin da yayi addu'ar wani musulmi ya zamo 
kafiri ya zama kafiri. Fatan wani azzalumi ya mutu a cikin kafirci 
don ya dandani azabar wuta baya haddasa kafirci. Qur'ân al- 
karim ya sanar damu cewa Annabi Mûsa alaihis-salam yayi 
makamanciyar la'antar. Imam a'zam Abu Hanifa Tahimahullêhu 
ta'ala' ya fada cewar zai haifar da kafirci idan mutum yayi fatan 
wani mutum ya zamo kafiri. Ya haramta a furta la'ana akan kowa, 
bacin wanda ya zalunci mutum. Ya halatta mutum ya la'anci 
wanda ya zalunce shi cike da nutsuwa da hankaltar daidaiton 
yawan zaluncin daya tafka masa. Ya dace duk wani abu daya 
halatta ya daidaita da uzurin daya sanya ya zamo halattacce. Idan 
mutum yana da hakurin kin la'antar wanda ya zalunce shi, hakan 
yafi; yafewa kuma shine mafi alkairi. Bai halatta ba ga mutum 
yace “Allahu ta'ala ya baka tsawon rai” ga kowanne kafiri ko ga 
mutumin da ba musulmi ba amma haifaffen kasar musulmai. Ya 
halatta ayi ta wannan addu'ar da wadannan niyyoyin da zamu 
kawo, misali, domin ya zamo musulmi ko domin ya biya haraji 
don musulmai suka kara karfi. Mutumin daya gaishe da kafiri, (ta 
hanyar cewar salamun 'alaikum' kuma) cike da girmamawa, ya 
zama kafiri. Furta kowanne irin furuci dake nufin girmamawa ga 
kafiri yana haddasa kafirci. Misali, cewa "shugabana" ga kafiri na 
haddasa kafirci. 


Mala'iku a cikin kabari don su maka tambaya 
Zasu tambaya "shin kayi sallah yadda ya dace? 

Ka dauka daga ka mutu ka tsira? 
Ka lura da kyau, azaba na nan na jiranka!” 


35 - SANYA SUNAYEN BANZA GA MUSULMAI 


Sanya sunayen banza ga musulmai ko ambaton musulmi da 
sunan banza da wasu suka saka masa bai halatta ba. Rasûlullah 
‘sallallâhu “alaihi wa sal-lam' ya fada a cikin hadisi: “Mutumin da 
yake da suna mara kyau ya canza shi zuwa suna mai kyau.” 
Misali, sunan "Asiya" ya dace a cike gurbinsa da "Jamîla". Ya 
halatta a sanya sunaye masu dadi ga musulmai. Bai dace a 
sanyawa yara sunayen kambamawa irinsu Rashîd da Amîn. 
Sunaye irinsu Muhyiddîn ko Nuruddîn zasu zamo almara da bidi'a. 
Abune da ba'a so (makruh) a kira fasikai, jahilai da mulhidai da 
sunaye irin wadannan, wanda suke nufin kambamawa da ziga. 
Kamar yadda ba za'a yi amfani dasu a rabe-raben ma'anonin su 
ba. Wasu (malaman addinin) sun fayyace fuskantar su game da 
cikar daidaiton sanya wadannan sunayen ga yayan mutum don 
su samu albarkacin muhimman abubuwan dake cikin ma'anonin 
sunayen. Ya halatta kuma yana da amfani ayi amfani da 
wadannan sunayen don malaman da suka yi shahara a salihanci. 


[Shahararren malami Ibn al-Âbidîn 'rahimahullahu ta'ala” ya 
fada a cikin babi na biyar na littafinsa Radd-ul-Muhtâr cewa mafi 
kyawun sunaye ga yayan musulmi sune Abdullah, sai 
Abdulrahman, sai Muhammad, sai Ahmad sai kuma Ibrahim a 
bisa wannan jerin. Kuma ya halatta a sanya sunayen Allâhu ta'âlâ 
irin su Ali, Rashid, Aziz. Sai dai sunayen wannan matakin za'a 
ambacesu ne da girmamawar data dace. Mutumin daya nuna 
rashin girmamawa da gangan yayi furta wadannan sunaye ya 
zama kafiri. Misali, cewa "Abdulkoydur" maimakon Abdulqadir, 
ko "Hasso" maimakon Hasan, ko "Ibo" maimakon Ibrâhîm na 
nufin wulakanta sunayen. Duk dacewa furta hakan ba zai janyo 
kafirci ba idan mutum bada gangan yayi ba, yafi kyau a kaucewa 
fadar irin wadannan kalmomin wanda suke kai mutum kafirci. 
Idan yaro ya mutum babu jimawa bayan an haifeshi, bai dace a 
binne shi babu suna ba. Kuma duk da cewa sunan 'Abdunnabî ya 
halatta, yafi kyau kada a saka shi. Hadrat Sayyid Abdulhakîm 
Arwasi Tahimahullêhu ta'ala” yayi wa'azi tsawon shekaru ashirin 

da biyar bayan sallar maraice kowacce Talata, Alhamis, da Juma'a 
a masallacin Bayazid dake Istanbul har zuwa lokacin daya rasu a 
shekarar 1362 Hijri gamari, (1943 A.D.) Yayin daya daga cikin 
wadannan wa'zizzika yace: “Yaro yana da hakkoki uku akan 
iyayensa: sanya masa sunan musulmi idan aka haife shi; koya 
masa karatu da rubutu, ilimi ('ilm), da sana'a yayin da yakai 
shekarun balaga.” Wasu mutane marasa kan gado a Turai da 
Amurka an rainesu a cikin hanya mara ladabi da addini kuma an 
basu wasu diplomomi da taken malunta na bogi sannan an tura 
su kasashen musulmi. Wadannan jahilan kafirai ana nada su 
manyan makarantun Sakandire da jami'o'i a matsayin malamai da 
farfesoshi. Suna sanya yayan musulmi a tarkon tuggunsu kuma 
su maida su marasa addini da marasa mazhaba. Wadannan yaran 
da suka tasirantu dasu sai zamo yan cin amanar kasa da makasa 
cikin sauki. Wadannan iyayen dake tura yayayensu zuwa ga 
wadannan makarantu na jefa su cikin wuta da hannayensu.] 


36 - KIN KARBAR UZURI 


Kin karbar uzurin da musulmi ya kawo abune da ba'a so 
(makruh!!!). Yazo a cikin hadisi: “Zunubine ga mutum yaki karbar 
uzurin da dan uwansa musulmi ya nuna.” Karbar uzuri da kawar 
da kai daga aibuka siffofine na Allahu ta'ala. Allahu ta'ala zai yi 
fushi da mutumin da baya daidaita kansa don dacewa da wannan 
siffofi, kuma zai yi masa azaba. Akwai hanyoyi uku da ake nuna 
uzuri. Na farko shine nuna nadama, ta cewar, “Me yasa nayi abu 
kaza?” ko mutum ya wanke kansa da cewar, “Nayi abu kaza da 
kaza saboda dalili kaza.” Hanya ta biyu itace bada hakuri, ta 
cewar, “Ina ma ban aikata abu kaza ba,” ko, “Eh, nayi abu kaza, 
amma ba zan sake yi ba.” Hanya ta uku itace mutum yaki karbar 
abinda ya aikata. Cewa, “nayi amma bazan sake ba,” zai zamo 
tuba. Mumini yana jiran a kawo masa uzuri domin ya yafe abinda 
aka yi masa. Munafukai suna son a fallasa aibukan wasu. 
Rasûlullah ‘sallallâhu 'alaihi wa sal-lam' ya fada a cikin wannan 
hadisin: “Ku zama masu kamun kai. Kada ku aikata munanan 
abubuwa. Kusa matanku su zama masu kamun kai.” Da kuma 


Ul Wata dabi'a da Annabi ‘sallallâhu “alaihi wa sal-lam” ya hana. 

hadisin, “Idan kuka zama masu kamun kai, matayenku ma zasu 
zama masu kamun kai. Idan kuka zamo masu kirki ga iyayenku, 
yayayenku ma zasu zamo masu kirki a gareku. Mutumin da baya 
karbar uzurin dan uwansa musulmi ba zai sha ruwan al- 
kawthara ba ranar lahira (akhirat).” Wannan hadisin ya shafu 
mutumin da bai san cewa dan uwansa ya aikata mummunan aiki 
ba kuma bai san cewa uzurin daya bashi karya bane. Idan yaki 
karbar uzurin, ya munana zato (su-i-zan) ga wani musulmin. 
Karbar uzurin kuma duk da cewa mutum ya san karya yake na 
nufin yafe masa. Yafiya a irin wadannan lokutan ba tilas bace 
(wajîb); amma da za'a yi anso hakan (mustahab), (wanda yafi 
kawo lada "thawâb"). 


37 - FASSARA QUR'ÂNIL KARÎM BA DAIDAI BA 


"Tafsîr" na nufin furtawa da ganowa. Matakine na sanarwa 
da yin bayani. Ta'wil na nufin 'datsewa' ko 'bita'. "Tafsir" na nufin 
bayar da ma'ana. "Ta'wil" na nufin hanyar "yin zabi daga 
ma'anoni daban-daban." Bai halatta ba ga mutum ya fadi 
ra'ayinsa a matsayin tafsiri. Riwâyat (kawo rahoto, watsawa, 
rawaitowa) shine tushen da tafsiri ya gini akai, yayinda dirâyât 
(abinda mutum ya gane) kuma itace mafi girma a masu tasirantar 
Ta'wîl. Rasûlullah ‘sallallâhu “alaihi wa sal-lam' ya fada a cikin 
hadisi: “Mutumin da yayi bayanin Qur'ân al-karim da ra'ayin 
kansa yana kan bata koda bayanin nasa daidai ne.” Zai zamo 
bata a sakko da zancen Allâhu ta'âlâ kasa zuwa ga ma'ana mai 
cike da rashin iyawa da aka gina ba tare da kaiwa mataki babba 
na cancanta ba kamar cikakken ilimin rahotannin da suka zo daga 
Rasûlullah “sallallahu “alaihi wa sallam” da Sahâbbansa 
radiyallâhu 'anhum' da sauran tafsirai daban-daban da malamai 
suka aiwatar, ba tare da kwarewa a usûl na kimiyyar Tafsîri ba, da 
kuma kwarewa akan salon larabcin kureishî, da kwarewa ta 
musamman a fannin salon adabi kamar Ilimin salon shirya kalma 
ko furuci a cikin rubutu da magana masu alaka da fi'ili ko 
maganganu masu harshen damo, da sanin kimiyyar makamar 
rarrabewa tsakanin takaitacce amma gamsasshen bayani 
(mujmal) da cikakken bayani mai dauke da komai (mufassal) har 
ma da rarrabewa tsakanin ma'anoni na-duka da kayyadaddun 

ma'anoni, lura da musabbabai da lokutan da aka saukar da 
kowacce ayat mai girma, da binciken kwakwaf game da ayoyin da 
suke nusarwa (nasikh) da kuma ayoyin da suka nusar (mansukh). 
"Tafsir" na nufin iya ganewa daga zancen Allahu ta'ala me Allahu 
ta'ala yake nufi da zancen. Kuma koda fassarar da mutum yayi 
bisa ra'ayinsa tayi daidai, tunda ba'a bi hanyoyin tafsiri na asali 
ba, kuskure ne. Idan kuma fassarar mutum bata yi daidai bama 
hakan na haddasa kafirci. Haka ma zunubi ne sanya hadisi a cikin 
magana ba tare da sanin ingantaccen bane ko mai rauni, koda 
kuwa mutum ingantaccen ya sako. Bai halatta ba ga mutumin 
dake wannan matakin ilimi ya karanta hadisi. Saka hadisi a cikin 
magana ta hanyar dakko shi daga cikin litattafan hadisi ana 
bukatar ya karbi shaidar horo ta "ijazat" daga wani malamin 
hadisi. Rasûlullah ‘sallallâhu alaihi wa sallam” ya fada a cikin 
hadisi: “Duk mutumin da ya kirkiri magana yace ni na fada za'a 
yi masa azaba a wuta.” Ya halatta ga wanda basu da shaidar 
horon Tafsîri daga malamai suyi magana ko rubutu akan ayoyi 
Qur'ân al-karim ta hanyar duban litattafan da malaman tafsiri 
suka rubuta. Mutanen da suke cancantar da aka ambata a sama 
zasu iya yin bayanin Qur'ân al-karim ko kawo rahoton hadisai 
koda basu shaidar horon. Bai halatta ba a caji kudi wurin bayar da 
shaidar horon "ijazat". Kuma haram ne a bada shaidar horon ga 
mutumin da bai cika sharadan cancanta ba. 


An fada a cikin hadisi: “Idan mutanen da basu cika sharadan 
cancanta ba suka yi yunkurin fassara Qur'ân al-karim, za'a 
azabtar dasu a wuta.” “Wanda suka ce wani abu a matsayin 
hadisi ba tare da sanin sa ba, za'a yi musu azaba a wuta,” da 
kuma hadisin, “wanda suka fadi ra'ayinsu da sunan fassara 
Qur'ân al-karim, za'a yi musu azaba a wuta.” Zancen gaskiya 
kuma, kawai wasu kungiyoyin yan bidi'a da suke lankwasa 
ma'anar Qur'ân al-karim da hadisai don suyi daidai da bidi'o'insu. 
[Yan shi'a (shi'is), Wahabiyawa (wahhabis) karkatattu masu kiran 
kansu Tabligh-i-jamê'at, da mabiya Mawdudi da Sayyid Qutb 
kadan ne daga cikin wadannan kungiyoyi. Yûsuf an-Nabhani 
'rahimahullahu ta'ala' yayi bayani mai tsawo akan wadannan 
tafsiran masu batarwa a cikin littafinsa Shawahid-ul-hagg. Haka 
ma mutanen dake yunkurin karkatar da ma'anonin ayoyi da 
gangan karkashin karin gishirin da suke yi a wurin fassara na cewa 

Qur'an al-karim ya hada da wani ma'anar ainihi na ciki da kuma 
saka zamba game da ma'anoni; har ma da wadanda ke canje- 
canjen abubuwa da sunan Tafsiri a cikin al'ummata daban-daban 
da saboda son duniya cikin ma'anonin tatsuniyoyin su. 


Daya daga cikin malaman Daular Uthmaniyya (ottoman) Nuh 
bin Mustafa Konawi ‘rahimahullâhu ta’âlâ’, wanda ya rasu a 1070 
hijri, 1660 A.D. a birnin Cairo, Egypt, ya fadi wadannan jawaban a 
cikin fassarar littafin Milal wa Nihal, wanda Muhammad 
Shihristani 'rahimahullahu ta'ala' ya rubuta: Mutanen dake cewa 
suna cikin kungiyar "Isma'iliyya" ana kiransu da hakane saboda 
sunce su mabiya Isma'il rahimahullâhu ta'ala', ne, dan Ja'far as- 
Sadiq, 'rahimahullahu ta'ala'. Ana kuma kiransu da yan kungiyar 
"Bâtiniyya", saboda sun ce Qur'ân al-karim yana da ma'anar ciki 
(batin) da kuma ma'anar zahiri. Sun ce ma'anonin zahiri sune 
wanda malaman Fiqhu suka yita maimaitawa har kowa ya karbe 
su, ita kuma ma'anar badini kamar kogi mara iyaka take. Sun yi 
imani da kirkire-kirkirensu da sunan ma'anonin ciki maimakon 
subi ma'anonin zahiri na Qur'ân al-karim. Zancen gaskiya kuma 
shine, Manzon Allah “sallallahu ta'ala 'alaihi wa sal-lam' 
ma'anonin zahiri ya koyar. Barin ma'anonin zahirin a gefe abi na 
badinin da suka kera na haddasa kafirci. Karairayinsu na nufin 
rusa musulunci ne daga ciki. Masu bautar wuta (majûsi), 
musamman shugabansu Hamdan Qurmut, don dakatar da 
yaduwar addinin musulunci, sune suka kere wannan zambar 
kuma suka assasa kasar Qarâmuta. Ya kashe mutanen da suka yi 
haramar aikin hajji (hajj) zuwa dakin ka'aba, kuma ya dauke 
dutsen "Hajar al-aswad" daga Ka'aba zuwa Basra. Su suka kirkiri 
kalamai irin su: "aljanna na nufin bibiyar jin dadin duniya wuta 
kuma na nufin biyayya ga dokokin musulunci." Sun ambaci hane- 
hanen musulunci da kamar wani abun nishadantarwa . Sun yiwa 
abubuwan da musulunci ya kira munanan halaye da rashin 
mutunci lullubi da sunan sababbin dabi'u masu kyau, sun batar 
da yara matasa zuwa ga halaka. Illar da kasarsu ta yiwa musulunci 
ba zata gyaru ba. A karshe suka jawowa kansu fushin Allâhu 
ta'âlâ, kuma suka girbi abinda suka shuka a 372 hijrî (983 A.D.), 
duk suka halaka kowa ya huta.] 

Ya dace ayi Tafsiri bisa lura da ka'idojin watsawa (naql). 
Domin aiwatar Tafsiri, ya kamata mutum ya zamo mai zurfin sani 
a cikin wadannan rassan ilimomin addinin musulunci guda goma 
sha biyar; Lughat (Ilimin nazarin kalmomi); Nahw da Sarf (Ilimin 
ka'idojin harshe da ka'idojin gina kalma); Ishtiqaq (llimin asali da 
tushen kalmomi); Ma'ani (Ilimin ma'anoni da nazarinsu); Bayan 
(Ilimin bayani da salon amfani da kalmomi); Badi (Ilimin kalmomi 
da furucin da suka bijirewa tsayayyiyar ma'ana); Qira'at (Ilimin 
rera karatun al-Qur'ani); Usul-i-din (Ilimin dabarun nazarin 
addini); Fiqh (ilimin ibada da ayyuka); Asbâb-i-nuzûl (Ilimin 
abubuwan da suka faru da sanadiyyar saukar ayoyi); Nasikh da 
Mansukh (Ilimin ayoyin da suka shafe wasu da ayoyin da aka 
shafe din); Usûl-i-fiqh (Ilimin dabarun nazarin ilmin Fiqhu); Hadith 
(Ilimin hadisi); da ilm-i-qalb (ilimin ruhi). Bai halatta ba ga 
mutumin da bashi da ilimi mai zurfi a wadannan rassan ilmi yayi 
yunkurin fassara Qur'an al-karim. Ilimin Qalbi ko "Mawahiba" 
shine ilimin da Allahu ta'ala yake turowa salihan malamai wanda 
suka yi biyayya ga musulunci a kowace dakika, ba tare da dan 
sako ba. Rasulullah “sallallahu 'alaihi wa sal-lam ya fada a cikin 
hadisi: "Idan mutum yayi aiki da abinda ya sani, Allahu ta'ala zai 
sanar dashi abinda bai sani ba." Tafsiri ba gonar mutumin da 
bashi da ilimi a rassan ilimomi goma sha biyar da aka ambata 
bane. Yunkurin yin bayanin ayoyi ba tare da ilimi a wadancan 
ilimomi ba zai sanya a ringa fadar ra'ayin kai a matsayin Tafsiri, 
wanda kuma aikine dake janyo mutum ya shiga wuta. Rasulullah 
‘sallallâhu “alaihi wa sal-lam ya fada a cikin hadisi; "Idan mutum 
ya shafe kwanaki arba'in cikin biyayya da da'a ga dokokin 
musulunci da niyya mai tsarki, Allâhu ta'âlâ zai cika zuciyarsa da 
hikima kuma maganganun sa zasu zamo masu cike da hikima." 
Fassara ayoyi masu rudarwa (mutashabîh) daidai yake da mutum 
ya fadi ra'ayinsa da sunan Tafsîri. Kuma shine nau'in Tafsîrin da 
yan bidi'a ke fadin sun san yadda ake yi 


Qur'an al-karim yana dauke da nau'ikan ilmi guda uku. Ilimi 
na farko shine wanda Allâhu ta'âlâ bai bawa kowa a cikin bayinsa 
ba. Hakikanin ainihin zatinsa (Dhât) da siffofinsa, da Ilimin gaibu 
(ghayb) zasu zamo misalan irin wannan ilimi. Ilimi na biyu shine 
ilimin daya bawa Annabawansa alaihim-us-salawât-u-wa-t- 
taslÎmât’ a sirrance. Annabawa alaihim-us-salawât-u-wa-t- 

taslimat' zasu iya sanar da wannan ilimi ga wanda Allahu ta'ala ya 
zaba. Ilimi na uku kuma ya koyar da Annabawansa alaihim-us- 
salawat-u-wa-t-taslimat' kuma ya umarce su dasu sanarwa da 
gaba daya al'ummarsu. Ilimi na ukun kuma ya rabu gida biyu. Na 
farko ana samunsa ta hanyar sauraro kadai. Ilimin tashin al- 
Qiyama yana daya daga cikinsu. Ilimi na biyu ana samunsa ta 
hanyar kiyayewa, nazari, karantawa da gane ma'anarsa. Ilimin da 
ya shafi imani da kuma addinin musulunci yana cikin wannan 
rukunin. Hatta mujtahidai basu gane asalin koyarwar Shari'a ba 
wadda ba'a fayyace ta ba baro-baro a cikin nassi (Nass), kuma 
sunyi sabani da juna akan ma'anonin su, wanda ya haifar da 
mazhabobi daban-daban a barin aiwatarwa. Ma'anonin da 
mutane masu zurfin ilimi a rassan da aka ambata suka fitar daga 
ayoyi shi ake kira da Ta'wil, ba Tafsiri ba, saboda wadannan 
ma'anonin na dauke da ma'anar da mai Tafsirin ya zaba;. a wasu 
kalmomin, mai Tafsirin yana zabar ma'ana daga cikin ma'anonin 
daya fitar. Idan kuma ma'anar bata yi daidai da ma'anar zahiri da 
kuma bayyanannun ma'anonin ayoyin Qur'an al-karim da Hadiths 
ko ijma'in malamai (ijma), to bata inganta ba. Littafin Beriqa, yayi 
bayanin cewa yin rawa bai halatta ba, ya kawo cewar: "Ba'a 
umarce mu da aiwatar da addinin mu bisa koyarwar litattafan 
Tafsiri ba. An umarce mu da daidaita kanmu ga litattafan Fiqhu 


ne. 


38 - NACEWA AKAN AIKATA AYUKKAN DA BASU 
HALATTA BA (HARAM) 


Yin zunubi da gangan shine nacewa cikin aikata zunubi, koda 
kuwa zunubin ba mai yawa bane. Aikata zunubi da gangan na 
nufin zunubin da aka aikata shi da gangan, yarda da amincewa. 
Daga sa'ilin da mutum ya yanke shawarar aikata wani zunubi, to 
tuni ma ya nace cikin aikata shi. Sai dai, zunubin da ba'a aikata ba 
koda kuwa mutum ya yanke shawarar cigaba da aikata shi baya 
cikin wannan rukuni. Idan mutum ya yanke shawarar aikata wani 
zunubi kuma ya aikata shi sai kuma daga baya, ya tuba, baya cikin 
wannan rukunin. Idan ya kuma aikatashi sannan ya kuma tuna, 
bayan cikin wannan rukunin dai har ila yau. Haka kuma koda 
mutum zai aikata zunubin a lokuta daban-daban a rana daya 
amma kuma yana tuba bayan kowanne lokaci da aka aikata 

zunubin. Amma, tuban sai ya kasance anyi shi da zuciya mai cike 
da nadama da takaici kuma mai aikata zunubin sai ya dakata 
kuma yayi kudurin ba zai sake aikatawa ba. Tuba na fatar baki ba 
tare cika wadancan sharuddan guda uku ba zai zamo karya. 
Nacewa wurin aikata kananan zunubai babban zunubi ne. Yafi 
girman laifi akan mutum yayi babban zunubi sau daya. Idan mai 
aikata zunubin ya tuba, za'a yafe babban zunubin. Daukar 
karamin zunubi a matsayin marar muhimmanci babban zunubi 
ne. Mutum ya bayyana cewa yana aikata kananan zunubai 
babban zunubi ne. Yana zamowa babban zunubi a kalli mutumin 
dake aikata kananan zunubai a matsayin mai ilimi ('alim) kuma 
salihin mutum. Kamata yayi mutum ya rika karkarwa cike da 
tsoron Allâhu ta'âlâ da azabarsa koda kuwa zunubin da yake 
aikatawa karamin ne. Babban zunubine ga mutum ya kasance 
baya jin kunyar Allahu ta'ala kuma yayi tunanin ba zai yi azaba ba. 


39 - YI DA MUTANE (GHIYBAT) 


Ghiybat na nufin yi da mumini ko (dan kasar musulmai 
wanda ba musulmi da ake kira da) zimmi ta hanyar fadar (daya 
daga cikin) aibukansa don a bata masa suna. Ghiybât harâm ce. 
Baya zama ghiybât idan mutumin da aka fadawa aibun bai san 
mai aibun ba. Idan kuma mutumin da aka yi dashi zai ji haushi 
bayan jin cewa an yi dashi, hakan zai zami ghiybât. Idan aka yi 
maganar mutum a bayan idonsa, idan abinda aka fada game da 
gangar jikinsa, danginsa, jininsa, halayensa, sana'ar sa, maganar 
sa, akidar sa, rayuwarsa, sutturar sa, ko dabbobin sa, an yisu ta 
salon da zai ji zafi idan yaji, sun zamo ghiybât. Yi da mutane a 
boye, da kuma ta hanyar nuni, kifce da yafice ko rubutu, 
zunubinsa daidai yake da idan furtawa aka yi. Mafi lalacewar 
ghiybât itace, alal misali, Salihin mutum yace, "Alhamdulillah, mu 
ba irinsa bane" yayin da aka ambaci laifuka ko aibukan wani 
musulmi a bayan idonsa. (Hafiz shine mutumin daya haddace 
Qur'an al-karim baki daya]. Wani karin ghiybât din da ba'a shine, 
misali, "Alhamdulillah, Allah bai sanya mun zamo marasa kunya 
kamar sa ba," yayin wata tattaunawa wadda ta shafi wani 
mutumin. Haka ma yi da mutane ta hanyar shubuha, misali, "Shi 
din mutumin kirki ne sai dai...." Âyat ta goma sha biyu a cikin 

Surat Hujurat tana cewa: ".....Kada kuyi batanci ga juna a bayan 
idonsu. ...." Ghiybât na nufin yi da mutum, wadda kuma an 
kwatanta muninsa dana cin naman mushen mutum. An fada a 
cikin hadisi: "Ranar al-Qiyama, za'a bude littafin ladan mutum. 
Kuma zai ce Ya Ubangijina! Yayin da nake duniya nayi ibada kaza 
da kaza sai dai ba'a rubuta su a cikin fejin ba. Sai a bashi amsa 
kamar haka: An goge su daga littafinka kuma an mayar dasu 
littafin mutanen da ka yi da." Wani hadisi ya kawo: "Ranar al- 
Qiyama, za'a bude littafin dake dauke da ayyukan alkairin 
mutum (hassanat). A ciki zai ga ibadun da bai taba yi ba. Kuma 
zasu gaya masa cewa wadannan ladan mutanen da suka yi da 
kai ne." Abd Hurayra ‘radiyallâhu ta'ala 'anh' ya rawaito wani abu 
daya faru: Muna zaune tare da Rasûlullah “sallallahu ta'ala “alaihi 
wa sal-lam'. Daya daga cikin mu sai ya mike ya tafi. Sai wani yayi 
magana akan me yasa ya tafi. Sa'ilin nan sai Rasûlullah ‘sallallâhu 
ta'ala “alaihi wa sal-lam' yace; "Ka yi da abokinka. Ka ci naman 
sa." Aisha ‘radiyallâhu ’anhâ’ ta rawaito wani abu daya faru: 
Watarana, a gaban Rasûlullah ‘sallallâhu 'alaihi wa sal-lam’ sai 
nayi magana game da wata mata inda nace ita din doguwa ce. Sai 
Manzon Allah yace: "Tofar da abinda yake cikin bakin ki!" Sai na 
tofar. Sai wani nama ya fado daga cikin bakina. Allâhu ta'âlâ yana 
da ikon bayyanar da siffofi su fito fili. Ghiybât na nufin fadar aibun 
ko laifin musulmi ko zimmi a bayan idon su kuma ta hanyar da 
zata sanya suji haushi idan suka samu labari. Allahu ta'ala ya turo 
wannan wahayin ga Annabi Musa alaihis-salam, "Magulmacin da 
ya tuba shine na karshe a shiga a aljanna, shi kuma magulmacin 
da bai tuba ba shine na farko a shiga wuta." Ibrâhîm Adham 
‘rahimahullâhu ta'ala, (bawa masoyin Allahu ta'ala) an gaiyace 
shi zuwa walima. Lokacin cin dinar sai aka soki wani wanda bai 
karaso ba saboda rashin saurinsa. Sa'ilin nan sai Ibrâhîm Adham 
'rahimahullahu ta’âlâ’, yace, "An aikata Ghiybât a wannan wuri," 
kuma ya tashi ya tafi nan take. An fada a cikin hadisi: "Idan 
mutumin da aka fadi aibunsa a bayan idonsa yana da aibun, an 
ci naman sa. Idan kuma bashi da aibun, an yi masa kazafi 
(buhtân)." Yana zamowa ghiybât a soki mutum a bayan idonsa 
saboda aibukan sa wurin gudanar da addini kamar nuna ko'inkula 
ga sallolin farilla (namaz), shan giya, sata, yada jita-jita; da kuma 
nakar rayuwa kamar kurumta da harara-gefe. Sukar mutum 

saboda ko'inkula ga addini ghiybat ne idan anyi da niyyar bata 
masa suna, amma baya zamowa ghiybat idan anyi don amfanin 
mutumin. Yazo a wani kauli cewar baya zamowa ghiybat shima 
idan sukar ta samo asali daga jin kan wanda yayi sukar. Haka ma 
baya zama ghiybat idan aka ce, alal misali, "Akwai barawo ko mai 
nuna ko'inkula da addini a cikin wannan kauye." Saboda ta 
wannan fuskar, ba'a kayyade da wa ake ba. 


Mu kaddara cewa mutum yana aiwatar da sallolin sa na 
farilla, kuma yana azumi sai dai yana cutar da mutane. Misali, ya 
kware wurin iya duka, kwace ko sata; ko yana iya cutar da mutane 
da bakinsa ta hanyar zambo, kazafi, cin naman mutane, yada 
gulma. Fallasa asirin zunubai, bidi'o'i da haramtattun ayyukan da 
ake aikatawa a bayyane baya zama ghiybat. Haka kuma ba zunubi 
bane kai rahoton masu aikata wadannan ayyuka ga hukumomi da 
manufar taimakonsu daga aikata mugun aiki. Idan mutum ya 
aikata zunubi a boye ba tare da sani mahaifinsa ba, mutumin da 
ya san cewa ya aikata aikin ya dace ya kaiwa mahaifin nasa rahoto 
da baki ko a rubuce idan ya san cewa uban zai dakatar da dan 
daga aikatawa idan ya sani. Bai halatta ba a sanarwa da mahaifin 
ba idan mutum bashi da tabbacin zai dakatar da dan daga aikin. 
Saboda idan aka sanar dashi ta haka gaba zata kullu a tsakaninsu. 
Idan mutum yana cutar da mutane da ayyukansa, sanarwa 
mutane game dashi baya zama ghiybat saboda niyyar itace kare 
mutane daga illarsa. Haka ma baya zamowa ghiybat idan mutum 
ya sanarwa mutane illolinsa don jin tausayinsa. Sai dai fallasa 
halayensa da niyyar a yi masa kallon mugu yana zama ghiybat. Ta 
hanyoyi shida ne kadai idan aka sanarwa da mutane illolin mutum 
a bayan idonsa baya zama ghiybât. Idan mutum ya fada saboda 
yana jin tausayin sa. Idan mutum ya fada saboda mutane su 
dakatar dashi. Idan mutum ya fada don ya samu fatawa (fatwa) 
akan lamarin. Idan mutum ya fada ya kiyaye mutane daga 
sharrinsa. Idan kuma laifin ya zamo sunan da mutane ke kiransa 
dashi, ya zama dole mutum ya ambaci sunan don ya bayyana shi. 
Idan ya fadi zaluncin sa, fasikancin sa (fisq) ko bidi'ar sa wadda 
kowa ya sani. Amma fadawa wasu don ci masa mutunci yana 
zama ghiybât. Yiwa mutum gargadi game da aibun abinda yaje 
saye baya nufin batanci ga mai sayarwar. Kuma ba ghiybât bane 
shima, a sanarwa mutum aibuka da nakasar yarinyar da yake 

shirin aura; hakan nasiha ce. Ya wajaba a sanarwa mutum abinda 
bai sani ba. Idan mutum yana aikata mugunta ko bidi'a, yana 
zama ghiybat a sanarwa da mutane sauran aibukansa idan basu 
bayyana ba. An fada a cikin hadisi: "Ba ghiybat bane a sanarwa 
da (mutane) game da (aibukan) mutumin da yaye 'jilbâb' din 
kunya." Jilbab na nufin lullubi mai fadi da mata ke sakawa don 
rufe kansu. A muhallin maganar kuma, 'yaye jilbâb' din don 
kunya' na nufin "aikata zunubi a bayyane." Hadisin yayi nuni da 
cewa irin wadannan nau'in mutane basu da kunya ko hankali. A 
kaulin Imam Ghazali da wasu malaman addinin musulunci 
“rahimahumullahu ta'ala', "Cewar yana zama ghiybât a tona 
aibukan mutumin dake aikata zunubi a boye, baya nufin sai idan 
mutumin ya riki nufin batanci ne." Don haka, ghiybât barna ce da 
ya zama tilas a kauce daga gare ta. 


Akwai dalilai dake haddasawa mutum ya aikata Ghiybât. Za 
muyi bayanin guda goma sha daya daga ciki a wannan takin: 
zunzurutun kiyayya ga mutumin; son yin daidai da ra'ayin 
mutane; yanayin daukar hankalin dake cikin zargin mutumin da 
kowa ya tsana; jin son wanke kai daga wani zunubi; hassada; 
kawa-zucin barkwanci; wayo; da tsokana; don nuna mamakin kai 
da kai, nadama, bakin ciki ko adawa ga aikata zunubi ga mutumin 
da ba'a yi tunanin zai aikata ba. 


Ghiybât tana haddasa ragi a cikin ladan mutum da kari a cikin 
zunuban mutum ta hanyar zubawa mutum zunuban wanda yayi 
ghiybât ga. Tunani akan wannan koda yaushe na sanyawa mutum 
ya kauce daga aikata ghiybât. 


Ghiybât ta rabu gida uku: A misalin na farko me aikata 
Ghiybât yana musa ya aikata ta hanyar cewa shi kawai ya fadi 
gaskiya ne akan wancan. Wannan musun yana haddasa kafirci 
(kufr), saboda tana nufin halatta abinda musulunci yace harâm 
ne. A misalin nau'i biyu niyyar itace a sanarwa mutumin da aka 
yiwa ghiybât cewar an ci naman sa, wanda kuma hakan harâm ne 
kuma zunubine babba. Irin wannan ghiybât din ba'a yafewa ta 
hanyar tuba kadai. Tilas mutum ya nemi yafiyar mutumin da yayi 
wa ghiybât din. A misali na uku, wanda aka yiwa ghiybât din ba 
zai san anci namansa ba. Irin wannan kuma ana yafe ta idan 

mutum ya tuba da kuma sanya albarka ga wanda aka cin naman 
nasa. 


Mutumin daya gano cewar wani mutum yana cin naman 
mutane a gaban sa ya kamata ya dakatar dashi nan take. An fada 
a cikin hadisi cewar: "Allahu ta'ala zai taimaki mutum duniya da 
lahira idan ya taimaki dan uwansa musulmi a bayan idonsa" da 
hadisin "Idan aka ci naman dan uwan mutum musulmi a 
gabansa, idan bai goyi bayan dan uwansa ba, duk da cewa zai 
iya da yaso, wannan zunubin ya ishe shi duniya da lahira." da 
hadisin "Idan mutum ya kare kimar dan uwansa musulmi a 
duniya, Allâhu ta'âlâ zai turo mala'ika ya kare shi daga azaba 
wuta." da hadisin "Idan mutum ya kare kimar dan uwansa, 
Allâhu ta'âlâ zai tseratar dashi daga wuta." Yayin da aka aikata 
Ghiybât, mutumin dake wurin zai dakatar da aikin da baki idan 
baya jin tsoron mai yin ghiybât din. Idan kuma yana jin tsoron sa 
sai yaki abun da zuciyarsa; idan ba haka ba kuwa zai samu kaso 
daga zunubin cin naman. Idan zai yiwuwu a dakatar da mai aikata 
Ghiybat din ko a tafi a barshi, ya kamata mutum ya zabi daya ya 
aiwatar. Amfani da yaren nuni, misali, kai ko hannu ko idanu bai 
isa ba. Tilas ne a fada masa ya dena yi da mutane. 


Kaffarar yi da mutane (kaffarât) shine jin bacin rai, tuba, da 
bada hakuri ga mutumin da aka yi da. Ba da hakuri ba tare da jin 
nadama a zuci ba munafunci ne, wanda kuma wani zunubin ne 
mai zaman kansa. [An rubuta a cikin littafin Ibn-i Âbidîn’, Radd- 
ul-Muhtâr, mujalladi na biyar, shafi na 263 cewa bai halatta ba yi 
da mutumin da ya mutu da dan kasar musulmai wanda ba 
musulmi ba (zimmî).] 


40 - KIN TUBA 


Tuba shine jin nadama bayan aikata haramtaccen aiki da 
kuma jin tsoron Allahu ta'ala da samun kuduri mai karfi kan cewa 
ba za'a sake aikata aikin ba. Tuba saboda tsoron asarar wani abun 
duniya ba tuba bane. Idan kuma mutum na aikata zunubai da 
yawa, tuba guda daya ga wasu daga cikin zunuban ya halatta 
(sahîh) yayin da mutum ke cigaba da aikata sauran zunuban. 
Bayan tuba, idan mutum ya sake aikata zunubin kuma ya sake 
tuba ya halatta. Maimaita wannan sarkar ta aikata zunubi a tuba, 

a sake aikatawa a tuba, ya halatta. Kafin a yafe babban zunubi 
tilas sai an tuba. Sallolin farilla guda biyar, sallar juma'a, azumin 
watan Ramadan, zuwa aikin hajji (hajj), tuba, kaucewa daga 
manyan zunubai da ire-iren ayyukan ibada na sanyawa a yafe 
kananan zunubai. Tuba daga kafirci da sauran nau'o'in zunubai, 
idan aka cika sharadan su, tabbas za'a karbe su. Aikin Hajjin da 
aka je da tsarkakakkiyar niyya kuma ta hanyar kiyaye ka'idojin sa 
ana kiransa da "Hajj al-mabrur". "Hajj al-mabrur" na haddasa 
dukan zunubai a yafe su, banda zunuban kin aikata aikin farilla da 
zunuban da suka shafi take hakkokin mutane. Su kuma wadannan 
zunuban idan ana so a yafe su, tilas mutum ya rama wadancan 
ayyukan farilla da bai aikata ba, kuma ya biya diyyar hakkokin 
mutanen da ya takewa hakkokinsu. "Hajj al-mabrur" bata 
sanyawa a yafe zunuban da mutum yayi sakamakon kin aikata 
ayukkan farilla, amma yana sawa a yafe kin aikata ayukkan farillar 
akan lokutansu. Bayan aikin hajji, idan bai fara rama ayyukan 
farillar da bai aikata ba, zunubin kin aikata su zai cigaba kuma 
lokaci na tafiya yana karuwa ninkin ba ninkin. Jinkirtawa ko daga 
aiwatar da hakan zunubine. Ya kamata kowa ya fuskanci wannan 
sosai. Hadisin, "Zunuban mutumin daya aiwatar da "Hajj al- 
mabrur" za'a yafe su. Zai zama kamar jaririn da aka haifa 
yanzu," bai hada da zunuban kin aikata ayyukan farilla ba da take 
hakkokin mutane. Addu'ar da Rasulullah “sallallahu 'alaihi wa sal- 
lam' yayi a (wuri mai tsarki da ake kira da) Muzdalifa lokacin 
daren Arfa (ana i gobe Idin layya) don nemarwa alhazai gafara ita 
ma bata shafi zunuban kin aikata aikin farilla ba da take hakkokin 
mutane. Wasu malaman kuma sun ce har da zunuban kin aikata 
farilla da take hakkin mutane a ciki. Amma maganarsu na nufin 
masu zunubin da suka tuba amma ba zasu iya biyan bashin farilla 
da ake binsu ba kuma ba zasu iya bin diyyar hakkokin mutanen 
da suka take ba. Aya ta dari da goma sha hudu a cikin Surat Hud 
a cikin Qur'an al-karim tana cewa: "....domin ayyuka masu kyau 
(hasanat) ku cire ayyuka marasa kyau:...." (11-114) Malamai sun 
yi bayanin wannan ayat a matsayin: "Idan aka rama ayyukan 
farillar da ba'a aikata ba, za'a gafarta zunubin." Idan mutum yaji 
cewa wani yaci namansa, kuma yaji haushi saboda haka, zunubin 
mutum zai karu. Aiki mai kyawu shike haddasa gafara ga zunubin 

cin naman mutane, shine a nemi gafarar mutumin da aka ci 
naman nasa. 


Farilla ga mutum ya tuba nan take bayan aikata wani zunubi. 
Zai zamo wani babban zunubin idan mutum ya jinkirta tuba, 
kuma a sannan ya zama tilas ya hada tuban jinkirta tuba. Ana 
gafarta zunubin kin aiwatar da ayyukan farilla ne kadai idan an 
rama ayyukan. Samun gafara daga kowanne irin zunubi na 
bukatar tuban da aka yi da zuciya mai cike da nadama, sannan ayi 
istigfari!!! da baki, sannan diyyar jiki (idan hakan ta taso). Furta 
"Sübhânallahi ve bi-hamdihi sübhânallahil’azîm" sau dari, bada 
sadaka da azumin kwana daya zasu bada babbar gudummawa. 


Ayat ta talatin da daya a cikin Sûrat Nûr a cikin Qur'ân al- 
karim tana cewa; "...Ya ku muminai! Ku juyo gaba dayan ku 
zuwa ga Allahu ta'ala (Ku tuba). ..." (14-31). Da kuma âyat ta 
takwas a cikin Sûrat Tahrîm wadda ke cewa: "Ku juya zuwa ga 
Allahu ta'âlâ da sahihin tuba (tawba-i-nasûkh)..." (66-8) Kalmar 
"nasukh" a cikin wannan ayat an fassara ta a hanyoyi daban- 
daban guda ashirin da uku. Fassarar da aka fi sani itace jin 
nadama da furta tuba da baki da kudurin ba za'a sake aikatawa 
ba. Aya ta dari biyu da ashirin da biyu a cikin Sûrat Baqara tana 
cewa: ".... Don Allâhu ta'âlâ yana son masu yawaita tuba 
gareshi. ....." (2-222) 


Hadisi yazo kamar haka: "Mafi alkairin cikinku shine wanda 
ya tuba “tawba' bayan ya aikata zunubi." Mafi girma a zunubai 
sune kafirci, munafunci, da fita daga musulunci ko ridda (irtidâd). 


[Mutumin da bai taba zama musulmi ba ko kuma yaki shiga 
musulunci shi ake kira da kafiri (kâfir). Kafirin da yake wayancewa 
shi musulmi ne kuma shi ake kira da munafuki (munâfik) da 
(zindik). Mutumin da ya zama kafiri kuma ada can baya ya 
kasance musulmi shi ake kira da wanda yayi ridda (irtidad). 
Mutumin da yayi ridda ana kiransa da murtaddi (murtad). Kuma 
da wadannan rukunan mutane guda uku zasu yi imani har 
zuciyarsu, tabbas zasu zamo musulmai. 


Ul Addv’ar da aka bada itace: “Astaghfirullah al'azim allazî lâ ilaha illa 
anta Huwa-l Hayy-al Qayyûm wa atûbu ilayh.” 

An kiyaye wadannan bayanan da zasu zo a cikin litattafan 
Beriga da Hadiga, a cikin babin dake magana akan masifun da 
magana ke janyo wa, har ma da littafin Majmê'ul-anhur: "Idan 
wani musulmi, namiji ko mace, yayi wani furuci ko ya aikata wani 
aiki (cikin sani ba tare da takura ba) wanda suka san cewa 
malaman musulunci sun hadu wajen wassafa shi a matsayin daya 
daga cikin furuci ko ayyukan da zasu haddasa mutum ya zamo 
kafiri, zasu rasa imanin su kuma, su zamo murtaddai (murtad), 
koda anyi furucin ko aikin bisa nufin barkwanci ko ba tare da 
tunanin ma'anar sa ba. Irin wannan nau'in kafircin shi ake kira da 
"kufr-i-inadi". Yana haddasawa mutum yayi ridda, cikin sani, 
koda kuwa mutum bai san cewa furucin ko aikin yana haifar da 
kafirci ba. A wannan takin kuma yanayin kafircin ya koma abinda 
ake kira "kufr-i-jahli". Don farilla ne ga kowanne musulmi ya koyi 
wadancan masaniyoyin musulunci wanda aka yi umarnin a sani. 
Aki sanin su, don haka, babban zunubine, maimakon uzuri. 
Mutanen da suka rasa imaninsu ta hanyar kufr-i-inadi ko kufr-i- 
jahli zasu rasa aurensu "nikah" (gabatar da aure a cikin shari'ar 
musulunci). Abin da mutum, wanda ya rasa aurensa ta wannan 
hanya, zai yi shine, ya samu wakilin baka daga wurin matarsa da 
farko, sai ya sabunta aurensa ta hanyar matakin da ake kira 
'tajdid-i-nikah', wanda ake gudanar dashi a gaban shaidu guda 
biyu (musulmai mazaje) ko a cikin jama'a a cikin masallaci. Hulla!*! 
ba tilas bace yayin tajdid (sabunta aure) wadda tilas musulmi yayi 
fiye da sau biyu. Idan musulmi yayi furuci wanda ya haddasa 
kâfirci bisa kuskure ko ta hanyar da za'a iya fassarawa ko bisa 
takurawa, ba zai zamo murtaddi ba kuma aurensa na nan lafiya 
kalau. Idan mutum yayi furuci game da wani batu wanda malamai 
sunyi sabani a kan yadda za'a saka shi a jerin ayyukan dake 
haddasa ridda, ba zai zamo murtaddi ba, duk da haka ya dace ya 
tuba, yayi istigfari, kuma ya jaddada aurensa saboda tsaro. 
Musulmi mai zuwa masallaci ba za'a saka ran zai yi ridda ta hanyar 
kufr-i-inâdî ko kufr-i-jahli. Sai dai, tunda yiwuwar aikata komai 
halayyar mutum ce, kuma musulmi zai iya tsintar kansa a 
kowanne irin lokaci a cikin duhun ridda, (mutanen dake da 


11 A duba babi na goma sha biyu a mujalladi na biyar na littafin Endless Bliss 
domin bayanan aure a musulunci. 

alhakin gabatar da al'amuran ibada wanda ake kira) limamai a 
cikin masallatai suna karanta wata addu'a, suna kuma sanya 
mutane, (yayin da suka taru) su ringa hada baki suna maimaitawa 
idan sun fada, domin su gabatar da dokokin da suka yi umarni a 
cikin hadisi: "Ku jaddada imaninku ta hanyar cewa, ‘Lâ ilaha il-l- 
Allah'." Addu'ar tazo kamar haka: "Allahumma inni uridu an 
ujaddid-al-imana wa-n-nikâhu tajdidan bigawli lâ ilaha il-I-Allah 
Muhammadun rasûlullah." 

Duk wani imani wanda bai daidaita da imanin da "malaman 
Ahl as-sunnat" suka koyar ba sunan sa karkacewa (bidi'at ko 
dalâlât) daga turbar gaskiya. Riko da bidi'a shine mafi girman 
zunubi bayan kafirci. Aikin da yake rubanya wannan babban 
zunubi ninki da yawa shine yada bidi'a da jika musulmi da ita. 
Abinda ya dace gwamnati tayi akan irin wannan barna shine ta 
sanya hukunci mai tsanani akan yan bidi'ar da aka kama su cikin 
aikata su, su kuma malamai su samar da shawarar bada kariya, su 
kuma mutane suyi watsi dasu sannan su kaucewa karanta 
wallafe-wallafen su. Ya kamata mutum ya zamo koda yaushe a 
cikin lura don kada ya cutu daga karairayinsu, kazafinsu da takalar 
fadan dake cikin maganganun su. A yanzu, maras mazhaba "lâ- 
madhhabiyya", mabiya Mawdudi, Sayyid Qutb, da sauran jahilan 
karkatattu da ake kira Tabligh al-jamâ’at, da kuma a karshe, 
jagororin Sufanci na bogi da shaihunnan karya wanda ke 
wayancewa karkashin siffofi da yawa suna amfani da duka 
nau'o'in hanyoyi don yada lalatattun kuma karkatattun akidun su. 
Suna shirya duk wani nau'i na yaudara wanda hankali ba zai 
dauka ba da tarkuna don su zambaci musulmi kuma su rusa Ahl 
as-sunnat da taimakon son ransu dana shaidan. Suna gudanar da 
yakin cacar-baki akan "Ahl as-sunnat" ta hanyar kashe 
dukiyoyinsu har i zuwa ga miliyoyin dala. Ya dace matasa su koyi 
musulunci da turbar gaskiya (haqq) daga litattafan malaman "Ahl 
as-sunnat". Mutanen da basu koya ba zasu samu kansu a cikin 
ambaliyar bidi'a da badala, su kare duniya a cikin masifu kuma su 
halaka a lahira. Shugaban nin masu riko da bidi'a suna fassara 
Qur'ân al-karim ba daidai ba, su sanya ma'anonin da suka 
lankwasa da gangan a matsayin goyon baya ga karkatattun 
akidun su da sunan "fayyace gaskiya bisa la'akari da ayoyin 
Qur'ân al-karim da Hadîth." Shugabannin kungiyoyin bidi'a suna 


-179 - 


bada lalatattun ma'anoni ga Qur'an al-karim wanda suke bana 
daidai ba. Ta hanyar amfani da wadannan ma'anonin da suka 
bayar cike da rashin adalci sai suke daukar cewa suna tabbatar da 
karkatattun akidunsu ne ta hanyar ayoyin Qur'ân da Hadith. 
Wadanda suka san gaskiya (hagg) ne kadai zasu iya kare kansu 
daga wadannan mutane. Kuma abune da ba zai yiwu ba ga 
wadanda basu san gaskiya ba su kauce daga fadawa tarkuna da 
ambaliyar tekun karkata da bidi'a. Wadannan mutanen masu 
karkatacciyar akida zasu zamo kafirai idan karkataccen imaninsu 
yaci karo da budaddun akidun da Qur'an da Hadith suka koyarwar 
wanda suka zo daga sanarwar mujtahidan da yawancin musulmai 
suka sani. Irin wannan kafircin shi ake kira da "ilhad", su kuma 
wanda suka afka cikinsa ana kiransu da "mulhid". Littafan dake 
koyar da batutuwan akida sun kawo cewar mulhidai ana 
daukarsu a matsayin mushrikai marasa saukakken littafi. 


Allahu ta'ala zai karbi tuban masu riko da bidi'a. Domin su 
tuba kuma, ya kamata a takaice wannan mutane su koyi (akidun 
musulunci na gaskiya wanda ake kira da) Ahl as-sunnat, su gyara 
yanayin akidunsu, sannan suyi watsi da tsofaffin bidi'o'insu suyi 
tuban gaskiya. 


Mutumin da yayi imani da muhimmancin ayukkan farilla, 
(wanda kamar yadda muka yi bayani a cikin wannan littafi a baya, 
anan kiransu da "fard", ko "fara'id"), amma baya aiwatar dasu 
saboda sangarci, ba zai zamo murtaddi ba kuma ba zai rasa 
imaninsa ba. Sai dai, duk musulmin da ba ya aiwatar da ayyukan 
farilla yana aikata manyan zunubai guda bisa wannan ko'inkula. 
Zunubi na farko shine na cinye lokacin da aka bawa wannan Sallar 
farilla ba tare da yin ibadar ba, wato, jinkirta Sallar farilla. Idan 
ana so a gafarta wannan zunubi, ya zama tilas mutum ya tuba, 
wato, yayi nadama da kudurin ba zai sake ba. Zunubi na biyu 
shine na kin aiwatar da aikin farillar. Idan ana so a samu gafarar 
wannan zunubi tilas yayi kara'i "qada", wato, ya gaggauta rama 
sallar farillar. Idan ba haka ba, duk wani jinkiri (mara dalili) zai 
kara wani babban zunubin ne akan alhakin mutum. 


[Sayyid Abdulhakîm Effendi ‘rahimahullâhu ta’âlâ’, babban 
malamin addinin musulunci; mujaddid (mai dawowa da 
musulunci asalin tsarkinsa) a cikin karni (musulunci) na sha hudu; 

gwani a fagen ilimomin batini (ruhi da galbi) na musulunci dama 
ilimomin zahiri (gangar jiki); farfesa a (jami'ar musulunci da ake 
kira da) Madrasa-t-ul-mutakhassisin, kuma shugaban tsangayar 
Tasawwuf, ya jaddada wadannan jawaban da zasu zo a cikin 
lakcocinsa har ma a cikin wa'azizzikan sa da hudubobin sa a cikin 
masallatan (birnin Istanbul): "Babban zunubi ne aki aiwatar da 
ibadar farilla ba tare da wani uzuri ba a cikin lokacinta." An rubuta 
a cikin litattafan addinin musulunci cewar babban zunubine aki 
gaggauta aiwatar da kara'in sallar da aka jinkirta yinta. Wannan 
masaniya mun ambaceta a sakin layin daya wuce. Da zarar 
lokacin da musulunci ya dibarwa ibadar ya fita, kuma ba'a 
aiwatar da ibadar ba, duk wata dakikar lokaci da zai isa ayi 
wannan ibada amma ba'a yita ba zai rubanya zunubin sau daya 
kuma zai kara akan zunuban mutum. Don haka, kamar yadda 
lokaci ke tafiya ba tare da an kula ba, haka yawan zunubin zaita 
ninkawa, har sai yakai yawan marar adadi wanda ba'a yi tunani 
ba. Bisa haka, zunubin kin aikata kara'in Sallar yana karuwa da 
rubi da yawa. Misali, a batun Sallolin farilla biyar da ake yi kullum, 
zunubin Sallar da ba'a yiba yana karuwa da rubi biyar a rana daya. 
Ya dace mutum ya gane cewa zurfin matsalar mutumin da yaki 
yin sallolin farilla guda biyar na kullum tsawon watanni ko 
shekaru. Ya dace mutum ya nemi duk wata hanya da zai ceto 
kansa daga wannan zunubi mai ban tsoro. Ya dace duk mutum 
mai imanin kwarai da sanin ya kamata yayi kara'in (qada) sallolin 
daya jinkirta dare da rana don ya ceto kansa daga azabar wuta 
saboda yaki yin Sallolin farilla guda biyar. An sanar damu cewar 
za'a yiwa mutum azaba a wuta na tsawon shekaru dubu saba'in a 
matsayin hukuncin kowacce Sallah guda daya da ba'a yiba 
sakamakon lalaci kuma ba tare da wani uzuri ba. Idan mutum yayi 
tunanin yawan azabar da mutum zai sha a cikin wuta idan yaki yin 
Sallolin da ba zasu kirgu ba kamar yadda aka yi bayani a sama, 
bacci gagararsa zai yi, zai dena cin abinci da shan ruwa, kuma ya 
shiga tsananin damuwa. Kuma tabbas haka yake cewar duk 
wanda bai dauki sallolin farilla guda biyar a matsayin wajibi zai 
zamo murtaddin kafiri. Kuma murtaddin kafiri za'ayi masa azaba 
a wuta har abada. Duk da haka, irin wannan mutum bai yi imani 
da wutar bama ko azaba ko muhimmancin Sallar farilla. Yana 
rayuwa a duniya kamar dabba. Baya tunanin komai baya jin dadin 

kansa da tattara kudin da ake samun jin dadin dasu. Burinsa a 
rayuwa itace ya samu kudi kota halin kaka ba tare da la'akari da 
waye zai cutu ba. Da ace samun jin dadin sa zai dogara akan 
sadaukar da dukkan mutane, ba abinda ya shafe shi, shi dai kawai 
ya samu. Bashi da imani ko hikima. Irin wannan mutumin bashi 
da jin kai. Yafi mugayen dabbobi hadari. Maganarsa akan 
tausayin, jin kai da kyautayi kamar rubutune akan iska. Tarkuna 
ne ya dana ga wasu don ya gamsar da sha'awarsa da abubuwan 
more rayuwarsa. 


Yin kara'in sallolin da mutum yaki yi tsawon shekaru ya zama 
kamar abinda ba zai yiwu ba. Babu wata albarka (barakat) da tayi 
saura a duniya saboda dan Adam ya juya bayansa ga Shari'a. A 
wasu kalmomin, sun dena bin dokokin kuma sun fada cikin aikata 
harâm. Sun kauce daga hanyar da musulunci ya koyar wadda ke 
jagora zuwa ga kyawu da aminci. Arziki (rizq) ya zama kalilan. Ayat 
ta dari da ashirin da hudu a cikin Sûrat Tâhâ tana cewa: "Amma 
duk wanda ya juya baya daga gare ni (sako na), hakika a gare shi 
rayuwace tsukakkiya, ..... " (20-124) Maganar zahiri itace, an 
samu ragi a cikin nau'ikan arziki da dama kamar arzikin imani, 
arzikin lafiya, arzikin abinci, arzikin kyautayi, da kuma arzikin jin 
kai. Wannan kaulin da yake cewa, "Hudâ (Allâhu ta'âlâ) baya 
taba azabtar da bawansa. Abinda kowa ke fama shine 
sakamakon laifuffuka," an ciro shi ne daga âyat ta talatin da uku 
a cikin Sûrat Nahllll. A tsaka da wannan duhun kafirci da fatara da 
matsi sakamakon dunkulallen rashin hankalin mu ga Allahu ta'âlâ, 
ga Manzon sa sallallâhu ta'ala 'alaihi wa sal-lam', kuma ga 
musulunci, yanzu iyalai da wahala suke iya samun abinda da zasu 
ci su rayu duk da gaba daya yan dangin suna aikin dare da rana. 
Har sai idan mutane sun yi imani da Allâhu ta'âlâ, sun daidaita 
kansu ga addinin musulunci, wanda Allâhu ta'âlâ ya umarta ga 
mutum, kuma suka rungumi kyawawan halaye wanda Annabin sa 
ya zamo misali ga, ba za'a samu damar dakatar da wannan 
ambaliya ba. A karkashin sharuddan da aka ambata a sama masu 
wahala, domin rama kara'in (qada) sallolin da ba'a yi ba tsawon 


Ul Daga karshen sauran ayar Allah yace: “... Kuma Allah bai zalunce suba, 
kuma amma kansu suka kasance suna zalunta.” (16:33). 

shekaru, ya dace mutum ya dage da yin Sallolin kara'in maimakon 
Sallolin nafila da ake yi a lokacin kowacce sallar farilla banda sallar 
asuba. Domin yin haka, mutum sai ya daura niyyar aiwatar da 
Sallah ta farkon da yaki yi a cikin lokacinta a baya. Ta hanyar bin 
wannan dabara, kullu yaumin, mutum zai samu ikon rama sallolin 
kara'i na kwana daya kuma yayi nafilolin sa. Wannan batu an 
tattauna da tsawo a karshen wannan littafin. Kuma dai a duba 
babi na hudu na littafin "Endless Bliss". 


Karnika da yawa da suka shude lokacin da aka rubuta 
litattafan fiqhu, musulmai suna da imani mai karfi da tsoron 
Allâhu ta'âlâ da tsoron azabar wuta a cikin zukatansu. Babu 
wanda zaiyi tunanin kin aiwatar da Sallar farilla a cikin lokutanta. 
Abune da kai ba zai dauka ba ace za'a iya samun mutumin da zai 
ki sallar farilla da gangan. A wancan lokuta, salloli kadan ne kadai 
ake rasa wa saboda babban uzuri. Kuma hakan yana zamowa 
tushen damuwa mai tsanani ga wanda ya rasa wannan Sallah. 
Wadannan na daga cikin dalilan rasa sallar farilla: Kasa farkawa 
daga bacci; mantuwa; kasa samun damar aiwatar da sallar koda 
a zaune ne yayi yaki ko doguwar tafiya. Rasa Sallah saboda 
wadannan dalilan ba zunubi bane. Sai dai, da zarar uzurin ya kau, 
ya zama tilas a gaggauta aiwatar da Sallar da aka rasa. Ya halatta 
a jinkirta aiwatar da Sallar kara'i (qada) yayin neman isassun 
kudin tallafar bukatun iyali. Ba tilas bane ayi kara'in sallar da aka 
rasa bisa gamsasshen uzuri a maimakon nafilolin "muakkad- 
sunnat". Kaulin da yace, "Yafi kyau kada a aiwatar da (sallolin 
farilla da aka rasa) maimakon nafilolin da suke sunnat 
muakkad!!!," a cikin litattafan fiqhu, na nufin, "sallolin farilla da 
aka rasa bisa (dalilan da musulunci ya gamsu dasu wanda kuma 
ya kira da "udhr") uzuri." Idan sallah (wadda take farilla) aka rasa 
ta ba tare da uzuri ba, tilas a gaggauta rama Sallar. Irin wannan 
sallar, yafi kyau ayi kara'inta maimakon a aiwatar da nafila. Idan 
kuma akwai uzurin rasa ta, za'a iya yin nafilar da fari, daga baya 


U Salloli wadanda Annabi ‘sallallâhu "alaihi wa sallam’ yayi a matsayin kari 
a kowacce sallar farilla guda biyar ana kiran su da sunnat. Malaman 
musulunci sun kasa sunnar gida biyu: ‘Sunnat Muakkad” wadda ke nufin 
sunnah wadda take kusa da zama farilla da kuma “sunnat ghyr-i-muakkad' 
wanda ake nufin sunnah wadda bata zamo dole ba. 

ayi kara'in Sallar. Imâm-i-Rabbânî ‘quddisa sirruh’ ya fada a cikin 
wasika ta dari da ashirin da uku: "Idan ibadar nafila (nafila) ta 
hana yin ibadar farilla (fard), ta zamo ba ibada ba; ta zama abun 
kashe lokaci mai illa (mâ-lâ-ya'nî)."] 

[Babban malamin addinin musulunci Ibni Abidin 
'rahmatullahi 'alayh' yana cewa, Sunnah ce aiwatar da Sallah 
raka'a biyu idan mutum ya shiga masallaci. Wannan shi ake kira 
da 'tahiyyatul-masjîd’. Yayin da kayi nufin aiwatar da daya daga 
cikin wannan salloli, babu bukatar mutum yayi niyyar (niyyat) 
cewa zai aiwatar da tahiyyatul-masjid'. Amma ba haka bane ga 
Sallar da akayi (a cikin lokacinta kuma) da niyyoyi guda biyu, 
wato, a matsayin farilla da kuma nafilar da ake yi daidai lokacin, 
idan haka ta faru sallar da take ta farillace kadai zata zama 
ingantacciya (Sahîh). Sallar da take ta farilla (fard). da kuma 
wadda take sallar nafila (nâfil) salloli ne guda biyu mabanbanta. 
Tunda duk wata Sallah da akayi (yayin da aka shiga masallaci) 
tana daukar yanayi da matsayin tahiyyat-ul-masjîd, haka ma 
tahiyyat-ul-masjîd din ke daukar yanayin duk wata Sallah da akayi 
maimakon ta. Duk wata Sallah da aka aiwatar zata dauki yanayin 
wata sallar da suke cikin rukuni daya, ba tare da kara wata niyyar 
ba. Sai dai, akwai bukatar kara wata niyyar domin samun lada, 
saboda duk ibadar da akayi ba niyya, ba za'a samu lada daga 
gareta ba. "Sallar (salât) wadda take ta Sunnah (sunnat) na nufin 
wadda aka aiwatar a matsayin kari akan sallar (salât) da take ta 
farilla (farz)”. Saboda Sallar kara'i (qada) da aka aiwatar kafin ko 
bayan sallar farilla tayi daidai da Sallar nafila, Sallar kara'i da 
sallolin da suke na nafila sun fada cikin rukuni daya. A fadin 
Hadrat Ibni Abidin, idan aka aiwatar da sallar kara'i, kamar an 
aiwatar sallar nafilar da ake yi a lokacin ne. Shi yasa, yin sallar 
kara'i maimakon sallar nafila baya nufin mutum ya rasa nafilar. 
Idan aka yi niyyar yin duka kara'in da nafilar, har ladan nafilar 
shima za'a samu.] 

Idan mutumin da yayi niyyar yin sallar kara'i domin rama 
sallolin daya rasa a baya kamar yadda aka fayyace a sama ya fara 
yi sai kuma matsananciyar rashin lafiya ta kama shi, ya dace yayi 
wasiyyar (wasiyyat) cewar bayan ya mutu za'a aiwatar da sallar 

kaffara “salat-kaffarat” dominsa!!!. Ya dace wanda zai gudanar da 
wasiyyar ya aiwatar da ita. Mai gudanarwar (walî) yakasancewa 
ko dai mutumin daya nada ko daya daga cikin magadansa. Kuma 
koda mutum zai rasa daya daga cikin farillan Sallar (wajib as-salat) 
ko ya aikata wani abu da ba'a so (makruh) yayin da yake aiwatar 
da Sallar, ya zama tilas (wajib) a sake Sallar (salat) a cikin lokacinta 
idan wani abu ya afku da yake karya Sallah yayin aiwatar da ita. 
Yin kara'i (qada) tilas ne (wajib), misali, tilas ne ayi kara'in zakkar 
da ba'a biya ba, da zakkar fidda kan (“sadaqa-i fitr”) da ba'a yi ba, 
da yankan layyar (nazr da qurban) da ba'a yi ba. Mutumin da ya 
zamo fakiri a karshen rayuwarsa sai yayi kara'i (qada) ta wani 
mataki da ake kira “hîla-i shar'iyya”. Idan kuma bai zamo fakiri 
ba, ba'a so (makruh) yayi amfani da da matakin “hîla-i 
shar'iyya!?!”. 

Zunubai da suka afku tsakanin Allahu ta'ala da bawansa, 
wato, wanda basu shafi take hakkokin wasu ba, suna bukatar 
tuba ne da za'a aiwatar a sirrance kadai. Ba tilas bane sai an 
sanarwa da wani mutum daban, misali, limamin yankin. Sayen 
yanci daga zunubai daga hannun wani malami al'adar kiristoci ce. 
Musulunci bai zo da wani abu ba makamancin haka. Misalan 
zunuban da basu shafi take hakkokin mutane ba sune: Karanta 
(ko rera) Qur'ân al-karim a cikin halin janaba; shiga masallaci da 
janaba; tattauna al'amuran duniya ko ci da sha ko bacci a cikin 
masallaci; daukar Qur'ân al-karim ba tare da alwala ba (wudû); 
kunna kayan kida; shan giya; aikata zina; ga mata su fita ba tare 
da rufe al'aurarsu ba kamar kai, hannuwa, kafafuwa da gashin kai 
(awrat). Zunuban da suka shafi take hakkin dabbobi suna da 
matukar wahala ga mutum ya kubuta daga garesu. Zunubi ne 


UI A duba babi na ashirin da daya na littafin Endless Bliss domin Karin 
bayanai; da yadda ake kara'in sallolin da suke kubuce an yi dogon bayani a 
cikin babi na ashirin da uku a mujalladi na hudu. 

U Hila-i-shar'iyya hanya ce da malaman musulunci suka koyar kuma wadda 
musulmi zai iya amfani da ita a cikin mawuyacin hali da rudani misali, ya iya 
kubutar da kansa daga mawuyacin yanayin da ya tsinci kansa na rashin samun 
damar gabatar da ibadunsa ko kuma ya hanu daga aikata aikin haram. An yi 
cikakakken bayanin wannan a shafuka na dari uku da daya, dari takwas da 
araba’in da hudu da kuma dari takwas da arba’in da tara acikin Baturken 
littafin nan Se’âdeti-ebediyye. 


-185 - 


kashe wata dabba bisa zalunci, da dukanta, da marinta a fuska, 
da sanya ta tafiya fiye da karfin iyawarta, da jibga mata kaya su 
wuce hankali, ko kin ciyar da abinci ko shayar da ita ruwa yayin 
data bukata. Irin wadannan zunuban na bukatar gaba daya tuba 
(tawba) da istigfari da jin bakin ciki da addu'o'in neman gafara. 


Akwai nau'ika guda biyar na take hakkokin mutane: Mali 
(mai alaka da dukiya ko kudi); nafsi (mai alaka da nafs (rayuwal); 
irzi (mai alaka da kima); mahrami (mai alaka da muharramin 
mutum) dini (mai alaka da addini). Misalan karya hakkin dan 
Adam masu alaka da dukiya sune: Sata, kwace; sayar da wani abu 
ta hanyar zamba ko karya; biyan mutane da jabun kudi; illata 
abun amfanin wani mutum; shaidar zur; cin amana; cin hanci. 
Tuba da neman gafarar mutumin da aka yiwa sun zama tilas a 
wannan nau'in na take hakki koda ya kasance kobo daya ko 
kwayar hatsi. Take hakki mai alaka da dukiya, (idan ba'a biya 
diyyar su ba) ya dace wanda ya aikata ya biya diyyar ko yayansa 
ko magadansa. Idan kuma rayuwa ta kare kafin a biya diyyar, za'a 
yi hukuncin lamarin ranar lahira (akhirat) ta hanyar biyan diyyar 
da ladan ayyukan mutumin, bisa illar da yayi wa mutumin a 
duniya. Idan mutumin da aka yiwa illar ya mutu, a biya 
magadansa diyyar. Idan kuma babu magada ko kuma wanda aka 
yiwa illar ba'a sanshi ba, sai a bada diyyar ga fakirai a matsayin 
kyauta kuma ladan kyautar za'a tura shi ga ran wanda aka yiwa 
illar. Idan kuma babu fakirai da salihan musulmai, sai a tura diyyar 
ga hukumomin gidauniya masu yiwa musulmai hidima ko 
gidauniyoyin salihai (waqf). Ya halatta ma a bada diyyar a 
matsayin kyauta ga salihai a dangin mutum, wato, ga iyaye ko 
yayayen da suke talakawa. Abinda aka bayar ga talaka jo fakiri ya 
shiga rukunin sadaqa kuma za'a samu ladan sadaqa. Idan kuma 
duka wadannan sharuddan babu su, sai mutumin da yake da 
alhaki ya roki Allahu ta'ala ya gafarta zunuban wanda aka yiwa 
illar. Koda mutumin da aka yiwa illar kafiri ne, tilas ne (a biya shi 
diyyar, ko) a kyautata masa don ya yafewa mutum. Idan ba haka 
ba kuwa, babban hadari zai jirayi mutum a lahira. 


Nau'in take hakki na biyu, nafsi, ko kuma dai mai alaka da 
rayuwa, ya hadar da kisan kai ko nakastawa. Tseratar da kai daga 
wannan zunubi na bukatar tuba da kuma mutumin dake da alhaki 

ya sallama kansa ga wakilin wanda aka kashe ko aka nakasta. 
Wakilin (wali) yana da zabin ya yafewa mutum, ko ya hakura bisa 
wani ihsanin dukiya, ko ya kai shi kara gaban kotu ya nemi a 
hukunta shi. Sai dai, bai halatta ba a gare shi ya rama da kansa. 
[Musulunci bashi da muhalli ga rigingimu kowanne iri.] Take hakki 
mai alaka da kima (irzî), ya hadar da ayyuka irin su cin naman 
mutum, kazafi, tsokana, da zagi. Samun gafara daga wannan 
zunubi na bukatar tuba da sulhu da wanda aka yiwa laifin (ko ta 
hanyar diyya ko ta bada hakuri ko ta kyautata masa.) Irin wannan 
take hakki baya shafewa ta hanyar sulhu da magadan wanda aka 
yiwa laifin. 

Take hakkin da ya shafi nuharramai (mahrami) ya hadar da 
karya alkawari ko cin amana da aka tafka akan mutum ta hanyar 
matarsa ko yayansa. Wanda ya aikata tilas ne ya tuba kuma yayi 
istigfari. Idan babu yiwuwar tashin fitna, ya kamata ya nemi 
gafarar mutumin da aka take wa hakkin. Idan kuma akwai 
yiwuwar fitna, ya dace ya sanya albarka ga wanda aka cutar din a 
bayan idonsa ko ya bada sadaqa a madadinsa, maimakon 
yunkurin tarar sa gaba da gaba. Take hakkin addini shine, alal 
misali, mutum ya kasa koyar da dangin sa ko ahalin sa hakkokin 
addinin su, ko dakatar da su ko wasu mutanen daban daga neman 
ilimi ko aiwatar da ibada, ko ambaton wasu mutane da kafirai ko 
fasikai. Don samun yafiyar su, ya halatta a basu hakuri kadai 
maimakon a tuna musu kalar laifin da aka yi musu. 


Aiki ne me ladan gaske ga mutum ya yafe bashin da yake bin 
fakiri ko talaka. 


Yazo a cikin hadisi: "Mutumin daya tuba ya zamo (mai 
tsafta) kamar bai taba aikata wani zunubi ba." A wani hadisin 
kuma, "Mutumin da yayi istigfari a baki amma bai taba jin 
nadamar zunubin daya aikata ba shine wanda ya cigaba da 
aikata zunubin. Shi yana zolayar Allâhu ta'âlâ ne." Yin istigfari na 
nufin fadin: “Astaghfirullah”. Muhammad 'Uthman Hindi 
‘quddisa sirruh'!!! ya fada kamar haka da yaren Farisi a cikin 
littafinsa Fawaid-i--Uthmaniyya: "Kana so na rubuta maka 
kayyadaddun addu'o'in domin samun lafiya. Domin lafiya (ka 


UI Muhammad "Uthman ya rasu a shekarar 1314 hijri [1896 A.D.] 

tuba a koda yaushe kuma) kayi istigfari a kowanne lokaci, [wato 
kace, 'Astagfirullah al'azim wa atubu ilayh’]! Yana da matukar 
tasiri akan bacin rai da radadi. Aya ta hamsin da biyu a cikin Sûrat 
Hud tana cewa: "Yi (addu'ar) istighfar! (Idan kayi haka) Zan cece 
ku." Istighfar na sanyawa mutum ya cimma kowanne irin burika 
har ma da lafiya mai kyau. 


An fada a cikin hadisi: "Idan bawa ya aikata zunubi kuma ya 
tuba, Allâhu ta'âlâ zai gafarta masa tun kafin yayi istighfar." A 
cikin wani hadisin kuma: "Ku tuba koda zunubanku sun kai 
sararin samaniya. Allahu ta'âlâ zai karbi tuban ku." Wadannan 
hadisan sun shafi wadancan zunuban wanda basu shafi take 
hakkokin mutane ba. An fada a cikin hadisi: Akwai zunubai nau'i 
uku: "Nau'i uku na zunubai sune: Zunubin da ba za'a gafarta shi 
ba a ranar al-Qiyama; zunubin da ba'a tsayar dashi; da kuma 
zunubin da Allâhu ta'âlâ zai gafarta idan yaso." Zunubin da ba 
za'a taba gafarta shi ba a ranar al-Qiyama shine shirka (shirk). 
Shirka a wannan muhallin ita ce duk wani nau'i na kafirci. 
Zunuban da ba'a tsayar dasu sune wanda suka shafi take 
hakkokin mutane. Zunuban da Allâhu ta'âlâ zai gafarta idan yaso 
sune wanda basu shafi take hakkokin mutane ba. 


SASHE NA BIYU 


BABI NA FARO 


llimin kyawawan halaye a musulunci ana koyonsa a sassa 
guda uku, wanda za'a iya fuskantar su kadai bayan an koyi 
ilimomin share fage. A cikin wannan littafi namu zamu tattauna 
akan sassa guda ukun gaba daya a lamarin, amma zamu fadada 
sashen farko kadai. 


GABATARWA 


Koyon ilimin kyawawan halaye ya dogara akan sha'awar 
mutum. Tursasawa bata da wata riba. Duk wani aiki mai bada zabi 
(Ihtiyârî) za'a iya cimma sa ta matakan share fagen neman ilimi 
guda biyu. Na farko, ya dace a fuskanci ainihin batun. Na biyu, ya 
kamata a samu masaniyar farko game da me za'a cimma ta 
hanyar aiwatar dashi. Na ukun ma ba za'a rasa ba, wanda ya zama 

dabara mafi shahara don samun bayanan share fage wanda zasu 
taimaka a koyi wani ilimi. Zamu bi wannan dabara wurin bayanin 
rassa ukun batun dake cikin gabatarwa, wato dai mu manna karin 
sassa guda biyu kenan. 


MATAKI NA FARKO: Kyawawan halayen musulunci an kasa 
su gida uku, 


1 - Ilimin kyawawan halaye, ('ilm al-akhlaq), yana lura da 
dabi'ar dan Adam wadda bata canzawa, wanda hakan kuma 
yanayi ne mai kyau ko mara kyau, batare da dogaro da ko mutum 
shi kadai yake ko yana tare da mutane ba, sai dabi'ar kansa kawai. 
Misali, mutumin da yake da jin kunya, ko mai kyauta, ko mai 
matukar jin nauyi, zai kasance kamar haka ma yayin da yake shi 
kadai da lokacin da yake tare da mutane. Ilimin kyawawan halaye 
ya koyar damu wadannan halayen na kai da kai wanda basa 
canzawa. 


2 - Sashe na biyu na kyawawan halaye yana lura da dabi'ar 
mutum ga iyalinsa da ahalinsa. Wannan shi ake kira da gudanar 
da iyali (tadbir al-manzil). 


3 - Sashe na uku na ilimin kyawawan halaye yana koyawa 
mutum sanin ya kamata a cikin al'umma, yana shirya tsarikan 
dabi'u, kuma ya koyarwa akan yadda ake zamowa mai amfani ga 
mutane. Hakan shi ake kira da siyasat-i-madina, ko halayen 
mu'amala. 


Kamar yadda aka bayyana a cikin littafin Akhlag-i-Nasiri, na 
Nasir-ud-din Muhammad Tusi, yayin da mutum ya aikata wani 
abu, koda ya kasance mai kyau ko mara kyau, yana da dalili. 
Wannan dalili yana kasancewa ko dai na halitta, ko umarni ko 
doka. Abinda mutum yayi saboda halittar sa sakamakone na 
hankalinsa, tunaninsa da gogewarsa. Irin wannan ayyukan basa 
canzawa da tafiyar lokaci, haka kuma basa dogara da muhallin da 
yake rayuwa. Dalilina biyu, wato doka ko umarni, wanda ya samo 
tushe ko dai daga gama-garin tunanin al'ummar wani yaki ko 
daga daukacin mutanen kasa baki daya, wanda kuma shi ake kira 
da rusam ko adat (wato al'ada); ko kuma yazo daga wata halwar 
wani mutum mai malunta, sarauta ko gogayya, kamar Annbi, 
waliyyi, Sarki, ko shugaban mulukiyya. Idan umarni ne daga 
Allahu ta'ala wanda aka saukarwa da Annabawa 'alaihim-us- 

salawat-u-wat-taslimat' da wanda Awliya suka fayyace ko 
malaman addinin musulunci, zai iya zamowa daya daga cikin 
wadannan rukunan: Rukuni na farko ya hadar da umarninnika 
wanda kowanne mutum ke kiyayesu. Ana kiransu da ahkâm 
(hukunce-hukunce), ko ibâdât (ibadu). Rukuni na biyu ya hada da 
mu'amalolin al'umma da cinikayya kamar irin su, munakahât, 
wato, al'amuran aure, da mu'amalât, wato, batutuwan kamar 
saye da sayarwa. A cikin rukuni na uku akwai hukunce-hukuncen 
da suka shafi kasashe da al'ummomin da masu alaka da 
batutuwan siyasa da haddi (hudud). Ilimin dake lura da 
wadannan rukunan hukunce-hukunce da ka'idoji shi ake kira da 
Fiqhu (fiqh). Koyo game da Fiqhu, har ma da ka'idojin dake 
jagorantar wadannan batutuwa da gudanar dasu, suna canzawa 
da tafiyar lokaci kuma suna dogara da kasa ko al'ummar da za'a 
sanyasu cikin hukunci. Allahu ta'âlâ shi kadai ne mai ikon juya 
sauyi. Hane-hane da sauye-sauyen da Allahu ta'ala yayi a 
zamaninnikan baya dake cikin kafatanin tarihi suna cikin 
wadannan hukunce-hukunce. Misali, lokacin da Annabi Adam 
alaihis-salam ya rayu akwai bukatar gaggautawa taruwar 
mutane. Bisa hakane ma ya zamo halal ga mutum ya auri 
kanwarsa. Kuma da wannan tilastawar ta kau bayan mutane sun 
taru da yawa, haka ma aka shafe hukuncin daya halatta yin hakan. 


MATAKI NA BIYU: A wannan matakin zamu yi bayanin 
amfani da muhallan ilimin kyawawan halaye. 


Yayin da mutum ya nazarci muhallin sa, kamar doron kasa, 
sararin samaniya, ko yayi tunani akan daidaito da tsari a cikin 
duniya, wato, yadda biliyoyin taurari a cikin sarari ke cigaba da 
motsi a cikin tsarin kewayensu ba tare da sunyi taho mu gama da 
juna ba tsawon karnika, ko yadda ginin, motsawar da yawan 
matsin yanayi, yawan zafi ko sanyi, iska da ruwa suka daidata cike 
da tsari don bada dama ga rayuwa ta bunkasa a doron kasa, ko 
yayin daya kiyayi tsari mai cike da sammatsi wurin halittar yan 
Adam, dabbobi, tsirrai, abubuwan masu halitta da ruhi na 
musamman, kwayoyin zarra, kwayoyin halitta ko, a takaice, 
halittun da ba zasu kirgu ba wanda ake nazarinsu a cikin 
maudu'an kimiyya da ake koyarwa a makarantun Sakandire da 
jami'o'i, zai ji gamsuwar yin imani da wanzuwar mahalicci mafi 

iko kuma mafi sani, wanda ya halicci dukkan tsarukan gudanarwa 
da halittu. Mutum mai hikima zai fuskanci kuma ya yabi wannan 
babban daidaito da tsarin duniya mai cike da sammatsi kuma zai 
zamo cikin shirin yin imani da wanzuwar Allahu ta'ala kuma ya 
zamo musulmi. Lokacin da wani Farfesan ilimin Falsafa daga kasar 
Switzerland ya musulunta a shekarar 1966 masu rahoton labarai 
sun tambaye shi akan musuluntar tasa, sai ya amsa musu: "Ta 
hanyar nazarin litattafan musulunci na fuskanci turbar gaskiya 
(Hagg) da girman malaman addinin musulunci. Da ace za'a 
fayyace musulunci ta daidaitacciyar hanya, duk wani mutum a 
duniya da yake da hikima zai karbe shi cike da soyayyar da 
amincewa." 


Yayin da mutum ya zama musulmi ta hanyar nazarin halittu 
da kansa sannan ya karanci litattafan da malaman addinin 
musulunci suka rubuta kuma ya koyi tarihin rayuwa da kyawawan 
dabi'u da halayen Muhammad ʻalaihis-salâm’, imanin sa zai kara 
karfi. Dadin dadawa, ta hanyar nazarin ilimin kyawawan halaye 
zai fuskanci kyawawan da munanan hali, da batutuwa masu 
amfani da masu cutarwa. Ta hanyar aikata ayyukan alkairi, zai 
zamo cikakken mutum mai daraja a duniya. Al'amuran rayuwarsa 
zasu zamo cikin tsari kuma zasu kai ga gaci cikin sauki. Zai rayu 
cikin kwanciyar hankali da lumana. Kowa zai kaunace shi. Allahu 
ta'ala zai yi farin ciki dashi. Kuma, zai mu'amalance shi da tausayi 
kuma ya bashi lada mai yawa a lahira. Zamu kara jaddada cewar 
mutum yana bukatar abubuwa guda biyu domin cimma farin ciki. 
Na farko a cikin biyun shine ya mallaki ilimin kwarai da imani 
wanda zai iya cimma ta hanyar koyon ilimin kimiyya da karanta 
tarihin rayuwa da kyawawan halaye da dabi'un Muhammad 
“alaihis-salam. Na biyun shine ya kamata mutum ya zamo mutum 
mai taushin hali kuma mai dabi'u masu kyau. Za'a iya cimma 
wadannan ta hanyar koyon ilimin Fighu da kyawawan halaye da 
kuma sanya su cikin rayuwar yau da kullum. Duk wanda ya cimma 
wadannan abubuwa zai samu yarda da soyayyar Allahu ta'ala 
saboda Allahu ta'ala ya san komai kumasani marar iyaka. Ya bada 
ilimi mai yawa ga mala'iku da Annabawa. Mala'iku da Annabawa 
basu da wani abu najin kunya, aibu ko muni. Maimakon mutane 
(idan an cire Annabawa) wanda suke da ilimi mara yawa kuma 
imaninsu anyi masa rini da lalatattun dabi'u ko an gauraya shi da 

munanan halaye. Bisa wannan dalili, yan suna da nisanci da 
Allahu ta'ala, mala'iku da Annabawa. Ba zasu samu kimar shiga 
sahunsu a cikar kamala ba. Idan mutum ya kasa cimma imanin 
kwarai sakamakon lalacinsa wurin koyon ilimin kimiyya da lura da 
halittu, wanda ke nufin zurmawa cikin halin jahilci; idan kuma bai 
tattare karfin imanin sa ba wurin samun nagartaccen ilimi game 
da Muhammad 'alaihis-salam, zai shiga sahun wanda suka fada 
cikin halaka da wahala marasa tukewa. Amma idan kuma ya 
cimma samun imanin kwarai kuma yaki yabi ransa kuma yayi 
biyayya ga hukunce-hukuncen Allahu ta'ala kuma ya kaucewa 
hane-hanen daya umarta, Allahu ta'ala ba zai hana shi jin kai da 
gafararsa ba. Ba zai hana shi farin ciki ba. Sai dai munanan 
ayyukan daya aikata kuma zasu iya jinkirta masa samun jin kan 
Allahu ta'ala na dan wani lokaci, wanda zai tilasta masa shafe dan 
wani takaitaccen lokaci a cikin wuta ya samu dandanin azaba. 
Amma daga baya, sakamakon imaninsa zai samu rahamar Allahu 
ta'ala. Wuta zata tsarkake daudar munanan ayyukansa kuma ta 
tsaftace shi don ya samu cancantar shiga aljanna. 


A bayyane yake cewa mafi muhimmanci a dukkan ni'imomi 
da albarkatu shine samun imanin kwarai. Ya kamata kowa ya 
dage ya tsarkake zuciyarsa daga bata da shakku. Idan mutum ya 
cimma imanin kwarai kuma ya samu yana da kyakkyawar dabi'a 
sannan yayi ayyuka masu kyau, zai samu yakini mai 
kamanceceniya dana Annabawa, Waliyyan Allahu ta'ala, da 
mala'iku. Zai samu kusanci dasu kuma zasu jashi zuwa ga manyan 
matakan daraja ta salon me kama da karfin maganadisu. Zasu 
jashi ga matakai masu darajar sama kamar yadda karfin 
maganadisun dake fita daga jikin mayen-karfe ke jan karamar 
allura ko kamar yadda katoton mayen-karfe wanda girmansa 
yakai girman tsauni ke jan karamar allura. Daga nan, sai ya 
tsallake siradi da sauri kamar na kiftawa walkiya kuma ya shiga 
cikin mutane masu rabo wajen iyo a cikin gidan aljanna, da more 
ni'imomin da aka kirkira domin sa, da kalbinsa da ruhinsa. 


Baitoci: 


Malaman da suka yi aiki da abinda suka sani, ba zasu 
dandani azaba mai radadi ba, 
Samun ni'imomin aljanna, shine babbar nasara! 

Ilimin kyawawan halaye shine reshen dake koyar da tsaftar 
qalbi (Zuciya) da ta rai (rah). Daidai yake da kasancewar ilimin 
likitancin kimiyyar tsaftar gangar jiki. Munanan halaye cututtukan 
kalbi ne da ruhi. Kuma munanan ayukka sune alamomin wannan 
cututtuka. Ilimin kyawawan halaye yana da girman kima da 
daraja kuma natilas. Munanan ayyukan da suka dabaibaye zuciya 
za'a iya wanko su waje ne kadai da wannan ilimi. Shine kadai 
ilimin dake tayar da karsashi hadi da magance kalbi da ruhi da 
dabi'u masu kyau, ya yiwa kalbuka da ruhikan kawa sa'anan ya 
tashi karsashin su kuma ya magance su da kyawawan dabi'u masu 
fifikon kyau, kuma ya assasa tsarki madauwami a cikin kalbukan 
da ruhikan ya daidaita su zuwa ga samun fifiko da tatacciyar 
kamalar da habakarta bata yankewa. 


(Kalbi da ruhi abubuwa mabanbanta duk da cewar suna 
matukar kamanceceniya. A cikin wannan littafi, ida aka ambaci 
ruhi kadai, to ana nufin duka biyun.] 


Shin halin mutum tana canzawa? Shi zai yiwu ga dan Adam 
ya sallama halinsa kuma ya samu wata? Akwai ra'ayoyi 
mabanbanta amma za'a iya kasafta zuwa rukunai uku: 


1 - Hali baya canzawa saboda wani abune da mutum bashi 
da ikon ya canza. 


2 - Hali guda biyu ne: na farko da mutum ake haihuwar sa 
kuma baza'a iya canza shi ba. Na biyun ya hadar da dabi'u wanda 
za'a iya samu daga baya. Wannan dabi'ar da aka samu daga baya 
za'a iya yi mata kwaskwarima ko a canza. 


3 - Hali gaba dayan sa ana samun sa ne bayan an haifi mutum 
kuma al'amuran rayuwa zasu iya canza shi. 


Mafi yawan malaman addinin musulunci sun hadu akan 
jawabi na uku. Shari'o'in da Annabawa suka kawo sun tabbatar 
da cewa wannan jawabi na ukun gaskiya ne. Dabarun bayar da 
horon dalibai wanda malaman addinin ke koyarwa da kwararru a 
fagen Tasawwuf duk suna aikine bisa fuskantar jawabi na ukun. 
Bisa ga wane yanayin daya dace yan Adam suka zo wannan 
duniya? Wannan wata tambaya ce da har yanzu ba'a amsa ta ba. 
Ra'ayin mafi yawancin malamai shine yan Adam an haife su da 
dacewar aikata alkairi da samun cigaba. Daga baya ne suke 

daukar munanan halaye sakamakon fantsama cikin sha'awoyin 
rai, da rashin maida hankali ga koyon kyawawan halaye, da riko 
da muguwar abota. An fada a cikin hadisi cewa: "Duk wani 
mutum an halicce shi a yanayin daya dace da musulunci. Daga 
baya, amma, iyayennsu suka mayar dasu Kiristoci, Yahudawa ko 
marasa addini." 


Baitoci: 
Kana bata kanka da hannun ka 
Duk da cewa mahalicci ya halicce halitta mai kyawu 


A fadin wasu malaman, ruhin mutum ya zo duniya ne a halin 
rashin tsafta. Ruhin a karan kansa mai tsarki ne sai daga zarar ya 
hadu da gangar jiki, bukatun gangar jikin sai suka bata shi. Sai dai, 
wadanda Allahu ta'ala yake zaba ya tseratar kuma ya kaddara su 
zamo masu kyawu ba zasu zauna a cikin halin rashin tsaftar da 
aka haife su dashi ba; zasu dawo yanayi mai kyau. 


Wasu malaman sun ce ba'a haifi mutum yayin da ruhi yake 
mai kyau ko mara kyau ba. Ya kasance a tsaka-tsaki. Zai iya 
juyawa zuwa ko'ina. Mutumin daya koyi halaye masu kyau sai ya 
cimma farin ciki da kamala. Sai suka ce mutumin da yayi cudanya 
da mutane masu sharri kuma sai ya koyi munanan halaye da 
munanan abubuwa kuma ya zamo mugun mutum mai cike da 
sharri. 


Galen!!! yace, "Akan batun ruhi, akwai rukunan mutane guda 
uku. Rukuni na farko sune mutanen kirki, rukuni na biyu sune 
mutanen banza. Rukuni na uku kuma sune mutanen da a tsarin 
halittarsu, su bana kirki ba kuma bana banza ba. Daga baya, 
mutanen cikin rukuni na uku zasu iya hadewa da kowanne a cikin 
rukunai masu kishi da juna; rukuni na daya ko na biyu. Mutane 
kadan ne ake halittar su da kyawun hali. Mafi yawancin mutane 
an halicce su da munanan hali kuma a koda yaushe sunfi yiwuwar 
aikata sharruka. Yawan mutanen dake zamowa na kirki ko na 
banza dogaro da kalar mutanen da suka tashi a ciki, yana daidai 
da wani mataki tsakanin rukuni na farko da rukuni na biyu." A 


U] Cikakken sunansa shine Claudius Galen ya rayu a [130-200 A.D.], dan 
kasar Girka, masanin ilimin magani tare halayyar dan Adam. 

fadin wannan kauli, mutane kadan ne zasu iya sauya dabi'unsu. 
(Kasantuwar basu san zuciya ba, masana falsafar Girka suna 
nazarin ruhi ne kadai, kuma wasu musulmi masu rubutun 
litattafai akan kyawawan halaye sun bi misalansu.] 


Bisa fadin yawancin malamai, dabi'un kowa zasu iya 
sauyawa. Babu wanda halinsa zai zauna a yadda aka halicce shi. 
Idan kuma halin mutane ba zai sauya ba, kenan addinan da aka 
saukarwa Annabawa zasu zamo ba zasu amfanar ba kenan. 
Dabarun horon da ladubban da malamai suka hadu suka assasa 
zasu zamo marasa amfani kenan. Dukkan malamai sun koyar da 
ilimi da tarbiyya ga yayayensu kuma kowa ya san cewa ilimi da 
tarbiyya suna bada kyawawan sakamako. Saboda wannan 
dalilan, ya bayyana kamar rana cewar dabi'ar mutum tana 
sauyawa. Sai dai, wasu dabi'un sun yi matukar zama jiki sosai da 
takai har sun zamo sinadarai masu muhimmanci ga ruhi, kuma 
hakan yasa ya zamo aiki mai wahala koma wanda ba zai yiwuwu 
ba a sauya su. Irin wadannan dabi'u anfi ganin su a tattare da 
jahilan mutane da mugaye. Sauyasu yana bukatar riyazât mai 
karfi da jajirtacciyar mujâhada. Riyazât na nufin bore daga 
sha'awoyin rai masu illatarwa. Mujâhada kuma na nufin kafiya 
akan hali mai kyau da amfani wanda yake mara dadi ga rai. Jahilai 
da sakarkarun mutane suna daga batun yiwuwar zamowa jiki da 
halaye ke samu a matsayin madogara ga gaddamarsu ta kin yin 
bore ga sha'awoyin rai da kin kafewa akan halaye masu kyau, 
hakan yasa suke bada kariya munanan halayensu da batattun 
hujjoji. Idan muka karbi jawabinsu muka kyale kowa yabi abinda 
ransa ke so ba tare da hukunta laifuka ba, za'a ingiza al'umma 
cikin barna. Zance na hakika kuma shine, Allâhu ta'âlâ cikin 
tausayawa ga halittunsa na yan Adam, ya turo Annabawa don su 
bada horo da tarbiyya ga mutane, su koyar dasu kyawawa da 
munanan halaye. Ya zabo Manzonsa wanda yafi so Muhammad 
“alaihis-salam', a matsayin mafi daraja da daukakar malamai. Ya 
maye gurbin duka dokokin (Shari'a da addini) baya da nasa 
(shari'at al-Muhammad). Addininsa ya zamo addinin karshe. 
Saboda haka, addinin nasa ya hade dukkan alkairai da dabarun 
bada horo. Masu hikima wanda zasu iya bambance mai kyau daga 
mara kyau sai su karanta littattafan kyawawan halaye wanda aka 
fitar daga cikin addininsa su koye su. Ya kamata su tsara 

harkokinsu bisa lura ko sa cimma kwanciyar hankali, sanyin 
zuciya, farin ciki da tsira a duniya da lahira kuma su bada 
gudummawa ga zamowar iyali da rayuwar al'umma cikin tsari. 
Wannan shine aiki mafi muhimmanci ga dan Adam. Ya kamata 
kowa ya karanta kuma ya koyi wannan littafi, wanda cikin lura 
muka yi masa take da Dabi'o'in Musulunci (Ethics of Islam), da 
taimakon Allâhu ta'âlâ, mun tattara bayanan da zasu taimaka 
wurin cimma wannan gagarumar manufa. 


MATAKI NA UKU: Mun kasafta "Dabi'o'in Musulunci" 
(Ethics of Islam) zuwa sassa guda uku. Domin a fuskance su sosai, 
zamu samar da karin bayanai. Kowane reshe na ilimi da kimiyya 
yana da rassa masu taimakon sa. Wasu lokutan gaba daya rassan 
suna yarda akan wasu batutuwan. Kuma a daidai wannan 
batutuwa, gaba daya rassan wannan kimiyya sun zama daya. 
Kuma wannan batu guda daya ya zama maudu'in wannan 
kimiyya. Alal misali, kimiyyar likitanci tana da rassa da yawa 
amma kowane reshe ya hadu akan nazarin cututtuka da lafiyar 
jiki kuma wannan batun shine kimiyyar likitanci. Domin koyon 
kimiyya ta hanya mai sauki, da fari, tilas mu fuskanci maudu'in 
kimiyyar. Maudu'in ilimin kyawawan halaye shine ruhin mutum. 
Yana koyar da yadda za'a tsarkake munanan halayen ruhi da 
yadda za'a cika shi da kyawawa halaye. Da fari, ya kamata muyi 
nazari game da ruhin sannan kyawawan halaye da munana. Imâm 
ash-Shâfi’î ya rera wadannan baitocin: 


Na koyi munanan halaye, don kada na zamo mai mugun hali, 
wanda bai san menene mugun hadli ba, zai fada cikinsa, don ku 
sani! 

Za muyi bayanin maudu'in a matakai guda uku don a gane 
zuciya da ruhi sosai, kuma ayi bayanin siffofinta na fili da boye, 
har ma da abubuwan da zasu haddasa farin cikinta da wanda zasu 
jata ga halaka. 


MATAKI NA FARKO: Menene qalbi (qalb) da ruhi (rûh)? 
Masana falsafar kasar Girka da masu kwaikwayonsu suna kira 
wadannan tahalikai guda biyu nafs-i-natiga, ko, a gajarce, nafs. 
[Sai dai, Imam ar-Rabbani 'rahimahullahu ta'ala', wanda babban 
malamine mai kwarewa ta musamman a ilimin "Tasawwuf" da 
kyawawan halaye, yace nafsi, ruhi da kalbi, abubuwane daban- 

daban.] Aya ta tamanin da biyar a cikin Surat Isra a cikin Qur'an 
al-karim tana cewa; “Suna tambayar game da ruhi rah”. Ka amsa 
musu cewa ruhi halittace daga cikin halittun da Allâhu ta'âlâ ya 
halitta.” Wannan ayat-i-kerima tayi hani da duk wani yunkuri na 
bada ma'anar ruhi. Zance na hakika ma shine, yawancin malaman 
(darikar Sufanci da ake kira da) turuq-i-'aliyya da malaman 
musulunci sun kauce daga tattaunawa game daruhi. Kuma kamar 
yadda aka fuskanta daga Qur'an al-karim, abinda aka yi hani a 
tattauna shine muhimmin halin ruhin, ba siffofinsa ba ko 
halayensa. Alal hakika, yawancin malamai sun yi bayani ga 
dalibansu, har ma ga sauran masu neman sani akan batun, cewar 
Kalbi da Ruhi ba abubuwan da za'a iya gani ko a taba bane, kuma 
sun kasance jawhar-i-basit. Wadannan cibiyoyi guda biyu sune 
suke rarumar bayanan da hankalin mutum ke iya ganewa, kuma 
su lura tare da jujjuya gaba daya madafun iko da abubuwan dake 
wakana a cikin jiki. Wannan shine bayanin ainahi wanda manyan 
jagororin sufanci da malaman (wani ilimi da ake kira da) kalam. 
(Wanda suke son cikakkun bayanai game da Kalbi da Ruhi su 
karanta littattafan Awarif-ul-ma'arif, rubutawar Shaikh 
Shihabuddin "Umar Suhrawardi (539 (1145 A.D.) -632 [1234], 
Baghdad), malami a mazhabar Shafi'iyya, kuma daya daga cikin 
masu rabon karbar fayz daga Abdulqadir-i-Jeylani, da Maktubat, 
na Imam Rabbani Ahmad Faruqi Serhendi (971 [1563 A.D.], 
Serhend, India-1034 [1624], Serhend) Tahimahumullêhu ta'ala'.) 


Yanzu kuma zamu samar da karin bayanai game da Kalbi da 
Ruhi, a sakin layi guda shida. 


1- KALBI DA RUHI WANZAZZU NE: Wanzuwar ruhi a bayyane 
take. Abinda kuma a karan kansa a bayyane yake baya bukatar 
wani karin hujja don tabbatar da wanzuwarsa. Abu mafi bayyana 
kuma mafi hujja ga dan Adam shine wanzuwarsa. Dan Adam baya 
manta kansa ko na tsawon dakika daya. Ruhi baya taba manta 
kansa ko a halin bacci ko a buge. Babu bukatar wani dalilin 
tabbatar da cewa dan Adam yana gane wanzuwar kansa. Duk da 
haka ya halatta a tattauna kuma a tabbatar da ko ruhi wani 
al'amari ne ko a'a, kuma shin ya wanzu a karan kansa ne ko kuma 
tare da wani abu daban ko wanzuwar wasu abubuwa masu siffofi 

iri daya da nasa. Duk da kasancewarsu a fili, ya dace ayi 
tambihinsu a wadannan sakin layin guda biyar. 


2 - QALBI DA RUHI JAUHARAI NE, wanda ke nufin wanzajju 
ne. A yaren farisanci ruhi ana kiransa da "jân". Kuma idan wata 
dabba ta mutu, sai muce "jan" din ya fita. Wato ruhinta ya fita. 
Duk wani abun halitta yana zamowa ko dai jawhari ne (jawhar) 
ko kuma sifa ('araz). Idan abu jawhari ne, baya bukatar wanzuwar 
kowane abu a matsayin tushen wanzuwar sa. Yana kasancewa a 
cikin wanzuwa da kansa. Amma idan abu sifa ne (sifat, 'araz), ba 
zai iya kasancewa a cikin wanzuwa da kansa ba. Ana bukatar wani 
abu daban ya rike shi a cikin wanzuwar. Lamari da sauran 
abubuwa duka jauharai ne. Kalolinsu, sansanarsu da fasalinsu 
sune sifofinsu. Kala tana wanzuwa akan jauhari. Hasalima kala ba 
zata iya wanzuwa ba, sai tare da jauhari. Jauhari kuma nau'i biyu 
ne. Na farko shine mujarrad, wato wanda ba'a iya gani ko a taba. 
Bashi da nauyi, fasali ko kala, kuma ba'a kama shi da gabban 
sadarwa (ido, kunne, hanci, tabi, dandano). Na biyu shine lamari. 
Shi mujarrad baya iya kamuwa da gabban sadarwa kuma baya 
rabuwa. Hankali da ruhi misalan wannan nau'in ne. Shi kuma 
lamari, za'a iya kama shi da gabban sadarwa kuma za'a iya raba 
shi. Idan lamari ya samu fasali, ana kiransa da jism. Masaniya ce 
da aka tabbatar ta hanyar al'amura da dama cewar ruhi jauhari 
ne. Abu mafi sauki daya tabbatar da haka shine: siffofi sun wanzu 
akan jauharai. A wasu kalmomin, jauharai ne ke dauke da siffofi. 
Ruhi yana karbar duk wani abu da za'a iya ganewa kuma ayi 
tunani a kansa. Saboda haka, kalbi da ruhi jauharai ne, ba siffofi 
ba. Wannan maganar, amma, ba'a karbe ta ba bisa hujjar sabani 
da wasu misalai suka nuna, kamar wanzuwa siffofi akan wasu 
siffofin; gudu, sifar motsi ce, kuma motsi ba jauhari bane. 


3 - QALBI DA RUHI BASA RARRABUWA: Abinda ba zai yiwu a 
tsaga shi zuwa sassa ba ana kiransa abinda baya rarrabuwa. 
Kishiyar abinda baya rarrabuwa shine abinda ke rabuwa. Bisa lura 
da wannan ma'anar, sinadaran da aka dauka a matsayin wanda 
basa rabuwa, asalinsu za'a iya kasaftasu zuwa kwayoyin zarra. 
Kasancewar ruhi abinda baya rarrabuwa ya tabbatar da kansa da 
masaniyar cewa yana rarumar wani abu wanda aka sani a 
matsayin wanda baya rarrabuwa. Da ace kalbi da ruhi suna 

rarrabuwa, wato yana yiwuwa a kasafta kowannen su zuwa sassa, 
wani abu da bazai rabu ba, zai kasa kama su. Saboda idan ruhi, 
alal misali, ya rabu zuwa sassa, duk abinda yake baya rabuwa 
wanda ruhin yake dauke dashi ya zama zai rabu kenan. Kuma 
hakan abune da ba zai yiwuwu ba. 


4 - QALBI DA RUHI BA JISMAI BANE: Jauharin da yake da 
siffofi irin su tsawo, zurfi da fadi shi ake kira jismi. An kuma bada 
ma'anar sa a matsayin wani lamari wanda yake da fasali ko sura. 
Abubuwa da suka wanzu a cikin jismi ana kiransu da jismani. 
Wato tunda akwai siffofi a cikin jismi, sun zamo jismani. 


5 - QALBI DA RUHI SUNA GANEWA KUMA SU CANZA: Sun san 
kawunansu. Kuma sun san cewa sun san kawunansu. Suna gane 
kaloli ta hanyar gani da sauti ta hanyar ji. Suna canza tsarin 
jijiyoyin sadarwa na kwakwalwa kuma su motsa gabbai, don su 
sa jiki ya aiwatar da wasu ayyuka. Wadannan ayyuka na ganin 
dama ne. 


6 - BA'A IYA GANE RUHI DA GABBAN AZANCI DA SADARWA: 
Abubuwa masu gangar jiki za'a iya gane su. Amma tunda ruhi ba 
jismi bane, wato mai gangar jiki, baza'a iya ganin shi ba. 

MATAKI NA BIYU: Me yake faruwa da ruhi yayin da mutum 
ya mutu? Idan mutum ya mutum gangar jikin sa ta rube, sai dai 
kalbinsa da ruhinsa ba zasu rube ba. Mutuwa zata raba sune daga 
gangar jiki. Idan suka bar gangar jiki, sai su koma zuwa mujarrad, 
wato duniyar da alamtattun abubuwa marasa jiki fasali ko sura 
(ko kuma ace duniyar ruhuna),. Ba za'a rusa su ba (sai ranar al- 
Qiyama). Malaman addini, malaman falsafa da masana kimiyya 
marasa son zuciya sun hadu akan wannan imanin. Wasu yan 
tsirarin yan nazarin tsarin halittu ne kadai suka bambanta daga 
wannan ijma'in na masana suka karkace daga turbar gaskiya. Sun 
misalta yan Adam da ciyawa wadda ke tsiro a hamada. Sun ce yan 
Adam, kamar ciyawa yake, sun wanzu ne, su girma kuma su bace; 
wato ruhinsu baya kasancewa har abada. Bisa wannan dalili, 
wannan rukuni na yan nazarin tsarin halitta ana kiransu da 
"hashâshis". Masana falsafa da malaman addini sun yi raddi ga 
lalatacciyar falsafarsu da hujjoji da dama. 


[Allâhu ta'âlâ ya halicci sinadarai da yawa, an samu gano 
guda dari da biyar kuma kowanne ya kebantu da siffofi na 

musamman. Kowane sinadare ya samo asaline daga kwayar 
zarra.. Ya mayar da kowacce kwayar zarra, kamar karamin injin 
wuta, ta zamo babban tushen makamashi. Ya halicci kwayoyin 
halitta da sauran sinadarai ta hanyar tattaro kwayoyin zarra wuri 
guda. Daga nan sai ya halicci kwayoyin oganik da inoganik, 
kwayoyin halitta, tsokoki daban-daban da tsaruka. Kowanne a 
cikinsu kuma yana dauke da sammatsai, tsarin halitta da zaman 
lumana a cikin halittarsu wadda zata sanya mutum yayi al'ajabi. 
Misali, kwayoyin halitta, wanda ake iya gane su kadai da na'urar 
mai kara girman abu, kamar babbar masana'anta ce mai 
bangarori da yawa. Hankalin mutum ya iya gane wani dan 
karamin sashe injina ne kawai dake cikin wannan gagarumar 
masana'anta. Gudanarwar miliyoyin kwayoyin halittar da suka 
hadu wuri guda suka bayar da gangar jikin mutum na bukatar 
wanzuwar wasu dubban sharadai a ciki da wajen jiki. Idan daya 
daga cikin wadannan dubban sharadai da tsarukan lumana ya 
kasa, gaba daya jiki shima sai ya kasa. Allahu ta'ala, Madaukaki 
kuma mafi sani, yana gudanar da wannan injin gangar jiki kai 
tsaye ta hanyar halittar wasu manhajojin tsari da lumana. Kalbi 
da Ruhi su kuma, sune makamashin wutar lantarkin wannan inji. 
Idan aka samu wani cikas a cikin janerato, wutar lantarki sai ta 
dauke. Haka ma, idan aka samu cikas a cikin tsari da lumanar da 
suka wanzu a ciki da wajen jiki, sai ruhi ya fita daga cikin jiki kuma 
sai mutum ya mutu. Babu wata mota ko inji a duniya da zai iya 
gudana har abada. Dukkan su suna zaizayewa kuma a ajiye su 
gefe daya. Wannan itace dokar tsarin halitta. Shima jiki yana 
zaizayewa da tafiyar lokaci kuma ya lalace. Idan jikin mutum ya 
ya rube a cikin kabari, babu daya daga cikin kwayoyin halitta ko 
sinadarai da yake gushewa. Rugujewar jiki na nufin kwayoyin 
oganik da suka taru wuri guda suka bada jikin mutum su sauya 
fasali zuwa ga kananan kwayoyi, kamar iskar fitarwa, ammoniya, 
ruwa da yantaccen sinadarin nitrojin mai samun tasiri daga doron 
kasa da kananan kwayoyin halittun anairobik. Wannan sauyin 
fasali lamarine na gamayyar jiki da sindarai. A yau, an samu 
yakinin cewa jauhari baya kin wanzuwa yayin faruwar borin 
sinadari da jiki. Masanin kimiyyar sinadarai da magunguna (kuma 
likita) dan asalin kasar Faransa, me suna Lavoisier, wanda ya rayu 
a karni na sha shida, ya tabbatar ta hanyar gwaje-gwajen kimiyya 

cewar jauhari abune da ba'a lalatashi kuma wanda ba'a halicce 
shi daga komai yayin borin sinadarai. Yayi hasashen cewa komai 
zai wakana ta hanyar borin sinadarai kadai da dokokin sinadarai 
kuma son haka yace: "A halitta babu abinda aka kirkira kuma 
babu abinda za'a iya lalatawa." A yau, sababbin bayanan bincike 
game da fasalin kwayar halitta da borin nukiliya sun nuna cewa 
jauhari yana rikidewa zuwa makamashine kuma ya bace, wanda 
kuma hakan ke tabbatar da cewa Lavoisier ba akan daidai yake 
ba. A yau, masana kimiyya suna gani sosai cewar samun habakar 
cigaba a fagen kimiyya, sababbin bincike, da sababbin dabaru na 
kara karfi ga addinin Musulunci kuma yana raddi ga kazafin 
makiya musulunci kuma ya tarwatsa hadi da kunyata mulhidai 
masu bautar jauhari. Sai dai wani abun takaici kuma, akwai wasu 
dalibai marasa ilimin addini da suka gama jami'a wanda suke 
amfani da gigitacciyar fuskantar da suka yiwa ilimin kimiyya a 
matsayin makami, da sabon salon gurguncewar ilimin kimiyya da 
yayi kamari a duniyar Musulmi, a matsayin fagen assasa 
gangamin tsana akan musulunci. Wadannan kafiran tare da 
jami'an diplomasiyya suna kokarin batar da matasa masu tasowa 
ta hanyar fadar karairayi kamar, "Musulunci ci baya ne. Yana 
hana cigaba. Kiristoci nata samun cigaba. Suna kirkirar duk wasu 
salon motocin kimiyya da fasaha. Sababbin kere-kerensu a fagen 
likitanci, tsaro, da sadarwa, wadannan abun kyalkyalinsuna 
daukar hankalin mu. Amma musulmai basu san duka wannan 
habakar cigaba a kimiyya da fasaha ba. Tilas mubi kiristoci.” Da 
wannan, suna karfafar matasa kan su bar kyawawan dabi'un su 
na musulunci da yan uwantakar musulunci subi Turawa da 
Amurkawa. Suna fada musu cewar binsu na nufin cigaba. Sun 
dage kan sai sun mayar da matasa marasa addini masu adawa da 
musulunci kamar kawunan su, kuma don haka su jasu zuwa ga 
masifu. A zahiri, musulunci ya umarce mu da habaka cigaba a 
kimiyya da fasaha. Kiristoci da sauran kafirai suna aiwatar da 
abinda suka koya daga kakannin su da shugaban su ne. Suna dan 
yin dadin sauye-sauye ne akan abubuwan da suka koyo daga 
iyayensu su sake aiwatar dasu. Idan kakannin su basu aiwatar da 
dukkan wadannan ba, yan zamanin yanzu basu isa suyi wani abu 
ba. Wannan maganar mai cewa, "Takmil al-sana'at sai ta hanyar 


talahug-i afkâr" an fade ta karnukan da suka gabata. Furucin 

yana nufin kwarewa a fagen kimiyya da fasaha ana samunta ne 
ta hanyar kari, da kuma cudanya tunani daban-daban. Tarihi ya 
nuna cewa Musulmi sune zakaru a fagen dukkan kimiyya da 
fasahohin kere-kere. Sune suka lakanci karanta kimiyya kuma 
suka inganta fasahar injina zuwa halin da take a karnin daya 
gabata. Duka wannan an same shi ta hanyar addinin musulunci 
da kuma ta hanyar gwamnatoci da kasashe wanda suka 
kaddamar da hukunce-hukuncen addinin musulunci. Kiristoci sun 
hango cewa ba zasu iya tarwatsa kasashen musulmi ba ta hanyar 
zubar da jini a yakunan ba. Sun cimma manufar su, ta hanyar 
tuggun siyasa, karairayi, da zamba. Sun assasa gwamnati a 
karkashin mutane marasa addini a cikin kasashensu. Sai dai basu 
isa su tarwatsa musulunci ba. Kwashe fasahohin da musulmai 
suka bari da wasu yan sauye-sauye, wadannan kafiran da marasa 
addini suna yunkurin suce sune suka kirkiro cigaban da aka samu 
a yanzu. Domin dakatar da musulunci daga fallasa munanan 
manufofin su, mutanen da ba abinda suka saka a gaba sai 
sha'woyin su, holewarsu da karin tagomashin su suna kokarin 
gurbata tunanin mutane ta hanyar kiran musulunci tsarin ci baya 
kuma suna lullube cewar addinin musulunci yayi umarni da 
kimiyya da fasahohi. Dukkan Yahudawa, Kiristoci, har ma da masu 
bautar gumaka, mutanen duka duniya sunyi imani da wuta da 
aljanna, kuma coci-coci da wurin bautar Yahudawa suna 
ambaliyar mutanen da suka yi imani da Ubangiji. Kuma tunda 
masu rajin kyawawan halayen basa sukar masu imani da zargin ci 
baya, zamani a tunanin su tilas ya zamo cike da fasikanci da 
sauran munanan dabi'u na bata tarbiyya, maimakon kimiyya da 
fasaha. Turawan Birtaniya sune ja gaba wurin yin wannan kazafi 
da cin mutunci ga addinin musulunci. A daure a duba 
"Confessions of a British Spy," daya daga cikin litattafan da muka 
wallafa. Abinda ya dace musulmai suyi a yanzu shine su hada kai, 
su cigaba da jajircewa akan riko da addini da karatun kimiyya, 
wanda musulunci ya umarta, a sake assasa manyan masana'antu 
kuma a tsiro da tsarukan gudanar mulkin da dabaru, ayiwa 
kiristoci nisa ta kowacce fuska, sannan a yiwa gaba daya al'umma 
zuwa ga walwala. 


Sinadaran da suka kunshi ginin jikin mutum ana samun su a 
doron kasa, ruwa da iska. Abubuwa masu rai suna bukatar 

wadannan tushe guda uku. Idan jiki ya rube bayan mutuwa, yana 
rikidewa zuwa wadannan tushen guda uku. Rayuwa bayan 
mutuwa zata yiwuwu ta hanyar haduwar wadannan rukunin 
jauharai (wato hade-haden sinadarai daban daban) guda uku ko 
haduwar wasu sinadarai masu kama da wadannan rukunan uku. 


Babu daya daga cikin Aalbi da Ruhi ko mala'iku da zai iya 
matsawa ko ya cimma manyan mukamai. Suna zama a yanayin da 
aka halicce su. A lokacin kuma da Qalbi da Ruhi suka hadu a 
gangar jiki daya, suna samun siffofi da zasu sa ya yiwu ko dai 
mutum ya cimma wani cigaba ko kuma ya zamo kafiri da mai 
aikata zunubi, wanda kuma zai sanya mutumin da abun da ya 
shafa za'a rage masa matsayi zuwa mukaman kasa-kasa kuma ya 
yaje zuwa halaka. 


Duk wani jismi dake cikin abubuwan zahiri ana saninsa ne ta 
siffofin sa na gwajin inganci. Duk wani jismi jerin gwanon wasu 
sinadarai da kwayoyin halitta ne. Sinadaran suna canzawa daga 
wannan kwayar halitta zuwa waccan, hakan kuma yasa jismai 
suke rasa jerin gwanon kamanceceniyar su kuma su zagwanye su 
rikide zuwa wasu jisman masu mabanbantan siffofin. Duk da 
cewa jauhari baya kin wanzuwa a cikin wadannan nau'ikan sauye- 
sauye, jismai suna sauyawa tare da lokaci. Suna shafewa kuma 
wasu nau'ikan jisman sai su maye gurbin su. A zamanin da can , 
ana kiran jauhari da "hayûla". Jismi mai fasali kuma ana kiransa 
da sura (Sûrat). 


Tunda Qalbi da Ruhi ba zai yiwuwu a tarwatsasu filla-filla ba 
kuma ba hadin sassa daban-daban bane, hakan yasa basa 
canjawa, su zagwanye ko su bace baki daya. A lamarin na 
abubuwa masu keke da keke, jismai suna canza fasalinsu da zubin 
su. Misali, idan ruwa ya yizafi kwarai, sai ya canza zuwa tururi. 
Yana rikida daga mai ruwa zuwa mai yanayin iskar gas. Yanayin 
ruwa-ruwa na ruwan sai ya gushe shi kuma yanayin iska-iska na 
ruwan ya wanzu. A cikin borin sinadarai, jerin gwanon jauhari 
yana sauyawa. Jerin gwanon da yake tashin jauhari sai ya gushe, 
yayin da wani jauharin mai sifa ta daban kuma zai wanzu. A batun 
abubuwa na keke da keke, jismai suna sauya yanayin su ko fasalin 
su amma jauharan da suke hade jerin gwanon basa canjawa. A 
borin sinadarai, jismi mai fasali daya gushewa yake kuma jerin 

gwanonsa canjawa yake. Don haka, jauhari yana sauyawa amma 
baya taba gushewa. A borin sinadaran nukiliya, sai dai, jauhari 
yana gushewa ya sauya ya zamo makamashi. 


MATAKI NA UKU: Qalbi da Ruhi suna da karfin iko. Wannan 
karfin iko ba kuma irin na karfin tsirrai da dabbobi bane. Tsirrai 
da dabbobi suma suna da ruhika wanda suka yi daidai da tsarin 
halittarsu. Duk da haka Qalbi yana wanzuwa ne kadai a cikin yan 
Adam. Duk wata halitta mai rai tana da ruhin tsiro, wanda yake 
gudanar da ayyuka irinsu haihuwa, girma, ciyarwa, fitar da fitsari 
ko bayan gida, daukar ciki da mutuwa. Wadannan ayyukan ana 
gudanar da su a cikin yan Adam, dabbobi, har ma da tsirrai. 
Cikakken bayanan wanna ayyuka da yadda ake gudanar dasu ana 
koyar dashi a darussan kimiyyar nazarin halittu. Girma a cikin 
wadannan abubuwa masu rai ba marar tsayawa bane a tsawon 
rayuwar su. Yana dakatawa bayan kaiwa wani mataki da aka 
tsara. Wannan mataki a jikin mutane a tsaka-tsaki shine shekaru 
ashirin da hudu. Zamowa mai kiba ba girma bane. Cin abinci baya 
tsayawa tsawon rayuwa, tunda ba za'a iya tafiyar da rayuwa ba 
tare da sinadaran gina jiki ba. 


Kari bisa ruhin tsirrai, mutane da dabbobi har ila yau suna da 
ruhin dabba. Mazaunin sa shine kirji. Wannan ruhin dabba shine 
tushen motsin ganin dama. A cikin yan Adam, tana aiwatar da 
hakan ne karkashin kulawar Qalbi. 


Duk da haka yan Adam suna da wani ruhin. Idan muka ce 
ruhi game da yan Adam, cikin sauki muna nufin Qalbi da Ruhi. 
Wannan ruhin yana aiwatar da ayyuka kamar azancin 
tattaunawa, tunani, da dariya. Ruhin dabba yana da nau'ikan 
karfin iko guda biyu. Ikon fuskanta da ikon motsi. Ikon fuskanta 
shine makamashin da yake gane abubuwa. Wannan ganewa 
kuma tana bayyana kanta ta hanyoyi guda biyu. Ta farko itace 
fuskanta ta hanyar gabban azanci da ake iya gani. Ta biyu itace 
fuskanta da gabban azanci wanda ba'a gani. Akwai gabban azanci 
da ake iya gani guda biyar. Na farko dake a gangar jiki shine fata. 
Ta hanyar fata, dumi, sanyi, danshi, bushewa, taushi da tauri ake 
jin tabinsu. Idan abu ya taba fata, ruhin dabba zai azanto ko mai 
dumi ne. Azancin jin tabi yafi karfi a cikin tafin hannu. Azanci na 
biyu shine shinshina, wanda ake yi da hanci. Azanci na uku shine 

dandano, wanda ake ji ta hanyar tsarun jijiyoyin kan harshe. 
Azanci na hudu shine ji, wanda ake aiwatarwa ta jijiyoyin dake 
cikin kunne. Azanci na karshe, wato na biyar, shine gani, wanda 
ake yi da jijiyoyin dake cikin ido. 

Har ila yau dai akwai gabban azanci guda biyar da ba'a gani: 


1 - Azanci (al-mushtarak): yana zaune a cikin barin gaba na 
kwakwalwa. Azancin waje, daya taho daga gabban azanci zuwa 
sassansu na kwakwalwa, suna taruwa a Wannan sashe. 


2 - Hasashe (hayal): Mazaunin sa shine gaban sararin farko 
na kwakwalwa. Azanci da ake karba kuma a ka fahimta ana adana 
su a cikin hasashe. Idan mutum ya kalli wani abu, wannan abun 
yana haifar da wani masaniyar-ji a jika a cikin sashen dake 
tattarare azanci a cikin kwakwalwa. Idan aka cire abun daga ganin 
ido, shima wannan masaniyar-ji a jika sai ya fita daga cikin 
matattarar azanci amma kuma za'a dauke taswirarsa a adana ta 
a cikin hasashe, wurin da zai rike taswirar zuwa tsawon lokaci. 
Idan da babu hasashe, mutane zasu manta juna kuma babu 
wanda zai iya gane kowa. 


3 - Ilhama (wahima): Wannan azancin yana tsinkayen 
ma'anoni wanda ba za'a iya tsinkayensu da gabban azanci ba, 
kuma wanda za'a iya tsamo su daga masaniyar da aka samu ta 
hanyar tsinkaye. Misali, batutuwa irin kiyayya da gaskiya sun kere 
tsinkayen duk wasu gabban azanci. Amma duk da haka mutum 
zai iya jin abotar mutum ko kiyayyar sa. Ikon ciki wanda yake 
taimakawa mutum yaji wannan abota ko kiyayya shi ake kira 
wahima. Kuma ba don ikon wannan ilhama ba, tunkiya ba zata 
kaucewa kerkeci ba saboda ba zata ji alamun kawo harin sa ba. 
Haka ma ba zata iya bada kariya ga kananun ya yanta ba. 

4 - Hadda (hafiza): Hadda na ajiyar abinda aka gane ta 
hanyar tsinkaya. 

5 - Mutasarrifa: Wani sashe ne na zuciya da yake kwatanta 
masaniyar-ji a jika daya shigo da tsinkaye sannan kuma ya samar 
da sabon cudanyar tunani. Mawaka sun more babban kaso na 
wannan fagen. 

Akwai nau'ika biyu na ikon motsi, wanda shine iko na biyu a 
ruhin dabba: na farkon shine sha'awa or kwadaitar jima'i. Da 

wannan karfin mutane da dabbobi suna kwadayin abinda 
rayukansu ke so dama duk abinda ya dauki hankalin yanayin 
halittarsu. Wannan iko shi ake kira da behimi. Na biyu shine fushi 
(ghadabi). Ta wannan ikon, suna kare kansu daga abubuwan 
masu hadari a gare su. Wadannan nau'ikan iko har ila yau ana 
kiransu da "karfin dabbobi”. 


Karfin iko da suke tayar da motsi suna bukatar karfin 
fahimta. Sai an fara tsinkayen abubuwa da fari ta hanyar gabban 
azanci don su samu su yanke cewar abu mai kyau ne ko mara 
kyau, kuma su karba ko kada su karba, gwargwadon abinda suka 
yanke. Duk wannan matakin na tsinkaye da aiki da lura duk 
cibiyar gamayyar sadar da sako nakwakwalwa ke aiwatar dashi. 
Zuciyar mutum da ruhi suna wanzuwa ne kadai a cikin yan Adam. 
Wannan ruhi shima yana da iko guda biyu. Kuma ga wadannan 
iko guda biyu mutum ya bambanta da dabba. Na farko a ikon 
shine ikon sani da ganewa (quwwa-i-'alima) ko (guwwa-i- 
mudrika), kuma na biyun shine ikon sababi dana sakamako 
(guwwa-i-'amila). Ikon sani da ganewa ana kiransa da nutq ko 
'aql. Wannan iko ya hadar da rassan iko guda biyu: Hikmat-i- 
nazari (hikimar nazari) wadda ke lura da aiwatar da gwaje-gwajen 
fasaha, kimiyya da ilimi; sai na biyun, hikmat-i-' amali (hikimar 
gudanar da nazarin a aikace), wadda ke lura da gudanarwar 
kyawawan halaye. Hikimar nazari, wadda ke bukatar ilimin 
kimiyya, tana da amfani wurin domin gane zahiri ko ainihi na 
duniyar abubuwa masu jiki. Ta daya barin kuma, hikimar aiki, 
wadda ke bukatar ilimin kyawawan halaye, tana nuna wariya ga 
kyawawan dabi'u da kyawawan ayuka daga munanan dabi'u da 
munanan ayyuka. 


Ikon sababi na ruhi yana tasirantar cimma abubuwa masu 
amfani da muhimmanci. Yana aiki bisa bayanan da aka samu ta 
ikon sani. Yayinda su kuma makamasan motsi dake cikin ruhin 
dabba suna karbar abinda ikon ilhama ya karba a matsayin mai 
kyau da kuma watsi da abinda taki karba, ikon sababi na ruhin 
dan Adam yana tattare gudanarwar sa ne akan abinda hikima ta 
yanke. Yana yin abun da hikima ta yanke idan abun mai kyau ne 
kuma mai amfani, ko kuma taki yin abu ko tayi watsi dashi, idan 
hikima ta yanke abun marar amfani ne ko mai cutarwa ga kai ko 

lafiya. Bayan wancan aiki, yana lura da gudanarwar, abubuwan 
da ke kawo sha'awa da fushi dake tattare a ruhin dabba, ta 
hanyar Qalbi. 


Mutane da dama suna dabi'a yawancin lokaci ta hanyar bin 
son zuciyarsu ko dabi'ar dabbanci. A wasu zantukan, yawancin 
lokuta suna amfani ne da rade-radin ilhama da hasashen su. 


Imam Muhammad Al-Ghazali ‘rahmatullâhi ‘alayh’ da wasu 
manyan malaman Sufanci sunce, "Wadannan makamasan na 
ruhi, a asalin zance, mala'iku ne. A matsayinsa na mai alfarma da 
tausayi ga bayinsa mutane, Allahu ta'ala ya sanya wasu mala'iku 
a karkashin umarnin ruhi. Suna zama a karkashin umarnin ruhin 
har zuwa lokacin da ruhi zai fita daga gangar jiki. Hadisai da dama 
sun nuna haka. Kuma ya an kara samun tabbaci daga wasu 
al'amura, misali, wasu lokuta gama-garin mutane suna nuna wata 
irin kwarewa da gwanancewa da ba'a yi tsammani ba, wadda 
masu sanin makamar ma da kansu sai sunyi mamaki." Sune 
makamasan ruhi guda biyu ta wannan hanyar kuma mutum yake 
cimma gwaninta. 

A wuri da yawa cikin Qur'an, Haqq ta'âlâ ya yabi ilimida 
karatu; 


Karfafawa ga koyo, mafi soyuwar manzanni ya nusar da yalwa! 


Kasan wannan! Jahlici makiyin musulunci ne, kuma mafi 
hadari, 
Don gubar cutarsa tana yado ta kasance masifa mafi abun ki! 


"Duk inda jahilci yazo, musulunci na barin wurin", manzo ya 
fada, 

Wanda yake son musulunci zai so ilimi kuma ya zamo mai koyo 
kimiyya! 


"Aljanna na kasan inuwar takubba", ko hadisi bai ce haka ba? 
Hasashen bama-bamai da jirage, har ma da takaitaccen 
umarni! 


Jahilci ne kadai cuta wacce ta hanyar ta musulunci zai kunya! 
Yaku jahilai, wannan abun kunya, al'umma ta afka cikin duhu! 

Yayi muni halin da ya kawo mu izuwa haka, bamu tsira da 
agida ba ko kuma kamewa (rufe tsiraci)! 

Yakai, duhun sharri, tayi muni takurarka bisa rayukan 
musulmi! 


Yakai, babban makiyi, kashe ka, ya fi dukan wadannan 
muhimmanci; 
Kai, kadai, ka shiga gaban mu ka bawa kafirai fifiko! 


Ku farka, yaku, jama'a, ko ku zamo masu illata daga tsananin 
gushewa! 
Bacin illar, ana sukar ku kamar fatar dabbobi zuwa ga arha! 


Kaji kunya a gaban Allah, ka rabu da musulunci, kai karen cikin 
kwangiri! 

Kamar gawa mai cike da tsutsotsi, nutse a kasa, me yasa zata 
tare da kai a cikin hadari! 


Ga wannan kakkaifan batun nawa, sai dai kash,wanda yake 
jahiline zai yi ko oho; 

Don, "Jin kunyar Allah," furucine me bukatar fahimta don a 
ganeshi. 


KARIN BAYANI NA FARKO AKAN GABATARWA 


A wannan sashen za muyi bayanin fifikon yan Adam akan 
sauran halittu; dukkan jismai iri daya ne bisa la'akari da ginin su, 
wato, gaba dayansu an samar dasu daga jauhari kuma suna da 
nauyi da zurfi. Yan Adam da dabbobi suma daidai suke da 
abubuwa marasa rai ta wannan fuskar. Sai dai su jismai sun 
bambanta da juna bisa siffofin da suka kebanta dasu. 


(Duk wani abu ya samu ne daga kwayoyin zarra. Dan karamin 
curin kura hadaka ce ta miliyoyin kwayoyin zarra. Wasu tsirarin 
kwayoyin zarra ne ke haduwa wuri guda su tashi kwayoyin halitta. 
Jawharai sun rabu gida biyu: zallar jawhari da kuma jawhari mai 
hadi. Jawharan da suke da kayyadaddun inganci su ake kira da 
tsagwaron jawhari. Misali, wayar wuta da ruwan sama duka 
tsagwaron jawharai ne saboda suna rike ingancin su a koda 


-208 - 


yaushe, kuma a ko'ina suke a doron kasa. Karfin zafin tafasarsu 
da narkewar su sanannu ne kuma basa sauyawa. Jawharan da 
basu da kayyadaddun inganci su ake kira da jawharai masu hadi. 
Madara, katako, fetur, ruwan teku duka jawharai ne masu hadi. 
Zasu iya mallakar inganci daban-daban dogaro da yanayin da suke 
ciki. Basu da tsayayyen zafin tafasa da narkewa. Misali, nonon 
saniya ya bambanta da nono tunkiya, yayin da ruwan Bakar Teku 
ya bambanta dana tekun Bahar Rum. Ruwan dake Bakar teku bai 
kai na tekun Bahar Rum gishiri ba. 


Zallan jauhari shima an rabashi zuwa rukunai guda biyu. Ana 
kiransu da sinadarai idan ba zasu rabu zuwa sassa daban-daban 
masu siffofi daban-daban ba. Zinare, farar wuta, aidin da iskar 
shaka dukkansu sinadarai ne. A gaba daya duniya an san sinadarai 
guda dari da biyar zuwan yanzu. Jauharai na tsantsa wanda za'a 
iya raba su zuwa sassa daban-daban masu siffofi daban-daban 
ana kiransu da jawharai hadaddu. Misali, sukari, ruwan sama da 
barasa duka jauharai ne hadaddu. Idan aka saka sukari a cikin 
wuta, zai rikide zuwa gawayi, ruwa da wasu sinadaran. Haka ma, 
ruwa za'a iya kasafta shi zuwa iskokin gas din haidirojin da iskar 
shaka idan aka cinna masa makamashin lantarki a salon da aka 
sani. A yau, mun san miliyoyin sinadarai masu hadaddun jismai. 
Hadaddun jismai hade-hadene na kwayoyin zarra na sinadarai 
guda biyu ko sama da haka. 


Kowanne jauhari zai iya kasancewa a daya daga cikin 
wadannan nau'ikan guda uku sune; daskararre, ruwa-ruwa da 
kuma nav’in iska. Misali, ruwa yana nau'i daskararre idan ya zama 
kankara; yana komawa nau'in ruwa-ruwa idan yana yanayinsa na 
asali; kuma yana komawa nau'in iska idan ya zama tururi. Nau'in 
iska na nufin abu ya koma kamar iska kuma bashi da takaimaiman 
zurfi ko fasali. Saukakan jismai a cikin sinadarai an raba su zuwa 
rukuni uku: 


1 - Ma'adanai na asali (ana kiransu da karafa) 
2 - Wanda ba asalin karfe ba (Akasin karfe) 
3- Rabin ma'adanai (karfe da ya gauraya da wasu abubuwa) 


Akwai ma'adanan na asali guda saba'in da takwas. Saba'in da 
bakwai daga ciki a daskararren nau'i suke a yanayin karfin zafin 

daki, idan aka cire karfen makuri, wanda yake a nau'in ruwa-ruwa 
a karfin zafin daki. Karfin zafin tafasarsa shine 357.3 a darajar 
ma'aunin salsiyos kuma yana zamowa daskararre a matakin -39.4 
a darajar ma'aunin salsiyos. Idan aka dake daskararrun ma'adanai 
da guduma, suna komawa nau'in tababben karfe. Basa nikewa. 
Idan kwayoyin zarrar karfe suka cakuda da sauran kwayoyin 
zarra, suna daukar cajin lantarki mai fozitif. Ba zasu iya daukar 
cajin lantarki mai nagetif ba. Don haka, karafa guda biyu ba zai 
yiwu su cakuda da juna ba saboda karafa biyu masu dauke da caji 
iri daya basa jan hankalin juna. Hasalima, sai dai su ki juna. 


Akwai sinadaran rabin-ma'dani guda sha bakwai. Daya daga 
nau'in ruwa-ruwa yake; biyar daga cikinsu a nau'in daskarewa 
suke kuma sha daya daga cikinsu a nau'in iska suke. Idan aka daki 
ma'adanin da guduma a cikin turmi, zasu nike ne maimakon su 
dauki fasalin sirancewa. Zallar gawayi shima akasin karfe ne kuma 
ana kiransa gawayi a kimiyyar sinadarai ta kemistiri. Yayin da 
kwayoyin zarrar akasin karfe suka dauki nau'in hadewa ta hanyar 
cakuda da wasu, suna daukar cajin lantarkin fozitif da nagetif. 
Don haka, tsirarun kwayoyin zarra masu akasin-karfe zasu iya 
cakuda wuri guda su bada sinadarin molakul. 


Hadaddun jismai an raba su rukunai biyu. Wadanda ke dauke 
da kwayoyin zarrar kabon da haidirojin a tare a cikin halittarsu 
ana kiransu da kwayoyin oganik. Suna iya kamawa da wuta kuma 
ana samun sune a cikin abubuwa masu rai. Kwanan nan, wasu 
daga cikin wadannan anyi binciken su a dakin gwaje-gwaje da 
masana'antu. Sinadarin kitse, sukari, sinadaran eston da kwinain 
na daga wasu daga misalan jauharan oganik. Abubuwan da basa 
dauke da kabon da haidirojin a lokaci guda (wato sinadarin 
haidirokabon) a cikin halittarsu ana kiran su da in-oganik. Ana 
samun sune a cikin doron kasa da kuma narkakken nau'in su a 
cikin teku. Gishirin da ake amfani dashi wurin girki, ruwa, farar 
kasa, sinadarin silika da yashi sune ire-irensu. 


Duka wadannan jisman marasa rai a cudansu tare da 
cakudasu ta kayyadadden salo don hada ginin farko na kwayoyin 
halitta. Kwayoyin halitta abubuwane masu rai. Kwayoyin halittar 
dabbobi ya bambanta dana tsirrai, kuma kwayoyin halittar 
bil'adama irin na dabbobi ne. Kwayoyin halitta na haduwa su 

hada tsokoki, su kuma tsokoki daban-daban suke haduwa su 
hada gabbai. Gabbai daban-daban kuma ke haduwa wuri guda su 
tashi manhajoji. Jerin gwanon kwayoyin halitta - tsokoki - gabbai 
- tsaruka a hade wuri guda suke tashin tsirrai, dabbobi da gangar 
jikin yan Adam.) 

Duk abubuwan da suka wanzu a duniyar jikuna an rarraba su 
zuwa rukunai guda uku: Abubuwa marasa rai, tsirrai, da dabbobi. 
A cikin dabbobi, yan Adam ne suka fi daraja da kima. A cikin 
kowane nau'in halittu, akwai tsarin fifiko. A wasu zantukan, ana 
samun daya daga cikin nau'i a halittun ya fifita daga wasu. Halittu 
mafiya fifiko a cikin rukuni suna da kusanci da halittu mafiya 
kaskanci a cikin babban rukuni. Alal hakika ma, yawancin 
siffofinsu iri daya ne. Misali, murjani yayi kama da dutse, shi kuma 
dutse abu mara rai ne, amma kuma yana rubanya da girma kamar 
halittu masu rai. Bishiyun kwakwa da wani tsuntsun mai suna 
kama-kuda suna aiki da azanci irin na dabbobi. Wasu bishiyun 
kwakwar maza ne wasu kuma mata. Bishiyu maza suna dukawa 
ga matan. Kuma har sai idan wani abu ya sadu daga namijin 
bishiyar kwakwar zuwa mace, sannan zata iya samar da kayan 
marmari. Duk da cewa dukkan tsirrai nada gabobin haihuwa 
kuma suna haihuwar, anfi fadin haka akan bishiyun kwakwa 
kuma abinda yake wakana a tsakaninsu yana kamanceceniya da 
wanda yake afkuwa tsakanin dabbobi. Zancen na hakika kuma, 
akwai wani sashe mai farin launi a saman bishiyar da yake aiki 
kamar zuciyar dabba. Idan aka yiwa wannan farin sashe rauni ko 
a jika shi da ruwa na wani tsawon lokaci, bishiyar kwakwar zata 
koka. An fada a cikin hadisi: "Ku nuna ladabi ga kanwar 
mahaifinku, bishiyar dabino! Don bishiyar dabino ta farko an 
halicce ta daga sauran tabon da aka halicci Annabi Adam 
alaihis-salam' dashi." Akwai yiwuwar wannan yayi nufin nuna 
masaniyar cewa bishiyar kwakwa mai albarka ita ce mafi matsayi 
a dukkan tsirrai. 


Mafi kaskancin halitta a cikin kabilar dabbobi shine wata 
halitta mai suna ‘sponge’ (saboda da tayi kama da yadda soso 
yake). Yana da farin launi kuma yana rayuwa a cikin kogi. Yana 
motsi cikin tsanaki da kula da kansa. Akwai dubunnan dadaddun 
halittu da suke rayuwa a cikin ruwa. Daga cikin kowanne jinsi an 


-211- 


halicci wani jinsin mai fifiko da habaka daga cikinsa. Tsarin fifikon 
nasu anyi bayanin sa a cikin litattafan kimiyyar halittu. Duk wani 
jinsi ya kebanta da gabban cin abinci dana kare kansa daga 
barazanar wani abu. Misali, wasun su suna da kibau ajikin su don 
kare kawunansu, wasu suna da hakora, kumba, kaho ko fiffike. 
Wasun su suna dogara da zafin nama wasu kuma suna dogara da 
wayo, misali, dila. Duk wani jinsi yana samun kariya shi kadai ko 
jinsin gaba daya a dunkule. Yawancin abubuwan dake rudar da 
hankalin mutum an basu ne a matsayin dabarun kare kai. Misali, 
kudajen zuma kamar injiniyoyi suna saka zuma a fasalin oktagon 
(koko mai fasali kusurwa takwas). Idan kuma suna saka zumar a 
fasalin silinda, za'a samu karin sarari tsakanin kowacce sakar, 
wanda kuma sararin zai zamo mara amfani. Amma a fasalin 
oktagon babu wani sarari mara amfani da zai yi rara. Idan kuma a 
cikin fasalin murabba'i ne, girmansu da sararin su zai zamo 
karami. Mutane sun san duk wadannan ta hanyar karatu da 
neman ilimi. Ba za'a iya sanin su ba idan ba'a neman ilimi. Waye 
kuma ya koyar da dukkan wannan ga kudan zuma? Allahu ta'ala 
ne ta hanyar Ilhama, abinda ake ganin "hikimace da Allah ya 
haliccesu da ita" a yau. 


Idan muka nazarci dabbobi bisa la'akari da fifikon dake 
tsakaninsu, zamu cimma matsayar cewa mafi matsayin rukunin 
dabbobi, kuma don haka wanda yafi kusanci da mutum, sune 
dokuna, birrai, giwaye, da kuma, a cikin tsuntsaye, tsuntsun aku. 
Akwai mutane da yawa wanda fikirar birrai da giwaye ba zata 
gaza yin gasa da tasu ba. Darwin, masanin kimiyyar kwayoyin irin 
halitta, ya kasafta ahalin dabbobi daban-daban bisa la'akari da 
fifikonsu ga juna kuma ya lura cewa birai sune mafiya fifikon 
dukkan iyalan. Babu jimawa da jin wannan batu sai makiya 
addinin musulunci suka fara murza sakar cewar Darwin ya rubuta 
wai dabbobine suka habaka zuwa manyan jinsunan daga zamani 
zuwa zamani, har suka rikida suka komo "jinsin dan Adam na 
farko." Wasu masu rikitattar kwakwalwar, masana kimiyyar 
zamani na bogi, nan take suka fara amfani da wannan shaci fadi 
wurin gamsar da sha'awar su ta son batar da yayan musulmai ta 
hanyar musanta gaskiyar cewa Annabi Adam alaihis-salam 
(mutum kuma Annabi na farko) an halicce shi da tabo. Abun 
tambayar ma shine, shin Darwin ya ambaci wata ka'idar nazari a 

cikin littafinsa wadda za'a iya fassarawa da cewar dabbobi ne 
suka habaka zuwa manyan jinsuna. Abinda yace shine: “Akwai 
matakin tsarukan fifiko a tsakanin jinsunan dabbobi.” Ya rubuta 
cewar wanda suke a matakin kasa na halitta suna zamowa abinci 
ga wanda suke matakin sama. Wannan batun tuni malaman 
musulunci sun ambata kuma sun gano shi a baya kuma sun 
rubuta shi a litattafan su. Misali, Ali bin Amrullah 'rahimahullahu 
ta'ala” ya rubuta a cikin littafinsa tsarin fifiko dake tsakanin 
dabbobi. An haifeshi a shekarar 916 A.H., karnuka da dama kafin 
Darwin, kuma ya mutu a shekarar 979 Hijri (1570 A.D.J. Ya 
bayyana a fili cewa Darwin 1224 [1809 A.D] -1299 (1882 A.D]) ya 
tattaro nazarin sa ne daga litattafan musuluncin daya karanta. 


A saman dabbobi za'a samu na can kasa a jinsin mutane. 
Wato mutanen dake rayuwa a cikin hamadu da dazuka irin 
wadannan. Mafiya fifikon yan Adam sune masu rayuwa a cikin 
birane wanda ke tsakanin 23-66 a ma'aunin latitud. 


Dadin dadawa, akwai bambance bambance tsakanin yan 
Adam ta fuskar ma'aunin kimar dukiyoyin su da kyawawan 
halayen su, bayan tsarin fifiko halittarsu. Wasu mutanen suna 
tattare kokarin su da fikirarsu cikin habaka fasaha, ta hanyar 
kirkirar sabbin kayan aiki da injina. Wasu kuma, bayan fasaha, sun 
samu cigaba a ilimin mandiki da hankali har ma da kimiyya da 
fasaha. Mafiya fifikon mutane za'a samu sun cigaba a kimiyya da 
fasaha har ma a kyawawan halaye da dabi'u. Sun cimma matukar 
matakin matsayin da yan Adam zasu iya kaiwa. Wannan matakin 
shi ake kira da "matakin kusanci da Allâhu ta'âlâ.” Mutanen da 
suka cimma mafifici mataki suna dagewa don wayar da kan 
mutane dake matakan kasa don su tashe su zuwa matakan sama. 
Mafifita a wadannan mutane sune Annabawa 'alaihim-us- 
salawat-u-wa-t-taslimat'. Sun samu daraja da kima ta hanyar 
karbar sakonni da umarni daga Allâhu ta'âlâ ta hanyar dan sako, 
Mala'ika Jibrîl alaihis-salam'. Sakonni da hukunce-hukuncen da 
suke zuwa ta hanyar mala'ika Jibrîl ana kiransu da wahayi (wahy). 
Annabawa sun shiriyar da yan Adam cikin turbar cigaba kuma 
suka daga matakin mutuntakar su ta hanyar sanar dasu wahayin 
da yazo musu. Wannan turbar cigaba da Annabawa suka nuna 
ana kiranta da addini (dîn). Manyan matakan matsayin da 

mutanen da suka yi riko kuma suka samu cigaba a addini zasu iya 
cimma sun wuce na mala'iku. 


Matsayin annabta guda hudu ne. Matsayi na farko shine 
Annabi (nabi); matsayi na biyu shine Manzo (rasul); matsayi na 
uku shine Ulul'azm. Annabawan Allâhu ta'âlâ irin su Âdam, Nûhu, 
Ibrahim, Mûsa, Isa, da Muhammad alaihim-us-salâm’ sune masu 
wannan matsayi. Matsayi na hudu, wanda kuma shine mafifici, 
shine karshen annabta (khâtam-ul-anbiyâ), wannan matsayi na 
Annabi Muhammad alaihis-salam' ne kadai. Ta hanyar yi masa 
kirari da wannan yabon, “Ba don kai ba, ba don kai ba, da ban 
halicci kowa ba”, Allâhu ta'âlâ ya bada shaida ta kansa wadda ta 
nuna fifikon mutane akan mala'iku. 


Dan Adam yana rayuwa a bigiren dake hakikanin tsakiyar 
gaba daya halittu. Mutanen da suka daidata kansu zuwa ga 
musulunci suna samun ni'ima kuma su cimma matsayin da yafi na 
mala'iku, su kuma wanda su ka kauda kai daga musulunci 
sakamakon fantsama cikin rudin rayukan su ko batawar mugayen 
abokan zama, suna nutsewa ga matakan da suka fi nasu na asali 
kaskanci. Don, kamar yadda muka yi bayani a cikin wannan littafi 
a baya, ruhi jawhari ne, yayin da shi kuma jiki tarin sinadarai ne 
wanda siffofin su basa kama dana juna. Mutum kwatankwacin 
mala'ikune a ruhi, a jiki kuma yafi kusa da dabba. Mutumin daya 
karfafi siffofin ruhinsa zai wuce mala'iku a falala. Domin ya yi yaki 
da rudin dake jikinsa kuma ya tarwatsa wani barin halittar sa 
mara daraja, ya kuma sanya wannan tawaga mai tattauran kawa- 
zuci tayi hakuri da kadaitaccen abokin adawarsu, duk da wahalar 
wannan gagarumin gumurzu. Mala'iku, maimakon mutane, basu 
da siffofin dabbobi wanda ke sa su manne da gangar jiki. Kyawun 
dabi'arsu an haliccesu ne tare da yanayin halittarsu ta mala'ika. 


Idan mutum ya lalata zabinsa yabi gangar jikinsa kuma ya 
gamsar da ruhinsa, zai samu ci baya ga fiye da kasa dana dabbobi 
a daraja. Allâhu ta'âlâ ya shelanta kamar haka a aya ta dari da 
saba'in da tara cikin Sûrat A'râf da kuma aya ta arba'in da hudu a 
cikin Sûrat Furqân: “.... su ba su zama ba face dabbobin gida suke 
— A'a sune mafi bacewa:.....” Alal hakika, dabbobi basu da 
hikima. Haka kuma ruhin su ba irin na mala'iku bane. Don haka 
ba zai zamo zunubi ba a gare su idan sun bi sha'awar su. Amma 

tunda mutane an basu hasken hikima, ya zamo abun ki a gare su, 
subi son rayukan su da kaucewa daga turbar gaskiya. 


Gauraye suke yayan Adam 
Hadi daga mala'ika dama dabba 


Wanda yabi nasa mala'ikan 
Zai fi nasa mala'ikan 


Wadanda suka zamo irin dabbobi 
Za su zama kaskantattu akan dukkan halittu! 


Iska, abinci, ruwa, suttura, wurin kwana, wanda dabbobi ke 
bukata su rayu, duk an halicce su don su zamo a shirye domin su. 


(A cikin duk wadannan bukatun, wanda aka fi bukata ba tare 
da jinkiri ba itace iska. Ba zasu rayuwa fiye da wasu mintuna ba 
tare da ita ba. Take zasu mutu. Da iska wata aba ce da za'a iya 
samu ta hanyar nema, ba zasu iya rayuwa zuwa tsawon lokacin 
da zasu same ta ba. Abinda ake bukatarsa cikin ujila, sai Allahu 
ta'ala ya halicce shi da tarin yawa a ko'ina don su samu damar 
cika huhunan su a cikin sauki. Saurin bukatar ruwa bata kai ta iska 
ba wurin domin tafiyar da rayuwa. Mutane da dabbobi na iya 
rayuwa ba tare da shi ba, zuwa tsawon lokacin ba zai isa su nema 
kuma su same shi. Don haka, ya zama tilas a garesu su dage su 
neme shi. Tunda dabbobi basu da hikima kuma basa hada kai da 
juna, basa shirya abinci ko suttura domin kansu, haka basa dafa 
abincin su. Sakamakon haka suke cin ciyawa ko mushe. Suna jin 
dumi ne ta hanyar cusa kai a cikin gashin fuka-fukan su, ta kasa 
ko ta gashin jikin su. Hanyar da za su baiwa kansu kariya an 
halittamu su shi a matsayin gabobin jikin su. Don haka, basa 
bukatar juna. 


Yan Adam dole suyi tunani kuma su yi shiri a kan wadannan 
gaba dayan su. Matukar ba suyi girbi sun gasa biredi ba, ba zasu 
iya magance yunwar su ba. Matukar basu murda zare, sun yi saka, 
sun dinka, ba zasu iya suturta jikkunansu ba. Haka ma sai sun 
habaka tunaninsu, sun koyi ilimin kimiyya sun assasa 
masana'antu kuma suyi amfani da fasahohi domin su kare 
kawunan su. Mutum shine taskar dukkan mafifitan siffofin da 
sauran jinsin dabbobi daban-daban suke dashi. Tilas yayi aiki 

tukuru kuma yayi amfani da tunanin sa da hikimar sa wurin diba 
daga wadannan daskararrun mafifitan siffofi da aka ni'imtashi 
dasu. Mukullin da zai bude masa farin ciki da wanda zai bude 
masa halaka duk an dankashi a hannun sa. Idan yayi amfani da 
tunanin sa da hikimar sa wurin neman turbar da zata kaishi ga 
farin ciki kuma yayi biyayya ga wannan turba, zai kutsa cikin falala 
da darajojin da aka kimsa a cikin yanayin halittar sa, ya tashi daga 
wannan taki zuwa wancan, ya shiga cikin duniyar mala'iku, har a 
karshe ya cimma makomar sa, wato, soyayyar Allahu ta'ala. Idan 
ba haka ba, wato, idan yabi rudin ransa, zai tsaya haka nan a 
yadda aka halicce shi, a cikin makaskancin matsayin dabbobi. 
Yayin daya kama hanya zuwa ga makoma mara bullewa, zai 
zarme zuwa ga turbar zamewa, wadda a hankali zata jashi daga 
wannan masifa zuwa waccan, kuma a karshe ya samu kansa a 
cikin mafi zurfi a lokunan cikin wuta. 


Mutum yana da halitta mai bangare biyu. Yana bukatar 
jagora wanda zai koyar dashi yadda zai gane karfin cikin halittar 
sa kuma ya dage wurin karfafar sa domin ya mike sama yayi 
nasara. Wasu yaran ana iya koyar dasu cikin sauki ta hanyar 
nasiha, magana mai taushi da kyaututtuka yayin da wasu kuma 
ana koyar dasu ta kakkausar hanya da ladabtarwa. Dole jagoran 
ya kasance kwararre sosai da zai iya gane yanayin yaron kuma 
yayi masa abinda ya dace, kodai ta magana mai taushi ko kaushi 
domin ya raine shi yadda ya dace. Idan babu jagora mai sanin 
makamar aiki, yaron ba zai iya koyon ilimi da kyawawan halaye 
ba da zasu sa shi yayi nasara. Jagoran da zai samar da ilimi da 
kyawawan halaye zai tseratar da yaron daga bala'o'i kuma ya 
sanya shi ya zamo mai farin ciki.] 


Ka saurari wannan, ya kai wanda yayi zurfi a cikin shirme; 
So yana da haske da kuma yana da hantsi 

Zuciyar da babu so ita ce 

Mai tauri kamar dutse da kuma kurzunu. 


Sha'awoyin rai basu da komai 

Mai kamanceceniya da soyayyar zuciya; 
Kamar abinci ne babu gishiri, 

Babu dandano, mara kwadaitarwa. 

Idan so ne, zuciya za tayi kuna; 
Amma shi rai a wannan magana: 
A cikin guguwar hunturu 

Mai mirginawa a cikin dauda. 


Matukar zuciya ta dandani wannan so 
Zata kasance mai kaunar Ubangijinta ta 
Shi gangar jiki keji ne, ita kuma tsuntsu 
Mai busa cike da so. 


So wani abu ne mai tsarki; 

A kira sha'awa haka ne, sosai, 

A bisan kai mara gashi kuma makaho 
Kamar kambin zinare, mai sheki. 


KARIN BAYANI NA BIYU AKAN GABATARWA 


A wannan sashen, za muyi bayanin abinda ke nufi ga ruhi ya 
samu cigaba zuwa ga matakan matsayi na can sama ko ya nutse 
zuwa matakan kaskanci na can kasa. 


Mun yi bayani a cikin littafin a baya, akan masu haddasa ruhi 
yayi sama ko yayi kasa. A wannan sashen, zamu fadada kuma mu 
warware akan wannan batutuwa. Duk wani jauhari yana da wasu 
siffofi wanda ake samun su a sauran jauharan. Nauyi da zurfi na 
daga cikin nau'in wadannan siffofi. Kari akan wadannan siffofi 
masu kamanceceniya, duk wani jauhari yana da wasu 
kayyadaddun siffofi daya kebanta dasu, ta hanyar wanda kuma 
ake iya bambanceshi daga sauran. Misali, duk wani jauhari yana 
da matakin shiryuwa, yayin da su kuma masu ruwa-ruwa suka 
bambanta daga juna ta fuskar karfin zafin tafasarsu da 
sanyayarsu, daskararrun sinadarai daban-daban na narkewa a 
matakin karfin zafi daban-daban, kuma tsirkiyoyi suna bambanta 
akan tsawon kadawar su. Kamar haka dai, abubuwa masu rai 
suna bambanta ta yadda kowanne a cikin su yana da 
kayyadaddun dabi'u, siffofi da halaye. Misali, an san "foxglove" 
(wata irin shuka ce) bisa tasirinta ga zuciya. Ana bambance doki 
bisa biyayyarsa ga mahayinsa da karsashin sa wajen gudu, wanda 
sifa ce wadda ta hana ayi amfani dashi a matsayin dabbar diban 
kaya ta musamman kamar jaki. 

Mutane nada kamanceceniya da dabbobi ta fuskoki da dama 
da kuma kamanceceniya tsirrai da abubuwa marasa rai. Kari akan 
haka, mutane suna da siffofi da yawa wanda suke bambance su 
daga gare su. Kimar kasancewar mutum tana zuwa daga 
wadannan sifofin. Mafi muhimmanci a wadannan siffofi shine 
ikon fuskanta, ganewa ko nuduka (nutq). "Nutq" na nufin ikon iya 
magana, sai dai ba zamu tsaya akan ma'anar a cikin wannan 
maudu'in ba. Mutumin da bashi da harshe ba zai iya magana ba 
amma duk da haka mutum ne saboda yana iya ganewa da 
fahimta kuma zai iya tunani. Tsuntsayen aku suna iya magana sai 
dai ba mutane bane saboda basu da fahimta, ganewa, ikon yin 
tunani ko hikima. Wannan nudukar dai ita kadai, ita ke taimakawa 
da baiwar bambance dabi'u da ayyuka masu kyau daga kishiyoyin 
su munana. Allâhu ta'âlâ ya bada wannan baiwa ga mutane don 
samun ikon gane mahaliccin su. Ita qalbi da ruhi, ta hanyar amfani 
da wannan iko ta kan iya nazarin sararin samaniya, doron kasa, 
samaniya [har ma da dokokin nazarin kimiyyar "Physics (Fizics) " 
da "Chemistry (kemistiri)", da sauran ayyuka masu alaka da 
rayuwar dan Adam], kuma don haka ya gane wanzuwar Allahu 
ta'âlâ da mafifitan siffofin sa. Don haka, ta hanyar bibiyar 
hukunce-hukunce da kaucewa hane-hanen musulunci, shi mai 
qalbi da ruhi yana cimma farin ciki a duniya da lahira, kuma ya 
kare kansa daga bala'o'i. Aya ta hamsin da shida a cikin Sûrat 
Zâriyat tana cewa: “Ban halicci mutum da aljan ba sai don su 
bauta mini.” Kalmar "bauta" da akayi amfani da ita a cikin ayar 
ya dace a fuskance ta a "sani". Alal hakika, an kirkire mu ne don 
mu san kuma muyi imani da Mahalicci Allâhu ta'âlâ. 


Sifa irin ta dabbobi da mutane keda ita, wato, sha'awa da 
fushi wanda yake sanyawa suyi kama da dabbobi suna yin hakane 
saboda ruhinsu na dabba. Wadannan siffofin na dabbobi basu da 
wata daraja ga ruhin dan Adam. Suma dabbobi suna da 
wadannan dabi'a; a zahiri ma, sunfi yawa a dabbobi fiye da 
mutane. Misali, shanu da jakuna suna cin abinci da shan ruwa fiye 
da mutane. Aladu da tsuntsaye suna da fifikon karfin jima'i. 
Zakuna, baunoni da giwaye suna da fifikon karfi. Kerkecai da 
damisoshi suna da fifikon jarunta da iya fada. Beraye, karnuka da 
maguna suna iya gani a cikin duhu da jin warin abu daga nesa. 
Duka wadannan siffofin ba zasu taba zama kima ga yan Adam ba. 

Da wadannan siffofi wani sababin kima ne, da dabbobin da aka 
ambata a sama an sasu sunfi mutane kima da fifiko. Kimar 
mutane na zuwa ne daga abu guda biyu na ruhinsu, wato, galbi 
da ruhi. Qalbi da ruhi, ta hanyar amfani da ikon nuduka, zasu gane 
kyawawan halaye da al'adu masu daraja, suyi riko dasu sosai ta 
hanyar amfani da hikima wajen aiwatar da aiki, kuma sannan, su 
kaucewa munanan halaye da ayyuka. 


Imani da Allâhu ta'âlâ da ma'arifat (ilimin kusa) a gareshi 
wani abune mai saukin fade ba mai saukin aikatawa ba. Za'a iya 
cimma hakan ta hanyar imani da ma'anar muhimman ka'idojin 
imani guda shida (âmantu). Na biyar a cikin wadannan ka'idoji 
shine imani da ranar Qiyama da tashi bayan mutuwa. 


Masu duhun kai suna cewa, “Anyi shela cewar ni'imomin 
aljanna naman tsuntsayene, kayan marmari, madara, tsantsar 
zuma, manyan gidaje, budurwayen aljanna da makamantan su 
wanda ke bada jin dadi ga gangar jiki. Wadannan abubuwa suna 
gamsar da sha'awa da kwadayin dabbobi. Tunda farin cikin ruhi 
ya dogara ga sanin Allâhu ta'âlâ da abubuwan da hikima ta yanke, 
jin dadin ruhi zai gushe, sakamakon jibgin nauyin jin dadin 
dabbobi. Saboda haka, shin wannan muhawarar (ta hanyar 
amfani da kalmomi guda don a nuna ta ukun gaskiya ce) ba zata 
kaimu ga matsayar cewa mutane masu daraja na duniya kamar 
Annabawa alaihim-us-salawât-ü-wa-t-taslîmât’, waliyyai, da 
malamai rahimahumullahu ta'ala, za suyi rayuwa, a lahira, 
wadda ta dace da masu kaskanci, don su tseratar da kansu daga 
kalma mai illa ta 'ruhin dabba'? Kuma ma ai domin jiki ya more jin 
dadin aljanna sai yasha wahala da fari. Gangar jiki bata bukatar 
komai sai idan tana cikin matsuwa. Alal misali, har sai idan anji 
yunwa ne sannan za'a ga ranar ci da sha. Ba tare da gajiya ko jin 
bacci ba, mutum ba zai ga ranar hutu da jin dadin bacci ba. Tunda 
kuma babu rashin hutu a aljanna, akwai yiwuwar gangar jiki ba 
zata more wadannan jin dadin ba.” Ibn Sina, sanannen masanin 
falsafar nan da aka tarbiyyantar a cikin al'adar musulmai, a cikin 
litattafan sa Shifâ da Najât, ya furta imanin sa da ranar al-Qiyama, 
sai dai a wani littafin mai take Muâd ya janye. Wani malamin 
kuma, Nasîruddin al-Tûsî, a wasu sassan littafinsa Tejrîd, yayi 

rubutu akan tashi bayan mutuwa; sai dai a wasu sassan yaci karo 
da abinda ya rubuta da fari. 


Dukkan muminai sun hadu akan cewa gangar jiki zata tsayu 
a ranar lahira. Sai dai abinda yake ba daidai ba shine a dauka 
cewar jikine kadai zai iya more jin dadin gidan aljanna. Da zarar 
ruhi ya fara samun cigaba a duniya, zai cigaba da wannan cigaba 
hatta bayan ya fita daga jiki har zuwa ranar al-Qiyama. A cikin 
aljanna, za'a sake gina gangar jiki don ayi rayuwa marar karshe 
kuma zai zama mai bambanci daga kalar gangar jikin duniya. 
Rayuwa bayan mutuwa zata fara daga sake haduwar ruhi da 
gangar jiki bayan an sake gina shi don rayuwa marar karshe. Jin 
dadi da morewa wanda ruhi zai dandana zasu sha banban daga 
wadanda ake gabatarwa gangar jiki don ya nishadantar da kansa 
a lahira. Mutane masu fifikon samun falala a cigaban ruhi zasu 
bada muhimmanci ga jin dadin ruhin. Kuma jiye-jiyen dadin baza 
ma a hadasu dana gangar jiki ba a fifiko. Daga cikin ni'imomin 
aljanna, jin dadin ganin Allahu ta'ala zai zamo makura kuma mafi 
zakin jin dadi ga ruhi. A fadin wasu malaman addinin musulunci, 
mai yiwuwa ne ga wasu daga cikin zababbu, misali (wadanda suka 
cimma matsayi a ruhi har suka samu ikon sanin Allahu ta'ala ta 
hanya mafi kyau da mutum zai iya sanin sa, wanda kuma saboda 
haka ake kira da) ariifs, su shiga cikin aljannar ruhi su dandani 
wasu daga cikin jiye-jiyen dadinta yayin da suke raye a doron 
kasa. Ba za'a taba samun jin dadi irin na aljanna ba ga gangar jiki 
matukar muna raye a wannan duniya. Jiye-jiyen dadin aljanna 
nada bambanci daga jin dadin duniya. Su ba irin jiye-jiyen dadin 
duniya bane. Allahu ta'ala ya halicci wasu jiye-jiyen dadin a doron 
kasa wanda furuci a kansu kamar na jiye-jiyen dadin aljanna ne 
don mu dan samu digon dandano ko masaniya akan jin dadin 
aljanna ta hanyar kiyastawa. Don haka ya umarce mu da muyi aiki 
kuma mu dage don mu samu wadannan jin dadi. More jin dadi a 
cikin aljanna ba lallai yana bukatar sai mutum yasha wahala da 
fari bane. Ginin gangar jiki a aljanna ba zai zamo iri daya da ginin 
gangar a duniya ba. Gangar jikin duniya an halicce tane da ginin 
daya dace da takaitacciyar rayuwa. Bisa kimani zai iya kaiwa 
tsawon shekaru dari. Gangar jikin da zamu samu a cikin aljanna 
zata zamo mai ginin da zai kai har abada. Kamanceceniyar dake 
tsakanin jikunan guda biyu kamar wadda ke tsakanin mutum da 

taswirar sa a jikin madubi ne. Hankalin mutum ba zai iya hasashen 
halittun lahira ba. Hankali yana iya fuskantar abubuwan da zai iya 
tsinkaye ne kadai ta hanyar gabban azanci, kuma zai iya ganin 
abubuwan da suke iri daya dasu ne kadai. Zai zamo bahaguwar 
bacewa idan muka yanke hukunci akan jiye-jiyen dadin aljanna, 
wanda bamu sani ba kwata-kwata, ta hanyar kwatanta jin dadin 
duniya, wanda sune wanda muka sani a matsayin morewa. 


A fadin wasu manyan shugabannin sufanci (Tasawwuf) da 
yawancin malaman addinin musulunci 'rahimahumullahu ta'ala', 
a cikin wannan duniyar tamu akwai wata duniyar ta uku wadda 
ake kira da duniyar kama ('alam-i-mithal). Maimakon wannan 
duniyar ta masu gangar jiki, ita waccan duniyar bada kwayoyin 
halitta aka yita ba. Haka kuma bada sinadarai aka yita ba kamar 
duniyar ruhi. A wasu kalmomin, ita din ba jauhari bace. Ta 
kasance wani abu a tsakan-kanin biyun. Halittun dake cikin 
duniyar suna kama da halittun wannan duniyar ta cewar ginin 
jikin su an yishi da abubuwa wanda zasu iya rabuwa zuwa 
kananan abubuwa. Abinda yasa suka zamo na daban kuma shine 
basu da nauyi kuma basa mamaye sarari. Duk abubuwa masu 
gangar jiki da ma'anoni da suka wanzu a duniyar nan suna da mai 
kama dasu a waccan duniya. Irin ruwan da yake can shine irin 
wanda yake nan. Ilimin da yake a wannan duniya madara ce ke 
wakiltar sa a waccan duniyar. Kyawawan dabi'u da ayyuka masu 
kyau a wannan duniyar suna bayyana a matsayin kankana, 
furanni da dadadan kayan marmari a waccan duniyar. Munanan 
halaye da dabi'u a wannan duniya suna bayyana a can a matsayin 
duhu, macizai, kunami da abubuwan dake haifar da hadari da 
damuwa ga yan Adam. Mafarkan da mutane ke gani a cikin bacci 
daga waccan duniyar suke. A fadin manyan shugabannin sufanci 
(Tasawwuf) rahimahumullahu ta'ala', ita ma waccan duniyar an 
raba ta zuwa duniyoyi guda biyu. Idan wadannan manyan 
malaman Sufanci suka kutsa cikin wannan duniya ta hanyar 
hasashe, ana kiranta da duniyar kama wadda ta dogara da 
hasashe." Idan kuma suka shiga waccan duniya bai yiwu ba ta 
hanyar hasashe ko ta hanyar sauran gabban azanci na ciki, wanda 
ke nufin an hankalto ta ne kawai, ana kiranta da "cikakkiyar 
duniyar kama". (Batun 'alam-i-mithal' anyi cikakken bayaninsa a 
littafin Maktubat, by Imam Rabbani ‘quddisa sirruh’, a cikin 

wasika ta hamsin da takwas ta mujalladi na biyu. A daukar yaren 
Turkanci yana a cikin babi na talatin da tara na sashe na farko a 
cikin littafin nan na Yaren Turkanci Se'adet-i-ebediyye. (An 
fassara wasikar zuwa Yaren Turanci ma, kuma tana cikin babi na 
talatin da tara a farkon juzu'in littafin "Endless Bliss", daya daga 
cikin wallafe-wallafen Hakikat Kitabevi, Istanbul, Turkey.)] Wasu 
daga cikin manyan malaman Sufanci (Tasawwuf) sunce sun kutsa 
cikin waccan duniyar ta hanyar kaddamar da dabarun horon kai 
da ake kira da riyazat da mujahada (wanda muka fayyace a cikin 
littafin a baya), kuma suka rawaito abinda suka gani a waccan 
duniya. Malaman addini ma sun tabbatar da wanzuwar wannan 
duniya ta uku kuma sun shelantar da wasu daga cikin sirrikanta. 
Abdullah ibn Abbas ‘radiyallâhu 'anhuma' yace, “Akwai wata 
duniyar bayan wannan duniyar da muka sani. Duk wani abu dake 
wannan duniya yana da mai kama dashi a waccan duniyar. Alal 
hakika ma, akwai wani Abbas din bayan ni a waccan duniyar.” 


Manyan kwararru a Sufanci rahimahumullâhu ta'ala” suna 
cewa idan mutum ya mutu ruhin sa yana fita daga jikinsa. 
Ayyukan alherin daya aikata yayin da yake da rai da kyawun 
halinsa sai su rikidar da kansu su bayyana a matsayin haske, 
furanni, yan matan aljanna, manyan gidaje, da lu'u lu'u. Jahilcin 
sa, karkacewar sa da yanayin sa mara kyau zasu rikidar da kansu 
su bayyana a matsayin duhu, kunami da macizai. Muminin ruhi 
wanda ya aikata ayyuka masu kyau kuma yake da hali mai kyau 
yana shirya wadannan jiye-jiyen dadin da zai more a gidan aljanna 
kumaya kaisu can. Kafirai da fasikai suna shirya wuta da azabun 
wuta kuma su kaisu can. Ruhi, yayin rayuwa a wannan duniyar ba 
zai iya fuskantar jibgin da take dauke dashi ba. Shakuwar sa da 
gangar jiki da rudin duniya na hana shi ganin ya fuskanci yanayin. 
Wadannan shamakan zasu kauce yayin da ruhi ya fita daga cikin 
jiki. Sannan zai fara ganin abubuwan da aka fada a sama na 
kyawawa ko munana lodin sa. Rayuwar mutum a doron kasa tana 
kama da rayuwar wanda yasha giya ya bugu, mutuwa kuma ita ce 
dawowarsa cikin hayyacin sa. Yayin da mutum yake a buge, 
mutanen da suke son sa zasu ringa fada masa abubuwa ko su 
bashi kyaututtuka ko mai yiwuwa ma abubuwa marasa kyau su 
faru dashi. Ba zai ji wani abu ba, koda kunami da macizai ne suka 
shiga kasan rigar sa, saboda halin da hankalin sa yake ciki. Sai dai 

da zarar ya dawo hayyacin sa, zai gane komai. Yanayin iri daya ne 
dana duniyar kama. Sa'daddin-i Taftazani ‘rahimahullâhu ta'ala” 
a cikin littafin sa Sharh-i-magasid, bayan bayanin duniyar kama, 
yana cewa saboda babu hujjar da za'a iya tabbatar da wadannan 
abubuwa, malaman kwaraj basu mayar da hankali kansu sosai ba. 
Abinda yake nufi da "malaman kwarai" shine malaman dake 
kokarin sanya zuciyar su ta karbi abubuwa wanda hankalin dan 
Adam zai iya fahimta. Abinda zai dace da mai bibiyar ruhi, kuma 
dai, , shine kada ya musanta abu mai wahalar fahimta kawai 
saboda ya kere sanin sa. Alal hakika, Ibni Sina, shugaban mabiya 
akan fahimtar ruhi, yace; " Idan ba za'a iya tabbatar da cewar 
wani abu ba zai yiwu ba, bai kamata ace ba zai yiwu ba. Don 
musanta abu ba tare da tabbatar da hujjar rashin kasancewa 
abinda ba zai yiwu ba, kamar mutum ya musanta abinda ba zai 
iya ganewa bane, abun kunya a kimiyyance.” 


Shihabud-din al-Suhrawardi ‘rahimahullâhu ta'ala” tare 
dashi yace, "Masu ilimin taurari sun ce miliyoyin taurari ne suka 
hadu wuri guda domin samar da tsari. Duk wani tsari yana motsi 
a cikin sarari ba tare da wani katse hanzari ba. Mutane suna 
karbar bayanan su duk da cewa basu ga al'amarin ba. Haka ma 
bayanan da manyan malaman Sufanci suka bayar dangane da 
duniyar kama da ruhika kamata yayi a karbe su ba tare da gani da 
ido ba, tunda wani abu ne wanda wadancan manyan likitocin 
ruhin masu kwarewa ta musamman suka tsamo ta hanyar 
(dabara wadda suka gudanar da tsarkakakkiyar zuciyar su wadda 
ake kira da) kashf." Zai zamo fifikon hikima a yadda da mutanen 
da suka sanar akan wani abu, maimakon wanda bibiyar masu 
inkari a makance. [Mutumin da yake da hankali da ilimin kimiyya 
kai tsaye zai gane kuma ya tabbatar da wanzuwa da kadaitar 
Allâhu ta'âlâ. Imani da lahira (akhirat) al-amari ne na daban. Mun 
yi imani da lahira saboda Allâhu ta'âlâ ya sanar damu game da 
ita.] 

ILIMIN DABI'U DA KOYAR DA KYAKKYAWAR 
TARBIYYA A MUSULUNCI 


Ilimi wanda ya sanar damu game da ayyukan kalbi da ruhi 
shi ake kira da "Ilimin Dabi'u". Malaman mu sun sanar damu 
game da halaye da ayyukan mutum yayin da yake shi kadai a cikin 
sassa guda tara. A cikin wannan littafin za muyi bayanin guda 
shida kawai. 


SASHE NA FARKO 


A wannan sashen, halaye har ma ayyuka masu kyau da 
marasa kyau za muyi bayanin su. Hali (huy) wani sashe ne 
(malaka) na galbi da ruhi. Ta wannan sashen, suna aiwatar da 
ayyuka haka-siddan ba tare da lura ko shiri ba. Halayen yau da 
kullum da aka dauwama cikin aikata su ana kiran su da baiwoyi, 
yayin da ita kuma al'adar yau da kullum ta wucin-gadi ana kiranta 
yanayi (hal). Alal misali, yin dariya ko jin kunya yanayi ne (hal). 
Karamci da jarumta kuma baiwoyine. Idan muka ce halaye, muna 
nufin baiwa. Aikata ayyuka masu kyau lokaci zuwa lokaci baya 
mai dasu halaye, sai dai yin su akai-akai shi ke sawa. Idan yana 
yawan aiwatar da ayyukan sadaka, za'a dauke shi a mutum mai 
karamci. Amma idan mutum ya aikata ayyuka masu kyau ta 
hanyar tursasa kansa, ba'a daukarsa a mutum mai karamci. Sai 
idan yana aikin ayyuka masu kyau haka-siddan, babu tsayawa, 
cikin yadda da amincewar sa, a sannan ne zai zamo mutum mai 
karamci. 


Halaye suna zamowa hanyar aiwatar da ayyuka masu kyau 
ko marasa kyau. Wasu lokutan suna haifar da ayyuka wanda su 
ba masu kyau ba kuma ba marasa kyau ba. Yanayi na farkon ana 
kiransa da nagarta (fazilat). Karamci, jarumta da kirki duka 
kyawawan misalai ne na wannan. Yanayi na biyu ana kiran sa da 
mummunan hali, ta'ada mara kyau, mugun hali, ko dabi'a mara 
amfani, kamar rowa da ragwanci. A yanayi na uku, idan ya 
kasance aikin bai kasance nagarta ko mugunta ba; ko ya zamo 
sana'a da aikin hannu kamar dinki da noma. A cikin wannan littafi, 
za muyi bayanin yanayi na farko dana biyu. 

Kamar yadda muka nuna a karshen gabatarsa, qalbi da ruhi 
suna da karfin iko guda biyu. Na farko a wannan iko shine karfin 
fuskanta (guwwat al-'alima ko mudrika). Wannan iko an kira shi 
da hankali da nuduka (aql, nutq). Qalbi da ruhi suna gane 
abubuwa wanda za'a iya gane su ta hanyar amfani da hankali ta 
hanyar wannan iko. Karfin iko na biyu shine wanda ke haddasa 
abubuwa su faru - karfin sababi ko sanadi (quwwat al-'amila). 
Kowanne iko yana da sassa biyu. Sashen farko na karfin fuskanta, 
wanda ake gane shi a matsayin hankali, shine hikimar nazari 
(hikmat al-nazarî), sashe na biyu kuma shine hikimar aiwatarwa 
(hikmat al-'amali). Sashe na farko na karfin sababi (quwwat al- 
'amila) shine sha'awa (shahwat) wani makamashine wanda ke 
bidar abubuwan jin dadi da faranta rai. Sashe na biyu na karfin 
sababi shine fushi (ghadab), wani makamashine wanda yake 
dauke mutum ko ya kautar dashi daga abubuwan da baya so. 
Wadannan karfin iko guda hudu suna samar da ayyuka daban- 
daban. Idan ayyukan na hankali ne, marasa aibu, yantattu daga 
kasawa da tsaurarawa, to halin daya aiwatar dasu ana kiran sa da 
nagarta (fazîlat). Halin da yake aiwatar da ayyuka masu 
tsaurarawa ko aibu shi ake kira da mugunta (razâlat). Idan aka 
habaka ilimin nazari yadda ya kamata, wannan halin shi ake kira 
da adalci ('adl). Idan akan habaka sha'awar dake cikin qalbi da 
ruhi, wannan halin shi ake kira da kamewa ko kamun kai. Idan aka 
habaka fushi yadda ya kamata, wannan hali shi yake zamowa 
karfin hali. Wadannan halaye guda hudu sune ainahin dukkan 
kyawawan ayyuka. Adalci baya taba yin yawa ko yayi kadan, 
amma sauran guda ukun zasu iya zamowa sunyi yawa ko sunyi 
kadan. Idan suka kasance haka kuma, sun zamo mugunta. Idan 
hikimar nazari tayi yawa, ana kiranta da yawaita magana 
(jarbaza). Idan kuma tayi kadan, ana kiranta da wawanci 
(balâdat). Kamar yadda muka zaiyano a baya, cewa ba zai yiwu 
adalci yayi yawa ko yayi kadan ba; amma kuma yana da kishiya, 
wanda ake kira da zalunci (zulm). Idan kamewa ko kamun kai yayi 
yawa ana kiran sa da lalata (fujûr). Idan yayi kadan, ana kiransa 
sangarci (humûd). Idan karfin hali tayi yawa ana kiranta da 
kaushin hali (tahawwur) yayin da kuma idan tayi kadan ake kiran 
hakan da ragwanci (jubn). Ma'anonin wadannan nau'ikan halaye 
an aro su daga littafin Ihyâ-ul-’ulâm-ud-dîn, na Hadrat Imam 

Ghazali. An rubuta su ma a cikin littafin Hadigat-un-nadiyya, na 
Abd-ul-ghani Nablusi (d. 1143 (1731 A.D.], dan garin Damascus). 
Littafin farko da Arabiyya aka rubuta shi kuma an sake fitar dashi 
bisa daukar nauyin Hakikat Kitabevi, dake garin Istanbul. A fadin 
wasu malaman, samun gaurayen kamewa, hikima da jarumta a 
matakin daya dace yana haifar da adalci. 


Mutumin da yake da halayyar yawan magana (jarbaza) yana 
amfani da hankalin sa, da karfin ruhin sa, wurin zamba, yi da 
mutane, da shashanci. Mutumin da yake da halayyar wawanci ba 
zai iya tantance zahiri ko ya bambance mai kyau da mara kyau ba. 
Mutumin da yake da halayyar kaushin hali (tahawwur) yana saka 
kansa cikin hadari ta kokarin yakar abokin gwamin da ya fishi 
karfin iko. Mutumin da yake da hallin ragwanci bashi da hakuri da 
juriya, saboda haka kuma ba zai kare hakkokin sa ba. Mutumin da 
yake da halin lalata, yana aikata ayyukan da ba'a so (makruh) a 
cikin addini ko wanda aka hana (haram) a wurin ci, sha, da aure, 
kuma yana samun jin dadi daga munanan aiki marasa kyawun 
gani. Mutumin da yake da halayyar sangarci ko lalaci zai zama 
rashin kula da jin dadin da suka halatta (kamar jima'i da matar 
Sunnah), sakamakon haka kuma kodai ya jawowa kansa lalacewa 
ko ya kawo karshen yaduwar zuriyarsa. 


Halaye guda hudu (na nagarta) da aka ambata a sama sune 
ainahin duk sauran halayen nagarta wanda yan Adam suka yi riko 
dasu. Kowa yana tunkahon samun wannan halaye guda hudu. 
Hatta wanda ke takama da darajar kakannin su da magabatan su 
suna nufin cewa suna da wadannan muhimman halayen nagarta 
ne. 


SASHE NA BIYU 


Zamu yi bayanin rassan dake karkashin sassan muhimman 
halaye a wannan sashen. Dabi'un da suke fita daga cikin wannan 
muhimman halaye yawan su ya wuce a iya kirga su, ko a auna su, 
ballentana ayi bayanin su. Zamu ambaci iyaka wanda aka fi sani 
wanda kuma malaman musulunci masu kwarewa ta musamman 
a nazarin kyawawan halaye suka kawo. 


Halayen nagarta guda bakwai sun samo asali daga cikin 
hikima (hikmat). 

1-Na farko shine basira. Ita din baiwa ce, wato hali (malaka). 
Ta hanyar amfani da ita kuma, mutum yana iya tsamo abinda bai 
sani daga wanda ya sani. Mutum zai iya tattare hujjoji sannan ya 
cimma matsaya game da wani maudu'in bincike. Habaka wannan 
baiwa yana bukatar nazarin maudu'in dake koyar da yadda ake 
cimma matsaya game da hakikanin da ba'a da masaniya akai ta 
hanyar duban wadanda ake da masaniya akai ta hanyar kiyasi, da 
kuma iya warware matsalolin lissafi da reshen sa na jometri (wato 
lissafin abubuwa masu fasali ko kusurwoyi). 


Yan Adam suna da matakan basira daban-daban. Mafi 
girman mataki a basira ana kiran sa da dan baiwa. Basira ana 
aunata ne ta hanyar gwaji. Daya daga cikin mashahuran masana 
likitancin kwakwalwa na karni na ashirin, Ba'murke ne mai suna 
Terman (Har lokacin da ake rubuta wannan littafi Terman yana 
da rai, wato shekarar 1380 Hijri, 1960 A.D.) yace a tarihance, 
Turkawan Daular Uthmaniyya ne suka fara auna matakin basira. 
Rundunar sojojin Uthmaniyya suka danno cikin Turai, suna 
mamaye kasa bayan kasa. Sunje bakin kofar birnin Vienna. Kuma 
sun san cewa idan suka mamaye birnin Vienna, zasu samu saukin 
mamaye sauran nahiyar Turai. Sojojin daular Uthmaniyya na son 
kawo wayewar musulunci zuwa Turai ne a lokacin. Hasken ilimi, 
koyo da kyawawan halaye suna haskaka kasashen da suka yi baki 
daga duhun kiristanci, kuma suna yada rayuwa, mutuntaka, 
lumana da farin ciki. Tsawon karnika, azzalumai, yan jari hujja, da 
malaman coci suke bautar da al'ummar turawa makaskanciya 
wadda bata waye ba. Amma da gabatar da adalcin addinin 
musulunci, ilimi da kyawawan halaye, aka ringa ceto al'ummar 
turawa da basu hakkokin su na yan Adam. Sai dai azzaluman, 
musamman malaman cocin Kirista suka dage iyakar kokarin su 
wurin adawa da rundunar daular Uthmaniyya. Wani dare, sai 
wakilin Birtaniya dake Istanbul ya tura shahararriyar wasikar nan 
zuwa London. A cikin wasikar ya rubuta: Eureka!.....Eureka!.... Na 
gano dalilin nasarar sojojin daular Uthmaniyya. Na samu hanyar 
da zan dakatar da habakar cigaban rundunar sojansu. Sai kuma 
ya rubuta kamar haka: 


“Sojojin daular Uthmaniyya a kasashen da suka mamaye, ba 
tare da wariyar kasa ko addini ba, suna gwada basirar zababbun 

yara da zabar wadanda suka fi kaifin basira, su ilimantar dasu a 
makarantu (madrasa) bisa koyarwar kyawawan halaye 
musulunci. Sannan kuma suna zabar wanda suka fi kowanne 
basira cikin wadannan zababbun yara dake makaranta, su 
ilimintar dasu a manyan kimiyyoyi da fasahohin lokacinsu a 
kwalejin "ANDARUN", wadda makaranta ce ta musamman a 
gidan Sultan (sarki). Kwamandojin sojojin su duka an yaye su daga 
wannan makaranta ta musamman kuma suna da kaifin basira. 
Wadancan wayayyun manyan ministocin da suka cimma gaci, 
Sokullus da Koprulus duk an ilimantar dasu ta wannan hanya. Ta 
hanyar da za'a iya dakatar da habakar cigaban rundunar daular 
Uthmaniyya kadai kuma a tseratar da Kiristanci shine a ayi bita da 
kulli da lalata nagartar wannan ilimi a wannan makarantu na 
musamman ta hanyar aikin sirri ta bayan fage.” Bayan wannan 
wasikar ne Birtaniya ta assasa sabuwar hukumar lura da sashen 
Mulkin Mallaka. Kuma yan leken asirin da aka horar a wannan 
hukuma da mishan din Kiristanci da marasa addini sai suka tattare 
karfi wuri guda don su kullawa jami'ai tuggu ta hanyar karairayi, 
zamba da alkawuran rayuwar mai yalwa a Daular Uthmaniyya. 
Suka yi amfani da tasirin ikon su akan manyan hukumomi domin 
wadannan sojan hayar su samu manyan mukamai a cikin 
gudanarwar gwamnati. Kuma ta hanyar wadannan la'annun 
karnukan farauta suka yi kokarin hanawa da cire wasu daga cikin 
mafiya muhimmanci a darussan karatu kamar kimiyya, 
kyawawan halaye, da ilimin addini a wadannan makarantu domin 
wadanda aka yaye daga cikin su, su rasa ilimin da ake bukata 
wurin gudanar gwamnati cikin nasara. Sun cimma manufar su 
bayan sauye-sauyen manhajar gudanar da siyasa a shekarar 
1839. Sakamakon haka, aka rusa daular Muslunci kuma hasken 
farin ciki da lumana wanda musulunci ke bayarwasuka dushe. 


2 - Kaifin tunani (sur'at-i-fahm, ana kuma kiran sa da sur'at- 
i-intiqâl): Sauri a cikin tunani da zafin nama a cikin aiki a lokacin 
ujila, yayin martani ga kalubale ko tattaunawa ko muhawara. 
Wannan baiwar tana taimakawa wurin gane yadda za'a maida 
martani ta hanya mafi kyau da sauri a duk lokacin da yanayi ya 
bukaci haka. Lokacin da mutumin daya ni'imtu da wannan baiwar 
yaji wani abu, yana saurin tsinkayar kishiyar sa. Basira tana da 
alaka da tunani da bincike. Tana bincikar sanannan abu a cikin 

dakiku kuma ta samo wani sakamako da ba'a sani daga abun ba. 
Kaifin tunani na nufin wasu abubuwan bayan tunani da bincike, 
misali, sauri wurin fuskantar dangantakar abubuwa da yanayin da 
ake nazari. 


3 - Kaifin hankali (safa-adh-dhihn): Saurin fuskantar bayanai 
ko sakamakon da ake bukata da samo su. 


4 - Saukin koyo (suhûlat al-ta'allum): Daidaituwar nutsuwar 
tunani duk da abubuwa masu janye hankali. 

5 - Kiyaye iyaka (husn al-ta'aggul): Tsayawa a cikin da'ira da 
iyakoki yayin koyon muhimman abubuwa; kiyayewa daga yin abu 
ya wuce kima. Mutumin da yake da wannan baiwa ba zai kyale 
muhimman abubuwa ba, ba zai saka kansa a cikin abubuwa 
marasa amfani ba, kuma ba zai bata lokacin sa ba. 


6 - Hadda (tahaffuz): Rashin mantuwa. Ruhi baya manta 
abubuwan daya fuskanta kuma ya gane. 


7 - Tunowa (tadhakkur): lya tuno abubuwan da mutum ya 
haddace. 


KARFIN HALI YANA SAMAR DA HALAYEN NAGARI GUDA GOMA 
SHA DAYA: 


1 - Maida hankali: Kin bari a fada cikin kawa-zucin motsin rai 
kamar jin dadi yayin da aka yabi mutum da jin haushi idan aka 
soki mutum. Mutumin da yake da wannan baiwar yana daukar 
mai kudi da talaka duk daya kuma baya nuna wariya tsakanin 
murna da abin fushi. Aikin sa da kokari basa girgiza daga sauyi a 
ciki muhallin sa ko yayin tsanani ko yanayin tsoro. 

2 - Jarumta (Najdat): Hakuri da juriya yayin yanayin tsoro da 
lokutan tsanani da kin yin korafi da kin yin abinda bai dace a 
wadannan lokuta. 


3 - Himma (himmat): Mutumin da yake da baiwar himma 
baya damuwa da matsayin, mukami, karin girma ko rage matsayi. 

4 - Juriya (thabât): Jurewa tsananin dake kan turbar cimma 
manufar mutum; yaki da tasgaro da kalubalen akan hanyar 
cimma nasara. 


5 - Taushin hali (hilm): Nutsuwar ruhi; zamowa mai sauki da 
taushin hali da kaucewa fushi. 

6 - Nutsuwa (sukun): Samun isasshen karfi, juriya da dauriya 
a lokacin yaki yayin bada tsaro ga kasa, addini, daga kasar abokan 
gaba, da kin zamowa abun yiwa dariya ga makiyi. 


7 - Nagarta (shahâmat): Karfin burin aikata ayyukan alheri da 
cimma babban matsayi; haka ma burin a tuna da mutum a 
matsayin nagari, da dagewa akan aikata ayyukan alheri domin 
samun lada (thawâb) ranar lahira. 


8 - Dauriya (tahammul): Tabbatuwa akan tafarki mikakke 
wurin habaka dabi'u da aiwatar da ayyukan alheri duk da yawan 
kalubale. 


9 - Kan-kan da kai (tawâdu'): Kaucewa fariya da takama ga 
talakawa wanda basu da abun duniya. Don, duk abinda mutum 
yake dashi da sunan abun hannu ba komai bane face baiwa ce ta 
Allahu ta'âlâ. Shi ba komai bane. Ya kamata masu dukiya da 
matsayi a gidan duniya su kankan da kawunan su ta hakan zasu 
samu lada (thawab). Nuna kankan da kai domin cimma wani abun 
duniya ko gujewa wani tsanani ana kiran sa da bambadanci 
(tabasbus). Misali wannan shine kankan da kan almajiri, wanda 
kuma zunubi ne. 


10 - Kima (hamiyyat): Kin kasancewa mai rauni wurin karewa 
da bada tsaro ga kasar mutum, addininsa, da kimarsa; tattara 
gaba daya kwarewar mutum, karfin sa da kokarin sa akan wannan 
aiki. 

11 - Kawar da kai (Riqqat): Kin damuwa game da matsalolin 
da mutane suka haddasa. Bai dace dabi'ar mutum da yanayin sa 
su canza ba saboda matsalolin da wasu mutane suka hadda sa. 
Bai kamata mutum ya dakata da aikata ayyuka masu kyau ba 
saboda takura da tsangwamar da yake fuskanta daga wasu ba. 


KAMEWA (IFFAT) TANA HAIFAR HALAYE NAGARI GUDA GOMA 
SHA BIYU: 


1 - Kunya (hayâ): Jin kunya idan mutum ya aikata ayyuka 
marasa kyau. 


2 - Biyayya (rifq): Ma'anar wannan kalmar a cikin adabi shine 
tausayawa mutane da taimaka musu, amma ma'anarta ta 

musamman a ilimin kyawawan halaye shine biyayya ga dokokin 
musulunci. 


3 - Shiriya (hidaya): Kukewa wurin zamowa musulmin 
kwarai. 


4 - Son zaman lafiya (musalamat): A lokacin rigima da tashin 
hankali, musulmi saboda nagartar sa yana zamowa mai saukin a 
yarda dashi kuma mara son jidali da musu ko ya zamo mai kaushi. 


5 - Kwantar da hankali: Samun iko akan son zuciya; juya 
bukatun ran idan ya tumbatsa da sha'awa. 


6 - Hakuri (sabr): Domin kaucewa ayyukan da basu halatta 
ba (harâms) da turke bukatun rai, wanda zasu bawa mutum 
kariya daga aikin dake janyo zubewar kima. Hakuri kala biyu ne. 
Na farko shine hakuri daga aikata zunubai. Wato shaidan, 
mugayen abokan zama, da ran mutum na karfafar mutum ya 
aikata zunubai. Kaucewa radarsu aikine mai albarka wanda ke 
kawo lada (thawâb) da yawa. Wannan shine misalin hakuri daga 
aikata zunubai. Hakuri nau'i na biyu shine na zama cikin nutsuwa 
da kin hargowa yayin da wani bala'i ya afku. Mutane da yawa 
wannan nau'in hakurin ne ke zuwa ran su idan aka ambaci kalmar 
hakuri. Irin wannan hakurin shima yana kawo lada mai yawa. 
Kuma wajibi (fard) ga mutum ya aiwatar da duka nau'in hakurin 
guda biyu. 


7 - Hakuri da kadan (kana'at): Hakuri da mafi kankanta na 
daga abinda mutum ya samu na tallafar rayuwa (nafaka) kamar 
cin abinci, shan ruwa, sanya suttura, da wurin kwana, da hakura 
da iya wannan. Bama nufin mutum yaki karbar wata kadara ko 
dukiya. Ana kiran hakan da taqtîr kuma zunubine. Daga 
musulunci har hikima basa son haka. Hakuri da kadan hali ne 
nagari. [Abubuwan laluri da suke muhimmai domin tafiyar da 
rayuwa, misali, aci don kada a mutu ko bawa jiki kariya daga 
halaka, ana kiransu da "darûrat". Kishiyar hakan kuma, 
abubuwan da suka yi saura daga abinda ake bukata don a tafiyar 
da rayuwa amma na tilas ne saboda riko da kariya ga jiki daga 
damuwa ana kiran su da "Ihtiyâj". Abubuwan da suka kere 
"Ihtiyâj", misali, abubuwan da aka yi amfani dasu wurin morewa 
ko wani jin dadi ko domin bada kariya ga kimar mutum da 
darajarsa ana kiran su da kayan kawa (zînat). Amfani da kayan 

kawa don nuna alfahari, fankama ko nuna fifiko ga mutane shi 
ake kira da (tafahur). Wajibine ayi aiki don samun abin tallafar kai 
a matakan "darûrat" da "nafaqa". Sunna ce ayi aiki don samun 
abinda ya wuce "nafaqa" amma wanda yake na tilas, misali, 
samun kudi domin biyan kudin magani ga likita. Ya halatta a nemi 
kayan kawa (zînat). Amma alfahari ko fankama babban 
zunubine.] 


8 - Martaba (waqar): Yana nufin mutum yayi aiki cikin lura, 
da nutsuwa, bada gaggawa ba yayin kokarin cimma abun tallafar 
kai (Ihtiyâj) da sauran abubuwa. Yana nufin halayyar martabawa. 
Baya nufin mutum yayi sanya har ya rasa damammakin sa ko yayi 
yadda wasu za su karbe damar daga hannun sa. 


9 - Tsoron Allah (wara'): Yana nufin kamewa daga aikata 
ayyukan da basu halatta ba, har ma da kamewa daga abubuwan 
da ake shakku akai, wato, abubuwan da zasu iya zamowa harâm. 
Yana nufin aiwatar da ayyukan alheri da sauran ayyuka masu 
amfani ga mutane. Yana nufin kaucewa halaye masu aibu dana 
nuna ko'inkula ga dokokin musulunci. 


10 - Tsari (intizam): Yana nufin mutum yayi aikin sa cikin tsari 
ko tarbiyya ko dabara. 


11 - Yanci (hurriyyat): Yana nufin mutum ya nemi kudi ta 
hanyar halâl kuma ya kashe su akan dalilai masu kyau. Yana nufin 
mutum ya kiyaye hakkokin sa. Yanci baya nufin mutum ya aikata 
duk abinda yake so. 


12 - Zamowa mai karamci (sakhawat): Karamci na nufin 
samun jin dadi daga kashe kudi akan al'amuran alkairi. Yana nufin 
mutum ya kashe kudin sa cike da son aiwatar da haka domin 
al'amuran da musulunci ya tsara. "Sakhawat" na nufin zamowa 
mai karamci. Yana daya daga cikin nagartattun halaye masu 
fifikon daraja, kuma an yabe shi a cikin ayoyin Qur'ân al-karim da 
hadisai. Zamowa mutum mai karamci ya haifar da wasu 
nagartattun halayen da dama. Takwas daga cikin su sun kasance 
shahararru. 


1 - Karamci (karam): Karamci na nufin cin moriya hade da 
jin dadin aiwatar da abubuwan dake da amfani ga mutane da 
tsamo mutane daga cikin matsalolin rashin kudi. 

2 - Îsar: na nufin mutum ya bawa mutane abinda yake so. 
Baiwa ce mai bukatar hakuri don haka kuma tana daya daga cikin 
mafiya daraja a nagartattun halaye. An yabe ta a cikin ayoyin 
Qur'ân al-karim. 

3 - Afuwa ('afw): Afuwa na nufin mutum kada ya dauki fansa 
akan abokin gaba ko wani mutum daya cutar dashi, duk dacewa 
mutum zai iya aiwatar da hakan idan da yaso. Sakayya da kirki ma 
ya kere afuwa wajen daraja. 


Baitoci: 


Akan yin gaba daukar fansa tafi sauki 
Yin kirki ga makiyi shine kyautayine da jarumta! 


4 - Dogon hannu ko mai yawan kyauta (muruwwat): Yana 
nufin son taimakon mutane da bayar da abubuwa masu amfani 
ga wanda suke mabukata. 


5 - Biyayya (wafâ): Yana nufin taimakon yan uwa da abokan 
arziki da hanyoyin tallafar kansu. 


6 - Taimako (muwâsât): Raba abinda mutum yake dashi tare 
da yan uwa da abokan arziki. Tare da mu'amala mai kyau dasu. 


7 - Tsananta yin kyauta (samahat): yana nufin bayar da 
kyautar abubuwan da ba lallai (wajîb) ne a bayar da kyautar su 
ba. 


8 - Saukarwa ko Yafiya (musâmaha): Yana nufin mutun ya 
danne hakkokin sa don mutane su amfana daga gare su, duk da 
cewa ba lallai sai mutum yayi hakan ba, da kuma kauda ido daga 
aibukan mutane. 


ADALACI (ADÂLAT) YANA HAIFAR DA HALAYE NAGARI GUDA 
GOMA SHA BIYU 


1 - Sadâqat: Yana nufin kaunar abokanai, son farin cikin su 
da kwanciyar hankalin su, kokarin kare su daga hadari, da kokarin 
sanya su cikin farin ciki. 


2 - Hadin kai (ulfat): Yana nufin lumana da hada karfi da karfe 
a tsakanin mambobin wata kungiya game da akidunsu, 
manufofinsu, tunaninsu da al'amuran duniya. 

3 - Aminta (wafa'): Yana nufin zaman lafiya da mutane da 
taimakon juna. Wata ma'anar ta "wafa" itace cika alkawari da 
girmama hakkokin mutane. 


4 - Tausayi (shafgat): Yana nufin damuwa akan matsalolin 
mutane. Da kuma aiki da jajircewa don a ceto su daga matsalolin 
da suke ciki. 


5 - Kula da dangi (sila ar-rahm): Yana nufin mutum ya kula 
da yan uwan sa da abokan sa na kusa kuma ya ringa ziyartar su 
da taimaka musu. An fada a cikin hadisi: “An turo ni domin na 
rusa gumaka kuma na taimaki dangina.” 


6 - Mukafat: Yana nufin saka alkairi da alkairi. 


7 - Bin doka (husn al-shirkat): Yana nufin biyayya ga dokokin 
kasa da mu'amalar sanin yakamata. 


8 - Kyautata hukunci (husn al-kazâ): Yana nufin mutum yayi 
adalci a dukkan al'amuransa da harkokinsa a cikin al'umma; kada 
mutum yayi izgili don alfarmar da ya yiwa wasu, da kaucewa aikin 
da na sani. 


9 - Tawaddud: Yana nufin so da kauna. Yana nufin mutum 
yaso abokan sa kuma yayi musu mu'amalar da za su so shi. 


10 - Biyayya (taslim): Yana nufin karba tare da biyayya ga 
dokokin musulunci, kaucewa aikata ayyukan da basu halatta ba, 
da daidaita kai ga kyawawan halayen musulunci koda mutum ba 
zai ji dadin yin hakan ba. 


11 - Dogaro da Allah (tawakkul): Yana nufin mutum kada ya 
damu da masifu wanda suka fi karfin mutum ta hanyar imani da 
cewa Allâhu ta'âlâ ne ya hukunta hakan tun fil-azal, kuma don 
haka mutum ya karbe su hannu bibbiyu. 


12 - Ibada ('ibadat): Yana nufin aiwatar da hukunce- 
hukuncen Allahu ta'ala. Wanda ya halicci komai daga rashin 
komai, wanda koda yaushe yake kiyaye duka abubuwa masu rai 
daga dukkan nau'i na hadurra da bala'o'i, kuma wanda yake 
habaka su ta hanyar cigaba da basu ni'imomi daban-daban, da 
kaucewa hane-hanen sa; kudurin bauta masa iyakar iyawa, da 
kokarin kwaikwayon mutane wanda suka cimma soyayyar Allâhu 
ta'âlâ, kamar "Rasûls" (Annabawan da suka zo da sabon sako da 
Shari'a, wadda ke shafe duk wani tsarin addini da yazo kafin su), 

kamar "Nabis" (Annabawan da aka turo zuwa ga mutane da 
manufar sabunta addinin da yazo kafin su) alaihim-us-salawat-u- 
wa-t-taslimat', kamara malaman addini, da waliyyai 
rahimahumullâhu ta'ala'. 


[Musulmai nau'i biyu ne: malamai ko masu sukuni (hawâs) 
da gama-garin mutane ('awâm). Littafin Durr-i-yakta, a yaren 
Turkanci, ya samar da wadannan bayanan: Gama-garin mutane 
sune wanda basu da ilimi game da dabaru da dokokin nahawun 
larabci da adabi kamar "Sarf" da " Nahw". Wadannan mutane ba 
zasu iya gane litattafan "fatwa" ba. 


Wajibi ne (fard) ga wadannan mutane su nemi sani ta hanyar 
tambaya game da ilimin imani dana ibadu (ibâdât). Haka kuma 
wajîbine (fard) ga malamai su koyar ta hanyar lakcoci, 
tattaunawa (sohbat), da rubuce-rubuce; da fari ilimin daya shafi 
aqidah, sai na biyu kuma ilimin daya shafi Sallolin farilla biyar 
wanda sune tushen addinin musulunci. An rubuta a cikin 
litattafan Zahîra da Tâtârhâniyya cewar ya zamo yanayi na ujila 
ga dukkan musulmi ya nemi sani game sa ilmin "Ahl as-sunnat", 
wato aqidah da rukunan imani. Saboda wannan dalili, babban 
malami Sayyid Abdulhakim al-Arwâsî “rahmatullahi 'alayh' yace, 
wani lokaci gab da mutuwar sa: "Nayi wa'azi tsawon shekaru 
talatin kacokam akan koyawar akidar Ahl as-sunnat da ilimin 
kyawawan halayen musulunci a dukkan masallatan birnin 
Istanbul. Malaman Ahl as-sunnat sun samu wannan koyarwar 
daga sahabbai, wanda su kuma suka koya daga mai albarka 


In 


Annabin mu ‘sallallâhu “alaihi wa sal-lam'. 


Koyarwar aqida ana kiran su da “aqaid” ko “i'tiqad.” Don 
kula da al'adar, mun dukufar da dukkan litattafan mu ga cikakkun 
bayanan agidar Ahl as-sunnat, da yiwa bayanan mu kawa da 
kyawawan koyarwar musulunci akan halaye, da karfafa alkairin 
dake tattare da kasancewa lafiya lau da mutane da biyayya ga 
salon aiki mai amfanarwa a batutuwan da suka shafi gwamnati. 
Kuma a matsayin hanyar cimma wannnan gagarumin kuduri, mun 
cigaba da nuna adawa ga jahilai a ilmin addini, masu kawo rikici, 
mutane irin su Sayyid Qutb and Mawdudi, wanda basu kasance 
mabiyan koda daya daga cikin mazhabobin guda hudu na kwarai, 
wanda rubututtukan su ke fusato gwamnatocin mu kuma ya 

ingiza kiyayya a tsakanin mutane. Annabin mu Muhammad 
‘sallallâhu “alaihi wa sallam” yace, "Addini yana karkashin 
inuwar takubba”, wanda ke nufin cewa musulmai zasu rayu cikin 
kwanciyar hankali a karkashin dokoki da ka'idoji wanda gwamnati 
ta samar. Lokacin da gwamnatin take mai karfi da iko, zaman 
lafiya da habakar arziki ta yawaita. Bai dace musulmai da suke 
rayuwa a kasashen da bana musulmai ba a Turai da Amurka ba 
suyi rashin biyayya ga dokokin wadannan kasashe ba. Don a cikin 
wadannan kasashe, gwamnati ta samar da yancin addini ta 
hanyar dokoki. Don haka, dukkan musulmai zasu iya gudanar da 
addinin su cikin yanci. Don haka, musulmai wanda ke more 
kwanciyar hankali da yancin addini bai dace su tashi fitina akan 
gwamnatocin da suka samar da wadannan damarmaki ba, kuma 
ya dace su zamo cikin dako don kada su fada cikin wani al'amari 
na tawaye ko na rikita tsarin zaman lafiya. Wannan dabarar itace 
abinda malaman Ahl as-sunnat rahimahumullahu ta'ala' suka yi 
mana nasiha da mu bi. Mafi darajar ibada shine neman sanin 
rukunan aqidar Ahl as-sunnat da daidaita halaye ga wadannan 
rukunan, maimakon taka rawa daga kidan ingiza fitina da halaka 
ko taimakawa manufofin yan ta waye da masu kin jinin 
gwamnati. Bayan gyara aqida da yiwa kai rigakafi daga 
karkatattun kungiyoyi saba'in da biyu, wanda ake kira da yan 
bidi'a, mataki na gaba da za'a maida hankali kan sa shine 
kaucewa aikata bidi'a a cikin ayyukan ibada, wanda yake nufin 
aikata wani aiki da sunan ibada duk da cewa ba dokokin 
musulunci bane. Dokokin Allâhu ta'âlâ da hane-hanen Sa a hade 
ana kiran su da suna Shari'ât. Ayi ibada na nufin ayi biyayya ga 
Shari'at. Mazhabobin Ahl as-sunnat guda hudu sune tushen 
kwarai wurin samar da dokoki akan yadda za'a gudanar da 
ayyukan ibada. Duk mazhabobin guda hudu gaskiya ne kuma na 
daidai. Sune, Hanafiyya, Shêfi'iyya, Mâlikîyya, da Hanbaliyya. Duk 
musulmi tilas ya karanta wani littafi mai koyar da daya daga cikin 
wadannan mazhabobi guda hudu (kuma ana kiran sa littafin 'ilm- 
i-hal) kuma su aiwatar da ayyukan ibadun su bisa koyarwar 
wannan littafi. Don haka ya samu ya shiga cikin wannan mazhaba. 
Mutumin da bai shiga cikin kowacce mazhaba ba daga cikin guda 
hudun ana kiran sa da la-madhhabî (mara mazhaba). Mutumin 
daya kasance lâ-madhhabî baya cikin (rukunin musulman kwarai 

da ake kira) Ahl as-sunnat. Kuma mutumin da baya cikin rukunin 
Ahl as-sunnat ko dai mairiko da bidi'a ne ko kafiri. 


Hadrat Ali “karramallêhu wajhah' yace idan kuka ga mutum 
wanda bai yi imani da tashi bayan mutuwa ba ku fada masa: "Nayi 
imani da tashi bayan mutuwa. Idan kuma abinda kake fada ya 
zamo gaskiya, ba zanyi asarar komai ba, sai dai tunda abinda nace 
shine zai zamo gaskiya zaka shiga azabar wuta har abada!" 
Yawancin masana kimiyya, jami'an gwamnati, Farfesoshin jami'a 
da hafsoshin soja dake rayuwa a Turai da Amurka sun yi imani da 
ranar lahira da tashi bayan mutuwa kuma suna zuwa coci domin 
yin bauta. Yahudawa, mabiya addinin Brahmini, addinin Buddha, 
da masu bautar wuta, masu bautar gumaka, masu wayewa da 
marasa wayewa kai dukan su sunyi imani da (rayuwa bayan 
mutuwa). Yan tsirarin kafiran sune mazambatan, mugaye kuma 
baudaddun azzaluman nan da suke tattare a gindin gwamnatocin 
gurguzu da suka yi saura da kuma sojojin hayar dake kewaye dasu 
ko a kasashen waje. Shin zamu iya daukar kasadar cewa wasu 
tagwayen jahilai wanda suka musanya addinan su da dadi-kafirci 
saboda su samu dan wani abu na jin dadin rayuwa ko wasu 
takaitattun dakiku na jin dadi ka iya yiwuwa suna bin wata 
fahimta da tafi dacewa da hankali fiye da sauran kaso casa'in da 
tara na yawan al'ummar duniya? Bayan mutuwa, za'a tarwatsa 
mulhidi kamar yadda mahangarsa tace, kuma a azabtar dashi har 
abada kamar yadda ta mumini tace. Amma shi mumini; shima 
za'a yi masa azaba a mahangar mulhidi, yayin da kuma a 
mahangar sa ta muminai yayi imani da cewa zai rayu har abada 
cikin jin dadi da morewa. Shin a cikin wadannan kishiyoyi guda 
biyu wannene mutum mai hikima da ilimi zai zaba? Na biyun 
mana, ko ba haka ba? Tsarukan dake cikin wannan rayuwar da 
wannan duniyar alamomine masu tabbatar da wanzuwar Allahu 
ta'ala ga ma'abota hikima. Allahu ta'ala kuma ya bayyanar da 
wata duniyar da zata zo. Kenan mutum mai wayo da Ilimi tilas 
yayi imani da wanzuwa da kadaitar Allahu ta'ala. Kuma zai zamo 
sakarci da jahilci idan aka musanta. Yin imani ga Allahu ta'ala 
shine imani da siffofin sa da Ulûhiyyat, wato, siffofin sa da ake 
kira Sifat-i-dhatiyya da Sifat-i-thubutiyya, da imani da ayoyin 
daya saukar, da daidaita kai da Shari'arsa. Mutumin daya rungumi 

Shari'at zai yi rayuwar zaman lafiya da farin ciki har a cikin 
wannan duniyar ma. Zai zamo mai kirki ga kowa.] 


SASHE NA UKU 


A cikin wannan sashen munanan halaye za'a fayyace su. 
Kamar yadda muka yi bayani a sassan da suka wuce, ainahin hali 
mai kyau ya kunshi muhimman halayen nagarta guda hudu. Haka 
ma, ainahin mummunan hali ya kunshi muhimman halaye 
marasa kyau guda hudu. 


1 - Abun kunya (razâlat) kishiyar hikima ne. 

2 - Ragwanta (jubn) kishiyar jarumta ce (shajâ'at). 

3 - Lalata (fujur) shine biyayya ga son rai da aikata 
zunubai. Shine kishiyar kamewa (iffat). 

4 - Zalunci (jawr, zulm) kishiyar adalci ne (adâlat). 


Akwai munanan halaye da ba zasu kirgu ba wanda ke kishi 
da kowanne kyakkyawan hali. Saboda kyakkyawa yana mamaye 
bigiren tsaka-tsaki. Hakan kuma na nufin idan mutum ya kasance 
a barin dama ko hagu ya kauce daga kyakkyawa. Nisan mutum da 
tsakiya nisan sa da kyakkyawa. Hanyar gaskiya guda daya ce 
amma hanyoyin bata suna da yawa. Zamu iya cewa ma 
karkatattun hanyoyi ba su da iyaka. Kin sauka daga kan turbar 
gaskiya bayan gano ta da tsayuwa a kan ta na dindindin abune 
mai matukar wahala. Aya ta dari da sha biyu a cikin Sûrat Hud 
tana cewa: "Don haka ku tsaya (a turbar gaskiya) kamar yadda 
aka umarce ku,—...." (11-112) Lokacin da aka saukar da wannan 
ayat, Rasûlullah ‘sallallâhu alaihi wa sal-lam': "Sarat Had ta 
haddasa gemuna yayi furfura." Tsayuwa akan mikakkiyar turba 
kamar yadda aka umarta a cikin âyatulkarîma, Annabawa 
alaihim-us-salawat-u-wa-t-taslimat', Awliya, da  Siddikai 
“rahimahumullahu ta'ala” sun rayu cikin damuwa. Kuma wannan 
damuwarce tasa gemun Fiyayyen Halitta (Afdal-i-kâinât) 
‘sallallâhu “alaihi wa sal-lam' yayi furfura. Saboda wannan dalili 
ne, har ila yau dai, aka ce: "Gadar siradi tafi iska siranta kuma 
tafi takobi kaifi." Aya a cikin Sûrat Fâtiha tana cewa: "Ku roki 
Allâhu ta'âlâ ya shiryeku zuwa ga hanya madaidaiciya!" Abinda 
yake wâjibi akan munini a wannan duniyar shine yayi riko da 

turbar gaskiya. Wuce gadar siradi ranar tashin al-Qiyama na 
bukatar biyayya ga turbar gaskiya tun anan duniya. 


Kamar yadda mafiya girma a waliyyai Tahima humul-lêhu 
ta'ala” suka fayyace, dukkan ni'imomi da azabobi wanda 
Mukhbir-i-sadik (Allahu ta'ala) yace suna nan jira a duniyar da 
zata zo, kwafine da bayyanamuwar dabi'u, halaye, da ayyuka 
wanda yan Adam suka tara kuma suka aiwatar a wannan duniyar. 
Biyayya ga turbar gaskiya dangane da kyawawan halaye da 
ayyuka a wannan duniyar, wadannan manyan malaman suka ce, 
zasu bayyana a matsayin gadar siradi a ranar lahira. Wadanda 
suka tsaya akan turbar gaskiya basu kauce daga musulunci ba a 
duniya zasu wuce gadar siradi cikin sauri a can, su cimma 
aljannonin ma'rifats da gwanancewa da lambunan kyawawan 
ayyuka. Mutane masu sanya akan al'amuran addinin su a duniya 
zasu yi karkarwa akan gadar siradi su ce da wahala. Wanda kuma 
suka kasa biyayya ga dokoki da ayyukan da musulunci ya hukunta 
kuma suka kauce zuwa tasu hanyar, zasu kasa wuce siradi, su 
fado kasa cikin wuta. 


Aya ta talatin da shida a cikin Srat Zukhruf tana cewa: 
"Kuma wanda ya makanta daga barin hukuncin Mai Rahama, to, 
za mu lullubeshi da shaidan, watau shi ne abokin sa." (43:36) 
Wasu malaman musulunci sun yi wannan bayanin game da 
wannan ayat: baiwar dake nuni ga takawa da kyawawan ayyuka 
Mala'ika ne yake samar da ita, ita kuma wadda ke haddasa 
karkacewa daga madaidaiciyar hanya kuma a fada cikin barna 
shaidan ne yake haifar da ita. Ranar tashin al-kiyama kowane 
mutum za'ayi masa rakiya da daya daga cikin wadannan halittu. 
Bisa haka, kowane mutum zai iya ganin abokin rakiyar sa na ranar 
al-kiyama ta hanyar yin hisabin ayyukan su da halayen su a 
duniya. 

Za'a iya gano ma'anoni guda biyu daga bayanin da aka yi a 
sama wato “akan hanya madaidaiciya.” Ma'ana ta farko itace, 
kamar yadda kowa ya gane, tsakiyar wani abu, wato kamar 
tsakiyar da'ira. Ma'ana ta biyu itace tsakiyar wani abu bayan 
la'akari da wasu abubuwa. A wasu kalmomin, shine dai tsakiyar 
wani abu. Abun lura anan shine kasancewar an san tsakiyar wani 
abu sananne, baya nufin shine tsakiyar kowanne abu ko kuma ace 

ansan tsakiyar kowanne abu. Ma'ana ta biyun itace tsaka-tsakin 
da ake nufi a cikin ilimin kyawawan halaye. Don haka, halaye 
nagari suna bambanta, dogaro da mutane, wurare, da lokuta. 
Abinda da aka karba a matsayin hali nagari a wata al'ummar babu 
lallai a karbe shi a wajen wata al-umar. Halayyar da aka karba a 
matsayin nagari a wani lokaci za'a iya karbar ta a akasin bayan 
wani lokacin. Don haka nagarta bata nufin kasancewa a tsaka- 
tsaki kawai, tana nufin zamowa madaidaici, mummunan aiki 
kuma na nufin yin zamiya daga daidaito. Hadisin da yace: 
"Zamowa madaidaici a komai shine mafi kyawun aiki," ya 
tattara abinda muke ta kokarin muyi bayani. A wannan yanayin 
kuma, akai mugayen halaye guda biyu ga kowanne hali nagari 
guda daya, wanda ke nufin akwai mugayen halaye muhimmai 
guda takwas domin daidaito da nagartattu guda hudu: 


1 - Yaudara (jarbaza): Yana nufin idan amfani da hikima ta 
hanyar da ta wuce kima. Yana nufin amfani da kwarewar mutum 
wurin bincike mai zurfi akan al'amura marasa amfani, kuma ba 
tare da bukatar hakan ba, misali, amfani dasu wurin zambatar 
mutane ko kulla tuggu, bita da kulli ko aikata ayyukan da basu 
halatta ba. Amfani da kwarewar kimiyya da fikirar kurwa ta 
hanyar data wuce kima, ba laifi bane, kuma ba yaudara bane. 
Amfani da kwarewar bin duddugi ta hanyar data wuce kima 
domin samun bayanai akan kimiyya ko addini ko habaka 
fuskantar lissafi aikine mai matukar kyawu. 


2 - Sakarci (baladat): Yana nufin wawanci ko kin amfani da 
kwakwalwa. Ana kiran hakan da kan-fanka. Mutumin dake da 
wannan dabi'ar ba zai iya tantance tsakanin daidai da ba daidai 
ba. Neman ilimin sa da martanin sa ga al'amura zai zamo mai 
nawa da aibu. 


3 - Kaushin hali (tahawwur): Mutumin da yake da wannan 
dabi'ar yana da saurin fushi. Kuma hakan ya samo tushene idan 
da jarumta ta wuce kima a cikin tsarin halittar mutum. Mutumin 
da yake da wannan dabi'ar yana da yunkurin aikata abubuwa 
wanda mutane masu hikima ba zasu yarda dasu ba, kuma ya 
ingiza gagarumin matsi ga ransa da jikin sa. 

4 - Ragwanta (jubn): Tana samo tushe ne daga rashin 
jarumta. Mutumin da yake da wannan aibu yana tsorata a 
lokutan dake bukatar dauriya. 


5 - Lalata (fujûr): Nau'i ne na wuce iyakokin kamun kai. 
Mutumin da yake tsananin son duniya son daya wuce gona da iri 
da aikata ayyukan da addinin musulunci da hikima basu yadda 
dasu ba. 


6 - Lalaci (humûd): Yana samo tushe ne daga rashin iya 
amfani da karfin kamewa. Mutumin da yake da wannan aibun 
yana nuna ko'inkula ga jin dadin da addini da hikima suka halatta 
masa. Don haka, yana rasa karfin jiki da kuzari, ya zamo mara 
lafiya kuma ba zai bar baya ba. 


7 - Zalunci (zulm) na nufin take hakkoki da yancin mutane. 
Mutumin da yake da wannan dabi'a yana take hakkokin mutane 
ta hanyar sace dukiyoyin su ko raunata jikkunan su ko ta hanyar 
neman yin fasikanci dasu. 


8 - Rashin kima: Mutumin da yake da wannan aibu yana 
karbar duk wani rashin kima da takurawa. Yana faruwa ne ga 
mutum sakamakon rashin wadataccen adalci a cikin tsarin 
halittar sa. Domin adalci yana hade dukkan abubuwa masu kyau 
wuri guda, kamar yadda zalunci yake hade da munana. Saboda 
wannan dalili, wasu malaman sun ce abubuwan da ba zasu karya 
zuciyar mutane ba basa zamowa zunubi. Alal misali, Abdullah-i 
Ansari ‘quddisa sirruh’ yace, 

Baitoci: 

Kada ka taba cutar da zuciya idan tana kan turbar gaskiya 

ya kai matafiyi; 

Idan ba haka ba, a duk cikin masu aikata barna kaine zaka 

zamo mafi muni! 


Abdullah-i Ansari ‘quddisa sirruh’ daya ne daga cikin manyan 
malaman “Sôfiyya al-aliyya” [isnadin manyan malaman 
musulunci]. Shine Shaikh ul-Islâm din lokacin sa. An haifeshi a 396 
(hijrî) a garin Herat kuma ya mutu a 481 (hijrî) a mahaifarsa (1088 
A.D.] Wasu karkatattun mutane sun jahilci baitocin can na sama. 
Sun fassara su a matsayin lasisin aikata abin da suke so har sai 
idan sun cutar da mutane, wanda sakamakon haka zai basu 

damar dena bauta da kuma aikata dukan nau'ikan zunubai kuma, 
a kan wani ma'auni, su ringa tunkahon cewa abinda suke 
aikatawa bai cutar da kowa ba. 


Ta hanyar cewa: 


Maza jeka sabawa imanin ka (yi ridda) ko kuma ka cinnawa 
ka'aba wuta, 


Ko ka zama mashayin giya; sai dai, cutar da zuciya; kar ka 
kuskura! 


Sun yi watsi da musulunci. Hakikanin gaskiya kuma shine, 
gaba daya hane-hanen musulunci suna cikin ma'anar zalunci. 
Idan mutum yayi abinda musulunci ya hana, babu batun ko yin 
hakan ya cutar da mutum shi kadai ne ko har da wasu; duk wani 
abu da yake haram zaluncine. Yawancin azzalumai suna da dukiya 
kuma suna rike da manyan mukamai. Mafi yawancin wanda aka 
zalunta kuma, idan aka hada, mutum zai ga talakawane. Mutanen 
dake bin hanya madaidaiciya sune wanda ke kokarin tabbatar da 
adalci. 


Dukkan halaye nagari suna zuwa ne a tsaka-tsakiya. Duk 
wani hali daya wuce gona da iri ko kuma yayi kadan yana zamowa 
mummunan hali. Mai yiwuwa, yawancin harsuna basu da 
kalmomin da zasu iya bayyana gaba dayan munanan halaye. Sai 
dai, idan mutum ya zurfafa tunani akan su, ma'anonin su zasu fito 
baro-baro. 


Akwai halaye nagari wanda tilas ne ga yan Adam su same su. 
Mutane suna dauka cewar yawan wanda mutum yake dashi 
yawan darajar da zai samu. Sai dai ba haka bane. Duk wani hali 
nagari yana da iyaka, kuma tsallake wannan iyakar na mai dashi 
mummunan hali. Cewa bai dace mutum ya kasance mai halayya 
da suka wuce kima ba wanda musulunci ya gabatar baya bukatar 
wani dogon tunani kafin a fahimci hakan . Misalan haka akwai 
karfin hali (shaja'at) da yawan kyauta. Idan wadannan halaye 
suka wuce gona da iri sukan zamowa kaushin hali (tahawwur) da 
albozaranci (israf). Jahilan mutane da musamman mutane wanda 
basu san kyawawan halayen musulunci ba suna tunanin cewa 
albozaranci yana nufin karamci don haka sai su ringa yabawa mai 
yin haka. A ganin su, mutanen dake da kaushin hali da fushi 

jarumai ne da masu karfin hali. A daya barin kuma, babu wanda 
yake daukar matsoracin mutum a matsayin jarumi ko marowaci 
a matsayin mai karamci. 


Akwai halayen da mutum ya ke dasu wanda mutane zasu 
ringa tunanin gwara ace kadan yake dasu. Idan suka yi yawa 
kuma, sai dai, munin sa sai ya fito fili. Misalan wannan akwai 
tawali'u, wanda ke nufin rashin girman kai. Idan mutum yana da 
tawali'u kasa da yadda ya dace, zai fada cikin tazallul (kaskanci). 
Yana da wahala iya bambance tawali'u (kankan da kai) da tazallul 
(kaskanci). Alal hakika, yawancin mutane suna cakuda kankan da 
kan mabaraci dana malami, saboda nisantar girman kai, shine 
dabi'ar su. Wannan irin kamanceceniyar yana rikitar da 
tsammanin mutane akan halayyar mabaracin (wato, malami yana 
kankan da kai ne, shi kuma almajiri yana kaskanta kai). 


SASHE NA HUDU 


A cikin wannan sashen za muyi bayanin munanan halaye 
wanda ke kamanceceniya da kyawawan halaye. Kuma zamu nuna 
yadda za'a tantance su daga juna. 


Yawancin mutane basa iya bambance zinare da tagulla 
saboda dukan su suna da launin rawaya. Wasu zasu iya daukar 
shudiyar sarka kamar wani dutse ne mai daraja. Haka ma zasu iya 
daukar mummunan hali kamar kyakkyawa ne. Saboda haka, tilas 
ne mutane su nemi ilimin kyawawan halaye kuma su zama 
gwanaye a ciki domin bambance ayyuka masu boyayyun aibuka 
daga kyawawan ayyuka, har ma alhairi daga sharri ma gaba daya. 


1 - Da fari za muyi bayanin mummunan halin dake kama da 
hikima. Akwai mutane da yawa da suke kwaso wasu tsirarin 
maganganun hikima ko wasu maganganun kimiyya ko ilmin ruhi 
daga mutane ko wasu jaridu, mujallu ko shirye-shiryen rediyo, su 
ringa maimata su a tsakanin mutane masu takaitaccen ilimi ko su 
shiga muhawara da musu da mutane don su nuna musu cewar su 
masu hikima ne. Sakamakon yanayin yaudarar su, mutane da 
yawa sai su dauke su kamar masu ilimi da hikima irin masana 
kimiyya, kwararru ko murshidai (likitocin ruhi masu nusarwa). 
Alal hakika, irin wadannan mutane sun gaza, wanda ba zasu iya 
warware matsaloli a cikin reshen kimiyyar da suke cewa suna da 

ilimi mai zurfi akai ba, kuma gaba daya basu da masaniya akan 
ma'anonin ma'arifats na ilimin sufanci (Tasawwuf) wanda suke 
cewa sun kware akai. Kamanceceniyar dake tsakanin su da 
malamai, murshidai da masana kimiyya karkashin wayancewar 
wadanda suke neman suna, irin dai wadda ke tsakanin mutane 
da aku ne wurin kaudin magana. Domin baiwar hikima tana zaune 
a cikin kan mutum ne da ruhin sa. Ayyukan su da hasken su sun 
kere hangen azanci. Akwai da yawa dan-bani na-iya wanda yake 
bako a cikin da'irar hikima da daraja. Mutane irin wannan sun 
kasance jahilai marasa kunya kuma masu kazamin barkwanci. 
Basu da wata alaka da ilimi ko kyawawan halaye. Basa furta kalma 
daya mai taushi. Koda yaushe za'a gansu tsaf-tsaf sun yi shiga irin 
ta wanda suka san makamar aiki, suna bibiyar rawa, kwallaye da 
kofunan barasa, suna zubawa mutane abun sha a tarukan 
holewa, a karshe su bayyana a matsayin shugaban taro ko wakili 
ko mai jan ragama. 


2 - Mummunan halin da yake kama da nagarta: Mutane da 
aka jarraba da wannan halin basa aikata munanan ayyuka kuma 
basa bibiyar abubuwan da zasu gamsar musu sha'awar su. A 
bayyane, mutane ne masu kamala da nagarta masu ilimi da 
halaye masu kyau. Don haka ko'ina ana kambama su da girmama 
su. Ana yi musu tarba mai kyau a wurin masu sukuni wanda keda 
dukiya da matsayi. Ana cika su da kyaututtuka, da zakkah, sannan 
kuma ihsanin mutane ya cika jakunkunan su. Kuma duk 
dakatawar da za suyi daga aikata ibadun farilla dana sunnah yayin 
da suke su kadai, gangar jikin su ta samu horo na musamman 
daga kwarewar da suke nunawa wurin aikata sallolin nafila a cikin 
mutane. Ta cikin ainahinsu, sun kasance zindikai. A idon mutane 
sun kasance na kwarai, amma a wurin Allâhu ta'âlâ sun kasance 
marasa imani. Shaihunnan Sufanci na karya da masu ci da addini 
duk misalan wannan ne. 


Wasu kauyawan suna kaucewa cin abincin da aka dafa a cikin 
birni, wasu kuma basa siyen abinci mai kyau saboda kankamon 
su. Idan mutane suka kalle su, sai su dauka muridai ne, duk da 
cewa alal hakika su din makaryatan masu amsa kuwwa ne, 
marasa mutunci wanda ba zasu taba koshi ba, suke wayancewa a 
karkashin kana'a (hakuri da kadan). 

3 - Mummunan halin dake kama da yawan kyauta: Mutumin 
da yake da wannan dabi'ar za'a taras ya samu dukiya cikin sauki 
ta hanyar gado ko fasa kwauri ko taskace kaya ko karta ko kuma 
caca, maimakon suyi gumi su same ta. Don haka, bai san wahalar 
tara dukiya ba ta hanyar data dace. Don haka sai ya kashe kudin 
ko dai ta hanyar haram ko akan abubuwa marasa amfani. Yana 
kashe kudin sa akan abubuwan da musulunci da hikima basu 
yarda dashi ba. Idan wawayen mutane suka ga yana kashe kudi a 
fili sai su dauke shi a matsayin mai yawan kyauta ne. Amma a 
zahiri, bashi da nagartar karamci. Samu da tara kudi ko dukiya 
kamar hawa tsaunine da lodi a bayan mutum. Kashe kudi kamar 
sako dunkulallen dutse ne daga saman tsauni zuwa kasa. Talauci 
yana hana kyautatuwar rayuwar mutane da yawa. Mutane da 
yawa sun rasa imanin su saboda talauci kuma suka zamo 
murtaddai. An fada a cikin hadisi: "Talauci ni'ima ne ga sahabbai 
na. Sukuni ko zamowa mai dukiya kuma zai zamo ni'ima ga 
musulman da zasu rayu a karshen zamani kusa da tashin al- 
Qiyama." 

Na gano sosai, bayan tsawon lokaci: 
Ilimi ne ke kayyade darajar mutun, 
Kuma samun dukiya ne ke kayyade ilimin! 


Abu ne mai wahala a samu dukiya ta hanyar kasuwanci 
wanda ake gudanar dashi bisa dokokin musulunci. Gaba daya ma 
tsirarun mutane ne suke samun dukiya ta hanyar bin dokokin 
musulunci. Dukiyar halal tana zuwa da kadan kadan. Idan aka 
kwatanta kuma, dukiyar haram tana zuwa kiftawar walkiya. 
Nagarta ce ga mutum ya zamo mai karamci wurin raba dukiya, 
yayin da kuma wulakanta ta mummunan hali ne wanda ya 
haramta. Karamci (sahawat) na nufin yiwa mutane kyauta saboda 
a gina dabi'ar karamci, don kuma aga bayan dabi'ar rowa ko 
kankamo. Baya zamowa karamci a bada dukiya domin cimma 
wata manufa ta samun wani abun duniya ko gamsar da wata 
bukatar rai. 

4 - Mummunan halin dake kama da jarumta (shaja'at): 
Mutum mai jarumtar bogi yana nuna jarumta ne, a zahiri, ba don 
manufar cimma ainahin nagartar ba da ganin bayan mummunar 
dabi'ar kaushin hali (tahawwur) da ragwanta (jubn). Maimakon 

haka, yana nuna jarumtar ne ko dai don ya samu shahara ko don 
ya cimma wani matsayin duniya ko abun hannu. Yana sace kayan 
musulmai, yayi musu fashin dabbobin su, ya haura cikin gidajen 
mutane bisa kasadar rayuwar sa don ya cimma karin dukiya. A 
wasu lokutan, irin wadannan mutanen suna tabbatar da kansu a 
fagen wawanci har takai su dauki hakan a matsayin jarumta suki 
tonawa abokan aikata laifinsu asiri duk da azabtarwa, da kwace 
dukiya koma rasa rayuka, bayan an kama su suna aikata laifi. Sai 
dai, basu da kamshin jarumta. Jarumin mutum zai fito fili da 
babbar manufar aikata wani abu wanda hikima da musulunci 
suka yadda dashi. Karshen manufar sa shine ya bautawa 
gwamnatin sa da al'ummar sa ta hanyar hakan kuma ya samu 
lada (thawab). Zai yi jimamin cimma kyakkyawar baiwar jarumta, 
sakamakon haka kuma zai samu yardar Allahu ta'ala. Idan Kerkeci 
ko Damisa ya kai hari hakan yana kama da jarumta, duk da cewa 
hakan bashi da wata alaka da jarumta. Karfi da karsashin kai hari 
da tarwatsa halitta ce a cikin wadannan karfafan dabbobi. Don 
haka harinsu bashi da wata manufar taimako ko takawa. Suna kai 
hari ga marasa karfine wanda ba tsarorinsu bane. Haka ma idan 
mutum mai makami ko mai karfi ya kaiwa wani mutumin hari 
yayin da wanda aka kaiwa harin bashi da makami, yake cikin halin 
tsiraici da yunwa; hakan ba jarumta bace kwata-kwata. Yanke 
shawarar kai harin da aka cimma bayan kididdiga da tunani bisa 
doron hikima, tunani da ilimi, da tsarkakakkiyar niyya yantacciya 
daga son abun duniya, da manufofin aikata alkairi kamar kyautata 
ruhin mutum da jarumta da yanta kai daga munanan halaye 
kamar gaggauta aiki babu lura da ragwanta, duka siffofine 
muhimmai a cikin ma'anar jarumta. Mutumin da yake da wannan 
niyyoyin baya taba jin cewa bari yayi wani mummunan aiki. Zai 
gwammace ya mutu akan ya aikata mummunan aiki. Yana daukar 
mutuwa cikin kima mai fifiko akan mutuwa cikin rashin kima. Ya 
gwammace a tuna dashi ta hanya mai kima akan ya rayu da abun 
kunya. Tunda jarumta na dauke da kasadar jin rauni ko mutuwa, 
ba lallai dandanonta ya zamo mai kyau da fari ba, amma a karshe 
tabbas dandanon ta zai yi zaki dogaro da jin dadin da cimma 
nasarar da aka sanyata a ciki zata kawo, wanda, alal hakika, zai 
tabbata a matsayin dan kadan idan aka hada da jin dadin da zata 
kawo a duniya da lahira. Fifiko da girmamawar da za'a ji 

sakamakon sadaukar da rayuwa akan turbar bada kariya ga 
musulunci da bayyanar da addinin Rasûlullâh yana da dandanon 
daraja na musamman wanda ya wuce duk sauran dandanon 
darajojin da za'a samu a duniya da lahira. Alal hakika, aya ta dari 
da sittin da tara a cikin Surat al-i-Imran tana cewa; “Kada kuce 
ga wanda aka kashe akan turbar Allahu ta'ala (sun zamo) 
matattu. A'a, su rayayyune dake neman abun tallafar kansu a 
gaban Ubangijinsu (Allahu ta'âlâ).” (3-169) Akwai hadisai da ba 
zasu kirgu ba wanda suka yabi darajar jarumta. Guduwa daga 
jihâdi baya tseratar da mutum daga mutuwa ko ya kara masa 
tsawon kwana, haka ma tsayuwa da fuskantar abokin gaba baya 
haddasa mutuwa. Lokacin mutuwa ba'a kara shi ko a daga shi 
kuma ba'a iya taba canza tsawon rai. A lokuta da yawa, guduwa 
daga yaki yana haddasawa mutum ya mutu babu tsammani, 
kuma bijirewa da yakar abokin gaba yana sanyawa a more nasara. 
Hadrat Mu'awiya ‘radiyallâhu 'anh ya kawo cewar: “Ina cikin 
tsara barin filin yakin Siffin lokacin dana tuna hadisin nan da yace, 
'Hakuri zai ceci mutum daga bala'o'i.” Sai na gwammace na jure, 
wanda kuma bisa godiyar Allâhu ta'âlâ, hakan ya ceceni daga 
zamowa kasashshe. Wannan hakurin nawa ne ya taimakeni na 
samu halifanci.” 


Tushen jarumta shine dogara da kaddarar Allâhu ta'âlâ, da 
yarda da ayyukan sa da hukuncin sa. Hadrat Ali ‘radiyallâhu 'anh', 
(wanda jarumtar sa tasa ya samu lakanin) Zakin Allahu ta'ala, 
wanda kuma shine fulawa a lambun Wilayat (walittaka), yana 
rugawa gaba yayin kai mamaya a yakin Siffin kuma ya rera 
wadannan baituka: 


Akwai wasu ranaku biyu wanda gudarwa mutuwa babu 
riba a ciki: 

Ranar da zaka mutu, da ranar da bata mutuwarka bace. 
Idan lokacin mutuwar ka yayi, babu kyau ka gudu; 

Idan ba lokacin bane tukuna, babu dalilin da zaka gudu! 


Sakarkaru wanda ke kashe kansu saboda sun rasa dukiyar su 
ko matsayi ko sun zamo fursunonin yaki, suna nuna ragwancin su 
fiye da jarumta ne. Jaruman mutane zasu nuna juriya a lokacin 
damuwa da tsanani. Wadancan sakarkaru, ta daya bangaren, 
suna tunanin cewa idan sun mutu ba zasu fuskanci kowace 

damuwa ba ko bala'i. Ai kuwa sun kasance jahilai! Basu san cewa 
bala'o'i da masifu wanda suka fi wannan na jiran su a lahira ba. A 
fadin musulunci, kashe kai yafi girman zunubi akan kisan kai. Za'a 
yi musu azaba mai tsanani. Wadanda suka kashe kansu 
sakamakon tabin hankali basa cikin wannan rukuni. Idan ko kuma 
lokacin da mutum ya samu kansa a cikin irin wannan yanayi mai 
wahala, mutum ya roki Allâhu ta'âlâ ya bashi lafiya da jin kai. 


5 - Mummunan aikin dake kama da adalci: Wannan halin iri 
daya ne da mummunan halin da yake kama da kamewa (iffat). 
Wani mugun mutumin mara halin nagartar adalci daya yiwa 
ofishinsa ko bangon gidansa ado ta hanyar rataye hotuna masu 
dauke da rubutu mai yabawa adalci ko ya ringa magana akan 
adalci ko yayi rubutun zube akan batun. Fiye da haka muni ma, 
ace yana rike da mukami wanda yake da alaka da adalci kuma 
yana hulda da mutane wanda suke da adalci na kwarai domin ya 
nuna cewa shi daya daga cikinsu ne. Sai dai kash, asalin sifar sa a 
zuci tana cike da keta, kiyayya da fansa. Asalin ma'anar adalci 
shine halayen mutum da ayyukansa su zamo bisa koyarwar 
hikima da addini ko mutum ya kasance mai gaskiya wanda 
yanayin sa a ciki yayi daidai da ayyukansa. A wasu kalmomin, 
wato dabi'ar mutum a cikin mutane ta zamo iri daya da lokacin 
da yake shi kadai. Fuska biyu alama ce ta munafunci, wanda kuma 
yake cin karo da adalci. 

Baiti: 

Ana yin ibada ne da niyya mai tsarki; 

Idan ba haka ba, bata da amfani, kamar dan iri ne wanda 

cikinsa holoko ne. 

SASHE NA BIYAR 


A cikin wannan sashen za muyi bayanin ma'anar adalci. 
Adalci shine mafi daraja a dukkan halaye nagari. Mutum adali 
shine wanda yafi kowa. Adalci yana nufi lumana da daidaito. 
Daidaito tsakanin abubuwa mabanbanta guda biyu zai zo daga 
ainihinsu ko saboda siffofinsu. Wato dai su kasance masu siffofi 
iri daya. Don haka, adalci yana bibiyar hadin kai da dayantaka. 
Dayantaka itace mafi kima a siffofi kuma mafi kimar hali saboda 
dukkan wanzuwa tazo daga rai daya ne. Duk wani hadin kai daya 
wanzu a cikin sararin samaniya yana tuna wannan ran guda daya 

kadai tak. Kamar yadda duk wata abu mai rai daya wanzu saboda 
wannan rai guda daya, haka ma, duk wata nau'in dayantaka ta 
wanzu sakamakon wannan rai guda daya. A cikin harkar awo da 
gwaji, mafi kima da darajar sakamako shine daidaituwar abu. Alal 
hakika, wannan batun anfi cikakken nazarin sa da fadi a fagen 
kimiyya kida. Don haka adalci shine mafi kima a cikin dukkan 
ayyuka masu kyau. Adalci na nufin kasancewa a tsakiya. Ba daidai 
bane a dauki mutum a matsayin adali idan ya karkace daga 
tsakiya. Ana bukatar adalci a matsayin sharadi a cikin yanayi guda 
uku; 

1- Raba wata dukiya ko ni'ima don tilas ayi rabo cikin adalci. 


2 - Ana bukatar adalci a harkokin kasuwanci kamar saye da 
sayarwa. 

3 - Tilas ne ayi adalci wurin kaddamar da hukunci. Alal misali, 
idan mutum ya razana ko ya hari wani mutum, tilas a hukunta shi 
da biyan tara. [Sai dai wannan hukunci hakkin gwamnati ne. Don 
haka mutumin da aka yiwa ba daidai ba ya janyo hankalin jami'an 
tsaro ko kotun karbar kararraki maimakon ya dau fansa da kansa. 
Musulmi zai yi biyayya ga musulunci ta hanyar kaucewa aikata 
zunubi da kiyaye dokoki ta hanyar kaucewa laifi.] Idan akwai 
adalci mutane zasu rayu ba tare da damuwa ba. Adalci yana nufin 
yanayin al'amura mai yanci daga damuwa. 

Menene adalci? A iya fadin hankalin mutun zai zama yayi 
kadan ya fahimci ma'anar wannan babban lamari. Don wannan 
dalilin, Allâhu ta'âlâ, cikin tausayin sa ga halittun sa na mutane, 
ya turo musu ka'idoji domin tsarin dokar su ta hanyar hakan kuma 
ya bada kariya ga kasashen su. Wadannan ka'idoji sun sanya 
awon adalci ya zamo mai sauki. Wadannan ka'idoji sune addinan 
daya saukar ga Annabawa alaihim-us-salawat-u-wa-t-taslimat'. 
Ana kiran Muslunci da ‘nâmûs-i-ilâhî (kima daga kudura). 
Ka'idojin kudurar da aka umarta ga yan Adam a yau da wanda 
zasu lura da sahihancinsu har zuwa tashin wannan duniya an 
tattare su a cikin Shari'at da aka saukar wa da Muhammad 
“alaihis-salam'. Bayan wadannan sharuddan, akwai dabara ta 
biyu ta awon adalci da aka turo ga yan Adam: alkali mai iko. An 
halicci mutum don ya zamo wayayye. A wasu kalmomin, yan 
Adam halittune wanda tilas su cakuda da juna, su rayu da juna, 

kuma su taimaki juna. Dabbobi ba'a halicce su a wayayyu ba. Ba 
dole sai sun rayu a cikin jama'a, sun rayu ta hanyar salon yan birni 
ba. Mutum, da aka halitta da yanayi mai sammatsi, ba zai iya cin 
abinci idan ba'a dafa ba. Abincin sa, sutturar sa da wurin zaman 
sa sai sun bi wasu matakai kafin su zamo shiryayyu domin sa, 
sakamakon hakan ya hadar da sana'o'i da aikin hannu; kuma 
wadannan na bukatar bincike, tunani, gwajin kimiyya da aiki. 


(Musulunci ya karfafi kuma yayi umarni ga kimiyya, dabaru, 
aiki da kyawawan dabi'u. Mutanen Birtaniya da jaridu masu yada 
furofagandar gurguzu na gudanar da kamfen din cin mutunci da 
bata sunan musulunci. Suna kirkirar karairayi kamar, "Musulunci 
ya dankwafar da yan Adam zuwa cikin magagi da aikin mai cike 
da nawar tunani." Suna ware muhimmin sashe daga cikin 
kudaden gudanarwarsu domin tunzura jahilai da wawayen 
mutane dake rayuwa a kasashen musulmi, suna amfani da 
wadannan lalatattun sojojin hayar a matsayin zabiyoyin su don 
yada kazafin su a cikin yanayin makantar tunani wanda kuma aka 
ja hankalin su ciki da kudaden da aka basu masu yawa da 
sha'awar mukamai daban-daban da aka zube a gaban su. Duba 
da yawan ayoyi da hadisan da suka yi umarni ga ilimin kimiyya, 
ilimi, da kambama wanda suka yi aiki, wanda kuma a bude suke 
domin gaba dayan yan Adam su gani, wadannan kazaman kuma 
marasa kunyar masu kazafi suna magana ne kamar tabon da aka 
kwaba don amfani dashi a yunkuri na yiwa rana filasta wanda 
yake abun dariya ne. Zagon kasa da Birtaniya ke yiwa addinin 
musulunci ya tabbata abu mafi sirrin aiwatarwa. Dabarun su 
shine, su rusa musulunci daga ciki. Kuma a matakin da suka 
dauka na aiwatar da manufarsu ta batar da matasa masu tasowa, 
sun rusa koyarwar addinin musulunci da littattafan addinin 
musulunci. Hukumar lura da wuraren da akewa mulkin mallaka 
(Department of Colonies) wanda suka assasa a birnin London, an 
kage shi bisa manufar zamowa mahada don gudanar da 
shaidancinsu na batanci ga addinin musulunci. A wannan hukuma 
sun shirya mugayen tuggu kuma sun yaye dubunnan yan leken 
asiri. Shiryayyun bita da kullinsu ne suka rikida a wajen murda 
Muhammad bin Abd-ul-wahhâb na Najd, wanda tare da 
Muhammad bin Sv’ûd, the Sarkin Der'iyya, suka kasance jahilai 
kuma maciya amana a matakin da yakai zasu iya hada gwiwa dasu 

cikin assasa wannan karkatacciyar darikar ta Wahhabiyanci, 
domin haka kuma Birtaniya sai da turo miliyoyin kudin fam na 
Birtaniya kuma suka rabu da karfafan kayan yaki, kuma suka 
gigita Daular Othmaniyya, mai bada kariya ga musulman duka 
duniya, ta ciki. A daure a duba littafin "Confessions of A British 
Spy", daya daga cikin wallafe-wallafen mu! 


Abdurrashid Ibrahim effendi Tahimahullêhu ta'ala” ya lura 
da wadannan a cikin wani babi, mai taken "Kiyayyar Birtaniya 
Akan Musulunci", a cikin mujalladi na biyu na Baturken littafin sa 
'Alam-i-Islam, wanda aka wallafa a Istanbul a 1328 (1910 A.D.]: 
Muhimmin abinda dokar alakar kasa da kasa ta Birtaniya tafi 
maida hankali akai shine gaggauta kawo karshen Khilâfat-i- 
Islamiyya (Daular Musulunci ta duniya baki daya). Su suka farar 
da yakin Crimea kuma suka taimaki Turkawa yayin gaba daya 
yakin. Wannan din kuma sun aikata a matsayin tuggu domin rusa 
Daular Musulunci "Khilafat". Yarjejeniyar zaman lafiya ta Paris 
tana bayyana manufofin su. (Rubutun zuben sirri na yarjejeniyar 
Zaman Lafiya ta Lausanne, wadda aka kaddamar a 1923, taci 
amanar kiyayyar su.| Duk bala'o'in da suka fadawa musulmi a 
cikin tarihi baki daya, koma menene lullubin da akayi don a saje 
dasu, yana komawa baya ga masu bita da kullin Birtaniya. Babban 
kudurin dokar Birtaniya shine rusa Musulunci. Dalilin wannan 
doka shine tsoron Musulunci. Domin su zambaci musulmai, suna 
amfani da mutane masu idon cin kudi. Suna gabatar da wannan 
mutane a matsayin malaman addini da manyan mutane. A 
takaice, labari na ainihi, mafiya tsananta kiyayya ga Muslunci sun 
fito daga Birtaniya. Abdurrashid Ibrahim effendi ya mutu a Japan 
a 1363 Hijri. (1944 A.D.) 


Me yasa Musulunci zai dakile habakar cigaban kimiyya, 
fasaha da aiki? Duk abinda da dan Adam ke bukata tilas yabi 
matakan shirye-shirye, wanda kuma suke bukatar kimiyya, aikin 
hannu, da aiki. Ba zai yiwu ba ga kowanne mutum ya san ko ya 
iya dukkan rassan kimiyya da ayyukan hannu. Mutane daban- 
daban ne ke koyarwa kuma su aiwatar da rassa daban-daban. 
Wannan barin na sana'o'i shike haifar da harkokin kasuwanci, 
kuma kowa da kowa ya dogara akan mutanen dake wata sana'ar 
domin samun biyan bukatun sa. Wannan kewayen na samar da 

abubuwan biyan bukatar juna yana bin tsarin sa ne tun na fil-azal. 
Don haka, abune da ba zai yiwu ba ga mutum ya rayu shi kadai. 
Saboda tilas mutane su rayu da juna, nuna wayewa na nufin 
rayuwa tare da juna domin tallafar walwalar birane da kyautata 
yanayin su.) 

Yayin da yan Adam suke rayuwa tare, masu wayon cikin su 
na kokarin su ci dukiyoyi da hakkokin sauran. Wasu suna kokarin 
su zalunci mara karfi saboda dukkan rai tana kokarin ta cimma 
abinda take so ko buri. Idan akwai tsiraru daga cikinsu masu 
manufa iri daya, sai su fara fada a tsakanin su, sai kace karnuka a 
kewaye da mushe suna gurnani da nuna hakoransu ga juna. Dole 
a samu alkali mai karfin iko ya tilasta bin doka da oda a tsakanin 
masu fadan. Duk wani dan kasuwa zai ce kayan sa sunfi na wasu 
daraja. Don haka tilas ne a tantance darajojin kayan bisa adalci. 
Ma'aunin dake tantance darajojin kaya ta hanyar kwatanta su 
shine zinari da azurfa, wato, kudi. Zinare da azurfa ana kiransu da 
naqdayn. Kudin takarda da ake amfani dasu a kasashe daidai suke 
da zinare, wanda ke nufin gwamnatoci da suka fi dukiyar zinare 
zasu iya kera takardun kudi. Bisa la'akari da haka, idan 
gwamnatocin da suka kasance talakawa suka kera kudade da 
yawan daya wuce kima, takardun kudin da aka kera suka yi yawa 
zasu rasa darajar su. Allahu ta'ala ya halicci zinare da azurfa a 
matsayin kudi. Babu wani abu da zai iya cike gurbin zinare. Don 
wannan dalilin aka umarce mu da lissafawa kuma da biyan zakkah 
(zakat) cikin zinare da azurfa. Darajar abubuwa don haka, dole a 
aunasu bisa adalci kuma ta hanyar zinare da azurfa a karkashin 
hukuncin alkali mai adalci. Wannan alkali mai iko shine gwamanti. 
Gwamnati mai adalci na bada kariya daga zalunci da azabtarwa 
kuma ta samar da adalcin da Allahu ta'ala ya umarta da tantance 
darajar kayan bisa adalci. 


A karshe, akwai wasu sharadai guda uku domin assasa adalci 
a tsakanin mutane: Nâmûs-i-rabbânî, hakim-i-insani, da dinâr-i- 
mizani. A cikin wannan ukun, Namus-i-rabbani, wato, musulunci, 
shine mafi muhimmanci. Addinai dokokin Allâhu ta'âlâ ne daya 
turowa yan Adam domin assasa adalci a tsakaninsu. Ya turo 
wannan dokokin kudura don alkalai su aiwatar da adalci. Âyat ta 
ashirin da biyar a cikin Sûrat Hadîd tana cewa: “Mun turo 

manzannin mu da hujjoji bayyanannu sannan muka turo tare 
dasu littafin da daidaiton (na daidai da ba daidai ba) don 
mutane su aiwatar da al'amuransu bisa adalci.” (57-25) A cikin 
wannan ayar, "Littafi" na nufin addini, saboda addini shine sunan 
hukunce-hukunce da hane-hane a cikin Qur'an al-karim. Kalmar 
'Daidaito' na nufin zinare saboda nauyin zinare ana aunashi ne da 
daidaito. Wanda suka ki hukunce-hukunce da hane-hanen Qur'an 
al-karim kafirai ne da munafukai. Duk wanda yaki biyayya ga alkali 
ko gwamnati dan tawaye ne. (Musulmai kuma basa tawaye akan 
dokokin kasa koda ta kasance ba kasar musulmai ba (Dar-ul-harb) 
kuma basa aikata laifi ta hanyar taka su.] Mutumin daya musanta 
darajar zinare dan cin amanar kasa ne kuma barawo. 


JAWABI MAI MUHIMMANCI: Da farkon fari, ya dace mutum 
ya aiwatar da adalci ga kansa, ga dabi'un sa, kuma ga gabobin sa. 
Na biyu, ya dace mutum ya aiwatar da adalci ga iyalansa, ga 
makotan sa da abokan arziki. Haka ma, ya dace jami'an kotu da 
yan majalisa su aiwatar da adalci ga mutane. Don haka, domin 
samun halin nagartar adalci, ya dace mutum ya fara yin adalci ga 
ayyukan sa da gabobin sa. Ya dace yayi amfani da dukkan 
makamasan dake jikin sa da dukkan gabban sa ta hanyar data 
dace da manufar halittar sa, maimakon amfani dasu don 
manufofin da suka ci karo da hankali da musulunci ta hanyar 
karya dokokin kudura da Allahu ta'âlâ ya turo. Idan yana da iyali 
da yayaye, ya dace ya rike su ta hanyar data dace da hankali da 
musulunci ba tare da kowacce kalar kaucewa ta hanyar sadaukar 
da kyawawan halayen da musulunci ya nuna. Ya dace ya tace 
dabi'arsa da kyawawan halaye. Idan shi alkali ko gwamna ko 
kwamanda ko daraktan wata hukuma, ya dace ya karfafi na kasa 
dashi su daidaita da ibadun su na yau da kullum, shi kuma yana 
zamowa misali domin su. Mutum mai irin wannan halayen ya 
zamo halifan Allâhu ta'âlâ a bayan kasa. Kuma a lahira zai cimma 
wannan ni'imomin da aka yiwa adalai alkawari. Ya kasance mai 
matukar dace da albarka mutumin daya cika wannan sharadai har 
takai danshin alherin sa da albarkar sa ya shiga cikin lokaci da 
wurin da yake raye, da cikin mutanen da suka yi sa'ar rayuwa a 
wurin, har ma da cikin tsirrai, dabbobi da abinci. Sai dai, idan 
jami'an gwamnati a wani wurin suka kasance ba masu tausayi ba, 
nagarta da adalci ba, kuma idan - Allâhu ta'âlâ ya tsare mu daga 

wannan masifa - suka take hakkokin mutane kuma suka aiwatar 
da keta, mugunta da takurawa, sun kasance, maimakon adalai, 
abokai da shakikan shaidanu. 
Baitoci: 
Kada manyan fadoji da sutturun azzalumai su zambaceka 
Lambunan fadojin an yi musu ban ruwa ne da hawayen 
talakawa! 


Mutanen dake mulkin sauran mutane cikin keta da mugunta 
Allahu ta'ala zai rike su babu tausayi a ranar al-kiyama. Akwai 
wani fadi da yake cewa: 


Man, la yarham, la yurham! 


Wanda ke nufin, marasa tausayi ba zasu samu tausayi ba! Idan 
wannan azzalumai suka hadu wuri guda, sai su kafa kungiyoyi, 
maimakon gwamnatoci. Irin wadannan mutane sun zalunci 
miliyoyin yan uwansu mutane saboda takaitacciyar bukatar 
shekaru biyu cikin daula a wannan gajartacciyar rayuwar, wadda 
bata taba karewa har sai sun girbi abinda suka shuka. A tsaka da 
wannan bayyananniyar walwala da sufurin da za'a ga kamar suna 
morewa, jerin masifu da bala'o'i basa kyalesu. Abunda kadai 
shine a cikin abun duniyar da ke jarinsu kuma basa fatan ya 
barinsa shine mulkin da suke mugun so, wanda, a karshe, 
yawanci dole su kalleshi cikin takaici a hannun abokan gabarsu. 
Wannan mummunan yanayi mai kunyatarwa! Alal hakika, âyat ta 
tamanin da daya a cikin Sûrat Maryam tana cewa: “Gare mu zasu 
dawo duka abinda yake cewa, kuma zai bayyan a gabanmu yana 
shi kadai.” (19-80) Kamar yadda aka fitar a cikin wannan ayar, 
kowanne daga cikin wannan mutane za'a kaishi gaban Allâhu 
ta'ala a kotun adalci a ranar al-Qiyama da bakin tabo a fuskar sa. 
Ba zai iya musanta dukkan munanan ayyukan daya aikata ba, 
kuma za'a yi masa azaba mai tsanani domin su. Duka munanan 
abubuwa da zaluncin daya aikata zasu bayyana kansu kamar 
duhu kuma zasu rufe shi don kada yaga ina yake tafiya. Mala'ikun 
gidan wuta zasu cillashi cikin wuta kuma ayi masa azaba mafiya 
tsanani da akan azaba da ketar da ya tafka akan mutane lokacin 
da yana kan mulki. Ba zai samu gafarar Allahu ta'âlâ ba saboda ya 
kira dokokin musulunci da hukunce-hukuncen sa a mastsayin 
‘dokokin sahara' kuma ya karyata Addinin Musulunci. 

SASHE NA SHIDA 


Littafin nan Akhlag-i-Alai (na Ali bin Amrullah rahimahullahu 
ta'ala' [916-979 (1571 A.D), dan garin Edirne Turkiyya,] ya fadada 
akan nau'o'in halaye nagari daban-daban, maudu'in yana nana 
cikin babi na shida na littafin. A wannan littafin namu, zamu aro 
kalmomin da littafin ya warewa adalci kadai. Adalci yana zamowa 
gaske a matakai guda uku: 

Mataki na farko ya tafi zuwa ga kasancewa mumini mai 
biyayya ga Allahu ta'ala. Ni'imomi da alfarmar Allahu ta'ala suna 
zuwa ga dukkan halittu a koda yaushe. Mafi daraja a wannan 
ni'imomi shine nunawa bayinsa mutane yadda zasu cimma 
ni'imomi marasa tukewa. Shi ya halicci dukkansu a sifofin da suka 
fi kowanne kyawun gani kuma ya basu ni'imomi da ba zasu kirgu 
ba da tarin alkairai, babu daya da zasu iya ikirarin kasancewa 
mallakin su. Godiya ga wannan mai Rahama kuma Mahaliccin 
wadannan ni'imomi ta hanyar ibadu wajibine akan dukkan 
halittu. Adalci ta wannan fuskar na nufin girmama hanyoyin 
kiyaye hakkokin Mahaliccin kuma Mamallakin mutum. 

Matakin adalci na biyu shine kiyaye hakkokin yan Adam. 
Cimma nasarar aikata haka na bukatar biyayya ga dokokin kasa 
da majibinta al'amari da girmama malamai da kiyaye ka'idojin 
cinikayya da cika alkawura da kasancewa mai rikon amana. 

Matakin adalci na uku shine kiyaye hakkokin wadanda suka 
gama rayuwar su suka mutu amma suka bar wasiyya a garemu 
don mu aiwatar da gidauniyoyi a hannun mu don mu gudanar. 
Za'a cimma nasara a wannan matakin ta hanyar lura da 
wadannan gidauniyoyi da kungiyoyin bada tallafi. 

Idan mutum ya samu alfarma daga wani mutum, idan yana 
da sukuni, ya dace ya masa wata alfarmar daidai da wadda yayi 
masa. Idan kuma bashi da sukuni, to ya dace ya gode masa ta 
hanyar sanya masa albarka (wato yi masa addu'a). Idan mutum 
yaki rama alheri duk da cewa yana da sukunin yin hakan, zai zamo 
mujiya a cikin mutane saboda aikine akan dukkan wani mutum ya 
rama alheri da madadinsa. Yayin da haka abun yake anan, kin 
rama alfarmomin da Allahu ta'ala - wanda ya halicce mu daga 
rashin wanzuwa kuma ya bamu mafi kyawun fasali da gabbai da 
zamu bukata da ikon kuma ya sanya suyi aiki yadda ya kamata 

tare da juna kumata hanyar samar mana da lafiya da bamu basira 
da hikima, wanda yake cigaba da halittar abun biya bukatun mu 
kamar abokan rayuwa, yaya, muhalli, abun sha da dukan nau'in 
abinci - zai zamo babban aibu da butulci. Yana da iko mara iyaka. 
Ya halicci dukkan ni'imomi ba tare da neman wani daga wurin mu 
ba, tunda baya bukatar komai. Wane irin lalataccen hali, wane 
irin mugun laifi, kuma wane irin zalunci da gangan zai zamo idan 
muka ki godewa Allahu ta'ala, Madaukaki, kuma muka yi 
ko'inkula ga hakkokin sa na Mahalicci! Mafi muni ma tukuna 
shine lalacewar musanta wanzuwar sa da dagewa wurin tallata 
wani tushen a matsayin mai samar da wadannan ni'imomi 
marasa iyaka cikin yunkurin debewa Allahu ta'ala bayyanar 
hakikanin cewa Allahu ta'ala shine kadai Mai Rahama. Mu 
kaddara cewa gaba daya bukatun mutum an biya su kuma wani 
mutum yana biyan sa akan lokaci dukkan kudaden bukatun sa 
kowanne wata, mu yi duba akan yadda wannan mutum zai rika 
kambama wannan biya masa bukata a dukan damar daya samu 
tayin hakan. Shin wannan mutum ba zai yi bakin iyawarsa ba 
wurin faranta rai da neman alfarmar wancan dake kyautata masa 
ba? Shin ba zaiyi kokarin bada kariya a gareshi daga dukkan 
hadari ba? Shin ba zai saka kansa a cikin hadari ba don yayi masa 
hidima? Shin mutane ba zasu zarge shi ba idan yayi ko'inkula da 
wannan mutum mai lura dashi maimakon yabi wannan azancin? 
Alal hakika ma, shin ba za'a soke shi bisa ko'inkula ga wajibin sa a 
matsayin sa na mutum ba? Da dukkan wannan azancin ramuwa 
ga mai kula da mutum, me yasa ba zai zamo tilas a godewa Allahu 
ta'ala ba, wanda shine asalin Mamallakin dukkan nau'in ni'imomi 
da alkairai, kuma Mahalicci wanda ya turo kowa da komai, 
sannan kuma a aiwatar da abubuwan da yake so kuma ya 
umarta? Tabbas Allahu ta'ala yana sama da dukkan wadanda 
suka cancanci godiya, biyayya ko kauna. Don, alfarmar mutane, 
idan aka gwada su da ni'imomin sa, kamar digon ruwa ne akan 
ruwan teku. Alal hakika ma duk wata alfarma da tazo daga wurin 
Wasu tana zuwa daga gare shi. 
Wa zai iya auna ni'imomin Allahu ta'ala? 
Wa zai iya godiya koda ga ni'imar sa ta miliyan ce? 

Malamai daban-daban sun amsa tambayoyi akan yadda 
mutane ya dace su godewa alfarmomin Allahu ta'ala ta hanyoyi 
da dama. 


A fadin wasu, mafi muhimmanci a hanyoyin godewa Allah 
shine ta zurfafa tunani akan wanzuwar sa. 


Mathnawi: 


Godiya ga Allahu ta'ala; wanda ya saukar da ni'imomi da 
yawa, Da fari ya bani ni'imar wanzuwa! 

Ikon dan Adam zai gaza auna ni'imominsa, 

Iko da dukkan nau'o'in fifiko nasa ne bisa hakki. 


A fadin wasu kuma, mutane zasu iya gode masa ta hanyar 
gano cewa ni'imomin sa suna zuwa ne daga gareshi da kuma 
yadda da wannan hakikani ta hanyar zancensa. 


A fadin wasu kuma, za'a iya gode masa ta hanyar aiwatar da 
dokokin sa da kaucewa abubuwan daya hana. 


A fadin wasu kuma, ya dace mutum ya fara tsarkake kansa 
ta hanyar hakan kuma ya samu kusanci da Allahu ta'ala. 


A fadin wasu kuma, ya dace mutum yayi nasiha ga mutane 
(irshad) wanda ke bukatar su gano turbar rayuwa ta gaskiya. Ya 
dace yayi kokarin taimakon mutane don ko sa zamo sâlihai suma. 


A fadin wasu kuka, babu takamaiman hanyar godewa Allahu 
ta'âlâ. Kowa zai iya bin hanyoyin daban-daban na gode masa. 


A fadin malamai na baya-bayan nan, aikin mutum zuwa ga 
Allâhu ta'âlâ za'a iya takaice shi zuwa rukunai uku: Na farko shine 
ibadar daya aiwatar da gangar jikinsa, wato, "Sallah" da azumi; na 
biyu shine ibadar da mutum ya aiwatar da ruhinsa, wato, riko da 
akidar kwarai [riko da akidar da tayi daidai da koyarwar malaman 
Ahl as-sunnat]; na uku kuma shine kudurin samun kusanci da 
Allahu ta'âlâ ta hanyar aiwatar da a tsakanin yan Adam. Za'a 
samun nasarar cimma hakan ta hanyar kasancewa mutum mai 
rikon amana da kuma yin nasiha ga mutane da koyar da 
musulunci ga mutane. 

Zamu iya takaice ayyukan ibada cikin rukunai uku: Imanin 
kwarai, furuci mai kyau da kyakkyawar dabi'a. Hukunce- 
hukuncen da basu fito fili sosai ba a cikin rukunan baya guda biyu 
za'a iya daidaitasu, dogaro da lokuta da wurare. Allâhu ta'âlâ 

shine kadai mai ikon daya cancanci yayi wannan sauyi, kuma yayi 
shi ta hanyar Annabawansa. Yan Adam ba zasu iya sauya ayyukan 
ibada da kansu bisa la'akari da fuskantarsu ba. Annabawa, sun 
koyar da cikakkun bayanai akan kowane irin nau'in ibadu da 
yadda za'a aiwatar dasu. Ya dace kowa ya koye su sosai kuma yayi 
aiki dasu. 


Zan takaice dukka hakikanin zantukan da aka fada a sama da 
cewa hakkin musulmi ne ga Allahu ta'ala yayi riko da imanin 
kwarai, ya zamo mai rikon amana, kuma ya aiwatar ayyuka nagari 
('amal-i sâliha). 

Malaman addini da manyan jagororin sufanci sun kawo 
cewar mafi girman wajibi ga dan Adam shine ya sanu imani, ya 
aikata ayyuka nagari ('amal) kuma yayi da niyya mai kyau (ikhlas). 
Za'a iya cimma farin ciki a duniya da lahira kadai ta hanyar mikar 
da wannan ginshikai guda uku. " “Amal” na nufin ayyuka wanda 
za'a iya aiwatarwa da kalbi, harshe ko gangar jiki. Ayyukan da ake 
aiwatarwa da kalbi sune kyawawan halaye ko dabi'u nagari. 
"Ikhlâs" na nufin aiwatar da dukkan ayyukan alheri da ibadu 
saboda Allahu ta'ala da kuma don manufar cimma soyayyar sa da 
yardar sa. 


MUSULMIN KWARAI ABUN KWATANCE 


Nasiha ta farko itace mutum ya gyara imâninsa bisa 
koyarwar akidun da malamai (Na mazhabobi wanda ake kira da) 
Ahl as-sunnat suka koyar a cikin litattafan su. Domin wannan 
mazhabar ce kadai zata tsira daga wuta. Allâhu ta'âlâ ya bada lada 
ga gagarumin aikin wannan manyan mutane! Wadannan 
malaman mazhabobin guda hudu (a al'amuran da suka shafi 
ayyuka da gudanar da ibada), wanda suka kai matsayin da zasu 
iya yin ijtihad, da manyan malaman da suka dauki karatu daga 
wurinsu ana kiransu da malaman Ahl as-sunna. Bayan gyara 
imâni, tilas ne a aiwatar da ibadu wanda aka ambata kuma aka 
bada fatawarsu a cikin (litattafan da aka rubuta akan ilimin addini 
mai suna) Fiqh, wato, aiwatar da hukunce-hukuncen Shari'ât da 
kamewa daga abinda ta hana. Ya kamata mutum ya aiwatar da 
Sallolin farilla biyar (namaz) kullum ba tare da nawa da jinkiri ba, 
da kuma lura da sharadanta da kiyaye (yadda ake gudanar da ita, 

abinda ake kira da) ta'dil-i arkan. Mutumin daya mallaki kudi ko 
wata dukiya da takai nisabi ya dace ya biya zakkah. Imâm-i a'zam 
Abu Hanifa Tahimahullêhu ta'ala” yana cewa, “Kuma tilas ne a 
bada Zakkar zinare da azurfa wadda mata ke amfani dasu a 
matsayin kayan ado.”!!! 


Darajar rayuwar mutum tayi yawan da bai dace a bata ta 
wurin more (jin dadin duniya da ayyukan da musulunci bai ce ayi 
ba kuma bai hana ba wanda ake kira da) mubâhs. Sannan a zafafa 
wurin ganin ba'a bata ta ba wurin aikata (ayukkan da musulunci 
ya hana kai tsaye kuma ya kira da) harâm. Bai dace mu bata lokaci 
akan kida, rera waka, kayan kida ko sauraron wakoki ba. Bai 
kamata mu bari jin dadin da suke bawa ranmu ya yaudare mu ba. 
Hakika sun kasance gubar da aka hadata da zuma kuma aka 
lullubeta da sukari. 


Ya dace mu kauce daga aikata ghiybât. Ghiybât harâm ce. 
[Ghiybât na nufin yin magana game da aibun wani musulmi ko 
zimmi a bayan idon sa. Tilas ne a fadawa musulmai aibukan 
harbis, da zunuban wadanda ke aikata barna a bayyane, da 
munanan ayukkan wanda suke uzzurawa musulmai da wanda 
suke zambatar musulmai yayin saye da sayarwa, ta hanyar 
taimakon musulmi su san illolin su, da yin raddi ga kazafin 
mutanen da suke magana da rubutu marasa kyau akan 
musulunci; dukkan wadannan ba ghiybât bane. Radd-ul-Muhtâr: 
5-263)). 

Bai kamata mu yada gulma ba a tsakanin musulmai. Na 
shelantar cewa duk wanda suke aikata wannan munanan ayyuka 
guda biyu za'a yi musu azaba daban-daban. Sannan haram ne yin 
karya da kazafi, kuma tilas a kauce daga aikata su. Wadannan 
munanan ayyuka an haramta su a gaba dayan koyarwar da aka 
kawo a baya. Yana da matukar falala a boye aibukan musulmi, da 
kaucewa yada zunuban da suka aikata ciki sirri kuma a yafe musu 
laifukan su. Ya kamata mu zamo masu jin kan na kasa damu, 
wanda ke karkashin umarnin mu [kamar mataye, yaya, dalibai, 
sojoji] da marasa galihu. Bai dace mutum ya soke su ko ya 


Ul Babin farko a mujalladi na biyar na littafin Endless Bliss an yi bayanin 
akan maudu'in “zakka'. 


-259- 


kunyata su saboda aibukan su ba. Bai dace mu illata ko mu daki 
ko mu zagi wadannan raunanan mutane ba saboda dalilai marasa 
muhimmanci. Bai dace mu tsallaka dukiya, rayuwa, kima ko 
mutuncin kowa ba. Biyan bashi ga mutane ko ga gwamnati 
wajibine. Cin hanci, karba ko bayarwa, harâm ne. Sai dai, baya 
zamowa cin hanci idan aka bayar don kaucewa uzzurawar wani 
azzalumi, ko don kaucewa yanayi mara dadi. Amma karbar sa zai 
zamo harâm shima. Ya dace kowa yaga aibukan sa, kuma ya dace 
kowacce sa'a mutane suyi tunanin laifukan da suka aikatawa 
Allahu ta'ala. Ya dace a koda yaushe su sanya a ransu cewa Allahu 
ta'âlâ baya gaggauta azabtar dasu, kamar yadda baya gaggauta 
datse hanyoyin cin abincin su. Umarnin iyaye ko gwamnati, idan 
basu saba da Shari'a ba, tilas a bisu, amma wanda suka saba da 
Shari'a sai aki bi don kada mu haifar da fitina. [Duba wasika ta 123 
a cikin mujalladi na biyu na littafin Maktubat-i Ma'thamiyya. | 

Bayan (koyon akidun musulunci daga litattafan da malaman 
Ahl as-sunnat suka rubuta da) gyara imânin mu bisa lura kuma 
(da koyon hukunce-hukuncen Musulunci, har ila yau dai, daga 
litattafan Fiqhu da malamai masu albarka na Ahl as-sunnat suka 
rubuta da) daidaita kawunan mu ga ka'idojin Fiqhu, ya kamata 
muyi amfani da dukkan sauran lokutanmu wurin tuna Allâhu 
ta'âlâ. Kamata yayi mu cigaba da tunawa, da ambaton Allâhu 
ta'âlâ kamar yadda manyan malaman musulunci suka sanar 
damu. Ya dace muki duk abinda da zai dakatar damu daga tuna 
Allâhu ta'âlâ. Kuma yawan biyayyar mutum ga Shari'a, yawan jin 
dadi da nishadin da mutum zai samu yayin tunawa dashi. Yayin 
da sangarci da lalaci suka karu a cikin biyayya ga Shari'a, wannan 
dandanon yana gushewa a hankali, wanda daga karshe ma zai tafi 
gaba daya. Me ya kamata na rubuta wanda ban rigaya na rubuta 
ba? Haka ya isa ga mai hankali. Bai kamata mu fada cikin tarkunan 
makiya addinin Musulunci ba kuma bai kamata mu yarda da 
karairayin su da kazafin su ba. 

